

**A HISTORY OF  
VEDIC  
LITERATURE  
(IN SANSKRIT)**

BY

**P. P. S. SASTRI, B A (Oxon), M.A. (Madras), M. R. A. S.,**

*Superintendent of Sanskrit Schools and Colleges, Madras,  
Acting District Educational Officer, Tanjore*

AND

**PANDIT K. L. V. SASTRI,**

*Udyaadhyaya, Siromani & Proficient in Indo-European Philology*

WITH A FOREWORD BY

**Mahamahopadhyaya Dr. GANGANATH JHA,**

*Vice-Chancellor, Allahabad University*



PUBLISHED BY

**R. SUBRAHMANYA VADHYAR,**

**BOOKSELLER & PUBLISHER,**

**KALPATHI—PALGHAT**

—  
1927

(Translation of Chapters I — IX of Professor Macdonell's  
History of Sanskrit Literature)

*(All Rights Reserved.)*

---

PRINTERS

ST JOSEPH'S INDUSTRIAL SCHOOL PRESS,  
TRICHINOPOLY

---

Pages I—272 Printed at K E P Works, PALGHAT.

---

*(The rights of retranslation and reproduction  
are reserved by Mr P. P S Sastru )*

---

॥ श्रीरस्तु ॥

# ॥ वैदिकसाहित्यचरित्रम् ॥

कविसार्वभौमनीलकण्ठदीक्षितवंशावतीर्णेन

उक्षतरण बि. ए., मद्रपुर एम्. ए., एम्. आर्. ए. एस्.

प्रभृतिबिरुदमालालङ्कृतेन मद्रमण्डलीयसंस्कृतकलाशालाध्यक्षेण

पि. पि. सुब्रह्मण्यशास्त्रिणा

महोपाध्याय—शिरोमणिविरुदभाजा

के. यल्. व्यासरायशास्त्रिणा च

विरचितम् ।

पालकाट्—कल्पात्ति

श्रीगीर्वाणवाणीपुस्तकशालाधिपतिना

आर्. सुब्रह्मण्योपाध्यायेन

प्रकाशितम् ।

## PUBLISHERS' NOTE.

---

**I**T affords us great pleasure to publish this fine and hitherto unattempted work in Sanskrit. Till now the History of Sanskrit Literature was known to Sanskrit Pandits only by name. Hence we considered it a matter of pride to undertake the publication of this work when it was suggested to us by the learned authors.

A perusal of this excellent work would show how very essential this is to our Pandit scholars for a right understanding of the criticisms of Western Sanskrit scholars on our Vedic Literature. We are sure that Sanskrit scholars all over the country will welcome the publication of this work.

We are unable to adequately express our immense debt of gratitude to the authors for the monumental work they have turned out. Being the first attempt on the subject, the authors must have had great difficulties to contend against.

We feel sure that the flowing and lucid style of this work and the priceless foreword will bear greater testimony to the rare abilities of the authors than all that we can express.

In conclusion, we hope that this will be the first of the series of such works that will be published by us one after another.

THE PUBLISHERS.



## PREFACE.

---

**A**S soon as I returned from England after completing an advanced course of Research training at the University of Oxford, through the generosity of the Government of India who helped me substantially with a scholarship, I felt a huge barrier just in front of me dividing me from the indigenous orthodox Pandit-world and the high ideals of scientific criticism I had imbibed from the West. Being myself a scion of an illustrious family of renowned Sanskrit scholars, I was much agitated at the Pandits' contempt for and disbelief in scientific methods. As Dr. Jha has put it so well in his valuable 'Foreword', the Pandit was not to be blamed at all. It was his ignorance of the historic and comparative method that was really the cause of his 'narrow' outlook and not his 'innate' incapacity. I therefore decided that I should do something to meet the Pandit on his own ground. Rather than write an original treatise in Sanskrit embodying the results of Occidental Scholarship, I thought that the presentation in Sanskrit of standard works of merit of Western Scholars would attract the attention of Pandits and induce them to give their full attention, for a considered repartee too, if need be, to such works.

## VII

What should be the first work that is selected for such a purpose was not a difficult problem at all. As far as the Vedic portion is concerned, Professor Macdonell's History of Sanskrit Literature holds a pre-eminent place amongst such works. Personally, my humble *Guru-Dakshina* to my revered Guru, Professor Macdonell, gets paid. I decided therefore to translate Chapters I - IX of Professor Macdonell's History of Sanskrit Literature which deals in full with the Vedic portion. I was fortunate in securing an excellent collaborator in Pandit K. L. V. Sastry. The English language has a peculiar charm. The Sanskrit language is deep and yet past the stage of daily development. To convey the spirit of the former into the latter without being grandiose or redundant is indeed a difficult task. But I have no doubt my Pandit friend and myself have achieved some measure of success which has encouraged us to place our humble effort before the Pandit-world for its acceptance, assimilation and enrichment of the immortal heritage of this Holy land of ours.

Mr Subrahmanya Vadhyar of Palghat is a well-known publisher of important and rare Sanskrit works and spares neither time nor money to promote the spread of Sanskrit. When we casually explained the purpose of our book, he came forward

## VIII

to undertake the publication and pressed us for the manuscripts All true lovers of Sanskrit, therefore, owe him a deep debt of gratitude for such willing and enthusiastic response in such a noble cause

To Professor Macdonell who procured for me permission from Messrs Heinemann & Sons, London, for translating the work and to Mahamahopadhyaya Dr Ganganath Jha who has blessed us with his 'Foreword' we tender our heartfelt thanks

We venture to hope that this little work of ours will set the Pandit-world athinking We shall not rest satisfied that our work is done till we get tangible proofs in the form of *Khandana-granthas* from our erudite Pandit-Scholars For then, we would know that the scientific and comparative method has already begun to bear fruit in our own soil

TANJORE, }  
15-8-27 }

P P S SASTRI.

## FOREWORD.



**I** HAVE been asked to write a Foreword to 'A History of Vedic Literature' by Messrs.

P P S Sastri and K L V Sastri It is a rendering into Sanskrit of the first nine chapters of Macdonell's History of Sanskrit Literature There is a growing body of young Pandits trained in our indigenous Patasalas who are eager to acquaint themselves with the results of modern methods of study and research A book in Sanskrit, therefore, on this subject has long been a desideratum There is yet another body of Pandits who would benefit by a book like this. It is no secret that our Pandits, as a rule, do not acquiesce in the conclusions arrived at by modern scholars, but hitherto they have contented themselves by only ignoring their conclusions as based upon sheer ignorance They have not been able to study the why and wherefore of these conclusions, and the inevitable result of this has been that whenever

any one of them has attempted a criticism of these conclusions he has made himself ludicrous. With the present book before him the Pandit will now be able to judge of modern scholarship at its true value and he will also know now how to meet the conundrums propounded by the modern scholar.

A work of this kind could not have found a better author than Messrs Sastri. Both are steeped in the traditional learning and one of them has had the full modern training at Oxford. It is fervently hoped that the book will be read by a large number of our Pandits in all Patasalas spread over the country.

ALLAHABAD, }  
9-II-'26 }

GANGANATH JHA,

*Vice-Chancellor,  
University of Allahabad*

## उपोद्धातः ॥



“पुराणमित्येव न साधु सर्वं  
न चापि किञ्चिन्नवमित्यवद्यम्”

**अ**स्ति हि चिरादन्धतमसे निलीनः संस्कृतग्रन्थसमुदाय-  
विषयकश्चरित्रार्थः पाश्चात्यैर्विद्वद्भिर्महता यत्नेनान्विष्य  
प्रकाशतां प्रापितः । परन्तु सोऽर्थः पाश्चात्यभाषानव-  
बोधात् संस्कृतविदुषां भारतीयपण्डितानामद्य यावदन्यक्तरूप  
एवास्ते । अत एवैते पण्डितास्तेषु विषयेषु गजनिमीलिका-  
माश्रयन्ति, बहुतराण्यापातरमणीयानि दूषणानि चोद्धोषयन्ति ।  
अत्र त्वालोच्यमाने वस्तुनि नैष पण्डितानां दोषः, किन्तु संस्कृत-  
भाषायामेतद्विषयप्रतिपादकानां ग्रन्थानामनुत्पत्तिरेव तत्रापराध्यति ।  
तादृश्याः परिस्थितेः परिहारार्थैवास्माकमयमारम्भः ॥

तत्र तावत् परदशताः समुल्लसन्त्येतद्विषयपराः पाश्चात्यानां  
कृतयः । तासु वैदिकग्रन्थचरित्रप्रतिपादनांशे उक्षतरणविश्व-  
विद्यालयसंस्कृताध्यापकेन आचार्यमगधनालेन प्रणीतो ग्रन्थः  
प्रतिनवतत्वालङ्कृतः सर्वङ्कषः सर्वाभिनन्द्यश्च भवतीति कृत्वा  
तदनुकारेणायं ग्रन्थो निबद्धः । ग्रन्थादस्मात्—अस्माभिरदृष्टचरं  
सादृश्यविधिना समासादितं वैदिकग्रन्थानां चरित्रवस्तु, पाश्चात्य-  
विदुषां परिश्रमस्य पारमार्थिकं फलं च सुव्यक्तमवधार्यते । अपि  
चानेन ग्रन्थेन प्रदर्श्यमानमार्गाः प्रतिभाशालिनो भारतीयाः

पण्डिता. सयुक्तिकमनेनैव वर्त्मना नवनवान् हृदयग्राहिणस्तत्त्वार्थानुत्प्रेक्षितुं प्रभविष्णवो भविष्यन्ति, येनास्माकमियं संस्कृतवाणी धन्या भवेत् । येऽपि तावदिमान् विषयान् अविचारचारून् मत्वा खण्डयितुमुद्युज्यते तैरप्यवश्यमयं ग्रन्थः परिशीलनीयः । यतो हि खण्डनीयान् विषयान् सम्यगवगम्य क्रियमाणमेव तत्खण्डनं क्षोदक्षमं विद्वदादेयं च भवति, अन्यथा सहृदयोपहासपात्रतामवगाहेत । तस्मादभिनवविषयकोऽयं ग्रन्थः सर्वथैव भारतीयपण्डितानां मध्ये स्थेयसी प्रतिष्ठामर्हति ॥

अपि च भारतवर्षेऽस्मिन् विविधासु संस्कृतपाठशालास्वध्यायानाः सर्वे विद्यार्थिनोऽप्यनेन ग्रन्थेन बहूपकृता भविष्यन्ति । सकुनूह्ला हि तेषां मतिः बहोः कालादेतद्विषयावगतौ समुचित-ग्रन्थाभावान् कुण्ठीभूता सम्प्रत्यनेन ग्रन्थेन स्वेप्सितमापूरयितुं प्रभविष्यति ॥

इत्थमस्माकमयं प्रधाने कृतो यत्नः फलवान् भवितुमर्हतीति धीरमाकलयामः । अवतारयिष्यामश्च यथावसरमेतत्सजातीयान् लौकिकसाहित्यचरित्रादिविषयकान् ग्रन्थान् । मन्यामहे ग्रन्थे-ऽस्मिन्नस्माभिराश्रिता ललितमधुरा भाषारीतिः सुमनसां मनसः प्रीतये कल्पेत । अथ त्वत्र मानुषतासुलभाः प्रमादाः सम्भवन्ति चेन् ते सहृदयैः सदयं मर्षणीया इति प्रार्थयामहे ॥

... शास्त्री ।

## विषयानुक्रमणिका ॥



### प्रथमोऽध्यायः ॥

१.	पाश्चात्यैः संस्कृताभ्यासः, तत्फलं च	१
२.	संस्कृतसाहित्यस्योत्कर्षः .	७
३.	वैदिकग्रन्थगतानां विषयाणामनन्योच्छिष्टता	८
४.	संस्कृतग्रन्थसमुदायसम्बन्धिनश्चरित्रकालस्य द्वेधा विभागः . . .	१०
५.	वैदिकग्रन्थकालः . . .	१०
६.	लौकिकग्रन्थकालः . . .	१०
७.	संस्कृतसाहित्ये चरित्रांशस्याभावः, तत्र हेतुश्च	१२
८.	संस्कृतग्रन्थानां चरित्रस्योद्देशसाध्यत्वम्	१३
९.	लौकिकसंस्कृतग्रन्थचरित्राभ्यूहे शिलालेखादीनां साहाय्यम् . . .	१५
१०.	वर्णमालाचरित्रविचारः . . .	१८
११.	संस्कृतग्रन्थाः लेखनोपकरणानि च .	२१
१२.	वैदिकलौकिकभेदेन संस्कृतभाषाया द्वेधा विभागः, तस्या व्यावहारिकत्वाव्यावहारिकत्वविचारश्च	२४
१३.	संस्कृतप्राकृतयोः संबन्धः . . .	२८
१४.	पालीभाषा प्राकृतानि च . . .	२८



## द्वितीयोऽध्यायः ॥

१.	वैदिककाले रङ्गत्रयविभागः	.	.	३३
२.	चतुर्वेदीरङ्गः	.	.	३३
३.	ब्राह्मणारण्यकोपनिषदरङ्गः	.	.	३५
४.	सूत्ररङ्गः	.	.	३९

## तृतीयोऽध्यायः ॥

१.	ऋग्वेदीयदशमण्डलीसङ्घटनाचरित्रविचारः	.	.	४५
२.	दशममण्डलस्यार्वाचीनताप्रतिपादनम्	.	.	४९
३.	मण्डलान्तरीयसूक्तानामवान्तरकालभेदनिर्णये लिङ्गाभावः	.	.	५१
४.	ऋग्वेदस्य महतावधानेन रक्षणम्	.	.	५२
५.	ऋग्वेदस्यावस्थाद्वयम्	.	.	५३
६.	संहितापाठः; तदुत्पत्तिकालश्च	.	.	५६
७.	वेदरक्षार्थं प्रवृत्ताः पदपाठादयः पूर्वोपायाः	.	.	५६
८.	ऋग्वेदीयपाठान्तरविचारः	.	.	५९
९.	उदात्तादिस्वरविचारः	.	.	६०
१०.	गायत्र्यादिच्छन्दोविचारः	.	.	६२

## चतुर्थोऽध्यायः ॥

१.	वेदव्याख्यामार्गविचारः	.	.	६६
----	------------------------	---	---	----

२.	यास्कनिरुक्तसायणभाष्ययोः वास्तविकार्थबोधना- क्षमत्वप्रतिपादनम्	६८
३.	रोठाचार्योपज्ञस्य व्याख्यामार्गस्य साधुताप्रति- पादनम्	७०
४.	ऋग्वेदस्वरूपविचारः	७२
५.	देवतास्वरूपविचारः	७५
६.	द्यौः	८३
७.	वरुणः	८४
८.	मित्रः	८७
९.	सूर्यः	८७
१०.	सविता	८८
११.	पूषा	९०
१२.	विष्णुः	९१
१३.	उषाः	९२
१४.	अश्विनौ	९६
१५.	इन्द्रः	९७
१६.	त्रिता, अपानपात्, मातरिश्वा	१०२
१७.	रुद्रः	१०३
१८.	मरुतः	१०४
१९.	वायुः	१०६
२०.	पर्जन्यः	१०७

२१.	आपः	.	.	.	१०९
२२.	नदीदेवता.	.	.	.	१०९
२३.	पृथिवी	.	.	.	११०
२४.	अग्निः	.	.	.	१११
२५.	सोमः	.	.	.	११५
२६.	गुणदेवताः	.	.	.	११९
२७.	स्त्रीदेवताः	.	.	.	१२२
२८.	देवगणाः	.	.	.	१२४
२९.	अप्रधानदेवताः	.	.	.	१२६
३०.	ऋभवः	.	.	.	१२६
३१.	अप्सरसो गन्धर्वाश्च	.	.	.	१२७
३२.	ऋग्वेदोक्ता ऋषयः	.	.	.	१२९
३३.	मृगदेवता.	.	.	.	१३०
३४.	ओषधिवृक्षारण्यदेवताः	.	.	.	१३३
३५.	यूपादीनां देवतीकरणम्	.	.	.	१३४
३६.	यातुधानाः	.	.	.	१३४
३७.	प्रेत्यभाव.	.	.	.	१३६

### पञ्चमोऽध्यायः ॥

१.	यमलोकः परेताश्च	.	.	१३९
२.	संवादसूक्तानि	.	.	१४३

३.	अभिचारसूक्तानि	.	.	.	१४४
४.	विवाहसूक्तम्	.	.	.	१४९
५.	और्ध्वदेहिकसूक्तानि	.	.	.	१५२
६.	दानस्तुतयः	.	.	.	१५५
७.	हितोपदेशसूक्तानि	.	.	.	१५६
८.	प्रहेलिकासूक्तानि	.	.	.	१६०
९.	विश्वोत्पत्तिसूक्तानि	.	.	.	१६२

षष्ठोऽध्यायः ॥

१.	ऋग्वेदोक्ता नद्यः	.	.	.	१७२
२.	ऋग्वेदोक्ताः पर्वताः	.	.	.	१७७
३.	ऋग्वेदोत्पत्तिदेशः	.	.	.	१७८
४.	ऋग्वेदवर्णिता वृक्षाः लताः मृगाः पक्षिणश्च	.	.	.	१७९
५.	ऋग्वेदे लवणस्थानिर्देशः	.	.	.	१८५
६.	ऋग्वेदनिर्दिष्टा लोहाः	.	.	.	१८५
७.	भारतवर्षीया आदिनिवासिनः	.	.	.	१८७
८.	आर्यवर्गाः	.	.	.	१८८
९.	पौरोहित्योत्कर्षः	.	.	.	१९५
१०.	जातिभेदोत्पत्तिः	.	.	.	१९७
११.	आर्याणां साङ्घिका धर्माः	.	.	.	१९८
१२.	आर्याणामभ्यवहारः	.	.	.	२०१
१३.	आर्याणामुद्योगः	.	.	.	२०२

## सप्तमोऽध्यायः ॥


१.	सामवेद.	.	.	.	२०९
२.	यजुर्वेद	.	.	.	२१२
३.	अथर्ववेद.	.	.	.	२२४

## अष्टमोऽध्यायः ॥

१.	ब्राह्मणारण्यकोपनिषत्स्वरूपविचारः .	.	.	२४६
२.	ऋग्वेदब्राह्मणानि .	.	.	२४९
३.	सामवेदब्राह्मणानि .	.	.	२५४
४.	यजुर्वेदब्राह्मणानि -	.	.	२५७
५.	अथर्ववेदब्राह्मणानि .	.	.	२६४
६.	उपनिषत्स्वरूपविचारः .	.	.	२६६
७.	उपनिषदां परमः सिद्धान्तः .	.	.	२७०
८.	पुनर्जन्मसिद्धान्तः .	.	.	२७२
९.	उपनिषद्ग्रन्थोत्पत्तिकालः .	.	.	२७६
१०.	ऋग्वेदोपनिषद्.	.	.	२७७
११.	सामवेदोपनिषद्:	.	.	२७८
१२.	यजुर्वेदोपनिषद्:	.	.	२८१
१३.	अथर्ववेदोपनिषद्:	.	.	२९१
१४.	गौडपादकारिका .	.	.	२९५

नवमोऽध्यायः ॥

१.	श्रौतसूत्रग्रन्थाः	.	.	.	२९८
२.	गृह्यसूत्रग्रन्थाः	.	.	.	३०४
३.	धर्मसूत्रग्रन्थाः	.	.	.	३१५
४.	प्राक्कालिकानि कर्माणि	.	.	.	३२२
५.	वेदाङ्गानि	.	.	.	३२४
६.	परिशिष्टग्रन्थाः	.	.	.	३३१
७.	प्रयोगग्रन्थाः पद्धतिग्रन्थाश्च	.	.	.	३३२
८.	अनुक्रमणीग्रन्थाः	.	.	.	३३३
९.	सायणाचार्यः	.	.	.	३३८





॥ श्रीः ॥

॥ वै द्मि क सा हि त्य च रि त्र म ॥

॥ प्रथमोऽध्यायः ॥

प्रस्तावना

इह खलु नवीकरणान्तरमष्टादशशतकाब्दस्यान्तरार्धे सम्भू-  
तान् संस्कृतग्रन्थसमुदायोपलम्भान्नान्यः कश्चित् सार्वलौकिकोऽर्थः  
विज्ञानचरित्रे संवृत्तः । तत्र तावदलक्सान्द्राभियोगानन्तरं ग्रीकाः  
भारतभूमावस्ति काचिद्विद्यासम्पदित्यज्ञामिषुः । मध्यकालेऽप्यारभा  
भारतवर्षीयाणि रसायनादिशास्त्राणि स्वयं साक्षाद्दृष्टानीति पाश्चात्य-  
देशेऽप्यवोपयन् । षोडशशतकाब्दादारभ्य यूरोपदेशीयकैस्तवधर्मोपदे-  
शिनः केचिन्न केवलं संस्कृतविद्यासद्भावमात्रमज्ञामिषुः किन्तु किञ्चि-  
द्विवास्याः प्रार्चनभाषायाः परिशीलनमायकार्षुः । तेषु कश्चिदेव्राहि-  
रोजराख्यः १६५१ तमे क्रिस्त्वब्दे दच्छभाषया भर्तृहरेः कृतिमन्व-  
वादीञ्च । हन्त' एवम्प्रायेऽपि भूतार्थे प्रायेणाष्टादशशतकाब्दीयचतुर्थ-  
पादारम्भं यावत् कचिदपि नासीत् संस्कृतग्रन्थविषयिणी विश्रामार्हा  
प्रवृत्तिर्यूरोपखण्डे । किन्तु केवलं भारतीयानां प्रतिभाविलासमा-  
ख्यायिकासु प्रस्तुतवन् कश्चिदनिश्चितः प्रवादः परं प्रसृतः । यत्ता-  
वदष्टादशशतकाब्दस्य मध्ये भारतवर्षादानीतां कामपि कृतिमवलोक्य  
तां यजुर्वेदं मन्यमानो वाल्टयराख्यः स्वकीयोपन्यासे शृङ्गमभ्यन्त-  
न्दत् तदस्थाने तस्य श्रद्धोन्मादविजृम्भणम् । यतो हि सा क्रैस्तव-



यस्मिं पदेऽपि केनचित् सप्रदर्शितकाव्ये समुत्पादिता कापि कूटर-  
चनेत्यनुपदमेव प्रकाशिताभूतम् । एवविधेन सिध्याकल्पनेन दत्तावलम्ब-  
पाश्चात्यानामविश्वासः समुपस्थापितवास्तविकसंस्कृतसाहित्यवृत्तान्ते  
समस्तन्तरगतैकोनविंशतिकाव्येऽप्यच्छिन्नमूल एवासीत् । अत एव  
दृगलङ्घ्यदुर्वाटोक्त्यो न्यायशास्त्रपण्डितः न केवलं संस्कृतग्रन्थसमुदाय-  
एव किन्तु संस्कृतभाषायलक्ष्मणप्रवेशात्परं ग्रीकभाषाप्रतिच्छन्द-  
रूपेण कपटपटुभिर्ब्राह्मणैः समुत्पादितेति सपटाटोपमुपन्यास्यन् ।  
स एव पक्षः पश्चात् डब्लिन्देशाभिजनेन केनचिदाचार्येण १८३८  
तमेऽपि वत्सरे महता प्रयत्नेन समर्थितश्च ॥

प्रथमतस्तावत् पाश्चात्यानां संस्कृतभाषाभ्यसनव्यवसायो  
भारतीयराज्यकार्यनिर्वहणमौकर्यार्थ एवाभूत् । वारणहेस्तिङ्गाख्य-  
स्तदानीन्तनो राजप्रतिनिधिभारतीयानां परिपालनं यावच्छक्यं त-  
दीयधर्मव्यवहारानुरोधेन क्रियमाणं श्रेयमे कल्पेतेति कृतमङ्कल्पः  
प्राक्तनान् प्रधानतमान् व्यावहारिकधर्मग्रन्थान् निर्मथ्य तेषां सारं  
संग्रहीतुं बहून् बाह्यगान् व्यापारयति स्म । तैस्तथा सस्यादितस्य  
सारग्रन्थस्य पारसीभाषानुवादद्वारा सस्यादितमाङ्गलीपरिवर्तन-  
१७७६ तमे क्रिस्त्वब्दे प्रकाशितम् । तदीया च प्रस्तावना संस्कृत-  
लिपिस्वरूपप्रदर्शनपूर्वकं भारतीयभाषासाहित्ययोर्विषये विश्वमनीय-  
वृत्तान्तमैदम्प्राथम्येन यौरोपाणामग्रे प्राशसीत् । अथापि चार्ल्स-  
विल्किन्सलाख्यः पाश्चात्यप्रवर एव संस्कृतग्रन्थाभ्यसनव्यवसाये यौ-  
रोपाणां प्रथमो मार्गदर्शी । यो हि वारणसीमधिवसनं वारणहेस्ति-

ज्ञेन प्रचोदितः संस्कृतवाण्यां निरतिशयं प्रार्वाण्य सम्पाद्य १७८५ तमे क्रिस्त्वब्दे भगवद्गीतां ततो वर्षद्वयान्पर हितोपदेशं च भाषान्तरीकृत्य प्रकट्यकार्षीत् ॥

अन्यतश्च सर् विलियं जोन्नः संस्कृतग्रन्थारामं प्रविविक्षणां पाश्चात्याना पुग्ममरोऽभूत् । यः किलोज्ज्वलमतिः सर्वतोमुखपाण्डित्यः केवलमेकादश वर्षान् भारतं वर्षमधिवसनवश्रान्तेन संस्कृतग्रन्थव्यवसायेन वङ्गधराया 'एध्याटिक् सोमैटि' समाख्यन्य मदमः पणिकल्पनेन च प्राचां भारतीयग्रन्थानां परिशीलने जनानामुत्साहमुत्तरीपयत् । यश्च किलाल्पीयसा कालेन संस्कृतभाषामभ्यस्य हर्डर्-गोथेप्रमुखैः प्राड्विवार्कैः गिरसाभिनन्दितमभिज्ञानशाकुन्तलं नाम नाटकरत्नं भाषान्तराकृत्य १७८९ तमे क्रिस्त्वब्दे प्राचकटत् । ततः पश्चात् सर्वेषां धर्मशास्त्राणां धुरि स्मरणीयां मनुस्मृतिमपि भाषान्तरेणानूद्य प्रकाशतामनैपीत् । संस्कृतग्रन्थमुद्रणमूलकस्य यशसोऽप्येव एव महाभागः प्रथमपात्रीभूतः । तेन खलु १७९२ तमे क्रिस्त्वब्दे कालिदासीयमृतुसंहाराख्यं शृङ्गारप्रधानं खण्डकाव्यमुद्रितम् ॥

तदनु पदमकार्षीत् संस्कृतव्यवसायभूमौ मुगृहीतनामधयो-हेत्रि तोमस् कोल्लृकः । यः खल्वनुत्तमेन प्रतिभावैर्भवेन वस्तुविचारदाक्ष्येण च समुद्योतितः प्रथमतः संस्कृतभाषां तत्साहित्यं च शास्त्रीयरीत्या परीक्षमाणो न केवलं सर्वशाखाश्रितान् संस्कृतग्रन्थानेव किन्तु तत्सम्बन्धिनो भाषान्तरानुवादान् , तद्विषयविचारपरा-

नुपन्यासांश्च प्रकटीकुर्वन्ननुगामिनां विदुषामुपरिभूमिकाविधानानु-  
कूलं दृढतरं मूलशिलावन्धं पर्यचीकलपन ॥

एकोनविंशतकाब्दस्यागौ भारतवर्षमेत्य संस्कृतभाषाभ्यस-  
नप्रवृत्ते कोल्ब्रुके यूरोपप्रान्तेषु संस्कृतभाषायाः प्रत्यक्षानुभूतौ  
अटिति सम्मूर्च्छित समरसंरम्भः कारणतां गतः । तद्यथा—  
अलक्मान्द्रहामिल्लनाख्यः किल कश्चिदाङ्गलः भारतवर्षोपाजित-  
संस्कृतभाषाविभवः १८०२ तमे वर्षे स्वाभिजनं प्रस्थितो यहच्छ्रया  
प्रान्तदेशमार्गेण प्रयातः । तत्रान्तरे प्रत्यग्रतया व्यग्रीभूते वैरदहने  
निविलानाङ्गलान् लक्ष्मीकृत्य प्रयुक्तया नेपोलियनाख्यस्य प्रचण्डवीर-  
न्याजया हन्त । हामिल्लनपण्डितः पारीसनगरे वन्दीकृतः । इत्थं  
देवापहतस्वानन्त्यस्तत्रावरुद्धः स महापण्डितः केषाञ्चित् तद्देशी-  
यानां विशेषतश्च फ्रड्रिक् प्लेगलाख्यस्य प्रथितयशसः शर्मण्यदे-  
शायस्याख्यायिकाकेवञ्चन समावर्ज्य संस्कृतभाषाभ्यसनोन्मुखस-  
कार्पीन । तत्फलत्वेन च भारतीयानां भाषां मतिप्रकर्ष चाधिकृत्य  
विरचितः कश्चित्प्रबन्धः प्लेगलमहोदयेन १८०८ तमे वर्षे ।  
अयमगौ पण्डितप्रवरः साहज्यचारिज्यविध्योः सञ्चारणेन भाषाशास्त्रे  
कमपि सुस्कारविशेषमादधाति स्म । तदवलम्ब्य १८१६ तमे वर्षे  
प्रान्तसंवापेन संस्कृतधानूनां विकरणव्यवस्थायां ग्रीक-लेतिन-पारसी-  
क-शर्मण्यभाषाधानुविकरणैः सह सादृश्यवैदृश्ये परीक्षमाणेनोपनि-  
वेष्टः कश्चिद् ग्रन्थः । एतद्ग्रन्थद्वारा प्लेगलपण्डितस्य व्यवसायः  
साहज्यमूलकस्य भाषाशास्त्रम्योत्पत्तौ निमित्ततामयासीत् । अस्यैव

प्लेगलपण्डितस्य व्यवसायेन शर्मण्यानां तथोत्साहः प्रवृद्धः . यथा ते ततःप्रभृति मस्कृतभाषाभ्यसनकर्मण्यहमहमिकया प्रावर्तिपत । प्लेगलपण्डितेन लब्धांकुरमिद भाषाशास्त्र च पश्चात् तद्देशीयैरेव प्रयत्नमवर्द्धितमुत्फुल्लमभूत् ॥

मस्कृताभ्यसनारम्भकाले तादात्विकभारतीयपण्डितगोष्ठीप्र-  
मिद्वे लौकिकसंस्कृतमात्रे दत्तदृष्टयोऽभूवन् पाश्चात्याः । तस्मादेको-  
नविशतकाब्दम्योत्तरार्धारम्भं यावद्लौकिकसंस्कृतग्रन्थाः परं परि-  
शीलिताः परिवर्तिताः प्रकाशिताश्च । सत्यमेव कोन्ब्रूकपण्डितः पूर्वं  
१८०५ तमे वर्षे वैदिकग्रन्थानां वृत्तान्त सविस्तरं प्रास्तावीदेव स्वकीये  
वेदविषयके प्रबन्धे । ततः पश्चादुपपञ्चविंशत्येभ्यः परं रोसनाख्यः  
शर्मण्यपण्डितः पौरुषेण्येन्द्रावणिगगारगतांस्तालपत्रग्रन्थानवलोक्य  
तेषां प्रकाशनेन वैदिकसाहित्यजातमनायासेनैव योरोपाणां दृष्टिपथे  
पतिष्यतीति निश्चिन्वानस्तेषां मुद्रणे परं यत्नमधान् । तेन प्रसाधितं  
ऋग्वेदस्य प्रथममष्टकं तस्याकाण्डनिधानात्परं १८३८ तमे वर्षे  
प्रकाशितं च । अथापि खलु वैदिकभाषाशास्त्रप्रवर्तकेन रुडाल्फ-  
रोठेन वैदिकसाहित्यं तच्चरित्रं च विषयीकृत्य कृतायाः सुप्रसिद्धाया  
खण्डकृतेः प्रकाशनात्परमेव (१८४६) वैदिकसाहित्यभूमौ पाश्चात्यैः  
सविशेषा दृष्टिः पातिता । तदन्वेकोनविशतकाब्दम्योत्तरार्द्धे सर्वत-  
स्सम्प्रवृद्धेन पाश्चात्यविदुषामुद्यमेन वेदकालिकास्तदनन्तरकालिकाश्च  
सर्वे संस्कृतग्रन्था मुद्रणप्रचारणाभ्यां सुलभीकृताः ॥

इत्थं पाश्चात्यैः सम्पादिनाना कर्मणा परिमाण पर्यवेक्षितुकामै-  
 रिदमेकमवश्यमवश्य यदत्र क्षेत्रे क्षेत्रान्तरापेक्षया विरलतरा व्यव-  
 सायिनः । विशालतरश्च ग्रन्थसमुदायः । चत्वारो वेदाः परं  
 प्रीतिर्देगीयेन प्राचीनग्रन्थसमुदायेन तुल्यपरिमाणा भवन्ति । अथापि  
 खलु समस्तमपि संस्कृतसाहित्यजातं ग्रीकरोमकौभयग्रन्थसमुदाया-  
 श्च्यतिरिच्यमानमहो । आमूलाग्रं परामृष्टं पाश्चात्यैरेकेन वत्सराणा  
 शतकेन । तथा हि—पठ्यत, भूयांसो ग्रन्थाः, संमुद्रिताः । बह्वश्च  
 प्रधानभूताः कर्मक्षमैर्भाषान्तरेण परिवर्तिताः । अहो पठ्यत ।  
 पाश्चात्यविदुषामभिनन्दनीयस्य व्यवसायस्य फलत्वेन कचिदपि  
 भाषान्तरेण्वदृष्टाश्रुतपूर्वः समुत्पन्नः काश्चिदतिविशालः संस्कृतश-  
 ङ्गार्थकोशः । अपि च संस्कृतसाहित्यजातस्य सर्वास्वपि शाखासु  
 वेविधाश्चर्चामहा निर्णयाः समासादिताः विमर्शोपकरणभूतान यान  
 पण्डितैर्निविपुल, सर्वार्थसंग्रहग्रन्थः काश्चिदवश्य सम्पादनीयोऽवशि-  
 यते । अपरं च इण्डो-आर्याणामखिलान पुरावृत्तान्नान क्रोडीकुर्व-  
 न्नन्यसामान्यो महापरिमाण काश्चित्सर्वार्थकोशः सम्पादितो नानाज-  
 नपदनत्वज्ञैरुपविशैर्लोकोत्तरैः पण्डिताग्रेसरैर्महतादरेण परिपोष्यमाणः  
 सम्प्रति म्हास्वर्गनगरे मञ्चिकारूपेण प्रकटीक्रियते । १८९८ तमे  
 क्रिस्त्वब्दे तदीयप्रधानप्रसाधकस्य वियन्नाभिजनस्य विज्ञानरागेर्वुह-  
 राचार्यस्यापन्तेनाकाशमृत्युना हन्त, महती हानिरुपस्थिता संस्कृत-  
 विद्यायाः । अथापि तत्कार्यशेषनिर्वहणधुरन्धरेण भारतीयविद्यावि-  
 दुषा गङ्गिज्जनाभिजनेनाचार्यकीलहरणेन सोऽयं सर्वार्थकोशः सम्प्रति  
 माधु सम्पूर्य प्रकाश्यत इत्याश्वसिति हृदयम् ॥

इत्थमपांगमनानां ग्रन्थानां प्राकाशने निष्पन्नेऽपि ग्रन्थसू-  
चापरिक्षायामप्रकाशिताः परस्महस्याः खण्डेकृतयः समुपलभ्यन्ते  
भाग्तीयेषु यूरोपीयेषु च ग्रन्थागारेषु ॥

नूनमितोऽप्यधिकतरमादरणीया भवति संस्कृतविद्याव्यासङ्गः  
पाश्चात्यदेशेषु । कुत इति चेत्—एषां वैदिकग्रन्थानां व्यालोडनेन  
तादात्विकी भाषागतिः. वर्णाश्रमधर्मानुसारिणी लोकयात्रासरणिः.  
प्रतिभाप्रभावचमत्कृता तेषां कल्पनार्गीतिरित्यादयो विषयास्तत्राव्य-  
क्तरूपेण निलीना व्यर्त्तमानविप्यन्ति । किं बहुनोक्तेन, भारतवर्षस्य  
भूयसं भागमभिव्याप्य वर्तमानानां हिन्दूनामादित सर्व एव नाग-  
रिकपरिष्कारविशेषास्ततः प्रतिभाम्यन्ते । अपि च खलु प्राक्तनग्र-  
न्थममुदायानां धुरि कीर्तनीयमिदं संस्कृतसाहित्यं गुणगणैर्देदीप्य-  
मानमनर्थ शोभातिशयं पुष्णाति । लोके च ग्रीकसाहित्यादनन्तर  
स्थानमिदमेवार्हति । मानुष्यकपरिणामप्रकारप्रबोधने त्वस्यैव प्रथम  
स्थानम् । ग्रीकसाहित्योत्पत्तेरतिदूरे पूर्वकाले प्रादुर्भूतस्यास्य ग्रन्थस  
मुदायस्य बान्यवस्थायामेव निरतिशयाः प्राकृतजनोचिता वासनाविशे-  
षास्तन्मूलकाः पृथिव्यामन्यत्राश्रुतपूर्वा मनधर्मोपचयप्रकाराश्च स्फुटी  
भवन्ति । अपि च यथा संस्कृतभाषोपलब्ध्या शब्दसादृश्यनिबन्धन  
भाषाशास्त्रमारब्धं तथा वैदिकसाहित्योपलब्ध्या अडाल्वटकुह-मोक्षमू-  
लराभ्यां देवतोपाख्यानसादृश्यनिबन्धनं देवताशास्त्रमुपक्रान्तम् ॥

यद्यपीदं संस्कृतसाहित्यज्ञान सर्वास्वपि शाखास्वान्मनः प्रकर्ष  
माविष्करोति तथापि वर्णाश्रमधर्मे तत्त्वविद्यायां च अनन्यलभ्यं लोको

भारतवर्षीयवैदिकसाहित्यज्ञातस्य समुत्कर्षस्तावत् प्राधान्येन  
तत्कल्पनाविधेयभाषामनन्याच्छिष्टनामूलकः । उत्तरस्यां दिशि महो-  
च्छ्रायशालिना पर्वतप्राकारेण पृथक्कृतोऽयं भारतद्वीपः कथञ्चिदा-  
र्याणां प्रवेष्टान्तरं लोकान्तरवद्व्यस्थितः सर्वतः प्रसृतयाऽऽर्यपरिष्का-  
रभामा मुतगामुद्दिदीपे । क्रैस्तवाव्दारम्भात्पूर्वं चतुर्थशतकाब्दस्यान्ते  
यदा ग्रीकाः पश्चिमात्तर भागं प्रविष्टास्तदा भारतवर्षीयाः परैरनभि-  
भूताया स्वराष्ट्रीयविद्यायामतिमात्रसवहिता बभूवुः । अपि च  
पश्चादुत्तरोत्तरमुल्लुलितान् पारसीक-ग्रीक-भित्थियं-महास्मदाख्यान  
कवलीकरणान्मुखान् महातरङ्गान्तरयधरीकृतवतामिण्डो-आर्याणां जी-  
वितवृत्तेः साहित्यनस्मरन्तश्च क्रमिकमिष्टद्विराङ्गलाधिष्ठानारम्भं याव-  
दप्रतिहतवान्ति । नैवविद्यो मूलविकासवृत्तान्तः कापि श्रूयते  
ण्डोयैरेपवर्गीयेषु शास्त्रान्तरेषु । न खलु कश्चिदपि जानाति

चीनदेशवर्जमन्येषु देशेषु प्रायेण त्रिमहस्त्रवत्सर्गितः पूर्वं कीदृशयो  
भाषा भाषिताः कीदृशाश्च ग्रन्थान्मदानीमुत्पन्नाः. मतधर्माश्च कीदृ-  
शास्तेषां. गृह्याचाराः साङ्ख्यिकनियमाश्च किविधाः. कुत्र कुत्र कया  
कया विषया विपर्यास्यस्तेषु सञ्जातः इति ॥

कतिपर्यैरेवोदाहरणैर्विशदीभविष्यति विचित्रतरां भारतीयानां  
पूर्वाचारानुवृत्तेः प्रकारः । पश्यत संस्कृतभाषैषा क्रैस्तवाव्दारम्भा-  
द्बहुभ्यः शतकाब्देभ्यः प्रागिवाद्यापि परम्महस्त्रैर्ब्राह्मणैर्विद्वद्भाषेव  
भाष्यते । तथा ग्रन्थनिर्माणकार्येऽपि न खल्वेषा नोपयुज्यते  
पुरेवाधुनापि । अनुदिनमवतार्यन्ते ह्येतद्भाषामयाः परश्शता ग्रन्थाः  
पत्रिकाश्च । अपि चाहो ! सत्यपि सुलभमाध्ये मुद्रणविधौ यथापुर-  
मस्मिन् वर्तमानशतकाब्देऽपि हस्तलेखनमेवाद्विष्यते परश्शतेषु  
ग्रन्थागारेषु । अलक्सान्द्राभियोगान् प्रागिवाद्यापि चत्वारो वेदाः  
कण्ठगताः पठ्यन्ते । तालपत्रग्रन्थानां मुद्रितपुस्तकानां च मूलतो  
नाशे जातेऽपि ते वेदाः सुश्रुतानां सुखात्प्रत्यानेतु शक्याः । अना-  
द्विरेकः सवितृदेवताको सन्वः प्रत्यहमद्यापि जायते सन्ध्योपासना-  
वसरे । त्रिमहस्त्रवत्सर्गितः प्रभृत्याराध्यमानस्य विष्णोरुपासकाः  
सम्प्रति सङ्ख्यातिगाः संवृत्ताः । पुराकल्प इवाद्यापि यज्ञीयोऽग्नि-  
ररणिभ्यामेव मध्यते । अद्यतनाः सर्वे विवाहादयः साङ्ख्यिका वि-  
धयोऽपि क्रैस्तवाव्दारम्भात् प्रागेवारब्धाः । साङ्ख्यिकधर्मानुवृत्तिवि-  
षये पर्याप्तमिदमेकमेवोदाहरणम् । कनु खलु भारतवर्षादन्यत्रोप-  
लभ्यते पूर्वाचारानुवृत्तेरीदृशः प्रकारः ॥



भारतवर्षीयसंस्कृतग्रन्थसमुदायसम्बन्धी चरित्रकालः प्राधान्येन द्वेधा विभज्यते । तत्राद्यो वैदिककालः । स च प्रायेण क्रिस्त्वन्दारम्भान्तर्पर्व पञ्चशतान्तरमहस्रवत्सरीतः समारभ्य तत्रैव द्वितीयशतकाब्दपर्यन्तं व्याप्नोति । वैदिककालस्यास्य पूर्वार्द्धे प्रापञ्चिकवस्तुवर्णनोद्युक्तानां पद्यमयानां वैदिकग्रन्थानामुत्पत्तिः । ते च मिन्धुनद्यान्तच्छास्त्रानां च तीगवस्थितेषु पञ्चापजनपदेषु जाताः । तन्मैवोत्तरार्द्धे ब्रह्मविद्यापपादकानां गद्यमयानां वैदिकग्रन्थानामाविर्भावः । ते च गङ्गातीरप्रदेशेषु समुत्पन्नाः । एवमामिन्धुनदीमुखमा च गङ्गामुखाद्विमृतायां विन्ध्यहिमार्गयोर्मध्यपतितायामार्यावर्तभूमौ वैदिककाल एवार्याणां नागरिकपरिष्कारमयूखाः समन्ताद्विस्तृताः । द्वितीयस्तु लौकिकसंस्कृतकालः । स च वैदिककालस्यान्तिमे भागे समुत्पन्नान् कांश्चिद्द्वितीयसो ग्रन्थानात्ममात्कुर्वन्नारब्धः क्रिस्त्वन्दारम्भान्तर्पर्व सहस्रवत्सरीतः पश्चात् रुम्भूतं महात्मदीयाक्रमणं चावध्याप्नोति । अपि चाद्यत्वेऽपि संस्कृतभाषायाः प्राधान्येन व्याख्यानार्थं वान्यथा वा यथाकथञ्चिदुपयोगदर्शनादेतत्क्षणपर्यन्तोऽपि कालो लौकिकसंस्कृतकालव्यपदेशेन योजयितुं शक्यः । द्वितीयकाल एवामिन् ब्राह्मणप्रणेपितो ब्रह्मविद्याकुलो भारतवर्षस्य दक्षिणभागं नीत्वा तत्रादरेण सवर्धितः शाखोपशाखासञ्चयैराक्रान्तदिगन्तः समभूत् । द्वयोरनयोः कालयोरुच्चावचानि परमोज्ज्वलानि ग्रन्थरत्नान्याविर्भूतानि प्रायेण सर्वास्वपि शाखासु । तत्र वैदिककाले प्राक्तनप्रीककालविलक्षणतया मतधर्मविषयका ग्रन्थाः परमुत्पन्नाः । ब्राह्मणादिग्रन्थेषु कचित् कचिदतिविरलतया गद्यग्रन्थानस्य मन्नागा-

विर्भावे सत्यपि वैदिककालेऽस्मिन् प्राधान्येन गानयोग्या पद्यमरणिरेव  
व्यजृम्भत ॥

लौकिकसंस्कृतकालस्तु भूयस्नगमैहिकफलैर्विपयैरुपगूढः  
पुराणेतिहासमहाकाव्यखण्डकाव्यनाटकाख्यानकाव्यायिकाकथादिपु  
नानाशास्त्रासु रम्यवन्ति बहूनि फलान्यसोष्ट । नूतमिह सर्वत्रायनु-  
भूयत एव पारमार्थिकः कविताविलासः । परन्तु क्लिष्टतया भाषा-  
शैल्याः अविस्पष्टतया चार्थानामुपहता तदोया शोभा । समतासा-  
धुर्यादिगुणोत्कृष्टाः दोषलेशास्पृष्टाः कृतयस्तावदेतत्कालिकयो दुर्लभा  
एव । नैव भारतीयमाहित्यप्रबन्धृणामेतादृशदोषापानयने कदापि  
श्रद्धोदयिष्ट । तेषां हि वासना सर्वत्रायतिशयकल्पनैकप्रवणा ता-  
मेवातिशयेन प्रचारयितुमयतिष्ट । तथा हि—प्रत्ययान्तर्हः साङ्गोपाङ्गः  
क्रियाकलापप्रपञ्चः, प्रकृतिविरुद्धो वैराग्यातिरेकः, शिल्पकलया  
देवतानामसङ्गताकारेण प्रतिरूपणं, पदे पदे वर्णनेष्वत्यारोहः पुरा-  
णेतिहासानामपारिमित्यं गद्यवाक्योपगुम्फने शब्दानामतिसङ्कोचः  
तत्रायनुपदमतिदीर्घममानामुपयोगः, इत्येते भारतीयानां नैस-  
र्गिकवासनोपस्थापिताः पुरम्फुरन्तोऽतिशयकल्पनामूलका दोषाः ॥

शिक्षाव्याकरणगणितज्योतिषवैद्यकैहिकधर्मव्यवहारादिशा-  
स्त्रार्थेष्वपि भारतीयाः परमोत्कृष्टानि फलान्यासेदुः । एषां केषुचि-  
द्विषयेष्वहो ' आश्चर्यं श्रीकेश्योऽप्यधिकतरमक्रमिष्ट भारतीयानां  
बुद्धि ॥

चरित्रांशं परं भारतवर्षीयसाहित्ये सत्त्वविकलोऽर्थः ।  
 नास्मीत्येव वा सुवचम् । हन्त ! सर्वथैव तदीयस्तम्भाभावेन संस्कृत-  
 साहित्यपरिक्रमणमार्गस्य गाढान्धकारकवर्लकरणान् तत्र सञ्चरन्तः  
 कृतधियोऽयनिर्ज्ञातप्रघट्टविशेषाः परिमुह्यन्ति । अहो ! पश्यत  
 भारतवर्षीयकविकुलमूर्धाभिषिक्तस्य तत्रभवतः कालिदासस्य  
 चरितम् । यस्य हि कालविशेषे विचार्यमाणे सहस्रवत्सरीपरिमित  
 कालो विवादविषयतां गतः । अद्याप्येकद्व्यगतकाव्यावगाही जाग-  
 र्त्येव दुरुच्छेदः सन्देहः । तादृशस्य कवेश्चक्षिन्नस्य गतिरीदृशी चेत्का  
 कथं तरेषा कवीनाम् । तथा हि प्रायेणेह सर्वेषामेव संस्कृतकवीनां  
 कालविशेषाः प्रसङ्गवशादन्यतान्यदीयशब्दार्थान्यतरानुसन्धानं  
 भाषा-नीतिकृतो विपर्यास इत्येवमादिरूपैः काशकुशायमानैः केवल-  
 मान्तर्गलिङ्गैः साधनीया वर्तन्ते । द्वित्रैः केवलमात्मनः कालविशेषा-  
 दिकं स्वग्रन्थेषु शृङ्गग्राहिकया निर्दिष्टमुपलभ्यते । इत्थमत्र पुरा  
 भारतवर्षे चरित्रार्थन्यानुत्पन्नौ कारणद्वयमुत्पज्यामः—प्रथमतस्ता-  
 वन्नैव भारतीयाः कदापि चारित्रिकाणि वीरकर्माण्यकार्षुः । यथा  
 हि प्रीकाणां पारसीकसंग्रामे यथा च रोमकाणां पुनिकसम्पराये  
 तथैव यदि भारतीयानामपि मार्गे दारुणा निर्घाताः परापतिष्यस्तर्हि  
 त इवैतेऽपि रङ्गीभूय वीरपुरुषान् शरणं प्राप्य तेषां विक्रमचेष्टिता-  
 न्युपनिवर्धन्तश्चरित्रवस्तु समपादयिष्यन् । द्वितीयतश्च यैर्महतामप-  
 दानानि वर्णनीयानि ते व्युत्पन्नमतयो ब्राह्मणाः सुतरामेव ब्रह्मवि-  
 द्यावामनाशबलितान्तरङ्गाः अमारः संमारः कर्माणि च सर्वाण्यस्म-

दीयानि पापायतनानीत्याकलयन्तो, मन्यामहे, चरित्रार्थसंरक्षणा-  
द्विमुखा बभूवुः ॥

एवविधन्वाद्भुतः किस्त्वन्दीयपञ्चमशतकपर्यन्तास्तत्तद्ग्र-  
न्थोत्पत्तेर्नियताः कालविशेषा दुर्ज्ञाना एव । तत्रापि वैदिकग्रन्थ-  
सम्बन्धिनः, कालविशेषा आन्तरलिङ्गमात्रसाध्यत्वादनुमानैकशरणाः ।  
तथा च तत्र भाषाया रीता मताचारेषु साङ्घिकनियमेषु च तत्तत्प्र-  
घटोपनतान् स्वभावभेदानवलम्ब्य वेदकाण्डे रङ्गत्रय विभाव्यते ।  
तत्रैकैकस्मिन्नपि रङ्गे दृश्यमानस्तादृशः स्वरूपभेदा नूनं नालपीयसा  
कालेन निष्पन्नः । किन्तु तत्तादृशभेदोत्पत्तावपेक्षितेन महतैव  
कालेन । इह तावदेकैकस्यापि रङ्गस्य कालपरिमाणं शतकाब्दपरि-  
गणनामात्रेण व्यवस्थापयद्विरम्भाभिः प्रायोवाद परमुपस्थापयितुं  
शक्यः । तत्र द्वितीयरङ्गस्यावसानसीमा क्रिस्तोः पूर्वस्मात् पञ्चम-  
शतकाब्दादुत्तरत्र कल्पयितुमशक्य एव । यतस्तत्राविर्भूतानां  
सिद्धान्तानां बुद्धमुनिना पूर्वपक्षीकरणाव्यक्तैव तेषां तत्पूर्वभाविता ।  
तस्य तु मुनेर्निर्याणं क्रिस्तोः पूर्वं ४८० तमे वत्सर इति बहुषु  
बौद्धसभासु परिकल्पितैर्लेखप्रमाणैरवधार्यते । अतस्तां रेखामति-  
क्रम्य द्वितीयरङ्गावसानसीमापरिकल्पनमन्याय्यमेव स्यात् । वेद-  
कालस्यारम्भविषये भिन्नरुचयो विद्वांसः । अस्ति हि संस्कृता-  
भिमानिषु तदारम्भस्यात्यन्तिकपूर्वकालिकतास्थापनपक्षपातः ।  
क्रिस्तोः पूर्वं २००० तमवत्सरान्तत्सारम्भ इति भूयांसः । नैष  
पक्षः क्षेदक्षमः । यतो हि तदारभ्य द्वितीयरङ्गावसानपर्यन्तमायतः

पञ्चशतोत्तरसहस्रवत्सर्गपरिमितः कालो भाषाया कल्पनाया चोप-  
 नतानां स्वरूपभेदानामुत्पत्तावपेक्षितावधिकतर इव दृश्यते । उप-  
 लभ्यते हि प्राम्दश्यायहोमरिकात्तिकथोरग्येतादृशः स्वरूपभेदः ।  
 योऽयमेतदपेक्ष्यान्पीयसा कालेन निष्पन्नः । तद्वदिहापि तावदीर्घः  
 कालस्नादृशभेदोत्पत्तौ नैवापेक्षितः । तस्माद्योऽसौ मोक्षमूलराचा-  
 र्योपदिष्टः प्रथमः सिद्धान्तः क्रिन्तोः पूर्वं द्विशतोत्तरसहस्र-  
 तमाद्वसर्गान्तम्यारम्भ इति सोऽयं यद्ययप्राप्ततत्त्वार्थस्तथापि तद-  
 न्तिकमुद्युपगतो दृश्यते । तथा हि यदि त्रिशतोत्तरसहस्रतमाद्व-  
 त्सर्गान्तम्यारम्भ इत्यास्मीयते तर्हि प्रथमसङ्ख्यायाणां प्रार्चीनतमेप्वर्वा-  
 चीनतमेपु च मन्वेपृपलभ्यमानानां क्षुद्रतरतादृशभेदानामुत्पत्तौ त्रयः  
 शतकाव्दाः पर्याप्ता भवन्ति । अपि चेहान्यदप्यवगन्तव्यं यत्—  
 प्राक्तनावन्तभाषाया वैदिकभाषायाश्च मिथो दृश्यतेतरामनपलपनीय-  
 मन्यादृशं सादृश्यम् । केवलं वर्णविकारनियमाना लक्ष्येषु सञ्च्चा-  
 रणेन सर्वाण्येवावस्तीयवाक्यानि पदशः परिवर्त्य न केवलमर्थतः  
 किन्तु कविताभङ्गायापि वेदात्मकता प्रापयितुं शक्यन्ते । किं  
 बहुनोक्तेन । यदि तावद्वयं वैदिकभाषामिवावस्तभाषामपि प्रथमस-  
 ङ्गतासवास्याम तर्हि तामेतदभिन्नरूपामदृक्ष्याम । एव चार्यभार-  
 तीया वैदिकसाहित्यारम्भकालान् किञ्चिदेव पूर्वसरेणियेभ्यो विशिष्टा  
 भवितुमर्हन्तीति पर्यवस्यति । अतश्च ते प्रायः क्रैस्तवाव्दारम्भान्  
 प्राक् १५०० वत्सरेभ्यः पूर्वं भारतवर्षस्य पश्चिमोत्तरं भागं प्रावि-  
 शन्नित्यशक्यमेवोत्प्रेक्षितुम् इति । सर्वानिमान् सिद्धान्तानेकपदे  
 विदलयन्नन्यः कश्चिन् वान्नपुरवास्तव्यो जाकोवितामा पण्डितः—

भारतीयवैदिकग्रन्थसमुदायः क्रिस्तो, पूर्व चतुस्महन्त्रवत्सरीत  
पूर्वस्मान् कालादारब्ध इत्युपन्यास्यन् । किन्तु तस्यायमभ्यूहो ज्योति-  
र्विद्यामूलकः । कमपि ऋतुपरिवर्त वेदकालारम्भमीन्न समारब्ध-  
माकलयता तेन कम्यचिद्वैदिकशब्दस्य वेदकालारम्भमूचकत्वरूपम-  
पार्थ पणिकलय मिद्वान्तोऽयमासादित । तस्मादय न रमणीयो  
नादरणीयश्च । वादकोलाहलेऽस्मिन्नस्माभिरलब्धगाधैः सर्वथैव  
तदारम्भकालस्य ग्रीकसाहित्यारम्भकालादतिपूर्ववर्तित्वसवधारयद्वि-  
पर सन्तोष्टव्यम् ।

लौकिकसंस्कृतग्रन्थकालविशेषनिर्णीतौ न केवलमान्तराण्येव  
किन्तु वैदेशिकागन्तुकोपहृतानि बाह्यान्यपि कतिचिद्विमर्शोपकरणानि  
सहार्थीभवन्ति । कानि तान्युपकरणानि ? निरूपयामस्तावन् ।  
तत्र प्रथमतोऽलकमान्द्रम्य भारतवर्षप्रवेशः क्रिस्तो पूर्व ३०६ तमे  
वर्षे । तदारभ्य हि बहवो ग्रीकान्तदा तदाभ्येत्य कश्चित्कालमिह  
स्थिताः । तेष्वेकं सविशेषस्मरणार्हो मेगास्तिनसाख्यः । यो हि  
प्रायेण क्रिस्तो, पूर्व ३०० तमे वर्षे प्रविष्टः, पाटलिपुत्रराजधान्यां  
लब्धास्पदस्तदात्वे स्वयं साक्षाद्दृष्ट्वा भारतवर्षीयाणामवस्थितेरपूर्ण-  
मायमून्यं वृत्तान्तं प्रस्तौति । ततः पश्चात् कतिपयशतकाब्दापगमे  
तीर्थयात्राप्रसङ्गेन फ हियान्, हियान् त्साङ्, जे त्मिङ् समाख्या-  
स्त्रयश्चीन्तदेशीया क्षपणका समागताः । तत्सम्पादिताश्च तत्तत्ती-  
र्थक्षेत्रभ्रमणविषयका लेखाः सुरक्षिता साम्प्रतमांगल्या परिवर्त्य  
प्रकाशिताश्च भारतीयानां साङ्घिकनियमेषु मताचारेषु बौद्धशिलाले-

स्याद्विषु च तदात्वे दृष्टान्तवस्थाविशेषान्तवेद्यन्ति । भारतवर्षीयग्रन्थसमुदायविषयका बहवोऽर्थान्ततः संग्रहीतुं शक्याः । विशेषतस्तत्र 'द्विषान्' २५३ महाभागेन तदानीन्तनानां संस्कृतकवीनाधिकृत्य सारवत्तया विषया सम्भृताः । न च तदागमनात् पूर्वोपामेकस्यापि कवेर्नियतं काव्यविशेषं परिच्छेत्तुं शक्यं । त्रिभिर्ज्योतिषिकैः परं स्वर्जावितवत्सराणां स्वस्वग्रन्थेषु निर्देशान् ते त्रयोऽपि क्रिस्तोः पुरपञ्चमपद्युगतकाव्ययोगवतीर्णा इत्यमन्देहं जानीमः । प्रथमागताभ्यां चैनक्षपगकाभ्यामुपक्षिप्तो वृत्तान्त एव भारतवर्षीयशिलाशास्त्राद्यधिरामस्य बीजम् । तेनैव च बुद्धमुनेरभिजनं कपिलवस्त्वेवेति १८५६ तमवन्तरीयदशस्वरसामे निर्धारितः । लौकिकसंस्कृतकालावताने महास्मर्त्तयाक्रमणतरङ्गागतेन 'अल्बेरूणि' समाख्येनारभकविना १०३० तमायां समायामुपनिबद्धे 'इण्डिय'समाख्ये ग्रन्थे समुद्धृक्ता सन्ति बहवो विशेषाः ॥

एतावतोक्तेन यदस्माभिः पूर्वसंख्याधायि लौकिकसंस्कृतग्रन्थसमुदायविषयेऽपि क्रिस्त्वन्दीयपञ्चमशतकपर्यन्तं, कविकालनिर्णयः, परम्पराश्रितलिङ्गैकमात्र इति तद्विदानीं स्पष्टीभूतम् । ततश्च सावरीति-मतोद्योपापाराणां स्यात्मात्रमेवेति, पूर्वोक्तं कवीनां नामनिर्देशेन ग्रीकाणामन्येषां वा विश्रुतचरित्राणां राज्ञामनुकीर्तनेन तवनवोदितानां ज्योतिष्शास्त्रमिद्वान्तानां परामर्शेन वा यथासम्भवमुपस्थितेन तत्तल्लिङ्गेन कवीनां पौर्वापर्यं निश्चीयते । तद्वदद्यत्वे निर्माथितानि विमर्शोपकरणान्यस्मिन् विषये महदुपकुर्वन्ति । अपि च नाणकानां,

तान्नशासनपत्राणां, शिलालेखानां, स्तम्भाक्षराणां च परीक्षयेदानीं बहुभिः पण्डितैर्विचार्यमाणेन पुरातनराजकीयचरित्रार्थेन, मन्यामहे, संस्कृतसाहित्यचरित्रमार्गेऽपि महान् प्रकाशो भविष्यति । तथा विचार्य निर्णयमानाश्च विषयाः प्राक्तनभारतीयरहस्याविष्करणोद्यतासु कोर्पस् इन्स्क्रिप्टियोनं इण्डिकेर', 'येपिग्राफिय इण्डिक', इत्येतास्वन्यासु च बह्विधेषु पत्रिकासु प्रकाशिता प्रकाश्यन्ते च । किञ्चाद्यत्वे सम्पादितः शिलाशासनादिव्यवसायः कतिपयेषामर्वाचां संस्कृतकवीनां तत्तत्कालविशेषनिर्धारणेन मताचाराणां तादात्विक-स्वरूपाभिव्यञ्जनेन संस्कृतसाहित्यस्य सर्वाङ्गप्रकाशनेन च साहित्य-मतधर्मयोश्चरित्रस्य गुरुतामापादयति । अपि च केचित् पद्यबद्धा शिलालेखाः कृच्छ्रानुवाचिताक्षरा कानिचित् संस्कृतमयानि प्राकृत-मयानि च काव्यानि क्रिस्त्वन्दारम्भकाल एव स्थितान्यनुमापयन्ति । नैवायमर्थो जातु ज्ञातपूर्व ॥

तत्र प्राचीनतरा अपि शिलालेखाः संस्कृतसाहित्यचरित्रान्वेषिणां महत्साहायकमाचरन्ति । यतो हि ते प्राक्तन्याः संस्कृतभाषालेखनपद्धतेः स्वरूपं तदानीन्तन्या भाषागतेरवस्थाविशेषं च सम्यगवधारयन्ति । तेषु प्राचीनतमः क्रिस्तो पूर्व २५९ तमात् २२२ तमं वत्सरं यावदुत्तरभारतवर्षे सज्यं कृतवतो बुद्धमतानुगस्याशोकमहाराजस्य काले समुत्कीर्णः शिलालेखः स्तम्भलेखश्च । यस्य हि राज्यकाले प्रचलितायां तृतीयस्यां बौद्धशास्त्रचर्चासमित्यां बौद्धसिद्धान्ताः



प्रतिष्ठापितास्ततः सम्भाव्यन्ते । व्यक्तमेवैतेभ्यस्तदानीन्तनानां राजकार्याणां मताचाराणां व्यावहारिकभाषाणां च स्वरूपविशेषा सम्यगवगम्यन्ते । ते च बहुसङ्ख्यतया प्रतिरूपिताः कर्त्तियवारा-  
न्तर्गतगिरिनगरादारभ्योत्कलगतदौलिपर्यन्तं कावूलनद्युत्तराशागत-  
कपर्दगिरेश्वरभ्यस्वत्सिपर्यन्तं च विस्तीर्णं भारतवर्षीयभूभागे सर्वत्र  
विप्रकीर्णाः समुपलभ्यन्ते । ते सर्वेऽपि महता यत्नेनानुवाचिता,  
सम्प्रति भाषान्तरेणानूदिताः । तेष्वेकः स्तम्भलेखो बुद्धस्य जन्म-  
भूमेः स्मारकतयाऽशोकमहाराजेन निखान्तः केवलं १८९६ तमे  
वत्सर एवापलब्धः ॥

एतेऽशोकीया गिलेलेखा एव भारतीयलेखनप्रकाराभिर्व्यञ्ज-  
कानि प्रार्चान्तमानि प्रमाणानि । चिरं हि सशयग्रस्तौ भारतीयानां  
लेखनपद्धतेरादिमा रीतिरारम्भकालश्च सम्प्रत्याचार्यबुद्धरोपज्ञातैः  
लिपिविद्याविमर्शोपकरणैः प्रकाशतां प्राप्नोत् । तत्र तावदयं निर्णयः—  
पुरा भारतवर्षे द्विविधा वर्णमाला बभूव । तत्रैका खरोष्ठीसमाख्या  
क्रिस्तो पूर्वस्मान् चतुर्थशतकाब्दान् क्रिस्तोः परं द्वितीयशतकाब्दपर्यन्तं  
गन्धारेपूपयुक्ता । सा चैषा क्रिस्तो, पूर्व पञ्चमशतकाब्दे सेमितिक-  
शाखागताया, 'आरमेन्' वर्णमालायाः परिगृहीता । अत एव  
तस्यास्तन्मूलभाषायामिवात्रापि लेखनपद्धतेर्वासा गतिः । अपरां च  
ब्राह्मीसमाख्या भारतीयानां राष्ट्रीय वर्णमाला । अद्यत्वे दृश्य-  
माना विरूपाः सरूपाश्च सर्वा अपि वर्णमालास्तन्मूलका एव ।  
दर्शना च तैलेखनपद्धतेर्गतिः । बुद्धराचार्यस्तावदत्रायेवमातिष्ठते—

नैष तल्लेखनपद्धतेरादिम. सम्प्रदाय । यतो हि किम्तो पूर्व  
चतुर्थशतकाब्दोत्पन्ने कस्मिंश्चिन्नाणके समुपलभ्यते तल्लेखनस्य वामा  
गतिः । तस्मादेषापि वर्णमाला पुरातनेष्वभिः रियाणां तोलेषु किम्तोःपूर्व  
८९० तमवर्षे उद्घुक्तायां 'मोयवैट' शिलायां वा दृष्टायाः उन्नर-  
देशीयसमितिकलेखनपद्धतेः प्रतिकृत्या परिकल्पिता । सा चैषा  
किम्तोः पूर्व ८०० तमवत्सराभ्यन्तरे मसपटोमियाद्राणिज्येनागतै-  
रिह प्रापिता सम्भाव्यते इति ॥

अद्वैत भारतीयलेखनपद्धतेरभिव्यञ्जकान्यतिविरलान्यत्यर्वा-  
चीनानि च । न खलु सर्वथापि किम्तोः पूर्वस्मात् चतुर्थशतकादशोक-  
कालाद्वा प्राक्तनानि शिलालेखादिविमर्शोपकरणान्युपलभ्यन्ते । नात्र  
विषये तदभावात्तदभाव इति व्यतिरेकव्याप्तिर्ग्रहीतुं शक्या । यतो  
ह्यतिमहतः कालादारब्धेऽपि लेखनसामग्रीसौकर्ये भारतीयानामध्य-  
यनरीतिरद्याप्यनूवानपथेनैव वरीवृत्यते । श्रुतय शास्त्राणि च  
सर्वत्र गुरुमुखादेव श्रूयन्ते न पुनर्गन्थान् । एवं ग्रन्थापेक्षया मुख-  
पाठ एवातिशयेनादृतो भारतीयैः । अयमेव च वैदिकमाहृत्य-  
जाते ग्रन्थस्य लेखनस्य वा नाम्नोऽप्यनिर्देशे हेतुरित्याकलयामः ।  
इदानीन्तनाः कवयोऽपि खलु यथा स्वकृतीनां लोकैरुद्गारेण तुष्टा  
भवन्ति न तथा तैरवलोकनमात्रेण । अपि च स्मृतिपथातिगात्  
कालात् प्रवृत्तोऽयं सम्प्रदायः— क्वचिदनभिज्ञातलेखनोपाये काले  
भारतीयानि च्छन्दांसि शास्त्राणि चारब्धानीत्यनुमापयति । ऋग्वेदो-  
पक्षिप्तः परम्परापाठसम्प्रदायोऽपि लेखनोपकरणोपयोगारम्भान् पूर्व-

मेवाभिवृद्धः । अतश्चैषां लेखनप्रकाराभिव्यञ्जकानां गिलालेखादी-  
नामुत्पत्तेः प्रागेव जनैर्लेखनोपायः परिज्ञातः प्रयुक्तश्चेति निश्चीयते ।  
अशोकीयागिलालेखारूढानामक्षराणां समीक्षायाभायेतदेवावधार्यते  
यद्—नैप लेखनसम्प्रदायः क्रिस्तोः पूर्वं तृतीयशतकाब्दे तच्छिलाले  
खादृक्कनकाले नूतनयारब्ध इति । यतो हि तत्र बहून्यक्षराणि  
बहुधा विकृतानि, कानिचिन्नवधा दशधा वा भिन्नरूपतया लिखितानि  
च दृश्यन्ते । अपि च तावन् मेमितिकशाखावलम्बिन्या केवलं  
द्वाविंशत्यक्षरान्मिकाया वर्णमालायाः पट्चत्वारिंशदक्षरात्मकब्राह्मीव-  
र्णमालात्वेन परिणतावपेक्ष्यत एवातिदीर्घं कालः । शिक्षाशान्त्र-  
विचक्षणैर्गौर्द्वाणैः परिकल्पितेषा पूर्णावयवा वर्णमाला बुद्धरकृतवीरवा-  
दानुसारेण क्रिस्तोः पूर्वं पञ्चमशतकाब्दे एवावतिष्ठेयवगम्यते । एषैव  
क्रिस्तोः पूर्वं प्रायेण चतुर्थशतकाब्दोत्पन्ने पणिनीयमहाव्याकरणेऽ  
नुम्नता ततः पश्चादविकृताकृति समवर्तत । किञ्च न केवलमस्यां  
वर्णमालायां संस्कृतभाषादृष्टानि सर्वाण्यक्षराणि यथाकथञ्चित् संग्र-  
थितानि किन्तु शास्त्रीयरीत्या मन्निवेशितानि । तत्रायं रचनाक्रमः—  
प्रथमं मूलम्बरा ह्रस्वा दीर्घाश्च । ततः सन्ध्यक्षराणि, पश्चाद्  
व्यञ्जनानि चेति । व्यञ्जनान्यपि तेषां स्थानमास्यानुरोधेन वर्गी-  
कृतानि । तथा हि—न, थ्, द्, ध्, न्, इति दन्त्यानि, प्,  
फ्, ब्, भ्, म्, इत्यादिप्रयानीत्येवंरूपेण पृथग्वर्गतया विन्यस्तानि ।  
अहो वत! यौरोपास्तु अतिक्रान्तेष्वपि पञ्चशतोत्तरसहस्रवत्सरेषु  
विविधशास्त्रालोकसमुद्भासितेष्वपि दिगन्तरालेषु पश्यताद्यत्वेऽपि  
तदीयभाषागतानां समग्राणां ध्वनीनामाविष्करणेऽसमर्थामपूर्णा

वर्णमालामाश्रयन्ते । या खलु त्रिसहस्रवत्सरीतः पूर्वं प्राक्तनसेमितिकादुपादाय ग्रीकायां संयोज्यमाना यथा तथैवाद्यापि संकुलीभूतस्वरव्यञ्जना संस्कारहीना च अहो ! यथा जातावस्थामनुभवति ॥

क्रिस्तोःपूर्वं तृतीयशतकाब्देत्कीर्णेषु शिलालेखेषु दृश्यमाना ब्राह्मी वर्णमाला उदीच्यावाच्यभेदेन द्वेधा विभागमर्हति । तत्रैतत्तराहो वर्णमालाममुदायः सर्वोऽप्युदीच्यशाखातः सम्भूतः पश्चान् क्रमेणार्थभाषाप्रभवाणां प्राकृतानां मध्ये प्रतिष्ठां गतः । तत्र प्रधानतमा देवनागरीत्युच्यमाना नागरीवर्णमाला । तथैव संस्कृतग्रन्थाः सर्वेऽपि लिखिताः । तथैव च पश्चान् संस्कृतहिन्दीमराठीपुस्तकानि नियमेन मुद्रितानि । वर्णानामुपरिष्ठादायताभिः समरेखाभिस्तस्याः स्वभावविशेषो व्यावृत्त एव । तत्समुत्कीर्णः शिलालेख्यस्तु क्रैस्तवाष्टमशतकाब्दीयः । तन्मयः प्राचीनतमो ग्रन्थश्च क्रिस्तोः परमेकादशे शतकाब्दे लिखितः । अवाच्यशाखायां तु पञ्चविधा वर्णमालाः प्रादुर्भूताः । ताः सर्वा अपि दक्षिणेन विन्ध्याद्रिमुपयुज्यन्ते । कर्णाटकान्ध्रदेशीया अपि वर्णमालास्तत्प्रभवा एव ॥

आचिरस्थायितया लेखनोपयुक्तवस्तूनां क्रिस्त्वब्दीयचतुर्दशशतकान् पूर्वं लिखिता ग्रन्थाः परिमिता एवा । भूर्जत्वचां खण्डानि तालपत्राणि च परं भारतीयैर्लेखनार्थमुपयुक्तानि । तत्र भूर्जत्वचा-मुपयोगः प्रथमं पश्चिमोत्तरभागे भूर्जवृक्षवहुले हिमाद्रेः कटकदेशे समारब्धः पश्चात् क्रमेण भारतवर्षस्य मध्यभागे पूर्वपश्चिमप्रान्तयोश्च व्याप्तः । इह तावद्वधेयम् । यद्यप्यद्योपलभ्यमानः प्राचीनतमो भूर्ज-

त्वङ्मयः संस्कृतग्रन्थः क्रिस्तोः परं पञ्चमे शतकाब्दे लिखित. तथा क्रिस्तो परं १८९६ तमे वर्षे प्राप्तः खरोष्ट्रीनिबद्धः कश्चित्पालीग्रन्थस्ततः किञ्चित् प्राक्तनश्च तथापि तेषामुपयोगस्ततोऽतिनरां प्रागेवारब्ध इति । निबोधिताश्च वयं क्विण्टम् कर्टियमाख्येन यथा—पूर्वमलक्खसान्द्रप्रवेशकाल एव भारतीयैस्तान्युपयुक्तानीति । अपि च लौकिकसंस्कृतग्रन्थानां परामर्शेन अख्ये-रुणर्वचनेन च मध्यकालारम्भे भूर्जवृक्षाणां पत्राण्यपि भारतीयैः पत्रिकालेखनार्थं बाहुल्येनोपयुक्तानीति निश्चीयते ॥

अस्माभिरधिगतः प्राथमिकतालपत्रमयो ग्रन्थः क्रिस्तोः परं षष्ठे शतकाब्दे लिखितः । स च जापानिकपुस्तकशालायां परि-रक्ष्यते । तस्यैकं प्रतिरूपं 'वाङ्ग्लियन्' पुस्तकालयेऽप्यस्ति । हियान् त्माङ्गनाम्नश्चैनक्षपणकस्येत्तथा क्रिस्तोः परं सप्तमे शत-काब्दे तालपत्राणि भारतभूमौ साधारण्येनोपयुक्तानीत्यवगम्यते । किञ्च तेषामुपयोगस्ततः सुतरां प्रागेवाभूदित्यमर्थः क्रिस्तोः परं प्रथमेशतकाब्दे तालपत्राकृत्या निर्मितेन ताम्रशासनपत्रेणानुमीयते ॥

काकलानि तावज्जैत्रयात्रागतैर्महाम्मदीयैरानितानि पश्चा-ल्लेखनकार्येषु तान्येवातिशयेनोपयुक्तानि । प्राथमिकं च काकलमयं पुस्तकं क्रिस्तोः परं त्रयोदशशतकाब्दस्य पूर्वार्धे सम्पादितं गुर्जर-देशादधिगतम् । काकलप्रवेशान् पूर्वमेवोत्तरभारतवर्षेलेखनार्थं मण्ड्याः उपयोगान् ततः परं तालपत्रादीनां कथा मन्दसञ्चारा समभूत् ।

दक्षिणभारतवर्षे तु बाहुल्येन नाराचस्योपयोगादद्यापि कचिद् कचिद् ग्रन्थानां पत्रिकाणां च लेखने तालपत्राण्येवोपयुज्यन्ते । लिखितानां भूर्जवल्कलानां तालपत्राणां वा मध्ये रन्ध्रमेकमुपाग्रयोस्तथाविधं रन्ध्रद्वयं वा समुत्पाद्य तदन्तः प्रवेशिते सूत्रे पुटक्रमेण तानि संग्रह्य तेन बध्यन्ते। ए वंरीत्या ग्रथनादेवैषां ग्रन्थव्यपदेशः सिद्धः ॥

यज्ञकर्मणामपवित्रतापत्तिभिया भारतीयैर्न जातु मृगाणां चर्म लेखनार्थमुपायुज्यत । शासनलेखनार्थं तावदादौ ताम्रपत्राण्येवोपयुक्तानि । तानि च नियमेन तालपत्राकृत्या भूर्जवल्कलखण्डाकृत्या वा समुत्पादितानि ॥

मध्या उपयोगो भारतभूमौ क्रिस्तोः पूर्वं द्वितीये शतकाब्देऽवर्तिष्टेति बुद्धमुनेः खननस्थाननिर्मितेन मषीन्यस्ताक्षरेण वप्रेण, ततः पूर्वं चतुर्थशतकाब्देऽयवर्तिष्टेति नीयार्कस्-क्विण्टस्कर्दियसो. युक्तिवचनैश्चावधार्यते ॥

पत्रात्मकाश्चैते ग्रन्थाः प्रतनुभ्यां फलकखण्डाभ्यामाच्छाद्य सूत्रेणावध्यन्ते । कचिल्लोहितैः पट्टवस्त्रैश्च परिवेष्टयन्ते । तथाविधाश्च ते ग्रन्थाः सम्प्रत्यपि संरक्ष्यन्ते देवालय-मठ-विद्यालय-राजभवनादिग्रन्थागारेषु विशेषतः केषुचिद् गृहेषु च । अतिविशालः कश्चिद् ग्रन्थागारः पुरा क्रिस्तोः परमेकादशे शतकाब्दे धाराधिनाथेन भोजराजेन स्वराजधान्यां परिकल्पितः स्थितः । तर्कयामश्च पुराबहवो

ग्रन्थागागमत्र तत्र परिगृहिता अभूवन्निति । यतो हि वाणकविः कस्मिंश्चिद् ग्रन्थागारे ग्रन्थानुवाचनपद्धतीमलञ्चकारेति तच्चरित्रादवगम्यते । अद्यत्वेऽपि बहवो ब्राह्मणास्तत्र तत्र बहून् संस्कृतग्रन्थालयान् श्रद्धया परिपालयन्तो दृश्यन्ते ॥

संस्कृतभाषा तावत् तद्वत्ग्रन्थसमुदायस्वभावविशेषानुरोधेन वैदिकी लौकिकी चेति द्वेधा विभक्तुं शक्यते । यथा होमरिकभाषा पश्चान्कालिकग्रीकभाषातः यथा च मालिकरलोकदृष्टा लेतिनभाषा वागेभाषातश्च भिद्यते तथा वैदिकी वाग्लौकिकीतोऽपि । अपरं च वैदिकभाषायामपि नानावस्था साक्षात्क्रियन्ते । सर्वात्मना संस्कृततापत्तेः प्रागेपा रङ्गे रङ्गे नवनवानवस्थाविशेषाननुवभूव । तत्र प्रथमरङ्गेऽग्रेषा नैव पण्डितपामरसाधारणी व्यावहारिकी समभूत् । किन्तु केवलमृषिभिः स्वकपोलकल्पिता पुरोहितवंशपरम्परामात्राधिष्ठिता च बभूव । विषयेऽस्मिन् भाषागतिरेव बहुतराणि लिङ्गान्युपस्थापयति । तत्र तावद्भिन्नकालिकानां गच्छरूपाणां पार्श्वतः प्रयोगः किञ्चिद्विज्ञम । किन्तु नायमर्थो होमरभाषायामिवास्यामत्यारूढो दृश्यत इत्यन्यदेतत् । अतश्च वेदद्रष्टृणां व्यावहारिकी भाषा वैदिकभाषापेक्षया विशेषतश्छन्दोबन्धराहिता आर्पकल्पनाहीना च स्थितेति शक्यवचनम् । वस्तुतस्तु वेदकालेऽपि काचिदन्यैवाभूद् व्यावहारिकी भाषा । अव्यभिचरितोद्देशेप आचारः—यत्र यत्र ग्रान्थिकी भाषा तत्र तत्र काचिदन्या व्यावहारिकीति । स एष आचारः सविशेषः समुपलभ्यते भारतवर्षे ॥

यद्येवं वैदिकभाषेव न सर्वसाधारणी किन्तु पण्डितगोष्ठी-  
मात्रप्रसिद्धेत्यर्थायते तर्हि का वा स्यात्कथा लौकिकसंस्कृतभाषाया ।  
सत्यमेवा लौकिकी वैदिकीनो भिद्यत एव । परन्तु नैते विकारा  
नैतर्गिकभाषासाधारणाः । प्रायेण हि लौकिकसंस्कृतेऽपि वैदिकभाषा-  
दृष्टेव वर्णानां परिस्थितिः । शब्दरूपाण्यपि भूयसा तान्येव । अथा-  
प्यनुभूयतेतरा महदन्तरमुभयोः । कोनु स्यादत्र हेतु ? सत्यं, नैष  
भेदः प्रत्यप्रोदितै शब्दरूपैरूपनतः किन्तु कालक्रमागतैः प्रत्ययादि-  
लोपैः । तथाहि पश्यत, लेटः प्रचारः संस्कृतभाषानः परिभ्रष्ट एव ।  
उपद्वादशाश्च तुमुन्नर्थकाः प्रत्यया संस्कृतभाषायामेकमात्रावशिष्टाः ।  
एव समानार्थकानि नानाविधानि विभक्तिरूपाण्यपि प्रयोगपथान्  
प्रच्युतानि । एवं च वेदद्रष्टृणां व्यावहारिकी भाषा मन्वभाषापेक्षया  
अंस्कारविशेषसहिता सङ्करीभावरहिता चांगतो लघुतापादनद्वारा  
लौकिकसंस्कृतभाषाया सृष्टौ कारणतामगान् । विकाराश्च प्राधान्येन  
शब्दशास्त्रकृताः । निरतिशयो हि भारतभूमावादितः प्रभृति शब्द-  
शास्त्रे व्यामङ्गः । तन्नियमैकमूलका खलु संस्कृतभाषायां पदान्ते  
पदमध्ये वा संहितादशायां जायमानाः प्रत्ययकल्पिता नानाविधाः  
सन्धिविशेषाः ॥

लौकिकसंस्कृतभाषायाः शब्दकोशोऽपि सुदूरं विपर्यस्तः ।  
सर्वभाषासाधारणोऽयं विशेषः, न तु वैयाकरणकल्पितः । न  
खल्वेवंविधा विषया. वैयाकरणकुलायत्ताः । तस्मात् सोऽयं  
विपर्यास, भाषाशास्त्रानुमतेनैव पथा निष्पन्नः । तथा हि क्वचि-



च्छब्दान्तरप्रवेशेन कचिन् प्रकृतिप्रत्ययसंश्लेषेण च शब्दकोशाऽयं सर्वतोमुखः सम्प्रवृद्धः । अन्यतश्च कचन शब्दाः प्राचीना एव सन्तो नवीना इवाभ्यन्ति । ते तु यादृच्छिकाः न तु वैदिकभाषा-स्थिताः । अपरं च केचिन्नाचभाषातस्तत्र तदोपादाय संस्कृतं संयोजिताः । अपरं च वैदिकभाषाभूता एव भूयांस, शब्दा अर्थान्तरवाचिनः, परिणताः ॥

एषा च लौकिका भाषा महावैयाकरणेन पाणिनिमुनिना क्रिस्ताः पूर्वचतुर्थशतकाब्दम्यान्तिमे पादे दृढवेद्धसर्वावयवा भूयो-विकारानुगमान्निवारिता । तेनैवमस्याः संस्कृतत्वात्संस्कृतव्यपदेशः सिद्धः । न चैष संस्कृतशब्दः प्राचां वैयाकरणानां परिचितः । आदिकाव्ये रामायणे परप्रथमप्रयुक्तो दृश्यते । मन्यामहे संस्कृत-मित्ययं व्यपदेशः प्राकृतमित्यस्य प्रतिद्वन्द्वितया कल्पितः । वर्शित-आयमेवाभिप्रायः क्रिस्ताः परं पष्ठशतकाब्दोत्पन्ने काव्यादर्शे । इदमत्रावधेयं यद्—क्रिस्ताः पूर्वपञ्चमशतकाब्दादारभ्य यास्काचार्यप्रभृतयः प्राञ्चो वैयाकरणा वैदिकीतो व्यावर्तयन्त इमां भाषा-शब्देन निर्दिशन्ति । व्यावहारिकत्वमात्रमुल्लेख्य बहून् विशेषान् प्रदिशन्ति च । भाष्यभाषी भगवान् पतञ्जलिरिमां लौकिकीत्याह । आचार्यः पाणिनिरपि व्यवहारमात्रोपयुक्तान् बहून् कार्यविशेषाननु-शास्ति । तथाहि दूराद्धूतं, प्रत्यभिवादे, प्रश्नोत्तरयोश्च पुतविधिरस्यां व्यावहारिकत्वमन्तरा नोपपद्येत । अपरं च नैषा केवलं ग्रन्थ-मात्राश्रया विद्याशालासाम्राधिगम्या वा बभूव । यतो ह्यस्यामपि

प्राकृतभाषास्विव बहवः स्वरूपभेदाः समभूवन्निति प्राचीनतर्कैरेव  
 निङ्गैर्निश्चीयते । तथा हि यास्कपाणिनी मुनिप्रवरौ प्राचासुदीचां च  
 मतभेदाभिर्दिशतः । तत्रभवान् कात्यायनोऽपि देशभेदेन प्रयोगभेदान्  
 दर्शयति । भगवान् पतञ्जलिश्च तत्तद्देशगुण्डेष्वर्थभेदेन प्रयुज्यमानान्  
 शब्दविशेषान् शृङ्ग्राहिकया निर्दिशति । एवमेतैरन्यैश्च कारणैरेषा  
 क्रिन्तोः पूर्व द्वितीये शतकाब्दे विन्ध्यहिमाचलयोरन्तरालवर्तिन्या-  
 र्यावर्तं सर्वतो व्यवहारार्थमुपयुक्तं बभूवेत्यवधार्यते । किन्तु कैरेपा  
 तत्र भाषिता ? ब्राह्मणैः परम् । यतो हि संस्कृतभाषिणो  
 जानान् शिष्टानाह पतञ्जलिर्मगवान् । शिष्टा नाम शब्दप्रयोगकुशलाः ।  
 न च नेयमब्राह्मणैर्युपयुक्तः । दृश्यते हि महाभाष्ये सूतं कश्चिन्  
 मृगशब्दव्युत्पत्तौ केनचिद्वैयाकरणेन सह कलहायमानः । एवं  
 चेन्नाटकेष्वनुभूयमानो नीचपात्राणां प्राकृतभाषाव्यवहारः सङ्गच्छते ।  
 तत्र हि राजानः केचिदुत्कृष्टवर्गीयाश्च केवलं संस्कृतव्यवहारिणः ।  
 स्त्रियो नीचपात्राणि च प्राकृतानि भाषन्ते । किञ्च नाटकेषु प्राकृत-  
 भाषिभिः सह संस्कृतेन व्यवहारदर्शनान् संस्कृतवाक्यप्रयोगेऽस-  
 मर्था अपि ते तदर्थज्ञानकुशलाः समभूवन्त्यध्यवसीयते । एवं  
 नाटकप्रेक्षितारः पुराणश्रोतारश्च सर्वे स्त्रीशूद्रादयोऽपि संस्कृतभाषा-  
 ग्रहणपटव एवाभूवन् । एवमेषा संस्कृतभाषा यद्यप्यादितः प्रभृति  
 केवलं ग्रान्थिकी कृत्रिमा चावर्तिष्ट तथायस्या व्यावहारिकभाषा-  
 साधारणः स्वभावविशेषो दुरपहवः । तथा हि पूर्वमेवोक्तमस्माभिर्यथा  
 भारतवर्षे परदशतैर्ब्राह्मणैरद्याप्येषा सविशेषं व्यवहारार्थमुपयुज्यते,  
 दिने दिने ग्रन्थाश्चैतद्भूपामयाः प्रणीयन्त इति । इत्थमेषा ज्यूव-

गमध्यप्रामिद्धया हीनभाषया, मध्यकालिकया लेतिनभाषया च समानयोगश्रेम दंशाविशेषमन्वभूदनुभवति च ।

तस्मादां य संस्कृताभिज्ञः स सर्वोऽयन्यां सर्वसामान्या-  
मेकामनेकां वा प्राकृतभाषां वभाषे । कुतः प्रादुरभूवन्निमानि  
प्राकृतानान्ययं प्रश्नः संस्कृतप्राकृतयोर्मिथ संस्वन्धसम्पादने पर्य-  
वस्यति । तथा हि वन्यैरादिनिवासिभिरुपयुक्ताः काश्चिद्भाषा  
अपहाय विन्ध्यहिमाचलान्तःपातिन्यार्यावर्ते गोवाधिष्ठितपोर्दगीस-  
राज्यपर्यन्तं मुम्बामण्डले च भाष्यमाणानि सर्वाण्यपि प्राकृतानि  
प्राचीनसंस्कृतादुत्पन्नानि । अनेन हि व्यक्तीभवति किं प्रयोजन-  
मिदानीन्तनानां भारतीयानां संस्कृतभाषाचरित्रान्वेषणप्रयासेनेति ।  
तानि च प्राकृतानि प्रथमं भारतवर्षस्य पश्चिमोत्तरभागे लब्धजन्मानि  
क्रमेण ततः प्रस्थाय पूर्वदक्षिणप्रान्तवर्जं भारतवर्षस्य समग्रं भाग-  
मभिव्यापुः । तेषामुद्भवोऽयतीव प्रागेव । वस्तुतश्च वेदमन्त्र-  
प्रादुर्भावकालेऽपि सर्वसाधारणी विलक्षणवर्णमाला काचिदन्या  
भाषा स्थितेत्यनुमीयन्त । यतो हि वैदिका एव शब्दाः केचिद्भाषा-  
न्तरसंसर्गवशाद्विकृतवर्णाः संलक्ष्यन्ते । न चात्र कश्चिदन्यो हेतु-  
रुद्भावयितुं शक्यः ॥

अपरं च जानीमः—क्रिस्तोः पूर्वं षष्ठे शतकाब्दे बुद्धमहर्षिः  
स्वकीयं मतं सर्वेषां सुखवोदाय विश्वजनीनया कयाचिद् देश्यभाषया  
प्रचारयामासेति । अपि च क्रिस्तोः पूर्वं चतुर्थे पञ्चमे च शतकाब्दे

समुत्पन्नाः सर्वेऽपि बौद्धग्रन्था तन्मतोत्पत्तिस्थानभूते मगधदेशे  
 प्रसिद्धया प्राकृतभाषयोपनिबद्धाः । लेनिनभाषोत्पन्नायां ऐतालि-  
 क्र्यामिव मागध्यामपि संयुक्ताक्षराणां सङ्कोचनं हलन्तशब्दानामज-  
 न्तत्वापादनं च विशेषतोऽनुभूयते । तथा हि—सूत्रं, धर्म, इत्येतौ  
 संस्कृतशब्दौ मुत्त धम्मं, इति, विवुत्, इत्ययं शब्दो विज्जु इति  
 च मागध्यां विपरिणता । एवमेव सर्वसाधारणी काचिदन्या  
 भाषा दाक्षिणात्यैबौद्धैः पवित्रत्वेन परिगृहीता पालीसमाख्यया  
 प्रथते । तदीयमुत्पत्तिस्थानमद्याप्यनिर्णीतम् । किन्तु क्रिस्तोः पूर्वं  
 तृतीये शतकाब्दे सा प्रचारे स्थितेत्येतावत्परमशोकीयैः शिलालेखैः  
 स्तम्भलेखैश्च निश्चेतुं प्रभवामः । सैव क्रिस्तो पूर्वं तृतीये शतकाब्दे  
 सिंहलद्वीपं प्रापिता तत्राद्यत्वे प्रचरन्त्याः सिङ्गलभाषायाः प्रभवतां  
 गता । इत्थं बुद्धमतप्रचारार्थमादृतत्वाल्लब्धप्रतिष्ठानि मध्यकालि-  
 कानि प्राकृतानि राजभाषापदेऽभिपिच्य तैरेवाशोककालात्प्रभृति  
 सर्वाणि शासनपत्राणि व्यवस्थापत्राणि च समपादिषतेति शिलाले-  
 खप्रामाण्यादवधार्यते । प्राकृतभाषामयेष्वपि शिलालेखेषु संस्कृत-  
 श्लोकलिखितानां शिरोनाम्नां दर्शनाद् यद्यपि संस्कृतभाषायाः प्रचार-  
 स्तदात्वेऽयंकुण्ठित एवाभूदित्यनुमीयते तथाप्यसंशयं नाभूत्तस्याः  
 प्रवेशो राजकीयेषु न्यायाधिकरणेषु । यतोह्यादौ सर्वे बौद्धा जैनाश्चा-  
 नाघ्रातसंस्कृतगन्धा अभूवन् । अतस्तदानीन्तना राजानस्ते केवलं  
 प्राकृतान्येवोपायुञ्जत राजकार्येष्वित्ययं साधीयान वादः ।

गच्छति काले बौद्धा जैनाश्च संस्कृतभाषायाः परिशीलने प्रवृत्ताः प्राकृतशब्देषु संस्कृतप्रत्ययान् संयोज्य विविधानन्यांश्च विकारविशेषान् सम्पाद्य सर्वेषां प्राकृतानां प्रकृतिवदाभासमाना मिश्रान्मिकानन्या भाषामन्त्राक्षुः । या खलु ललितविस्तराद्वैद्व-  
ग्रन्थान्तर्गतेषु गाथाभिषयोनेषु पद्येषूपलभ्यमानत्वाद् गाथाभाषेत्यन्वा-  
ख्यायत । परन्तु नैतदस्या अन्वर्थं नामधेयम् । यतो हि बौद्ध-  
धर्मप्रतिपादका गद्यग्रन्थाश्चानयोपनिबद्धाः समुपलभ्यन्ते ॥

किञ्च शिलालेखानां मूर्ध्मेक्षणिकया परीक्षायां—अत्राह-  
णोपज्ञस्य मतद्वयस्य प्रचारणार्थमुपयुक्तेषु प्राकृतेषु क्रमिकः संस्कृता-  
नुप्रवेशः प्रकटीभवति । तथा हि मथुरानगरीयाः जैनशिलालेखाः  
परीक्ष्यन्ताम् । तत्र शुद्धं प्राकृतं क्रिन्तो परं प्रथमशतकाब्दपर्यन्त-  
मविच्छेदेन प्रवर्तमानं दृश्यते । ततः क्रमेण संस्कृतीकरणादरः  
पदं चकार । अन्ते च शुद्धं संस्कृतमेवोपयुक्तमुपलभ्यते । एवं  
बौद्धशिलालेखेष्वपि शुद्धं प्राकृतं क्रमेण गाथाभाषया गलहस्तितम् ।  
सापि पश्चान्न संस्कृतभाषया । एवं पश्चिमे भारतवर्षे नासिकादे-  
र्गण्येषु शिलालेखेषु क्रिन्तो परं तृतीयशतकाब्दपर्यन्तं गाथाभाषैव  
केवलमुपयुक्ता । संस्कृतं तु द्वितीयम्विन शतकाब्दे समारब्धम् ।  
क्रिन्तोः परं पष्ठशतकाब्दादारभ्य जैनशिलालेखवर्जमन्येषु सर्वेष्वपि  
शिलालेखेषु प्राकृतच्छायादर्शनेऽपि प्राधान्येन संस्कृतभाषैवाहता ।  
एवं बौद्धग्रन्थेष्वपि क्रमेण गाथाभाषा संस्कृतभाषया निष्कासिता ।  
अत एवोत्तरदेशीयाः सर्वे बौद्धग्रन्थाः प्रायेण संस्कृतभाषामया

एवाधिगम्यन्ते । परन्तु तर्जया भापारीति, प्राकृतशब्दवाहुल्याद्  
ब्राह्मणकर्तृकाणां लौकिकवैदिकग्रन्थानां भापारीते सुदूरं विभिन्ना  
दृश्यते । क्रिस्तोः परं सप्रमे शतकाब्दे बौद्धानामात्मविद्याविचार-  
गोष्ठीषु वादप्रतिवादा संस्कृतेनैव प्रावर्तन्तेति मुक्तकण्ठं ब्रवीति  
द्वियान त्साङ् महाभागः । अन्ते जैना अपि सर्वात्मना प्राकृत-  
भाषाममुञ्चन्तोऽपि प्राधान्येन संस्कृतमेवागिश्रियन्त । इत्थं मह-  
म्मदीयाक्रमणकाले भारतभूमौ प्रायेण संस्कृतमेकमेव ग्रान्थिकभा-  
षापदं व्यापारिष्ट । एवं क्रमेणात्मनः प्राक्तनीमवस्थां प्रतिपद्य-  
मानायां संस्कृतभाषायां द्विविधाः प्राकृतगुणान्तत्रोपसङ्क्रान्ता ।  
तथा ह्येकतः—बहुभिः प्राकृतशब्दैः परिवर्धितः संस्कृतशब्दकांशः ।  
अन्यतश्च—पाणिनः पञ्चान्कालेऽप्यचिच्छेदेन प्रवृत्ता उदात्तादयः  
स्वरा गुरुलघुवर्णात्मना परिणता ॥

प्राकृतभाषाप्रथमदशायामुत्पन्नानामशोकायपालीशिलालेखानां  
प्राथमिकबौद्धजैनग्रन्थानां च परीक्षया तदानीं प्राच्या प्रतीच्या  
चेति द्विविधा प्राकृतभाषा स्थितेत्यवगम्यते । क्रिस्त्वब्दारम्भा-  
त्प्रभृति सहस्रवत्सरपर्यन्ते मध्यकाले मिश्ररूपेणैव स्थिताः प्राकृत-  
भाषाश्चतुर्धा विभक्तुं शक्यन्ते । तत्र पश्चिमस्यां दिशि—सिन्धु-  
नद्यास्तीरेऽपभ्रंशः, मथुराप्रधाने डोयाबदेगे शौरसेनी चाभूदियव-  
गच्छामः । तत्र शौरसेन्याः प्रभेदाः—गौर्जरी, अवन्ती,  
महाराष्ट्री च । तथा पूर्वस्यां दिशि—मगधदेशप्रासिद्धा मागधी,  
बारणसीप्रासिद्धा अर्धमागधी चाभूताम् । संस्कृतनाटकेषु सर्वत्र

नीचपात्रैरुपयुक्तत्वादेना मध्यकालिक्य प्राकृतभाषा, संस्कृतग्रन्थ-  
समुदायविचारावसरेऽवश्यमनुसन्धेया भवन्ति ॥

ता एताः प्राकृतभाषाः सम्प्रति भारतवर्षे भाष्यमागानां  
सर्वास्माभिर्यभाषाणां प्रसवस्थानानि भवन्ति । तथा हि, अप-  
भ्रंशान्—मिन्धी, प्रतीच्या पञ्चार्पी काश्मीरीति भाषात्रयम्,  
तथा शौरसेन्या,—प्राच्या पञ्चार्पी पूर्वैरवन्तीशब्देन व्याहृता  
हिन्दी गुजरातीति भाषात्रय चोत्पन्नम् । एव द्विविधाया मागध्याः  
—एकत्र मराठी, अपरत्र नानारूपा वङ्गभाषाश्च सम्भूता ।  
किन्तो परं महम्बवन्मरीतः पश्चादुत्पन्ना एताः प्राकृतभाषाः नैव  
संश्लिष्टभाषाकोटिप्रविष्टा किन्वाङ्गलीव विश्लिष्टरूपा एव ।  
यादृशा हि विकारा लेटिनभाषातः सम्भूतासु रोमकभाषासु समुप-  
लभ्यन्ते तादृशा एवानलपीयांसो विकारा, प्राचीनसंस्कृतभाषातः  
सम्भूतास्वेतासु प्राकृतभाषासु समुपस्थिताः । न केवलमेताः  
प्राकृतभाषा व्यवहारार्थमेवोपयुक्ताः किन्तु प्रान्थिकभाषापदवीम-  
प्यारोपिता । दृश्यन्ते हि संस्कृतसाहित्यसर्वस्वोपजीविनः, पुष्टाङ्गा-  
स्तत्तत्प्राकृतभाषोपनिबद्धा सुविशाला ग्रन्थसमुदाया । एवं  
दक्षिणापथप्रसिद्धा —तेलुगु-कर्णाटक-मलयाल-तमिलप्रभृतयो द्रा-  
विडभाषाश्चाप्यार्यभाषाभिः सुदूरमाक्रान्ता एव । तथा हि पश्य-  
तैता संस्कृतादुपात्तैरुच्चावचै शब्दैः, परिपुष्टि प्रापिता, संस्कृतसा-  
हित्यसर्वाङ्गशोभानुकारेण सम्पादितैस्तत्तद्ग्रन्थसमुदायैः, परिमण्डि-  
ताश्च विलसन्ति ॥

॥ द्वि ती यो ऽ ध्या य : ॥

वैदिककालः

इह तावद्भारतवर्षीयसाहित्यारम्भप्रघट्टमारोहतां नः सम्मुखीभवति प्रायेण त्रिसहस्रवर्षदेशीयः छन्दोमयो गानयोग्यः कश्चिद्ग्रन्थसमुदायः । इण्डो—यूरोपवंशीयानां यावच्छाखाश्रितग्रन्थसमुदायानां मध्ये प्राचीनतमोऽयसौ विषयसौन्दर्येण भाषामाधुर्येण छन्दोबन्धनचातुर्येण च शिरोरत्नायमानः समुल्लसति । तदारभ्य सहस्राधिकान् वत्सरान् यावद् भारतभूमावुत्पन्ना. सर्वे ग्रन्थाः मतधर्मेकविषयका । वैदिककालस्य चरमावस्थायां निष्पन्नेषु ग्रन्थेषु साक्षात्तत्प्रतिपादनाभावेऽपि तत्रैव तेषां पर्यवसायः । अयमर्थो वैदिकव्यपदेशेनापि व्यज्यते । वेदशब्दो हि ज्ञानार्थकाद्विधातोर्निष्पन्नः ज्ञानोपदेशपरान् ग्रन्थान् सामान्येन निर्दिशन् प्रथमं सामान्याभिधायी दृष्टः । स एव शब्दः क्रमेण ग्रन्थविशेषे निरूढः पञ्चाद्विशेषार्थवाची परिणतः ॥

वैदिककाले परस्परविलक्षणस्वरूपास्त्रयो रङ्गाः संलक्ष्यन्ते । तत्र प्रथमरङ्गे चतुर्णां वेदानामवतारः । तेषामादिम साहित्य-सृष्ट्युपक्रमे प्रादुर्भूतः सोमसवनयजनयोः घृतार्पणस्य वा काले पठनीयः सूक्तैरुपगुम्फितः स्तोत्ररूप छन्दोमयश्च । चत्वारोऽस्मी



वेदाः तैत्तिरीयाचार्ये तत्तद्यज्ञक्रियार्थकतया प्रणीतानां तत्र तत्र विप्रकीर्णतया स्थितानां मृक्तानां समाह्वरणेन संग्रथितत्वात् संहिताव्यपदेशमवाप्तु । चत्वारोऽप्येते न केवलं भिन्नकाला किन्तु भिन्नगतयश्च । तत्र प्रधानतमः प्रार्चानतमश्च पश्चात्काले सञ्चारोपशाख्य प्रसूदस्य वैदिकग्रन्थज्ञानस्याङ्कुरायमाणः ऋग्वेदः । स च स्तोत्ररूपाभिः ऋग्भिर्घटितत्वादन्यथाभिधानः । ऋगित्ययं हि ऋचस्तुताविति धातोर्निष्पन्नः । सामवेदस्तु नैव स्वतः प्राधान्यमर्हति । यतस्तत्र पञ्चमप्रति मन्वानं वर्जयित्वा सर्वोऽप्यन्यो भागः ऋग्वेदादुद्धृत्य सोमयागक्रियाक्रमानुरोधेन संयोजितः । कैश्चिद्वागविशेषैर्गीयमानः श्रोत्रानन्दमापादयन्ननौ सामवेद इत्यन्वर्थाभावात् प्राप । सामशब्दे हि गीत्यर्थेऽपि शक्तः । तृतीयो यजुर्वेदस्तु ऋङ्गान्वयघटितत्वाद्यंशेन सामवेदतुल्यमाधिगोहन्नपि प्रधानभूतं कस्मिंश्चिदंशे महान्तमात्मनो विमंवादमाविष्करोति । तथा हि यजुर्वेदं तदम्प्रथमतया गद्यप्रस्थानमुपक्रान्तं दृश्यते । अथ च सामवेदवदत्रापि तत्तद्वागक्रियाक्रमानुरोधेन मन्वा व्यवस्थापिताः । तेनायं यजुर्वेद इत्याख्यामविन्दत । यजुश्शब्दे हि यजतेतिर्निष्पन्नः । अत्र प्रतिपाद्यो विषयः द्वेधा निवद्धः । एकत्र केवलत्मात्मकानि विधिवाक्यानि परं सङ्ग्रहितानि । अपरत्र तान्येव विधिवाक्यानि इति-कर्तव्यताबोधकैरर्थवादवाक्यैः सह मिश्रीकृत्य पठितानि । आदावेते त्रयां वेदाः परं प्रामाणिकत्वेनाभ्युपगता अभूवन् । अत एव ब्राह्मणार्थग्रन्थेषु त्रयी विद्येति व्यवहारः ॥

चतुर्थस्तावदर्थवेदः । तस्य प्रामाण्यं तु महता यत्नेन साधितम् । तदीयभाषाशैल्याः भिन्नत्वेन तत्र ऋग्वेदीयविषय-  
संवादभाजां केपाञ्चिदंशानामुपलम्भेन च तस्य ऋग्वेदादित्यन्त-  
सर्वाचीनता गम्यते । अत्रेदमवधेयम्—यद्यप्यसौ भूयसा ऋग्वे-  
दीयदशममण्डलादुद्धृतैश्छन्दोमयै मूक्तैः सङ्घटितत्वादाकारतः  
ऋग्वेदेन समानरूपस्तथापि तत्रतिपादितानां विषयाणामत्यन्तं पुरा-  
तनत्वाद् अर्थतन्मदपेक्षया सुतरां विभिन्नः । ऋग्वेदो हि प्रायेण  
समुत्कृष्टरूपा, शिष्टदेवता, प्रसौनि । अथर्ववेदस्तु रक्ष, पिशाचा-  
दीनां स्तम्भनमारणाद्युपयुक्तैराभिचारिकमन्त्रैः संवृत्तः पामर-  
समुदायप्रादुर्भूतान् विचारपथातिवर्तिनः कालादुपसङ्क्रान्तानाभि-  
चारिकानन्धविश्रामानुपस्थापयन्नत्यन्तं विलक्षण एव । इत्थमालो-  
च्यमाने परम्परं विभिन्नविषयप्रतिपादकाविमौ वेदौ चतुर्णां मध्ये  
प्रधानभूतौ । इमौ हि सर्वानपि भारतीयतरग्रन्थसमुदायान्तरीत्य  
ततोऽपि प्राचीनतरान् सतधर्मानुपाहरन्तौ—सतधर्मेषु तत्काले  
परिणामविधया समुत्पन्नान् भेदप्रकारान् विमृशतां दूरदृशामत्यन्त-  
मुपकुरुतः ॥

एवमप्रायैरुदन्तैः पर्यवसितो वेदनिर्माणकालाभिधानः प्रथम-  
रङ्गः । अथ द्वितीयो रङ्गः । नास्मिन् काले कणिकयाप्यवर्तिष्टि  
देवतोद्देशेन नूतनस्तोत्रनिर्माणेच्छा जनेषु । किन्तु विशुद्धज्ञानैः  
पूर्वपूरुषैर्दृष्टानां पुरोहितकुलेषु पितापुत्रपरम्परागतानां वेदानामध्यय-  
नमेव परमो धर्म इत्यवधारितम् । अवसरेऽस्मिन् वेदा पूर्वोक्तदिशा

समाहृत्य सङ्ग्रथिता शाश्वतिका प्रतिष्ठामविन्दन्त । नवीन-  
स्तोत्रनिर्माणेच्छाविच्छेदान् पुरोहितानां व्यवसायो महामखानुष्ठानो-  
न्मुखः समजनि । तत्फलत्वेन च सर्वतोमुखः सुतरां व्यामोह-  
जनकोऽलोकसामान्यः क्रियाकलापः साङ्गोपाङ्गः प्रपञ्चितः ।  
वैदिका मन्वाश्च तत्तद्यज्ञक्रियान्वयित्वेन व्यवस्थापिताः । तस्मिन्नेवा-  
न्तरे वैदिकमन्वाणां क्रियाकलापानां च प्रत्यासन्नः कश्चिदन्यो धर्म-  
मार्गः, पुरोहितपरम्परायामाविर्भूतः । तस्मिन् धर्ममार्गमध्यात्मविद्या-  
विषयकं प्रतिपादयन्तो ग्रन्थाः ब्रह्मसम्बन्धितया ब्राह्मणव्यपदेश-  
मवापुः । यावद्वेदाः सुखावगाहाः स्थितास्तावन्नाविरभूवन् ब्राह्म-  
णानि । यदा च वेदानां रक्षितार पुरोहिताः क्रमिकोपचयेन  
भाषाया विपर्यासान् तेषामर्थावबोधे कुण्ठितमतयोऽभूवंस्तदैतानि  
समर्पपदन । सर्वात्मनैतानि गद्यमयानि क्वचिद्वेदा इव स्वरचिह्नै-  
रङ्कितानि च । इण्डो—यौरोपवंशीयगद्यसरणेः प्रथमादर्शयमान-  
त्वादेतानि विशेषतः स्मरणार्हाणि । सत्यमेव तेषां वाक्यसरणिरतीव  
क्लिष्टा परस्परमनन्विता च । अथापि साहित्यरङ्गेऽस्मिन् लाघवोत्कर्ष-  
प्रकटमनुभूयते ॥

ते च ब्राह्मणग्रन्थाः वैदिकवाक्यानामन्योन्यमैत्री यज्ञ-  
क्रियाणामङ्गाङ्गिभावं पदानां परस्परानुगतत्वेन सङ्केतितमर्थं च  
बोधयन्ति । तत्रोपलभ्यमानानि प्रासङ्गिकान्युपाख्यानानि, हृदय-  
ग्राहिणः कांश्चिदाशयविशेषांश्च वर्जयित्वा नान्यो भागः साहित्य-  
व्यपदेशयोग्यः । यज्ञकर्मणां व्याख्यानाय प्रवृत्तास्ते तदानुगुण्येन

पदानि निब्रुवन्तस्तत्प्रसङ्गादध्यात्मविद्याजगत्सृष्टिसिद्धान्तानुपष्टम्भ-  
यन्त. पुरावृत्तानि तत्त्वविद्यां च प्रस्तुवन्ति । अपि चात्र पाण्डित्या-  
वलेपकलुषाः प्रलापप्राया विविधाश्चर्चा. स्वकपोलकल्पितार्थस्थापन-  
काम्यया प्रवर्तिता. । नैतादृशी कापि सरणिर्भारतवर्षादन्यत्र  
कुत्रापि भूतपूर्वा । अथाप्ययमदृशस्तेषां व्यवसायः सामान्यतो  
मतचरितचर्चकाणां परमावलम्बो भवति । विशेषतश्च भारतवर्षीयं  
चिरन्तनं चरितमन्विष्यतामस्मी ग्रन्थाः प्रदीपकल्पा, कल्पन्ते ॥

एतावतोक्तेन प्रथमरङ्गद्वयाविर्भूतयोः वेदब्राह्मणयोरन्तरं  
सुव्यक्तमभूत् । तथा चायमत्र सङ्ग्रहः—वेदाश्च्छन्दोवद्धाः,  
ब्राह्मणानि गद्यमयानि. वेदवाक्यानामार्थाः प्रकृत्यनुगताः परिपुष्टाश्च,  
ब्राह्मणवाक्यानां तु कृत्रिमा सङ्कुचिताश्च । वेदानां मुख्योद्देशो  
देवतोपाख्यानवर्णने. ब्राह्मणानां कर्मस्वरूपनिरूपणे चेत्यवधार्यम् ॥

तत्तद्वेदसम्बद्धानां ब्राह्मणग्रन्थानां प्रतिपाद्यवस्तूनि तत्तद्वेदा-  
धिकृतानामृत्विजां कर्मभेदानुरोधेन भिद्यन्ते । तथा हि—तत्त-  
त्क्रियासु यथायथं मन्त्राणां विनियोगेन यस्य शास्त्रघटनाधिकारस्तस्य  
होतृनाम्न. ऋत्विजः कर्माणि परमृग्वेदब्राह्मणान्युपदिशन्ति । एवं  
सामवेदब्राह्मणान्युद्गातुः यजुर्वेदब्राह्मणान्यध्वर्योश्च कर्माण्युपपाद-  
यन्ति । एतदप्यवगन्तव्यं यद्—ऋग्वेदसम्बन्धीनि ब्राह्मणानि  
वेदमन्त्रपरिपाटीतो भिन्नं क्रियाक्रममाश्रयन्ति । सामयजुस्सम्ब-  
न्धीनि तु ब्राह्मणानि तत्तद्वेदे क्रियाक्रमानुरोधेनैव मन्त्राणां सङ्-  
ग्रथान् तत्तद्वेदमन्त्रपरिपाटीमेवानुसरन्ति । तत्र सामवेदब्राह्मणानि

न त्र्येकं सन्त्राणामर्थानुपवर्णयन्ति । यजुर्वेदब्राह्मणानि पुन  
त्रायशः सर्वेषामपि सन्त्राणामर्थान् सङ्ग्रहेण निरूपयन्ति ॥

ब्राह्मणरङ्गोऽयं भारतवर्षसिद्धिकचरित्रचर्चकाणामत्यन्त-  
नावश्यकः । अद्यत्वे हि भारतवर्षे सङ्कीर्णतया विस्तीर्णस्य  
वर्णजालस्य मूलभूतश्चातुर्वर्ण्यविभागस्तत्र पूर्णरूपतां प्रपन्नो दृश्यते ।  
वेदकाल एव सूर्यतो लब्धोऽत्रपदाः पुरोधसः कृताया वर्णव्यवस्थायां  
न्तोऽयुच्चतरं पदमधिष्ठाः । यथा हि भारतीयास्तथा नान्ये कदापि  
पौरोहित्यस्यैतादृशं महत्त्वमन्वमन्यन्त । सुप्रतिष्ठित खलु भारतीये-  
ष्वद्यापि कुलक्रमगतपु पुरोहितवर्गीयेष्वेव वेदाध्ययनाधिकारः ।  
ननु विदेशीये पुरातनजनसङ्घः गजकुमारेषु योधाघर्षिषु वा  
लम्बितोऽयसीदृशो लोकोत्तरप्रकर्षः कथङ्कार भारतभूमौ पुरोहित-  
वर्गीयैः प्राप्त इति चेदववेहि—आर्याणामिह प्रवेशकाले पश्चिमोत्तर-  
प्रान्तेषु किञ्चिदपेक्षितोऽपि समगङ्गणव्यवसायो दम्युभिरनुपद्रुतेषु  
समभूमागेषु प्रवेशान्परमनपेक्षितत्वात् परिक्षीणो यदा जनेष्वालस्य-  
मुदपीपदन् तदा पौरोहित्यवृत्ते सैषा प्रतिष्ठा समजनि । एवंविधेन  
व्यतिकरेण कृतविद्याः पुरोहिताः सर्वशक्तिमतां यागानां रहस्यानि  
स्वयं गोपायन्तो राजासायुपरि विरेजुः ॥

तानि च ब्राह्मणानि गच्छति काले पवित्रात्मनामविन्दन्त ।  
धुतिक्रोटौ च परिगणितानि । तत पश्चादात्मविद्योपपादकानि  
विविक्तारण्ये पठितव्यान्यारण्यकान्युदपद्यन्त । तान्यपि क्रमेण

श्रुतिपञ्चासारोपिनानि । आरण्यकैल्पनेरनन्तरमुपनिषदाभ्या  
ग्रन्थाः सविशेषमात्मतत्त्वं प्रकाशयन्त प्रादुरागतम् । इयमेव  
ब्राह्मणरङ्गस्य पथवचानभूमिः । अत्रोपक्षिप्तो विश्वदेवतावाद एव  
क्रमेणोपबृंहितो वेदान्तरूपेण परिणतः, यः खल्वद्यापि भारतीयै-  
स्तत्त्वविद्येत्युपलभ्यते ॥

कालेनैते वैदिकग्रन्थाः सुसह्यां ग्रामाण्यपदन्यामभिपिक्ताः ।  
विवादास्पदे विषये श्रुतिस्मृत्योः श्रुतेरेव प्राचल्यमन्वमन्यत ।  
न्याय्यं चेत्तत् । स्मृतयो हि पूर्वाचार्येभ्यः सम्प्रदायक्रमेणागतान्  
मतधर्मान् राजकीयधर्माश्च संगृह्यतोऽर्वाचीनाः कृतयः ॥

इतस्तावद् वेदिककालस्यान्ते भवेत् तृतीयरङ्गं प्रविशामः ।  
स चैष सूत्रकालः । अत्रैकत्र यज्ञक्रियागतिः अपरत्र लौकिक-  
व्यवहारधर्मश्च सङ्ग्रहेण निरूपितः । ब्राह्मणग्रन्थाधिगतानां  
सम्प्रदायागतानां च सुविशालानां धर्माणां कर्मकलापानां च  
समग्रान् विषयान् पिण्डीकृत्योपपादनेन अध्यापनाध्ययनविषयक-  
मतिगुरुकं भारं शिरसि धर्तुमशक्यं लघूकर्तुमेव सूत्रग्रन्थसमुदायः,  
समुत्पन्नः । विशकलितानां विषयाणामेकीकृत्य व्यवस्थापन एव  
सूत्रग्रन्थानां परमोद्देशः । न तु पुनरेतेऽभिनवान् धर्मानुपदेष्टुं  
प्रवृत्ताः, किन्तु पूर्वैरुपवर्णितान् विषयान् करतलामलकायमानान्  
कर्तुमुद्यताः । तदर्थमनन्यसाधारणी संकुचिता कापि सरणिः  
समाहृता । सूत्रमिति नास्त्रैवैषां सूत्रग्रन्थानां स्वभावः प्रवृत्त्युद्देश-

आभिव्यज्यते । सूत्रमिति हि मीव्यतेर्निष्पन्नम् । तेषां वाक्यै-  
 स्तोऽन्यमानानि संक्षिप्ततमान्यपि तन्वावार्तावाक्यानि सूत्रापेक्षया  
 गुरुतराक्षराण्यवेक्षन्ते । कतिचन सूत्राणि विवरणैकशरणां बीज  
 गणितसरणिमनुहरन्ति । इदमनुसरन्तो हि शब्दशास्त्रकारा मात्रा-  
 लाभं पुत्रलाभं मन्यन्ते । अस्य चानुसन्धानस्यार्थः पुत्रोत्पत्तेर्महि-  
 मावगतौ व्यर्त्ताभविष्यति । पुत्राभ्यो हि नरकात् त्रायमाणस्य  
 पिण्डदातुः पुत्रस्याभावे न कश्चिन् स्वर्गमाधनक्षमः । तस्माज्जनि-  
 मतामनिर्वचनीयो महान् प्रमोदः पुत्रलाभेन । मात्रालाभोऽपि  
 तादृशत्वेनाभिमतः । पठ्यत, मङ्ग्रहकरणे कीदृशी दृष्टिः सूत्र-  
 काराणाम् ॥

यद्यपि तत्तद्वर्गीयाः सूत्रग्रन्थाः सर्वे प्रायेण समानरूपास्त-  
 थापि तेषामुत्पत्तौ कालभेदा अवश्यमभ्युपगन्तव्याः । तत्राति-  
 लब्धक्षरसूत्रग्रन्थाः सुतरामर्वाचीनाः । यतो हि सूत्राणां शैली  
 क्रमिकाभिवृद्ध्या तादृशी पचेलिमामवस्थां प्रपन्ना भवितुमर्हति ।  
 विमर्शोपकरणानि तावन् तेषां कालभेदनिर्णयेऽप्रभविष्णूनि दृश्यन्ते ।  
 भाषास्वारस्यानुसन्धाने तु ते सर्वे पाणिनेराचार्यस्य समकालिकाः  
 प्रतिभासन्ते । वस्तुतस्तु केचिन् ततोऽतिप्राक्तना एव । इत्थं च  
 क्रैस्तवाब्दारम्भात् पूर्वं पञ्चमशतकाब्दाद् द्वितीयशतकाब्दपर्यन्तं  
 सूत्रग्रन्थानामाविर्भावस्य काल इति निर्णयन्तो वयं, मन्यामहे,  
 नापभाषिणः स्मः ॥

साम्प्रदायिको वैदिकक्रियाकलापः द्वाभ्यां मार्गाभ्यामुपम-  
ङ्कान्तः । तत्राद्यः स्मृतिमूलकः श्रौतसूत्रोपदिष्टः । यानि खलु  
श्रौतसूत्राणि त्रिभिस्ततोऽप्यधिकैर्वा अग्निभिराचार्यमुखेन कर्तव्यान्  
महायागान् लक्षयन्ति । किन्तु नैतेष्वेकस्मिन्नपि ग्रन्थे तत्तद्विज्ञानां  
स्वरूपं साकल्येन प्रतिपादितम् । तस्माद् यज्ञानां पूर्णस्वरूपाव-  
गमायान्येऽपि श्रौतसूत्रग्रन्थाः शरणीकरणीया वर्तन्ते ॥

अपरो मार्गः स्मृतिमूलको गृह्यसूत्रोपदिष्टः । यानि खलु  
गृह्यसूत्राणि गार्हपत्याग्निना प्रत्यहं गृहेष्वनुष्ठेयानि कर्माण्यादिशन्ति ।  
न चैतानि कर्माण्याचार्यमुखेन कर्तव्यानि किन्तु गृहिणैव स्वयं  
पत्नीद्वितयेन । अत एव शब्दार्थघटनाप्रकारभेदं विषयैकदेशहानो-  
पादानभेदं चान्तरा नान्यः कश्चिदुपलभ्यते विविधानां गृह्यसूत्र-  
ग्रन्थानामन्योन्यभेदः । सर्वेष्वपि तेषु समाना एव विषयाः  
प्रतिपाद्यन्ते । तत्तत्क्रियासु पठनीया मन्वा, परं तत्तद्गृह्यसूत्रस-  
म्बन्धिभ्यो वेदेभ्यः समुद्धृता इत्येतावानस्ति विशेषः । यद्यप्येते  
गृह्यसूत्रग्रन्थाः स्वस्वशास्त्रीयान् श्रौतसूत्रग्रन्थान् परामृशन्तः स्वेषां  
तत्परिचयं सूचयन्ति तथापि नैतौ श्रौतगृह्यमार्गावेकीभवतः ॥

द्वितीयः सूत्रग्रन्थसमुदायो वर्णाश्रमधर्मान् व्यावहारिकध-  
र्माश्चानुशास्ति । स एव धर्मसूत्रग्रन्थसमुदायो नाम । सोऽपि  
गृह्यसूत्रवत् स्मृतिमूलकः । तेऽस्मी धर्मसूत्रग्रन्थाः भारतवर्षीयलौ-  
किकव्यवहाराणां मूलप्रमाणभूताः । यद्यपि धर्मशब्दो वर्णाश्रम-



धर्म-मदाचाररूपेऽर्थद्वये शक्तस्तथाप्यत्र वर्णाश्रमधर्म एव प्राधान्येन विवक्षितः । तस्मान् स एवेह भूयस्तया प्रतिपद्यते । अपि चैषां वेदैः सहैव साक्षात्मस्वन्धो दृश्यते । यतो ह्येते वेदवाक्यान्त्येवोदाहरन्तस्तेषामेव परमं प्रामाण्यमनुमन्यन्ते ॥

एवं सागवत्तरान् विषयानतिपरिमितैः शब्दैः संक्षिपन्ती विकृतां क्लिष्टां च भाषामरगिमनु नरमाणा एते सूत्रग्रन्थाः साहित्यकोटौ निवेश्य विमृश्यमानाः बाढं ब्राह्मणग्रन्थेभ्योऽयवरं स्थानमर्हन्ति । तदोयविषयविचारणायां तु महार्घास्ते विस्मापयन्ति नश्चेतः । प्राक्तनेषु खलु ब्राह्मणादिग्रन्थेषु विषयाणामितस्ततो विप्रकीर्णत्वाद्बुर्वोधा कर्मणां गतिः । सूत्रग्रन्थेषु पुनः पुरातनैराचार्यैः यथानुष्ठितानां तत्तत्प्रकरणानामेकत्रैव सङ्गृहीतत्वेन विषयाणां व्यवस्थितत्वात् सुबोधानि कर्माणि । अतः प्रत्यक्षतो यागानुष्ठानानवलोकनेऽपि सूत्रग्रन्थपरिशीलनवलात् साङ्गोपाङ्गास्तत्तद्यागा यथावदनुष्ठुं शक्याः । त एते सूत्रग्रन्थाः धर्मचरित्रान्वेषिणां परमोपकारमाचरन्ति । तत्रापि विशिष्य गृह्यसूत्रग्रन्था धर्मसूत्रग्रन्थाश्च वैदिककालेऽपि भारतीयानां लोकयात्रायाः निस्तुलैर्नित्यनैमित्तिकात्मकैरुच्चावचैः कर्मजालैराक्रान्तत्वं बोधयन्तः प्राक्तनी भारतवर्षीय-सङ्गस्थिति मीमांसमानानां पुरस्तान् तत्त्वार्थानुपहरन्ति । ते खलु भारतवर्षीयाणां सर्वविधानामाचाराणां प्राचीनतमानि प्रमाणानि ॥

सूत्ररङ्गेऽस्मिन् न केवलं धर्मकर्मोभयविषयका एव किन्त्व-  
न्येऽपि नानाविधा ग्रन्थास्तामेव रीतिमनुसरन्तः प्रादुर्भूताः ।  
यद्यपि न ते साक्षाद्धर्मप्रतिपादकास्तथापि धर्ममूलका एव स्वाध्या-  
यसम्बन्धित्वात्तेषाम् । तथा हि भाषाविपर्ययासेन हेतुना वेदाध्ययना-  
र्थज्ञानयोः क्लेशैकसाध्यतां दृष्ट्वा तादृशक्लेशपरिजिह्वयया स्वाध्याय-  
निष्णातैरेतद्वर्गीयाः सूत्रग्रन्थाः प्रणीता । अतस्ते सूत्रग्रन्थाः  
प्राधान्येन वेदमन्वाणामध्ययनप्रकारानर्थविशेषांश्च निरूपयन्ति ।  
तेष्वन्यतमः सूत्रग्रन्थसमुदायः प्रातिशाख्यसमाख्य संहितादशायां  
छन्दस्स्वरवर्णोच्चारणादिषु जायमानान् विकारविशेषान् प्रतिपादयन्  
प्राधान्येन स्वरविद्यामाश्रितः । तत्र निपुणतर निरूपिता एव स्वर-  
शास्त्रस्य विषयाः पाश्चात्यैराधुनिकैः स्वरशास्त्रविद्विरुपबृंहिताः ।  
इतोऽयत्तितरां माननीयः सूत्रग्रन्थसमुदायो व्याकरणविषयकः ।  
स च शब्दव्युत्पत्तिप्रदर्शनकौशलेन भारतीयेतरान् व्याकरणमार्गा-  
नतिशेते । तत्र प्राक्तन्यः कृतयो मार्गमेनं मनागेव स्पृशन्ति ।  
पाणिनेराचार्यस्य कृतिरष्टाध्यायी तु सर्वाङ्गीणशब्दव्युत्पादनेन  
सर्वेषां व्याकरणग्रन्थानां धुरि प्रतिष्ठामविन्दत । सूत्रकालस्य  
मध्यभागे समुत्पन्नोऽयमाचार्यः पाणिनिरात्मना लौकिकभाषारम्भ-  
सीमानं परिकल्पयतीत्यवगन्तव्यम् । यतो हि तस्य कालादारभ्य  
समुत्पन्ना सर्वे ग्रन्थास्तदनुशिष्टैर्नियमैरनुगताः सर्वात्मना  
लौकिकसंस्कृतभाषामया दृश्यन्ते ॥

अपिचास्मिन् सूत्ररङ्गे पुनर्विकारापत्तेर्वेदज्ञानं रक्षार्थमन्या  
 काचिन् सूत्रप्राया कृतिः सम्पादिता । सैवेयमनुक्रमणिका नाम ।  
 तत्र प्रत्येकं सूक्तानामादिमाः शब्दाः, तेषां कर्तारः, तदुद्दिष्टा  
 देवताः, तत्तत्सूक्तानां मन्वसङ्ख्याः, तद्वदितानां च्छन्दसां लक्षणानि  
 च निर्दिश्यन्ते । तेषामन्यतमः कश्चित् ग्रन्थो नानाविधान् विषयान्  
 क्रोडीकुर्वन् न केवलं सूक्तानां न च केवलं मन्त्राणां नापि केवलं  
 शब्दानां किन्तु ऋग्वेदान्तर्गतानामक्षराणामपि सङ्ख्याविशेषानिय-  
 त्तया निर्दिशति ॥

एवं वेदकालाश्रितस्य रङ्गत्रयस्य स्वरूपं सामान्यतो निरू-  
 पितवन्तो वयमितःपरं तत्प्रविष्टानि पृथग्वस्तून्यधिकृत्य गाढतरं  
 वचिष्यामः ॥

॥ तृतीयाऽध्यायः ॥

ऋग्वेदः

भारतवर्षीयसाहित्योदयान् पूर्व नातिभाम्बरे काले प्रतीच्य-  
देशादुद्वलितस्यार्यजनसमुदायाब्धेः केचिदूर्मयो हिमाद्रिकूटान्तराल-  
वर्तिना दुर्गमार्गेणाभिद्रवन्तो भारतवर्षं प्राविक्षन्नितिहस्माहुश्चरित्र-  
कुशलाः । कृतप्रवेगैस्तैः प्राच्यकायूलस्थान—पञ्चापाख्यौ सिन्धु-  
नदीतीरदेशावधिवसद्भिः काचिच्छन्दोमयी कृतिः समपादि । येषां  
भाषाविज्ञानवैभवं च क्रमेण पश्चात्काले भारतभूमौ सर्वत्र प्रसरति  
स्म । या खलु तेषामभिनवा कृतिः सैव पारम्पर्योपदेशप्राप्ता  
ऋग्वेदसंहिता नाम । तत्र सूक्तानां ग्रथने समाश्रित क्रमो न  
सामयजुषोरिव क्रियाक्रमनिबन्धनः किन्तु सयुक्तिकश्चारित्रिकश्च ।  
यतो हि पितृपैतामहानां सूक्तानां क्षेममनुध्यायन्तो महर्षयस्तत  
इतो विक्षिप्तानि सूक्तानि सर्वाण्येकत्र सङ्ग्रह्य तेषां विकारो-  
त्सादाभ्यां परिरक्षणमात्रमीहमानास्तत्रैव दत्तावधाना बभूवुः ।  
नाभूत्तेषां क्रियानुगुण्येन मन्त्रव्यवस्थापने यत्नः । अद्योपलभ्यमा-  
नशाकलपाठानुसारेण तद्वतानां सूक्तानां सङ्ख्या—१०१७, अष्टम-  
मण्डले खिलांशत्वेनोपलभ्यमानानां एकादशानां वालखिल्यसूक्तानां  
योगे—१०२८ च भवति । सूक्तान्येतानि दशभिर्मण्डलैर्विभज्यो-  
पनिबद्धानि । अत्र प्रतिमण्डलं विभिन्नसङ्ख्याकानि सूक्तानि सङ्घ-

टितानि । प्रथमदशमयोः परं समानमङ्ग्याकान्युपलभ्यन्ते । तान्येतानि दशमण्डलीसूक्तानि शिष्यमाणहोमरग्रन्थेन तुल्यपरिमाणानि भवन्ति ।

यद्यपीमानि मण्डलानि मिथो विजातीयान्येव तथाप्याद्वि-  
तांशानामप्रम पणमण्डलानि किञ्चित्साजात्यं भजन्ति । तथाहि  
तावन्—पण्णामेपामेकैकमपि मण्डलमेकैकगोत्रीयाणामृषीणां कृति-  
रिति चिरन्तनैर्वचनैः आन्तरैर्लिङ्गैश्चावधार्यते । तानीमानि  
पणमण्डलानि तत्तद्गोत्रीयैरेव पुरुषैरनुपूरुषं पृथगात्मतया  
चिरकालं परिरक्षितानि पश्चादेकैककृतानि । एवमेकैकगोत्रसम्बन्धाद्  
गोत्रमण्डलत्वेन व्यपदिश्यमानेष्वेतेषु मण्डलेषु मण्डलान्तरव्यति-  
रिक्त्या रीत्या सूक्तानि ग्रथितानि । प्रथमाष्टमदशमानां तावदेकैक-  
स्यापि मण्डलस्य नैकगोत्रीया बहवां द्रष्टार । दृश्यन्तेह्यत्र मण्ड-  
लत्रयेऽपि तत्तदपिसम्बन्धानुरोधेन विभज्य विन्यस्ताः शातार्चिना-  
दयो बहव सूक्तसमुच्चयाः । नवममण्डलसंविधानं तु न ऋषि-  
सम्बन्धनिबन्धनं किन्तु तद्वतानां सूक्तानां सर्वेषां सोमदेवताकत्वाद्  
देवतासम्बन्धनिबन्धनम् । सूक्तसमुच्चयाश्चात्र तत्तच्छन्दोजाल्यनु-  
रोधेन सम्पादिताः । यावन्ति हि यद्यजातीयकच्छन्दोबद्धानि  
सूक्तानि तानि सर्वाण्यपि तत्तज्जाल्यनुरोधेन पृथक् पृथक् समुच्चि-  
तानि । गोत्रमण्डलेषु पुनर्देवतासम्बन्धानुरोधेन सूक्तसमुच्चयाः ॥

अपि चैषां गोत्रमण्डलानां सङ्घटनौचित्ये विचार्यमाणे—  
यदि तत्र केपाञ्चिन् सूक्तानां प्रक्षिप्तत्वं सम्मन्यते तर्हि गोत्रमण्डलेषु  
यथोत्तरमधिकाधिकसङ्ख्यानां सूक्तानां सम्भवेन सन्दृश्यते क्रमिकः  
स्थूलभावः । एवमन्यादृशेन घटनाविशेषेण पूर्वोक्तरीत्या गोत्र-  
सम्बन्धसाम्येन सूक्तग्रथनसरणिसारूप्येण च गोत्रमण्डलान्येव  
ऋग्वेदस्य मूलभूतो भागः, मण्डलान्तराणि तु पश्चात्काले संयोजि-  
तानीति शक्यवचनम् । तत्र तावन्—प्रथममण्डलस्योत्तरार्धात्मकाः  
क्षोदीयांसो नवानुवाकाः विभिन्नद्रष्टृकसूक्तसमुच्चयवदिता अप्यवा-  
न्तरविभागसारूपाद्गोत्रमण्डलानामग्रे संयोजितास्तर्क्यन्ते ॥

यत्सत्यमष्टममण्डलीयसूक्तेषु गोत्रमण्डलीयसूक्तवदुपलभ्यन्त  
एवान्योन्यसम्बन्धाः । दृश्यते हि गोत्रमण्डलवदत्राप्यामूलाग्रं  
समानानुपूर्वीकाणां वाक्यैकदेशानां चरणानां च प्रत्यावृत्तिः ।  
अथापि नैतद्गोत्रमण्डलत्वेन गणनामर्हति । यतो हि नैकगोत्रीया  
अस्य द्रष्टारः । नन्वेतदीयद्रष्टृणामध्ये कण्वगोत्रीयाणां प्राधान्यान्  
प्रधानव्यपदेशन्यायेनास्य एकगोत्रीयद्रष्टृकत्वमव्याहतमिति चेद्वस्तु  
काममप्युपगच्छाम । अथाप्यशक्यमेवास्य गोत्रमण्डलत्वेन परि-  
गणनम् । यतोह्येतदीया विलक्षणा सूक्तग्रथनरीतिरस्य गोत्रमण्डल-  
व्यतिरिक्तरूपत्वमावेदयति । अपि चात्र पूर्वमण्डलापेक्षयाऽऽपीयस्याः  
सूक्तसङ्ख्यायाः दर्शनमप्यस्मदुक्तमेवार्थं समर्थयति ॥

प्रथममण्डलस्य पूर्वार्धात्मकानि पञ्चाशत् सूक्तानि स्पष्टमेवा-  
ष्टमेन मण्डलेन साधर्म्यं भजन्ति । तथाहि—तेषु पञ्चाशति  
सूक्तेष्वर्धाधिको भागः कण्वगोत्रीयैर्दृष्टः । अष्टमे दृष्टाः कण्वगो-  
त्रीयोपज्ञाता गानानुकूलाः केचिच्छन्दोविशेषाः पूर्वार्धेऽत्र प्रयुक्ताः ।  
अपि चात्रोभयत्रायुपलभ्यन्ते समानार्थकानि समानरूपाणि च  
वह्नि वाक्यानि । एवभूतेऽति वस्तुनि—कनरोऽनयोः प्राचीनतरो  
भागः ? कस्माच्च तथासन्निकृष्टतरमस्वन्धशालिनोरनयोः दूरान्तरे  
विक्षिप्ततया सन्निवेशः ? इयंतदुपपादम् । मन्यामहे. भिन्न-  
कालिकत्वान् कण्वगोत्रीयशास्त्राद्वयोत्पन्नत्वाद्वा तौ तथा सन्निवे-  
शितौ स्याताम् ॥

नवममण्डलं तावदष्टानां मण्डलानां निष्पत्तेः परं सङ्घटित-  
मित्यसन्देहम् । वस्तुतश्च तेषां निष्पत्तिरेवास्योत्पत्तौ हेतुरभूत् ।  
तथाहि—एतद्गतानि सोमपवमानसूक्तानि मन्वैकदेशप्रत्यावृत्त्यादि-  
साध्येन गोत्रमण्डलद्रष्टृणामेव मध्ये प्रादुर्भूतान्यवधार्यन्ते । तानि  
च कस्यापि हेतोरगोत्रमण्डलेष्वलब्धप्रवेशानि विक्षिप्ततया स्थितानि  
पश्चात्काले समुच्चित्य मण्डलान्तरत्वेन निबद्धानीदित्युत्पश्याम. ।  
अपि चास्य प्रथमाष्टमण्डलाभ्यामपि भूयस्संवाददर्शनान् ततोऽप्य-  
र्वाचीनता व्यक्तैव । एतेनैतानि पवमानसूक्तान्यर्वाकालोत्पन्नानीति  
न भ्रमितव्यम् । अत्र हि यद्यपि कतिपयानि सूक्तानि दशम-  
मण्डलममकालिकानि सम्भवन्ति तथापि भूयान् भागो वैदिकसा-  
हित्यारम्भकाल एवाविर्भूतः । यतो ह्येतदुपवर्ण्यमाना वहवो विषया

अवस्तासंवादं भजन्ति । तथा भूयांसः क्रियाविशेषाश्च इण्डो-  
ऐरेणियकालिकाः । नवममण्डलीयानामेषां सूक्तानामुत्पन्नौ काल-  
भेदाः सम्भवन्तोऽपि विमर्शोपकरणानामपर्याप्तत्वादद्यत्वे दुर्बोधा  
एव ॥

इतः किञ्चिद्दशममण्डलस्योत्पत्तिमविकृत्य विचारयामः ।  
तत्र तावन्न केवलमिदं मण्डलमेव पश्चात्काले विरचितं किन्त्वेत-  
दन्तर्गतानि सूक्तान्यपि पूर्वेषां नवानां मण्डलानां निष्पत्तेः परमा-  
विर्भूतानीति निश्चप्रचम् । यतो ह्येतदीयानां सूक्तानां द्रष्टारो नव-  
मण्डलीपरिशीलनोपचितविज्ञानाः स्वेषां तत्परिचयं पदे पदे  
व्यञ्जयन्ति । तथाहि—अत्र विशादारभ्य षड्विंशपर्यन्तः षट्सू-  
क्तात्मको भागः ‘अग्निमीले’ इति ऋग्वेदीय प्रथममन्त्रैकदेशेनारब्धः ।  
तेन हि तदुत्पात्तिकाले प्राथमिकानि नव मण्डलानि परिनिष्ठितान्यभू-  
वन्निति शक्यमेवाभ्यूहितुम् । अपि चास्य सोममण्डलादुत्तरत्र  
संयोजनेन प्रथममण्डलसमानसङ्ख्यानां सूक्तानां संग्रथनेन च मण्डल-  
स्यास्य परिशिष्टसूक्तसमुदायात्मकत्वं बोध्यते । एषां सूक्तानामिह सङ्-  
ग्रथने समानकालिकत्वमेव सम्बन्धः । यतो हि मण्डलमिदमर्वाचीनैः  
सूक्तैः सम्पादितम् । अथापि तावदत्रत्यानि परिशिष्टसूक्तानि  
पूर्वमण्डलगतेभ्यः खिलांशेभ्यः प्राचीनतराण्येव ॥

अपि चास्य दशममण्डलस्य विषये स्वरूपे च सम्यग्वि-  
भाव्यमानेऽस्य अर्वाचीनतासाधकानि बहूनि लिङ्गान्युपतिष्ठन्ते ।



तत्र प्रथमतो देवताख्यानं विमृशामः—अत्र हि पुरातन्यः काश्चि-  
 देवताः अर्वाचा मन्वकृतां कल्पनाकोलाहलेषु निलीनाः निजपदात्  
 प्रच्यवमानाः संलक्ष्यन्ते । विलुप्राश्च काश्चिदुपःप्रभृतयो देवताः ।  
 प्रधानतमाः केचिदिन्द्राग्न्यादयः परं स्वस्थानमधितिष्ठन्ति । विश्वे-  
 देवास्तु ममुत्कृष्टां पदवीमारोपिता बहुशः स्तूयन्ते । अन्या  
 काचिदभूतपूर्वा रीतिर्मण्डलेऽस्मिन्नैदम्प्राथम्येन समारब्धा । तथा  
 हि—केवलगुणात्मकानां भक्तिक्रोधादीनां देवतात्वोपचारः अत्रैव  
 प्रथमारब्धः । ३ पि चात्रोपवर्ण्यमानाः तत्त्वविद्या—जगत्सृष्टि—  
 विवाह—प्रेतसंस्कार—सम्मोहनाकर्षणादयो विषयाः न केवलमस्य  
 अर्वाचीनतामेव किन्तु विलक्षणरूपतामप्यावेदयन्ति ॥

एवं भाषास्वरूपविचारेऽपि मण्डलमिदमर्वाचीनमिति  
 व्यक्तीभवति । एतदीया हि भाषासरणिः पूर्वावस्थां परित्यज्य  
 विकारोन्मुखीभूता दृश्यते । तथाहि—अव्यवहितयोर्द्व्यम्बोः  
 स्वरयोः असन्धिस्वभावोऽत्र प्रक्षीणप्रायः । स्वरसन्धयः सर्वत्र  
 सम्पादिताः । अद्यत्वे लौकिकसंस्कृतग्रन्थेषु प्रसिद्धो रलयोरभेद-  
 स्तरारब्धः । ‘आसस्’ इत्ययं प्रथमावहुवचनप्रत्ययो मण्डलेऽस्मिन्  
 न कुत्राप्युपयुक्तः । एवं शब्दकोशेऽपि महान् भेदो दृश्यते ।  
 प्राक्तना बहवः शब्दाः प्रनष्टाः । नूतनाः केचित् प्रविष्टाः । ‘सीम्’  
 इत्ययं निपातो मण्डलान्तरेषु पञ्चाशत्कृत्वः प्रयुक्तो दशमेऽस्मिन्  
 सकृदेवोपयुक्तः । किञ्च लौकिकसंस्कृते प्रसिद्धाः लभ्-काल-

ग्वं-लक्ष्मीप्रभृतयः शब्दाः ऋग्वेदे द्गममण्डले केवलमुपलभ्यन्ते ।  
अथापि केचित् प्राचीनाश्चापि प्रयोगाः सुलभा एव ॥

इत्थं च मण्डलमिदमर्वाङ्कालायोजितमित्यविवादः । पूर्वम-  
ण्डलेष्वपि कतिपयानि सूक्तान्यर्वाचनानि भवन्तीति युक्ततरैः कारणैः  
साधितमन्यैर्विमर्शकैः । तानि च त्रिषु पञ्चसु वा भिन्नकालेषु  
निर्मितानीति सोपष्टम्भमुपन्यस्तं परैः । वस्तुतस्तु पूर्वमण्डलीय-  
सूक्तानामवान्तरकालभेदनिर्णये विमर्शोपकरणान्यकृतार्थानि  
दृश्यन्ते । इदं तावदवधारणीयं यत्—सूक्तानां संग्रथनेन मण्डल-  
निष्पत्तेः पश्चात्कालिकत्वमात्रेण सूक्तानामुत्पत्तेः पश्चात्कालिकत्वं न  
मिध्यतीति ॥

बहूनि वत्सराणां शतकान्यपेक्षितान्यभूवन् समग्राणां ऋग्वेद-  
सूक्तानामुत्पत्तौ । अपि च भारतीयानामैरेणियेभ्यो विश्लेषात् पञ्च  
ऋग्वेदमन्त्राणामुत्पत्तेः पूर्वं च मध्यपातिनि नातिदीर्घे कालेऽनभि-  
ज्ञेयरूपा, केचिन्मन्त्रा, स्थिताः सम्भाव्यन्ते । ये खलु कालवशा-  
दुत्सन्नाः । तेषां रीतिरेव पश्चादभिवृद्धा ऋग्वेदे समाश्रिता । अत  
एव ऋग्वेदद्रष्टारो मुनयः स्वयं येषां मार्गः समनुक्रान्तः येषां च  
मन्त्राः समुद्दिधीर्षिता. तेषां पूर्वपूरुषाणां नामानि निर्दिशन्ति,  
पुरा कल्पीयान् मन्त्रानधिकृत्य व्याहरन्ति च । भाषारीतिस्तावद्  
दशमवर्जमितरेषां मण्डलानामवान्तरकालभेदनिर्णीतौ नैव मात्रया-  
प्युपकरोति । यतो हि कर्तृभेदसद्भावेऽपि भाषा तावत् प्रायेण  
सर्वेषु सूक्तेषु समानरूपैव व्यापारिता ॥

यद्यपि तेषां शैल्यां कल्पनासरणौ कविताशक्तौ च भेदाव-  
गमः सुलभस्तथापि तेषां भाषारीतौ न कश्चिद्भेदः प्रनिभासते ।  
अथापि तावत् सूक्तघटना-छन्दोबन्धन-विषयोपवर्णनस्वभावविशे-  
षोपलक्षितायां भाषायाः स्वरूपे सूक्ष्मादृशा समीक्ष्यमाणे तदीया-  
वान्तरकालभेदप्रकाशकान्यामाद्येन कतिपयानि लिङ्गानि ॥

यद्यपि तत्कालान्तत्वनिर्याय तालपत्रलेखानां साह्यम-  
भाव्यमेव तथापि ऋग्वेदतत्वनिर्याय पर्यानुवन्तः समुपलभ्यन्त  
एव प्रायेण द्विसहस्रवर्षदेशीयाः पाठभेदाः । अवलोक्यन्तामन्ये  
वेदा—ये खलु भूयसा ऋग्वेदादुद्धृतैः सूक्तैर्मन्त्रैर्मन्त्रपादैश्च  
मन्मिश्रिताः । सामान्यतो ग्रन्थान्तरविमर्शे यथा तालपत्रलेखा-  
स्तथैव ऋग्वेदविमर्शेऽन्ये वेदा बहूपकुर्वन्ति । यास्कनिरुक्तात्  
प्रातिशाख्येभ्यश्च प्राचीनतरैर्वेदान्तरोपस्थापितैरतैः पाठैः सह परम्प-  
राप्राप्तृग्वेदपाठं परीक्षमाणास्तत्त्वार्थं वेत्स्यामः ॥

तथा हि वेदान्तरीयपाठानामनेन सह तोलनायां क्वचित्  
क्वचिद्विरलतया पाठभेददर्शनेऽपि ऋग्वेदोऽयमितरेषां त्रयाणां वेदाना-  
मुत्पत्तिकालेष्वेवंविध एवाभूत्, न त्वस्य कदापि पाठान्तराण्यभूव-  
न्निति पर्यवस्यति । यश्च खलूपलभ्यते वेदान्तरीयपाठानामस्य  
चान्योन्यभेदः सोऽप्यत्यल्प एव । इत्थमवलोक्यमाने वैदिकग्रन्थ-  
शेखरायमाणः ऋग्वेदोऽयमादितः प्रभृति महतावधानेन विकारानु-  
गमान् संरक्षितः, सर्वकालमनन्यरूप एवावर्तिष्ठेति व्यक्तीभवति ॥

युक्तं चैतत् यद्—अन्येषां वेदानां कर्मकलापानां चोत्पत्तेः पूर्वमनूचानपरम्परागतस्य तर्कवेद्योत्पत्तिचरितस्य कस्यचित् पुण्य-ग्रन्थस्य महतादरेण परिरक्षणं नाम । न चानन्तरोत्पन्नेषु सामादि-वेदेषु जनानां तादृशी प्रतिपत्तिरभूत् । यतो हि सामादयो वेदाः नूतनाविर्भूतयज्ञक्रियानुवृत्त्यौपयिकतया यथापेक्षमृगवेदादुद्धृतैः अभि-नवकृतैश्च सूक्तैरुपकल्पिताः । तस्मादेते वेदान्तरद्रष्टारः परमर्षयः स्वदृष्टसामवेदाद्यपेक्षया प्राचीनं परम्पराधिगतमृगवेदमादरातिशयेन पर्यपालयन् । न्याय्यं चैतत् । यतो हि यादृशी जनानां पुरातने वस्तुनि प्रतिपत्तिः न तादृशी कापि नूतने वस्तुन्याविरस्ति ॥

विमृश्यमाने च वस्तुतत्वे ऋग्वेदोऽयं द्वयोः कालयो. द्विविधामवस्थामनुभवन् संलक्ष्यते । तथा हि—अयं वेदान्तरा-णामुत्पत्तेः पूर्वमसंहिताङ्गश्चिरकालमसंहितारूपेण स्थितः । ततः पश्चाद् गच्छति काले शब्दविद्यानियमैः संहिताङ्गः संहितारूपेण परिणतः । तथा हि—आविर्भावकालादारभ्य केवलमनूचानप-थेनागतोऽयं संहिताकाले पदान्त्यवर्णविकारैः स्वरूपभेदं प्रापितः । अतिद्वयिसः कालात् परम्पराप्राप्तेषु ग्रन्थसमुदायेषु सम्भाव्यमानो भाषाविपर्यासः ऋग्वेदेऽयुपनतः । एवं च यद्यप्यनपलपनीयाः केचिदल्पीयांसः शब्ददोषाः पुरैव परापतितास्तथापि संहिताश्रित-विकारोत्पत्तेः पूर्वं प्रथमावस्थायामयमृगवेदः महतावधानेन यथास्थि-तरूप एव संरक्षितोऽभूत् । यत्सत्यं संहितापाठो मन्त्रकृतां पाठात् परश्शतान् भेदान् प्रकटीकरोति । परन्तु नैते भेदाः शब्दान्यत्व-

कृताः । न खलु कोऽत्र साधुशब्दः सुभ्रं वा शुभ्रं वेत्येवंरूपः  
 शब्दमन्वेहो जायते । तर्हि किन्निमित्तका इमे भेदाः ?  
 श्रूयताम्—एते भेदाः प्राधान्येन लौकिकसंस्कृतस्थितानां सन्धिनि-  
 यमानां सञ्चारणेन समुत्पन्नाः । तथा हि प्रथमं 'तुवं हि अग्ने'  
 इत्येवंरूपेण स्थितः पश्चान् 'त्वंह्यग्ने' इत्येवमात्मना परिणतः ।  
 सन्धिनिमित्तकोऽयमिदृशो विकारः काचित्कः कचिदसङ्गतश्च  
 श्रोत्रमाधुर्यमस्पादनेच्छया प्रवर्त्तितोऽयं सन्धिनियमश्छन्दोलक्षण-  
 मनुगृह्णाति । एवं निष्पादितेऽपि संहितापाठे शक्यमेवैतदीयं पूर्व-  
 रूपं प्रत्यभिज्ञातुम् । अपि चास्मिन् संहितापाठे क्षोदीयांसः  
 प्राक्तनाः शब्ददोषाः स्वरभेदाः वैकल्पिका रूपभेदाश्च रक्षिताः ।  
 यद्यपि ते सुखापनेया अभूवन्स्तथापि नापनीताः । एवमादयो  
 विशेषाश्च प्रथमावस्थायामपि महतावधानेन ऋग्वेदस्य प्रमादान्  
 संरक्षितत्वे गमकान्तराणि । इत्थं च प्रथमावस्थोपस्थितान् क्षोदी-  
 यसः शब्ददोषान् द्वितीयावस्थाप्रविष्टान् सन्धिनिमित्तकान् विकारांश्च  
 वर्जयित्वा सर्वेष्वन्येषु विषयेष्वेष ऋग्वेदः पूर्वकालादारभ्य परम्प-  
 रानुक्रमेणैकरूपतया परिरक्षितः लोकोत्तरामात्मनः परिशुद्धिं  
 बोधयति ॥

तत्र तावत् ब्राह्मणग्रन्थेषु दृश्यमानानाम् ऋग्वेदविषयकवि-  
 चाराणामनुसन्धाने ऋग्वेदपाठोऽयं ब्राह्मणग्रन्थानामुत्पत्तिकाले  
 यजुर्वेदीयगद्यभागापेक्षया सविशेषं प्रतिष्ठितोऽभूदित्यवधार्यते । यतो  
 हि शतपथब्राह्मणे यजुर्वेदवाक्यानामंशतः पाठभेदसहत्वमभ्युपेत्य

ऋद्धन्वाणां तत्सहत्वसम्भावनामात्रमपि कैश्चिदाचार्यैरुपक्षिप्तं निरा-  
क्रियते । किञ्च केषुचिद् ब्राह्मणग्रन्थेषु केषाञ्चित् सूक्तानां मन्व-  
सङ्ख्यास्तत्र तत्रेयत्तया निर्दिश्यमानाः साम्प्रतिकमृग्वेदपाठमनु-  
वर्तन्ते । ननु केषुचिद् ब्राह्मणग्रन्थेषु ऋद्धन्वाणां केषाञ्चित्  
परित्यागेन केषाञ्चित् स्थानव्यत्ययेन च पाठभेदो दृश्यते । सोऽयं  
भेदस्तत्र मन्वाणामृग्वेदीयपाठान्तरादुद्धृतत्वमन्तरा नोपपद्येत ।  
एवं च तस्मिन् काले ऋग्वेदस्याप्यनुमत एवाभूत् पाठभेद इत्यनु-  
मीयत इति चेदत्रोच्यते—सम्प्रत्युपलभ्यमानादेतस्मादेव ऋग्वेद-  
पाठाद् यज्ञोपेक्षितमन्वमात्रस्योद्धरणेन, उद्धृतानां च मन्वाणां  
क्रियाक्रमानुरोधाय विभिन्नगत्या सन्निवेशेन च तादृशभेदोपपत्तौ  
तत्र मन्वाणामृग्वेदीयपाठान्तरादुद्धृतत्वकल्पनमयुक्तमेव, तादृश-  
पाठान्तरकल्पनायां मानाभावादित्यवधेयम् ॥

तथा सूत्रग्रन्थेष्वपि पाठभेदं प्रापितत्वेनोपलभ्यमानानामृ-  
द्धन्वाणां पाठान्तरमूलकत्वं न सम्भवति । किन्तु नूतनक्रियाप-  
रिभाषणार्थं तेषां तथा संयोजनमित्यवगन्तव्यम् । वस्तुतश्च सर्वे  
सूत्रग्रन्थाः सम्प्रत्युरलभ्यमानमेव ऋग्वेदपाठं सर्वत्राप्यनुसरन्ति ।  
विशेषतस्तत्र शाङ्खायनसूत्रकथिताः सूक्तस्यैकस्य मन्वाणां स्थान-  
नियमाः तत्तत्सूक्तसमुच्चयेषु स्थितानां मन्वाणां सङ्ख्याविशेषाश्च  
सम्प्रत्युपलभ्यमानमृग्वेदपाठं नोल्लङ्घन्ते ॥

इतस्तावन्नियमगतनियन्विताङ्गः संहितापाठः कदोत्पन्न इति विचारयासः । तत्र तावद् ब्राह्मणग्रन्थेषु तत्तत्पदगतानामक्षराणां परिगणनं कृतमुपलभ्यते । तच्चात्र केषांश्चिद्वर्णानां सन्धिनिमित्त-  
काहोपात्तं संहितापाठेन विसंवदति । अपि च प्राचीनेषु ब्राह्मण-  
ग्रन्थेषु न कचिदपि वर्णविकारविपयिणी वार्तापि प्रस्तूयते । अतश्च  
ब्राह्मणग्रन्थोत्पत्तिपरिसमाप्तिं यावन्नायं वेदः संहितात्मतां प्रापद्यतेति  
व्यक्तम् । ब्राह्मणग्रन्थानुबन्धात्मकानामारण्यकानामुपनिषदां च  
गतिर्न तादृशी । अत्र हि न केवलं तत्तत्सन्धिविशेषाणां वैयाकरणैः  
परिकल्पिताः संज्ञाविशेषा एव किन्तु वैदिकसंहितोपस्थापिताः  
सर्वविधा वर्णविकाराश्च सविशेषं प्रदिष्टाः । किञ्चात्र शाकल्यमा-  
ण्डूक्यप्रमुखाः कतिपये शब्दविद्याविद्वांसोऽपि निर्दिष्टाः । तानी-  
मान्यारण्यकान्युपनिषदश्च ब्राह्मणग्रन्थानां निष्पत्तेः परं यास्कनिरु-  
क्तप्रातिशाख्यादीनामुत्पत्तेः पूर्वं च मध्यपातिनि काले प्रादुर्भूतानि ।  
तस्मान् संहितापाठोऽपि तस्मिन्नेव काले तथा च क्रिस्तोः पूर्वं षष्ठे  
शतकाब्दे समुत्पन्न इति शक्यमभ्युपगन्तुम् ॥

निष्पन्नप्राये च संहितापाठे तादृशं दृढसहितं तं भूयोऽपि  
शक्यसम्भवाभ्यां विकारोत्सादाभ्यां परित्रातुमलोकसामान्याः पूर्वो-  
पायाः समपादिपत । वेदानां रक्षणमेव तेषां परमं प्रयोजनम् ।  
तत्र प्रथमसम्पादितः पूर्वोपायः पदपाठः । यः खलु सन्धिनियमैः  
संहितानि पदानि च्छित्वा संहितापाठस्य प्राग्रूपं प्रदर्शयति ।  
नैष पदपाठः संहितापाठसमकालिकः । अयमर्थः पदपाठकृतादप-

व्याख्यानादवगम्यते । अथाप्ययं संहितापाठनिष्पत्तेः परमचिरेणै-  
वोत्पन्नः । यतोह्ययमैतरेयारण्यककृतः शाकल्याचार्यस्य परिचितो  
दृश्यते । य खलु निरुक्ते निर्दिश्यमानो यास्काचार्यान् पदपाठ-  
मवष्टभ्य प्रवृत्तस्य ऋग्वेदप्रातिशाख्यस्य कर्तुः शौनकाचार्याच्च  
प्राचीनो विभाव्यते ॥

ऋग्वेदीयमूलांशप्रक्षिप्तांशयोर्विवेचने पदपाठस्तत्त्वनिकपत्रा-  
वायते । तथा हि—पदपाठे समुपलभ्यन्तेऽविभक्तपदाः पण्मन्त्राः ।  
न तान् शाकल्याचार्यो मूलांशत्वेनाभ्युपैतीति व्यक्तमेव । आन्तर-  
लक्ष्यपरीक्षयाप्ययमर्थो निर्धारितः । त एते पण्मन्त्राः शाकल्याचार्येण  
मूलांशतया निर्ज्ञातानां सूक्तानां सङ्ग्रथनान् परं पदपाठे मन्वरूपे-  
णाप्यलब्धावकाशानां खिलसमाख्यानां सूक्तानां संयोजनान् पूर्वं च  
कस्मिंश्चिदान्तरालिके काले तत्र प्रक्षिप्ताः सम्भाव्यन्ते ॥

अन्य कश्चिदुपायः संहितापाठस्य रक्षार्थमुत्पन्नः क्रमपाठः ।  
अयमप्यैतरेयारण्यककृतः परिचितत्वान् पदपाठ इव प्राचीन एव ।  
क्रमपाठेऽस्मिन् पदपाठगतमेकैकमपि पदं पूर्वोत्तरपदाभ्यां सङ्गतं  
द्विरुच्चार्यते । तथा हि—‘अग्नि ईळे, ईळे पुरोहितं, पुरोहितं  
यज्ञस्य, यज्ञस्य देवं, देवं ऋत्विजम्’ इत्येवंविधः क्रमपाठः । अपरः  
कश्चित् पूर्वोपायो जटापाठः । क्रमपाठमूलकोऽयमेकैकस्य पदयु-  
गलस्य त्रिरुच्चारणं सम्पादयति । तत्र द्वितीयावृत्तौ पदयोः प्राति-  
लोभ्येनोच्चारणम् । तथा च—अग्नि ईळे, ईळे अग्नि, अग्नि ईळे;



ईळे पुरोहितं पुरोहित ईळे, ईळे पुरोहितं, पुरोहितं यज्ञस्य यज्ञस्य  
 पुरोहितं. पुरोहितं यज्ञस्य, यज्ञस्य देवं, देव यज्ञस्य, यज्ञस्य देवं,  
 देवं ऋत्विजं ऋत्विजं देव देव ऋत्विजम्, इत्येवंविधो जटापाठः ।  
 चतुर्थं पूर्वोपायो घनपाठ । तत्र सङ्कुलीभावः परां कोटि-  
 मार्गेहति । अयं तस्य पाठक्रमः—अग्नि ईळे ईळे अग्नि अग्नि ईळे  
 पुरोहितं पुरोहित ईळे अग्नि अग्नि ईळे पुरोहितं. ईळे पुरोहितं  
 पुरोहितं ईळे ईळे पुरोहितं यज्ञस्य यज्ञस्य पुरोहितं ईळे ईळे  
 पुरोहित यज्ञस्य पुरोहितं यज्ञस्य यज्ञस्य पुरोहितं पुरोहितं यज्ञस्य  
 देवं देवं यज्ञस्य पुरोहितं पुरोहितं यज्ञस्य देवं. यज्ञस्य देवं देवं  
 यज्ञस्य यज्ञस्य देवं ऋत्विजं ऋत्विजं देवं यज्ञस्य यज्ञस्य देवं  
 ऋत्विजम्, इति ॥

प्रातिशाख्यान्यपि संहितापाठस्य रक्षार्थमेवोत्पन्नानि । यानि  
 खलु पदपाठे विश्लेषितानां पदानां पुनः संक्षेपे जायमानान् वर्ग-  
 विकारविशेषान् प्रतिपादयन्ति ॥

अन्ततः परिशिष्टात्मिका काचिदनुक्रमणी नाम शाखाऽपि  
 वेदानां रक्षार्थमेवोत्पन्ना । सूचीपट्टिकात्मिकैषा न केवलं संहिता-  
 पाठगतानां सूक्तानां मन्त्राणां पदानामक्षराणां च तांस्तान् सङ्ख्या-  
 विशेषानेव निर्दिशति किन्तु तदीयविषयानुक्रमानपि बहुधा दर्शयन्ती  
 तस्याभेद्यतां सम्पादयति च ॥

तस्य चैवविधस्य ऋग्वेदस्य केवलमेकविध एव पाठोऽस्माभि-  
रिदानीमाधिगम्यते । अपि नाम तस्य पुराकाले पाठान्तराण्यभूवन् ?  
अपि नामात्र विषये कापि किमपि लिङ्गमुपलभ्येत ? गवेपयाम-  
स्तावत् :—

मूत्रकालोत्पन्नः परिशिष्टान्मकश्चरणव्यूहसमाख्यो ग्रन्थः  
शाकल-वाष्कल-आश्वलायन-शाङ्खायन-माण्डूकेयाख्या. पञ्च शाखाः  
सन्ति ऋग्वेदस्येत्याह । तत्र तृतीयतुरीयाशाखयो. शाकलशाखा-  
पेक्षया विशेषतो नाभूत् पाठभेदः । शाकलैः खिलत्वेनाभ्युपगतानि  
यान्येकादश वालखिल्यसूक्तानि तान्याश्वलायनैः मूलगत्वेनाभ्युपग-  
तानि शाङ्खायनैः कतिपयमन्वपरित्यागेन स्वीकृतानि चेत्येतावानकि-  
ञ्चित्करो विशेषः समभूत् । अत एव पुराणेषु शाकल-वाष्कल-  
मण्डूकाख्य शाखात्रयमेव परिगण्यते । तत्रापि माण्डूकशाखावलम्बी  
पाठभेदो यद्यभूत् तर्हि स प्रथमकाल एव नामावशेषं गतः स्यात् ।  
अत एव कापि तृतीया वार्ताऽपि न श्रूयते । अतोऽत्र शाकल-वाष्क-  
लाभिधानं शाखाद्वयमात्रमाधिकृत्य विचारः कर्तव्यः । तत्र  
वाष्कलानां पाठे शाकलपाठापेक्षया विशेषतोऽष्टानां सूक्तानां  
संयोजनं, प्रथममण्डले कस्यचिद् भागस्य स्थानपरिवर्तनं च कृत-  
मभूदित्यर्वाचीनैर्वैदिकग्रन्थैरवबोध्यामहे । सोऽयं विशेषांशः  
साम्प्रतिके संहितापाठे नोपलभ्यते । इत्थं च शाकलपाठ एवैकः  
परमोत्कृष्टः परम्परामम्प्राप्तश्च सम्प्रत्युपलभ्यते । वस्तुतश्च अय-  
मेवैकः पाठः सर्वसम्मतः सार्वकालिकश्च ॥

ऋग्वेदोऽयं वेदान्तराणीव शतपथब्राह्मणमिव तैत्तिरीयब्राह्म-  
णारण्यके इव च सस्वर पठ्यते । निरतिशयोऽस्य पवित्रतागुण  
एव वर्णोच्चारणसौष्ठवापादनपूर्वकं स्वरसम्प्रदायं पर्यपालयत् ।  
ग्रीकभाषायामेवंविधः स्वर सुप्रसिद्धेषु प्रधानग्रन्थेषु परमुपलभ्यते ।  
नादस्य पातोत्पातावनुसृत्य प्रवर्तमानो वैदिकः स्वरः प्राक्तनग्रीक-  
भाषास्वर इव गानानुकूलोऽभूत् । सोऽयं स्वरसम्प्रदायः पाणि-  
निमुनेरनन्तरकालेऽपि लब्धप्रचारः स्थितः । ततः क्रमेण गच्छति  
काले यथा प्राक्तनग्रीकभाषागतोऽक्यूतादिः स्वरः क्रैस्तवाब्दारम्भात्  
परं स्वरभाररूपेण परिणतस्तथा संस्कृतभाषायामप्युदात्तादि, स्वर  
क्रिस्तां परं मप्रमे शतकाब्दे ततः प्रागेव वा विपर्यासं प्रापद्यत् ।  
तत्र तावदर्वाचीनग्रीकभाषायां स्वरभारो यथा प्राक्तनस्य गानानु-  
कूलस्य स्वरस्य स्थान एवान्वयव्यतिरेकाभ्यामुपलभ्यते न तथा  
संस्कृतभाषायाम् । न खलु वैदिकस्वरस्य संस्कृतभाषास्वरभारस्य  
च मिथः स्थान्यादेशभावः । अद्यत्वे हि संस्कृतभाषायां स्वरभारः  
प्रायेण लेतिनभाषावन् पदान्ते स्थितानां द्वित्राणामक्षराणां मात्रा-  
विशेषानाश्रित्य प्रवर्तते । तथा हि—उपधाक्षरं दीर्घं चेत् स्वर-  
भारेणोपस्क्रियते, यथा—कालिदासः । उपधोपान्त्यमपि तादृशं  
चेत् तदपि तथा क्रियते, यथा—ब्राह्मणः, हिमालयः । संस्कृत-  
भाषायामेवंविध स्वरविपरिणामः प्राकृतसंसर्गादुत्पन्नः । यतो हि  
प्राकृतेष्वीदृशः स्वरभारनियमः क्रिस्तोः पूर्वं बहुभ्यः शतकाब्देभ्यः  
प्रागेव स्थितोऽवगम्यते ॥

ऋग्वेदे तथा वैदिकग्रन्थान्तरेषु च त्रिविधा स्वराः सन्ति ।  
तेषामुच्चस्वर उदात्तस्त्रयाणां प्रधानः । य खलु ग्रीकभाषागतेन  
अक्यूतस्वरेण तुल्यः । मूलार्थभाषायामयं स्वरो यस्मिन् वर्णे  
स्थितस्तस्मिन्नेव वर्णे संस्कृतभाषायामपि व्यवस्थितत्वेन प्रत्याभि-  
ज्ञायते भाषाशास्त्रकारैः । अत एव ग्रीकभाषायामपि पदान्ते  
वर्तमानानां त्रयाणामक्षराणां मध्ये बहुत्र प्राप्तावेकत्र नियन्त्रयन्तं  
विशेषविधिमपहायान्यत्र सर्वत्राप्ययं संस्कृतभाषासमान एव वर्णे  
समवलोक्यते । तथा हि—ग्रीकभाषागतः ‘हेप्ते’ इत्यादिः शब्दः  
संस्कृतभाषादृष्टेन ‘सप्ते’ इत्यादिना समानरूपः । एवमनुदात्ताख्यो  
नीचस्वर उदात्तात् पूर्वमक्षरं स्वरिताख्यः पतनशीलः स्वरो नियमे-  
नोदात्तात् परमक्षरं च संश्रयति ॥

चतुर्विधाः समुपलभ्यन्ते स्वराणामङ्कनप्रकाराः । तत्र  
ऋग्वेदीयो मार्गः प्राचुर्येणाद्रियते । यत्रोदात्तस्य न कापि चिह्न-  
रेखा । अनुदात्तोऽधस्तात् समरेखया स्वरितं उपरिष्ठादूर्ध्वरेखया  
च चिह्नयते । तथा च—‘युज्ञस्य’ इत्यस्मिन् शब्दे द्वितीयमक्षर-  
मुदात्तं तृतीयं स्वरितं चेत्यवगन्तव्यम् । अत्रोदात्तस्य चिह्नरेखाया  
अपरिकल्पनाऋग्वेदे तस्य स्वरद्वयमध्यावस्थाभाक्त्वेनाङ्गीकृतत्व-  
मनुमीयते\* ॥

---

\*अपरे त्रिविधाः स्वराङ्कनप्रकाराः क्रमेण काठकमैत्रायणा-  
ख्यकृष्णयजुर्वेदीयसांहिताद्वये, शतपथब्राह्मणे, सामवेदे च समा-

ऋग्वेदीयेषु सूक्तेषु त्रयवरा अष्टचत्वारिंशत्पराश्च मन्वाः  
मङ्ग्यार्थिताः । भूयांभि तु सूक्तानि दशभिर्द्वादशभिश्च मन्वैः  
मङ्कटितानि । पद्यप्राया इमे मन्वाः परस्परविलक्षणैः पञ्चदश-  
प्रकारैश्छन्दोभिर्वद्धाः । तत्र सप्तविधानि छन्दांसि क्रियासमाभि-  
हारेणोपयुक्तानि । तत्रापि त्रिविधैश्छन्दोभिः ऋग्वान्वाणां पञ्चसु  
चत्वारो भागाः सम्पादिताः ॥

ग्रीकवैदिकछन्दश्शास्त्रयोरुपलभ्यते किञ्चिद्वैलक्षण्यमेकस्मिन्  
विषये । ग्रीकभाषायां छन्दोबन्धः पादरूपेण विभज्यते । वैदिक-  
भाषायां तु पङ्क्तिरूपेण न तु ग्रीकभाषागतपादरूपेण । यस्तु  
वैदिकछन्दोमार्गेऽपि पङ्क्तेः पादशब्दव्यवहारस्तत्र हेतुस्तावदन्य  
एव । तत्र हि भूयस्मन्या मन्वाणामशचतुष्टयघटितत्वात् पादशब्द-  
श्चतुष्पात्पादमाम्येन चतुरंशरूपेऽर्थे लाक्षणिकः । तत्रैकैकस्मिन्नपि  
पादेऽष्टावेकादश द्वादश वाऽक्षराणि भवन्ति । तादृशैः समानाक्षरै-  
स्त्रिभिश्चतुर्भिर्वा पादैः ऋचो निबध्यन्ते । ऋग्वेदे चतुर्विधाः  
पञ्चविधा वा मन्वाः केवलमसमानाक्षरपादैश्छन्दोभिरुपनिबद्धाः ॥

श्रिताः । तत्र प्रथमे— उदात्त उपरिष्ठादूर्ध्वरेखया, द्वितीये—स  
एवाधस्तात् समरेखया चाङ्क्यते । तृतीये तु—स्वरत्रयस्योच्चैस्त्वा-  
द्यवस्थाविशेषाभिव्यञ्जनार्थं १, २, ३ इत्येतानि सङ्ख्याक्षराण्युप-  
युज्यन्ते । तत्र प्रथमसङ्ख्याक्षरेण निर्दिश्यमान उदात्त एवोच्चस्वरः ॥

इदं तावद्विशेषतोऽनुस्मरणीयं यद्—ग्रीकच्छन्दस्वदृष्टः  
लेतिनसतूर्णियपद्येषु दृष्टश्च नियमानायत्ततारूपो विशेषः समुपलभ्यते  
वैदिकच्छन्दस्सु । तथा हि—वैदिकच्छन्दःपादेष्वन्तिमानां चतुः-  
पञ्चाक्षराणामेव केवलं मात्रानियमायत्तत्वात् तत्पूर्वभागस्य तन्निय-  
मानायत्तता व्यक्तैव । छन्दसामेषां चरित्रतस्तुविचारे क्रियमाणे—  
पेरैगियछन्दसां विवृतिभूतानि लौकिकसंस्कृतच्छन्दसां प्रकृतिभूतानि  
चैतानि वैदिकच्छन्दांसि तयोरुभयोर्मध्यवर्तिनि काले समुत्पन्नान्य-  
वधार्यन्ते । अवस्तायां हि अष्टाक्षरा एकादशाक्षराश्च पादाः मात्रा-  
नियमरहिता अपि पद्यरूपतां प्रापिता उपलभ्यन्ते । अतश्च  
पारसीकानां भारतीयानां च मिथो विश्लेषात् पूर्वमेकत्वेनावस्थितानां  
छन्दोमार्गः पादेष्वक्षरसङ्ख्यानियमानात्मको बभूवेत्यध्यवसीयते ।  
ततः पञ्चालौकिकसंस्कृतकाले पुराणग्रन्थारूढं श्लोकाभिधानं वृत्त-  
समूहाय सर्वेष्वन्येषु वृत्तेषु सर्वत्र मात्रानियमः सञ्चारितः । सोऽयं  
नियमः प्रथमं पादानामन्ते कृतपदः पञ्चात् क्रमेण सर्वाङ्गीणः  
सम्प्रवृत्तः । वैदिकपादानामन्ते स्थितः मात्रानियमानुगतो भागः  
'वर्तरे' इत्यनेन लेतिनधातुना तुल्यरूपाद् वृत्तधातोर्निष्पन्नेन निवर्त-  
नार्थकेन वृत्तशब्देनाभिधीयते । यश्च खलु वृत्तशब्दः शब्दव्युत्पत्ति-  
सादृश्याल्लेतिनभाषागतेन 'वर्त्सस्' इत्यनेन संवादमर्हति ॥

अष्टाक्षराः पादाः प्रायेण ह्रस्वदीर्घयुगलाभ्यां विरमन्ति ।  
प्रथमाक्षरचतुष्टयेऽपि प्रतिद्विकं ह्रस्वदीर्घघटनासक्तिः प्रबलीभूता

विलोक्यते । तद्विदं छन्दः प्रायशो अकिभापागतेन डिमीटराख्येन  
वृत्तेन समानाभावं भजति ॥

एवंविधैस्त्रिभिः पादैरुपलक्षितं छन्दो गायत्रीत्युच्यते ।  
छन्दसाऽनेन ऋग्वेदान्वाणां चतुर्ध्वेको भागः (१४५०) सङ्घटितः ।  
अस्य चोदाहरणमृग्वेदीयः प्रथमो मन्वः —

अग्निमीळे पुरोहितं  
यज्ञस्य देवमृत्विजम् ।  
होतारं रत्नधातमम् ॥

एतैरेवाष्टाक्षरैश्चतुर्भिः पादैर्घटितं छन्दोऽनुष्टुभित्युच्यते ।  
अस्याः प्राथमिकौ द्वौ पादावुत्तरण पादद्वयेन समानलक्षणौ भवतः ।  
अनयोपनिबद्धा मन्वाः गायत्रीमन्वापेक्षया त्र्यंशसङ्ख्या एव । यदा  
हि वेदकालानन्तरं क्रमेण गायत्रीच्छन्दः प्रचारपदापगतं तदैतदनु-  
ष्टुच्छन्दः स्वरूपभेदं प्राप्य लौकिकसंस्कृतग्रन्थानां परमादरस्य  
पात्रतामगात् । ऋग्वेद एवास्याः क्रमिको विपर्यासः सुनिरूपः ।  
तथा हि—प्राचीनतमेषु सूक्तेषु स्थितानामेतच्छन्दोबद्धानां मन्वाणां  
पादाः सर्वेऽपि ह्रस्वदीर्घाक्षरयुगलक्रमेण सङ्घटिताः । तदन्तर-  
कालिकेषु सूक्तेषु तेषां प्रथमतृतीयपादौ द्वितीयचतुर्थपादाभ्यां  
व्यावर्तयितुं तत्र ह्रस्वदीर्घाक्षरघटनानियमः पाक्षिकीकृतः । अन्त-  
तश्च दशममण्डलीयेष्वर्वाचीनतमेषु सूक्तेषु नियमोऽयं प्रथमतृतीय-

पादयोर्विषये सर्वात्मनैव परित्यक्तः । परन्त्वत्रान्तिमेऽक्षरचतुष्टये यथायथं ह्रस्वदीर्घयोः स्थाने तत्तुल्यरूपो मात्रानियमः सम्पादितः । तथा चैवंरूपो भेदः पूर्वापेक्षया द्रष्टव्यः - - - - । वेदकालानन्तरभाविनः श्लोकाभिधानस्य वृत्तस्य प्रथमतृतीयपादयोरेवंविध एव विरामो नियमेनादृतः ॥

द्वादशाक्षरस्य च्छन्दसः पादस्य विरामस्त्वेवंरूपः - - - - - । एवंप्रकारैश्चतुर्भिश्चरणैः सङ्घटितं छन्दो जगतीत्युच्यते । त्रिष्टुभाख्यं छन्दस्त्वेकादशाक्षरैश्चतुर्भिः पादैः सम्पाद्यते । एषा च केवलमन्याक्षरविकला जगत्येव । अतस्तत्रैवंविधो विरामः सम्पाद्यते - - - - - । समानरूपयोरनयोश्छन्दसोः पादा एकस्मिन्नेव मन्त्रे मिश्रीकृत्य प्रयुज्यते । जगत्यपेक्षया त्रिष्टुभो बाहुल्येन प्रयोगः । ऋद्धन्ताणां पञ्चसु द्वौ भागावनयोपनिबद्धौ ॥

एकैकमपि सूक्तं सामान्यतः सजातीयैरेव च्छन्दोभिः सङ्घटितम् । किन्तु प्रत्येकं सूक्तानामन्ते सूक्तविरामद्योतनाय विजातीयानि च्छन्दांस्युपयुक्तानि ॥

ऋग्वेदे न केवलमुक्तविधाः केवलात्मका एव किन्तु युग्मकादिरूपा अपि मन्त्राः समुपलभ्यन्ते । ते च प्रायेण गायत्रीघटितमन्त्रत्रयात्मका वा विजातीयच्छन्दोघटितमन्त्रद्वयात्मका वा भवन्ति । तत्र मन्त्रद्वयात्मकं छन्दो गानानुगुणत्वात् प्रगाथाख्याया समाख्यायते । तच्चाष्टमे मण्डले बहुलमुपलभ्यते ॥





॥ चतुर्थोऽध्यायः ॥

ऋग्वेदः

ऋग्वेदगतानां विषयाणां निरूपणान् पूर्वं प्रश्नः कश्चिदय-  
मापतति—क्रियदूरमेतादृशस्यैकान्तोत्पन्नस्य कस्यचिद् ग्रन्थस्य  
वास्तविकोऽर्थः परिज्ञातुं शक्यः ? इति । अस्य चोत्तरं प्राचीन-  
ग्रन्थस्य तस्य योग्यत्वेन प्रतिपत्तव्यस्य सद्वाख्याप्रकारस्य प्रतिपत्तौ  
पराधीनम् । अतः कीदृशी व्याख्या प्रतिपत्तव्येति प्रथमं विमृ-  
शामः । ऋग्वेदस्य प्रथमपरिचयकाले लौकिकसंस्कृतग्रन्थसमुदाय-  
मात्रे कृतपरिश्रमा. पाश्चात्या विपश्चितः—वेदोऽयमतिप्राक्तन्या  
कयापि भाषया निबद्धः । एतदुपवर्णिता विषयाश्च लौकिकसंस्कृत-  
ग्रन्थपरिशीलितेभ्यो विषयेभ्यः सुतरां विलक्षणा एवेत्यमंसत ।  
अतश्च पाश्चात्यानां प्रथमदृष्टौ तदर्थावबोधो दुःशक एवादृश्यत ।  
तथापि तदैव दैवयोगादतिविस्तृतं किमपि व्याख्यारत्नं प्रतिपदार्थ-  
प्रतिपादकं पुरा सञ्चितं महाभाग्यमिव पुरस्तादुपनतम् । तच्च  
तत्रभवतो वैदिकाग्रेसरस्य सायणाचार्यस्य भाष्यम् । योऽयमाचार्यः  
क्रिस्तोः परं चतुर्दशशतकाब्दस्योत्तरभागे दक्षिणभारतभूमौ बल्लारि-  
देशप्रत्यासन्नं विजयनगरमलञ्चकार । तद्भाष्ये च चिरन्तनोत्कीर्णां  
शश्वदनुसन्धानादाचार्योऽयं पुराकालादारभ्य व्याख्यापरम्पराधिगतं  
यथास्थितमर्थं प्रतिपादयतीति प्रतीतं प्रथमतः. पाश्चात्यैः । प्रायेण  
पञ्चगताब्देभ्यः पूर्वं प्रचारे स्थितस्यैवार्थस्य सायणाचार्येण स्वकृतौ

प्रतिपादनात् तद्भाष्यादन्यत्र किञ्चिद् वेदार्थावबोधार्थमपेक्ष्यत इति च तैराकलितम् । इदमेवानुसन्धायोक्षतरणकलाशालायाः प्रथमेन संस्कृताध्यापकेन होरस् हेमन् विल्सनाख्येन १८५० तमे क्रिस्त्वब्दे ऋग्वेदस्याङ्गलीपरिवर्तनं तद्भाष्यानुरोधेन कर्तुमुपक्रान्तम् । अयमेको व्याख्यामार्गः ॥

अन्यः कश्चिन्मार्गो वैदिकभाषाशास्त्रोपज्ञात्रा यशोमात्रा-  
वशिष्टेन तत्रभवता रोठाचार्येण पुरस्कृतः । यः खलु महापण्डितः  
प्रतिजानीते—सायणाचार्येण ततोऽपि प्राचीनेन यास्काचार्येण वा  
वेदमन्त्रार्थत्वेनोत्प्रेक्षितस्यापार्थस्यानुधावनमात्रपरया न भवितव्यं  
वेदार्थव्याख्याया, किन्तु मन्त्रकृतामभिप्रेतस्यार्थस्य प्रत्यभिज्ञाने  
यत्नवत्या भवितव्यम् । न च दृश्यते तदर्थको यत्नः सायणभा-  
ष्यादौ । तस्मादुर्लभैव समीहितसिद्धिरेषां व्याख्याकृतां शुश्रूषया ।  
एते हि पश्चात्कालाविर्भूतयोः वासनाबलादभ्यासवशाच्चात्यन्तपरि-  
चितयोः प्रवृत्तिनिवृत्तिविद्ययोः सम्बन्धं प्रकल्प्य तत्परत्वेन वेद-  
मन्त्रान् व्याचक्षते, न तु मन्त्रकृतां विवक्षितान् वास्तविकानर्थान्  
निरूपयन्ति । अतस्तेषां काले नाभून्मन्त्रकृतां कालाद्विच्छेदेन  
प्रवृत्ता शब्दार्थोपदेशपरम्परेत्याकलयामः । तैरधिगतस्तु तत्सम्बन्धः  
कुतश्चित् पूर्वेषां व्याख्याकृतां मध्यादारब्धो न तु मन्त्रकृतां  
कालात् । न च कश्चिदन्यः सम्प्रदायः स्थितत्वेनानुमातुं शक्यः ।  
विच्छिन्ने हि शब्दार्थोपदेशपारम्पर्ये प्रायेण व्याख्यानानि प्रवर्तन्ते ।  
तस्मादेते व्याख्यातरो वेदमन्त्राणामन्योन्यान्वयक्लेशान् परिहरन्तः

यथा कथञ्चिन् तेषामन्योन्यसम्बन्धमात्रं प्रदर्शयितुं प्रवृत्ताः । अत एवैते भाषागतिमन्यथा नयन्तस्तत्प्रतिपाद्यानाधिधार्मिकानाधिदैविकानाधिभौतिकांश्च विषयान् प्राक्तनकालानुरोधेन प्रवृत्तानपि स्वकीयवामनानुगुण्येन प्रतिपादयन्ति ॥

अपि च खलु वेदार्थोपवर्णने चिरन्तनेषु तत्तच्छास्त्रेषु वृत्तिकारेष्वभूवन् मतभेदा इति यास्काचार्यवचनादवधार्यते । यो हि वेदार्थविषये मिथो विवदमानान् सप्तदशाननूकान् पूर्वाचार्यान् निर्दिशति । तथा हि—तेषामेको नासत्यावित्येतत् सत्यावेव नासत्याविति, अन्यः कश्चिन् सत्यस्य प्रणेताराविति च विभिन्नगत्या व्युत्पादयतः । यास्काचार्यश्च नासिकाप्रभवौ स्यातामित्यभिप्रैति । ईदृशेन हि वैमत्येन तेषां काल एव सुदूरं विच्छिन्नाऽभूच्छब्दार्थोपदेशपरम्परेत्यनुमीयते । अत एव यास्काचार्यान् प्राचीनः कौत्साख्यः कश्चित्—अविस्पष्टार्थत्वादनर्थकत्वाद्विप्रतिषिद्धार्थत्वाच्च विधिमन्त्रयोः वेदार्थप्रत्ययाय शास्त्रारम्भो निरर्थक इति मुक्तकण्ठमाह । यास्काचार्यः पुनरीदृशमाशयं—न ह्येष स्थाणोरपराधो यदेनमन्वो न पश्यति, पुरुषापराधः स भवतीत्यादिवाचोयुक्त्या सुदूरं निरास्थदित्यन्यदेतत् । यास्काचार्योऽपि ऋग्वेदस्यात्यल्पमेव भागं व्याख्याति । व्याचिख्यासितानां च मन्त्राणामर्थनिर्णये शब्दनिर्वचनभङ्गीमेव प्राधान्येनाङ्गीकरोति । शब्दस्यैकस्य वैकल्पिकान् बहुविधानर्थान् निर्ब्रूते । इत्थमर्थवैचित्र्यप्रदर्शनादसंशयमवधार्यते नाभूत् तस्य काले पूर्वाचार्योपकल्पितः शरणीकरणार्हो

वेदार्थनिर्णायकः कश्चिदवलम्बः इति । तस्यारम्भस्तु केवलमूहैक-  
मूलकः । न खलु कश्चिदपि मन्येत मन्वकृतो नानार्थविवक्षावन्तो  
बभूवुरिति ॥

अथापि तावदयं यास्काचार्यं प्रायेण द्विसहस्रवत्सरीतः  
पश्चादवतीर्णैः सायणाचार्यप्रमुखैः स्वप्नेऽप्युल्लेखितुमशक्यान् बहूनां  
पदानामर्थान् स्वकालावस्थितैरुपकरणैर्निश्चेतुमक्षमिष्टेयवगन्तव्यम् ।  
एवम्प्रायेऽपि वस्तुनि सायणाचार्यो बहुत्र यास्काचार्येण प्रहतादन्येन  
पथा सञ्चरते । तत्र हेतुं न जानीमः । किन्तु तावन् प्राचीनो  
व्याख्याता स्वलितगतिः स्यादाहोस्विदर्वाचीनो व्याख्याता प्रतिप-  
थासक्तमिति । स्यादित्युभयकोटिकः सन्देहः परापतति । अपरं  
चायमाचार्यो यास्काचार्यसरणिमुल्लङ्घ्य स्वच्छन्दमेकस्यैव शब्दस्य  
विप्रतिपन्नाननेकानर्थान् दर्शयति । यथा हि—‘शारद्’ इत्यस्य  
शब्दस्य क्वचित् ‘शरद्व्यापि’ इति, अन्यत्र क्वचित् ‘नवीनं वा शर-  
द्व्यापि वा इति, अपरत्र क्वचित् ‘शरन्नाम्न्या राक्षस्या सम्बद्धम्’  
इति च बहवोऽर्थाः प्रदर्शिताः । अस्य तावदाचार्यस्यायमप्येको  
महान् दोषः—यदयं प्रकरणविशेषानपरामृशन् केवलमेकैकस्मिन्  
मन्त्रे कृतदृष्टिस्तान् मुक्तकश्लोकरीत्या विवृणोति । सायणीये भाष्ये  
यास्कीये निरुक्ते च सम्यग्विमृश्यमाने ताभ्यामनिर्धारितार्था बहवः  
शब्दा मन्त्राश्च ऋग्वेदे समासाद्यन्ते । तस्मादिदमुच्यते—युक्त्या  
प्रकरणेन सिद्धपदसान्निध्यादिना वा दुर्वोधानामृचामर्थो निर्णयः ।  
यत्र पुनस्तादृशीत्या निर्णयो दुरासदस्तत्र केवलमगत्या व्याख्यातृणा-

मुक्तयः शरणीकरणीयाः । अनया रीत्या विचार्यमाणे वेदार्थे न कापि ऋद्धन्वेयु सन्देहाः सम्भविष्यन्ति । तस्मात् सायणाचार्य-भाष्यैकमूलकतया क्रियमाणो भाषान्तरानुवादोऽसमञ्जस एव स्यात् । वस्तुतो हि प्राक्तनतस्तमन्तभाषागतानां हीनग्रन्थानामर्थनिर्णये तत्सुदरवीमौ यावदुपकुरुतस्तावन्मात्रमेव वेदार्थनिर्णये सायणाचार्योऽपि । एवंभूतेऽपि वस्तुन्येतदेकमवश्यमनुमन्तव्यं यदयमाचार्यवर्योऽतिविशालेन भाष्येण वेदाब्धिमपारं सुतरं व्यधादिति । अथापि तावदस्मदीयेन लौकिकसंस्कृतपरिज्ञानेन सम्प्रत्युपलभ्यमानानां वैदिकग्रन्थानां परिशीलनेन पाश्चात्योपज्ञस्य भाषाशास्त्रस्य साहाय्येन चास्माभिरिदानीमुत्प्रेक्षितुं शक्यान्नाधिकः कश्चिदर्थः सायणाचार्येण प्रतिपादितोऽस्ति ॥

तस्माद् रोठाचार्यो भारतवर्षीयाणामार्याणां विशदयशःपताकायमानस्यात्युच्छ्रितशिखराधिष्ठितस्यास्य ऋग्वेदस्य तत्त्वार्थविचारे भारतीयानां व्याख्यातृणामक्षरशः प्रमाणीकरणमयुक्तमित्यनुसन्धाय नवीनं प्रस्थानमपश्यत् । तन्मतानुसारेण अप्रसिद्धानामतिगहनानां च वाक्यानां स्वतःसिद्ध एवार्थस्तात्त्विकः । उक्तं हि केनचिद् भारतीयैनापि व्याख्यात्रा—स्वयम्प्रकाशाः स्वतःसिद्धाश्च भवन्ति वेदार्था इति । अपरं च रोठाचार्यो वेदार्थविचारे भारतीयब्राह्मणापेक्षया व्युत्पन्नमतयः पाश्चात्याः प्रशस्यन्त इत्यभिप्रैति । युक्तं चैतत् । न खलु भारतीयानामिव यौरोपाणां चित्तमध्यात्मविद्याग्रहिलम् । ते हि चरित्रार्थचर्चाचुञ्चवः सर्वशास्त्रादर्शयमान-

विशालमतयस्तत्त्वार्थविलोके कामं प्रभविष्यन्ति । अत एव  
रोठाचार्यो वेदार्थविचाराय प्रवृत्तः साम्प्रदायिकेषु व्याख्यामार्गेषु  
सञ्चारयन्नपि लेशतो दृष्टि प्राधान्येन प्रकरणं व्याकरणं निरुक्तं  
चानुसन्धाय शब्दतोऽर्थतश्च संवादभाजां वाक्यानां सारूप्यवैरूप्ये  
निरूपयितुमारभत । एवंरीत्या ऋग्वेदोऽयं शास्त्रीयमार्गेण चर्चा-  
विपयीकृतः । अपि चायं रोठाचार्यो न केवलमुक्तविधया सारूप्य-  
वैरूप्यनिरूपणविधेरेव किन्तु भाषाविषयाभ्यामृग्वेदेनात्यन्तं सन्नि-  
कृष्टाया अवस्तायाः, नूतनोपक्रान्तस्य भाषाशास्त्रस्य च साहायकं  
बह्वमन्यत । अयमीदृशो व्याख्यामार्गः प्राचां भारतीयाना-  
मविज्ञात एव ॥

एवमादिविधया प्रत्येकं पदानामर्थान् निश्चिन्वता भूतलिङ्गा-  
चार्यद्वितयेन तत्रभवता रोठेन १८५२ तमवत्सरादारभ्य १८७५  
तमवत्सरपर्यन्तं विरचिते सप्तखण्डात्मके विस्तृते वैदिकशब्दार्थ-  
कोशे शास्त्रीययुक्तिसहस्य वेदव्याख्यानस्य मूलबन्धाः परिकल्पिताः ।  
स एष रोठीयो मार्गः सम्प्रति शास्त्रीयपथाभिलाषिणा वेदाध्येत्रा  
सर्वत्राप्यद्वियते । परन्तु भारतीयानां व्याख्या न परित्यागयोग्येति  
मन्वानैस्तदर्वाचीनैर्विमर्शकैः सायणीया व्याख्यैव सविशेषमनुस-  
न्धीयते । एवमादिरूपैः परिकरबन्धैः साम्प्रतमतिशयेनारब्धो वेदा-  
र्थविमर्शः सुबहून् सन्देहप्रस्तानंशान् निर्णयन्नत्याश्चर्यमावहति । अत्र  
ह्यल्पीयान् वैदिकग्रन्थव्यवसायकालः । विरलाश्च व्यवसायिनः,  
तत्रापि द्वित्रा एवाङ्गलाः । अथाप्यद्य यावत् कृतेन व्यवसायेन

चिरादपव्याख्यानान्धतमसे निलीनश्चरित्रार्थः, तद्वारा भारतवर्षीय, प्राक्कालिकोऽवस्थाविशेषश्च प्रकाशतां प्राप्तः । नूनमितोऽयवशिष्यन्त एवास्मदनुगामिनां विदुषां विमर्शनीया बहवो विवादग्रस्ता विषयाः । अथापि प्राक्तनतस्तमन्तभाषाया दशामनुस्मरतामस्माकं नेदमनिखेदमावहति । तत्र ह्यसङ्ख्या हीनूकोविदा व्यवसायिनः । नैके च शतकाब्दा व्यवसायकालः । तथापि तत्र बहूनि गीतानि सिद्धवाक्यानि चाद्यत्वेऽयनिर्धारितार्थानि दृश्यन्ते । इत्थमालोच्यमाने वस्तुनि वैदिकग्रन्थ समुदायभूमौ केवलं पञ्चाशतावर्षैरियत्कर्म कृतमिति भृशं सन्तोष्यम् । अपि च मन्यामहे, सूक्ष्मया दृशा सम्प्रत्यनुवाचितानि पारसीकदेशीयानि विकृताक्षराणि, भारतवर्षीयशिलालेखार्पितानि गूढाक्षराणि, तत्रान्तर्हितानां भाषाणां स्वरूपाणि चाधिकृत्येदानीं पदुप्रज्ञैः पण्डिताग्रेसरैः क्रियमाणेन विमर्शेन बहवो वैदिका विषयाः विवादविनिर्मुक्ता भविष्यन्ति ॥

अनेन मार्गेण वेदोपवनद्वारापगता वयं वैदुषीसौवर्णकुञ्चिकया द्वारमुद्घाट्य यावदन्तः प्रविशामः । दृश्यतां तावन्—भूयसाऽयमृग्वेदो मतधर्मविषयकैर्मन्त्रैः सङ्घटितः । लौकिकविषयपरा मन्त्राः केचिद्दशममण्डले परमुपलभ्यन्ते । ऋग्वेदीया मन्त्राः प्राधान्येन वेदोक्तविश्वदेवतान्तर्गतास्तास्ता देवताः स्तोतुं प्रवृत्ताः तासां महिमानं महान्ति कर्माणि हितकारितां च प्रशंसन्तः पशून्, पुत्रपौत्रान्, श्रेयः, दीर्घमायुः, विजयं च ताः प्रार्थयन्ते । संस्कृताध्ययनारम्भकाले यथा पाश्चात्यैश्चिन्तितं न तथाऽयमृग्वेद-

पामराणां मध्ये प्रादुर्भूतः । किन्तु ब्राह्मणग्रन्थोपपादितकर्मजाला-  
पेक्षया सरलनगेष्वपि नातिसरलेषु नानाविधेषु यज्ञकर्मसु सोमघृ-  
तयोराहुतीकरणावसरे यथायथं पठितव्यैः मयुक्तिकमुपनिबद्धैः  
सूक्तैरुपशोभमानः कृतधियां याज्ञिकानां मध्ये लब्धोदयः । तत्र  
सामान्यतः, सर्वत्र तत्रापि विशेषतोऽग्निमोसामख्यदेवताद्वयविषयकेषु  
सूक्तेषु क्रियावसभिहारेण यज्ञक्रियापरामर्शाद् भृशमुपहृता तदीया  
कविताशोभा । अथाप्येवविधदोषग्रस्तेऽस्मिन् यावती सम्भावयितुं  
शक्या न तावत्येव किन्तु ततोऽधिकतरा नैसर्गिकी शोभाऽनुभूयते ।  
यतो ह्यत्र प्राकृताः पदार्था एव पुरुषविधन्वसारोऽयं देवतान्वेन  
स्तूयन्ते । तेन च रमणीयानां कल्पनाविशेषाणामुत्पत्ताववकाशो  
जातः । सूक्तानां घटनारीतिः प्रायेण सरला निर्दोषा च । अत्यल्पः  
समस्तपदानामुपयोगः । केवलं पदद्वयपरिमिताः खण्डसमासा  
परं वैरल्येनोपयुक्ताः, न तु लौकिकसंस्कृतवद्दीर्घदीर्घममासाः ।  
आशयाश्चापि प्रायेण प्रकृतिसुन्दराः सरलाश्च । यज्ञदेवतापरेषु  
पुनः सूक्तेषु न तथा, यत्र ह्याशयाः छिष्टकल्पनादोषग्रस्ताः  
सहृदयानां वैरस्यमापादयन्ति । इह वर्णनीयस्य वस्तुनः, परिमित-  
विषयत्वादेकस्यैवार्थस्य भङ्गान्तरेण बहुधा वर्णनीयतया मन्यामहे  
मन्त्रकारैरेवं छिष्टकल्पनामरणौ पदं न्यधायि ॥

अपि च, लौकिकसंस्कृतग्रन्थेषु प्रकटमनुभूयमाना वर्णना-  
रीतिः छिष्टता शब्दसङ्कोचग्रहिलता च ऋग्वेदेऽपि मनागारब्धा  
दृश्यते । या खलु रीतिः 'गहनार्थाभिः ऋग्भिः देवास्तृप्तिमाया-



न्तीत्याचक्षणैर्त्राद्वणवाक्थैर्गभिनन्दिता । किञ्च पश्चात्काले काव्य-  
 चारुताहेतुत्वेनाङ्गीकृत. शब्दाडम्बरोऽप्यत्र कचिन् कचिदाश्रितः ।  
 अपि च निसर्गतः पश्चात्कालसम्भवयोग्यः सहृदयाह्लादी  
 कविताविलामोऽप्यत्र बहुषु सूक्तेष्वनुभूयते । तत्र कानिचित्  
 सूक्तान्यतिमहती काव्यशोभां विभ्रति । कानिचित् पुनः  
 यन्त्रवद् दृढतरं सन्दानितानि मध्यमावस्थां भजन्ति । अथाप्य-  
 स्योत्पत्तिकालमनुस्मरतामस्माकमेतदीयमीदृशं लावण्यं भृशमेव  
 श्लाघनीयं भवति । तत्तदेवतोद्देशेन निर्मितानामेषां सूक्तानां स्वरू-  
 पविशेषाः प्रायेण प्रतिसूक्तमन्त्रिभे मन्त्रे प्रतिपाद्यन्ते । तथा हि—  
 ऋषयः प्रायेण स्वकीयानि सूक्तानि विदग्धेन शिल्पिना तद्वृ-  
 सङ्घटितेन रथेनोपमिन्वन्ति । कश्चिदपि. सम्यगूतेन चारुणा  
 वाससा तुलयति । अपरः कश्चिद् वराय वधूरिव स्वकीया स्तुति-  
 रर्पितेत्याह । ऋषय एते यथाशक्ति यथामति च दैवताः स्तुवन्तीति  
 ६-२१-२ अनेन मन्त्रेण स्वचेतसि यत् प्रतिभाति तदुद्गिरन्तीति  
 १०-३९-१५ अनेन मन्त्रेण चावधार्यते । एवं च पश्चात्काल-  
 प्रसिद्धो वेदानादित्वसिद्धान्तः काल्पनिक एव । यद्यपि तत्तत्सूक्तानि  
 तत्तदेवैस्तत्तदृषिभ्यो दत्तानीत्येतावन्मात्रं तत्र तत्रोच्यते तथापि  
 वेदानादित्वमधिकृत्य न किञ्चिद्वेदे प्रस्तूयते ॥

यत्पुनरुच्यते वैदिकसूक्तेष्वेकार्थवर्णनारोहात्मकः कश्चिद्दोषो  
 जागर्तीति तत्तत्प्रत्ययमेव । परन्त्वयमीदृशो दोषः प्रतिमण्डलमेकैक-  
 देवतासम्बन्धिनां सर्वेषां सूक्तानामव्यवधानेनैकत्रैव राशीकरणा-

द्रुपन्तः सर्वथा मर्पणीय एव । अपि च खल्व्वाद्दिशो दोषः परमो-  
त्कृष्टत्वेनाभिमतेषु 'अन्तोलजि' प्रभृतिष्वर्वाचीनेषु पाश्चात्यसाहित्य-  
प्रबन्धेष्वपि वसन्तवर्णनादौ दृश्यत एव । तत्र हि क्रमशो विग्रह्या  
त्रिशता वा पद्यैरेक एवार्थः प्रकारभेदैरुपवर्ण्यते । ऋग्वेदे खलु  
देवताद्वयोद्देशेन प्रवृत्तेष्वामन्त्रपञ्चशतेषु सूक्तेष्वेकमेवार्थं बहुप्रकारै-  
र्भङ्गीभेदैरुत्प्रेक्षितमवलोकयतां नः परमाश्चर्यमाविर्भवति ॥

ऋग्वेदीयानां सूक्तानां देवतास्तुतिरूपत्वान् तत्प्रतिपाद्यो  
विषयः प्राधान्येन देवतातत्त्वमेव । देवतातत्त्वाख्यानेऽप्यत्र महती  
श्रद्धा कर्तव्या भवति, यतो हि साहित्यान्तरदुरवापाः प्राक्कालिका  
भावनाविशेषास्ततोऽधिगन्तुं शक्याः । अपि च येन प्राकृताः  
पदार्थाः देवतात्वं प्रापिताः सोऽयं चेतनधर्मारोपप्रकारस्ततो व्यक्ती-  
भवति । इह खलु चेतनव्यापारेणैव घटपटादिष्वचेतनेषु पदार्थेषु  
चलनभ्रमणादिव्यापारोत्पत्तिं पश्यन्तो वैदिकभारतीयाः संस्कारहीना  
इव प्राकृतपदार्थानामचेतनत्वात् तन्निष्ठव्यापाराणां चेतनव्यापार-  
मूलकत्वमाकलयन्तस्तेष्वन्तर्यामितया चेतनशक्तिमुत्प्रेक्षन्ते । किञ्च  
ते प्राकृतपदार्थानां कर्माणि बालिश इव साश्चर्यहृदयाः पश्यन्ति ।  
तथा हि—तेषु कश्चित् 'कस्मादसौ सूर्यो न पतत्यन्तरिक्षात्' इति,  
अन्यः कश्चित् 'कुत्रैतास्तारा दिवा निलीयन्ते' इति, अपरः कश्चित्  
'रात्रिन्दिवं स्यन्दमाना अपि नद्यः कदाचिन्न समुद्रं जलेन पूरयन्ति'  
इति चैवंरूपेण विस्मयन्ते । अथापि तैः सूर्याचन्द्रमसोरविश्रान्तेन  
परिभ्रमणेन यथावेलमुषसः प्रत्यावर्तनेन च प्राकृताः पदार्था

नियतकर्माणो भवन्तीत्यधिगतम् । सोऽयं नियमस्तैः ऋतशब्दे-  
नोक्तः । न अपि ऋतशब्दः ऋग्वेदे प्रथमतो यज्ञक्रियानियमवाच-  
कत्वेन स्थितः पश्चान् क्रमेण नित्यरूपार्थाभिवाची परिणतः ।  
ऋग्वेदोपवर्णितानां देवतानां मध्ये काश्चिदतिदवीयसः पूर्वकाला-  
दागताः प्रत्यभिज्ञायन्ते । तथा ह्यवस्तीयदेवताभिः सह सादृश्ये  
निम्नयमाणे—तत्र काश्चिद्देवता पारसीकानां भारतीयानां च  
मिथो विश्लेषणं पूर्वसाविर्भूताः प्रत्यवर्णयन्ते । तथा हि—वेदोक्तः  
प्रोक्तराज्यमः पारसीकानां मध्ये स्वर्गाधिपतित्वेन प्रसिद्धः ‘इम’  
एव । अत्र विषये मित्रो मूर्धाभिपिक्तमुदाहरणम् । यः खलु  
पारसीकैः ‘मित्र’ इत्युच्यमानः क्रिस्तो, परं द्वितीयशतकाब्दादारभ्य  
चतुर्थशतकाब्दपर्यन्तं रोमकदेशे समान्ताल्लब्धप्रचारस्तत्रत्यैरधःकृत-  
देवतान्तरैर्लोकैकनायकत्वेनाराधितः ॥

अपि च सोमादिशब्दानामवस्तायां हयोमादिरूपेणोपलम्भात्  
सोमाग्निपूजादयो धार्मिकाश्चापि केविद्विपयाः इण्डो-एरेगियकालिका  
द्रष्टव्याः । तथा गोपूजासम्प्रदायोऽपि तदानीमैवारब्धः । अपि  
च ऋग्वेद इवावस्तायामप्येकादशाक्षरैश्चतुर्भिः पादैर्घटितायास्त्रिष्टुभः,  
अष्टाक्षरैस्त्रिभिः पादैर्घटिताया गायत्र्याः, तथाविधैश्चतुर्भिः पादै-  
र्घटिताया अनुष्टुभश्च दर्शनान् तस्मिन् काले विलक्षणरूपाणि  
कानिचिन् सूक्तानि स्थितान्यनुमीयन्ते ॥

अपरं च देवानां देवत्वेन रूपेण द्यावो दिव्यभित्तत्वेन रूपेण  
च धोधस्ततोऽपि प्राचीनतराद् इण्डो-यूरोपकालादारब्धः । यतो

हि देवाः लेतिनायां 'देवुम्' इत्युच्यन्ते । तथा द्यौस्मित्ययं शब्दो  
ग्रीकाया 'ज्यूपिटेर्' इत्येवंरूपः लेतिनायां 'ज्यूपिटर्' इत्येवंरूपश्च  
श्रूयते । अपि च मन्यामहे द्यावापृथिव्योः प्रपञ्चमातापितृत्व-  
बोधोऽभिचारक्रियावासना च ततोऽपि प्रागाविर्भूता ॥

मन्वकारैः प्रपञ्चोऽयं भूमिः अन्तरिक्षं द्यौः' इति त्रैधा  
विभक्तव्यत्वेन दृष्टः । अथमेतादृशो विभागः प्रार्चीनानां ग्रीकाणा-  
मपि मध्ये स्थितः । मन्वकारैरिदमेव त्रिकमभिधाव्यञ्जनाभ्यां तत्र  
तत्रोपवर्ण्यते । तत्र द्यौरित्यनेन सूर्यस्य स्थानम् अन्तरिक्षमित्यनेन  
वायुवृष्टिविद्युतां स्थानं च विवक्षितम् । द्युलोकावस्थायिनोऽपि  
केचिद्देवाः स्वच्छन्दानुरोधेन त्रैलोक्येऽपि कर्माणि कुर्वन्तः स्तूयन्ते ।  
अन्तरिक्षं बहुत्र स्वर्गीयजलनिधित्वाभिप्रायेण समुद्र इति व्यपदि-  
श्यते । तत्रत्या विपुला निर्जला मेघास्तु प्रावत्वेन अद्रित्वेन देव-  
द्रुहामसुराणां हर्म्यत्वेन चोत्प्रेक्ष्यन्ते । सनिर्घोषाः सजलाश्च मेघाः  
पयोधारया पृथिवीपुष्टिकारित्वहेतुना हम्भारवयुक्ताभिर्गोभिरुप-  
सीयन्ते ॥

ऋग्वेदोपवर्ण्यमानाः सूर्याग्निवायुप्रभृतय उत्कृष्टवर्गीया  
देवताः सर्वाः प्राकृता एव पदार्थाश्चेतनधर्मारोपेण कल्पिताः ।  
प्राक्कालादागताः काश्चिदपहायान्याः सर्वा अपि देवताः शरीरयुक्त-  
त्वेन वर्णिताः । तत्र पुरुषविधत्वकल्पनायामत्यल्पमेव प्रवृत्तोऽपि  
चेतनधर्मारोपव्यापारः प्राकृतानां पदार्थानां नैसर्गिकं स्वरूपभेदं

स्वभावभेदं च निगूहति । वस्तुनस्तु देवतीकृत्य वर्ण्यमानाः पदार्था  
 एव परस्पराभिख्यामैः सामान्यधर्मैराक्रान्ताः । तथा हि—तेजो-  
 मयत्व-तमोहन्तृत्व-प्रभातकालोदेवत्वादयो धर्मा उपस्सूर्याग्नित्रितया-  
 नुगता, मन्दृश्यन्ते । तस्मात् तत्तदेवतासु धैर्यशौर्यौदार्यादयः सामा-  
 न्यधर्मा एवोपचरिता । विशेषधर्माश्च विरलतया वर्ण्यमाना अपि  
 सामान्यधर्मतिरोहिता न प्रकाशन्ते । इत्थमन्योन्यविलक्षणा अपि  
 प्राकृताः पदार्था सामान्यधर्मारोपैरैकरूपतां प्रापिताः । अयमी-  
 दृशोऽभिनिवेशो देवतानां द्वन्द्वरूपेण वर्णनादुपनतः । ऋग्वेदे हि  
 काश्चिदेवता द्वन्द्वरूपेण स्तूयन्ते । तत्र चैकदेवतानिष्ठा विशेषधर्माः  
 द्वन्द्वीकृतायामितरस्यां सङ्क्रामन्तस्तस्याः पृथक् स्तुतावपि तद्वत्त्वेन  
 स्तूयन्ते । तथा ह्यसकृदिन्द्रेण सह द्वन्द्वीकृत्य स्तुतौ वृत्रहन्तृत्वादि-  
 रूपैरिन्द्रधर्मैः संयुक्तोऽग्निः यदा तु पृथगेव स्तूयते तदापि तद्धर्मैः  
 संयोज्यते । इत्थंरित्या सर्वेषां देवानां सर्वविधशक्तिमत्त्ववर्णनात्  
 तेषामभेदकल्पनाऽपि सुलभसाध्याऽभूत् । दृश्यते चायमभेदवादो  
 बहुत्र ऋग्वेदे । तथा हि ऋषिः कश्चिदग्नि सम्बोधयन्नाह  
 (५-३-१)—‘त्वमग्ने वरुणो जायसे यत्त्वं मित्रो भवसि  
 यत्समिद्धः । त्वे विश्वे सहसस्पुत्र देवास्त्वभिन्त्रे दाशुषे मर्त्याय’  
 इति ॥

अपि च याज्ञिकदृशा प्रधानभूतस्याग्नेः लौकिकाग्निरूपेण  
 भूमौ विशुद्धरूपेणान्तरिक्षे दिव्याग्निरूपेण सूर्यो चावस्थानमधिकृत्य  
 प्रवृत्तैरविस्पष्टार्थैः प्रहेलिकाप्रायैः सूक्तैरपि देवानां सर्वेषामेकदेवता-

प्रभेदात्मकत्वमेवाभिध्यज्यते । अर्वाचीनेषु पुनः सूक्तेष्वयमर्थो बहुत्र व्यक्तमेवाभिहितः । तथा हि प्रथममण्डलीये कस्मिंश्चिदर्वाचीने सूक्ते (१६४)—एकं सद्विप्रा बहुधा वदन्त्याग्नि यमं मातरिश्वानमाहुः' इति सर्वेषामेकदेवतात्मकत्वं, तथा दशममण्डलीये कस्मिंश्चित् सूक्ते (११४)—सुपर्ण विप्राः कवयो वचोभिरेकं सन्तं बहुधा कल्पयन्ति' इति सुपर्णपदवाच्यसूर्यदेवतात्मकत्वं चोपवर्णितम् । एवं च क्रमेण प्रथमारब्धो बहुदेवतावादः ऋग्वेदकालस्यान्तिमे भागे एकदेवतावादत्वेन परिणतो द्रष्टव्यः ॥

तदनुक्रमेण न केवलं विश्वानेव देवान् किन्तु विश्वमेवैकदेवतात्मकत्वेन प्रतिपादयन्नद्वैतवादोऽप्याविर्भूतः । तथा हि प्रथममण्डले ८९ तमे सूक्ते—द्यौरन्तरिक्षं विश्वेदेवा पञ्चजनाः जातं जनिष्यमाणं च सर्वमदितिरेवेत्युक्तम् । तथा दशममण्डले १२१ तमे सूक्ते प्रजापतिर्न केवलं सर्वदेवतातिशायकदेवतात्मकत्वेन किन्तु सर्वव्यापित्वेनाप्युक्तः । एवंरीत्या ऋग्वेदे सूक्ष्मरूपेणोपक्षिप्तोऽयमद्वैतवादः पश्चात्कालाविर्भूतेषु वैदिकग्रन्थेष्वभिवृद्धि प्रापितः लौकिकसंस्कृतकालोत्पन्ने वेदान्तशास्त्रे परं परिपोषं नीतश्चाद्यत्वेऽपि भारतीयेषु लब्धास्पदो दृश्यते

ऋग्वेदीयेषु प्राचीनतरेषु सूक्तेषु तत्तदेवतानां वर्णनावसरे तासामेकैकस्या अपि सर्वोत्कृष्टत्वं सर्वतन्त्रस्वतन्त्रत्वं च वर्णितमवलोकयन् मोक्षमूलराचार्यः सर्वदेवतोत्कर्षवाद एव मन्त्रकाराणा-

समिमत इत्यादिप्रत । वस्तुनन्तु होमगिकमूक्तेऽवायुपलभ्यमानमेवं-  
 गीत्या वर्णनं केवलमतिशयोक्तिरेव । यथा नाम रनोतारः स्वय-  
 म्नोत्रविपर्याकृतां तां तां देवतां सर्वोत्कृष्टत्वेन वर्णयन्तीति स्वाभा-  
 विकमेवेतत् । न तु वस्तुतस्तेषां सर्वदेवतोत्कर्षप्रतिपादने तात्पर्यम् ।  
 अत एव सर्वानामपि देवतानामुत्कर्षापकर्षौ जानन्तस्ते सोमयागे  
 तान्तां तागतम्येन स्थानानि पक्विकल्पयन्ति ॥

ऋग्वेदऽष्टा देवाः सर्वे जनिमन्तः । तथा हि—केचि-  
 देवाः आवापृथिवीभ्यामपरे केचिद्देवतान्तेरभ्यश्चो-पन्नत्वेनोपवर्णय-  
 न्ते । एतेन तेषां निन्नवंशाश्रयत्वं ध्वन्यते । उक्ताश्च तथाविध-  
 त्वेन केचित् प्रार्चिता देवाः । नापि देवाः प्रथममर्त्यधर्माणे  
 बभूवुः, यतो ह्यमर्त्यत्वं तेषु पश्चादग्निनावित्रीप्रमुखैर्देवैर्लम्बितत्वेन  
 सोमपानकमर्णां स्वयं सम्पादितत्वेन च श्रूयते । अग्नीन्द्रादयः  
 केचिद्देवा निर्जरत्वेन निर्दिष्टाः । परन्तु निर्जरत्वमिदं मन्वकारै-  
 र्निन्यत्वेन विवक्षितमाहोम्बिदनित्यत्वेनेत्यत्र न किञ्चिद्गमकमुपलभ्यते ।  
 लौकिकसम्कृतग्रन्थेषु तावदेवानामपि प्रलयपर्यन्तमात्रावस्थायित्व-  
 मभ्युपेत्य तदिदं निर्जरत्वमनित्यमित्युक्तम् ॥

देवानामाकारः पुरुषविधः । अत एव ते मनुष्योचितैः  
 गिरोमुखचक्षुर्भुजपाणिपादाद्यवयवैः संयुक्ताः स्तूयन्ते । अथापि  
 तेषां शरीरं छायायारूपमदृश्यं च वर्ण्यते । तथा तनदङ्गान्यपि  
 तेषु कर्मकौशलसमर्थनार्थमारोपितान्येव । तथा ह्यग्नेः केवला

ज्वालैव तस्य रसनाद्यङ्गत्वेन वर्ण्यते । एवं सूर्यदेवस्य हस्ता नाम  
तस्य किरणा एव । तस्य चक्षुश्च केवलं तदीयं मण्डलमेव ।  
एवमादिरीत्या देवानां पुरुषविधत्वस्यारोपविधया कल्पितत्वान्  
तन्द्देवतासु तत्तत्प्राकृतपदार्थगतानां धर्माणामेव पुरःस्फुरणाच्च  
मन्यामहे मन्त्रकाराणां देवतासु परमार्थतः पुरुषविधत्वमविव-  
क्षितम् । अत एव तैर्देवताप्रतिमानां तत्सद्भावानुमापकानां देवा-  
लयानां वा नामापि न प्रस्तूयते । या हि देवताप्रतिमाः सूत्रग्रन्थे-  
ष्वैदम्प्राथम्येन निर्दिष्टा उपलभ्यन्ते ॥

केचिद्देवाः योधा इव सन्नद्धवर्माणः समावद्धगिरिखाणाः  
करधृतकुन्तकुठारधनुर्वाणाद्यायुधाश्च श्रूयन्ते । ते सर्वे तेजोमयै-  
र्विमानैरन्तरिक्षमार्गेण सञ्चरन्ते । प्रायेणाश्वास्तेषां रथस्य वोढारः ।  
क्वचिद्भावोऽजा हरिणा वा वहन्ति । स्वकीयैर्विमानैस्ते सवनभूमि  
प्राप्य स्वस्वहविर्भागान् गृह्णन्ति । अग्निर्ना तान् स्वर्गलोकं नीत्वा  
देवेभ्योऽर्पयति । ते सर्वेऽप्येकत्रैव शान्तात्मनो निवसन्ति । तेषा-  
मिन्द्रः परं क्वचित् क्वचित् सङ्ग्रामाभिलाषी धृष्टश्च श्रूयते ॥

फलिनप्रयत्नैः सम्पूर्णमनोरथैश्च वैदिकभारतीयैः देवाः सर्वे  
महोपकारित्वेन दीर्घायुरारोग्याभ्युदयविधायित्वेन चोत्प्रेक्षिताः ।  
रुद्रः पुनरेक एव तेषु नृशंसात्मकः । मनुष्याणां रोगादिरूपाः  
क्षुद्रा विपत्तयः क्षुद्रेभ्यः अतिवृष्ट्यनावृष्ट्यादयो महाविपत्तयः प्रव-  
लेभ्यश्च वृत्रप्रमुखेभ्यो राक्षसेभ्यः सम्भवन्ति । तेषां वधेन विक-  
सन्ति देवानामौदर्यादयो गुणाः ॥



देवानामाचारः सात्विकः । ते खलु सर्वत्र सरलगतयः सौजन्यसौशील्यादिमहागुणानां रक्षितारश्च श्रूयन्ते । परन्त्विदमत्रावधेयं यत्—तादात्विकानां धार्मिकजनानामाचारा एव देवतागतत्वेन वर्णिताः । अत एव च्छाद्विकेषु विपक्षवर्गीयेषु परमधार्मिकस्य वरुणस्य कौटिल्यप्रयोगो न निषिध्यते नापि दोषपक्षे परिगण्यते । वस्तुतस्तु देवानामाचारगुणास्तेषां प्रतापप्रभावाभ्यामपकर्षिताः ॥

स्तोत्रभिर्देवेभ्यः क्षमामनुग्रहं च प्रार्थयमानैस्तानुद्दिश्य हविषां सूक्तानां च समर्पणात् तेषां देवैः सह स्वामिचित्तानुवृत्तिलक्षणः सेवकतासम्बन्ध एव ऋग्वेदे विवक्षितः । यत्किञ्चित्फलकामनयैव तेषां तत्सेवायां प्रवृत्तिरित्ययमर्थः ‘यद्दं ते ददामि तन्मे प्रत्यर्पय’ इत्येवमादिरूपैः प्रार्थनावचनैरवधार्यते । अपि च सूक्तैर्मखैर्विशेषतः सोमोपहारैश्च देवानां शक्तिरुद्दीपिता भवतीत्यपि ऋग्वेदकाराः समामनन्ति । अपि च वैदिककाल एव समन्तान् प्रतिष्ठां गता पुरोहितोत्कर्षकल्पनाऽपि ऋग्वेद एवोपक्षिप्ता दृश्यते । तदनु शुक्लयजुर्वेदे—देवास्तत्त्वविदां ब्राह्मणानामायत्ता भवन्तीत्युक्तम् । ब्राह्मणानि पुनस्ततोऽप्युपरि क्रमित्वा—इह द्वये देवाः सम्भवन्ति—एके सुराः अपरे भूसुरा ब्राह्मणाः इत्याचक्षते । अपि च ब्राह्मणानि सर्वेषां देवानां विचित्रतराणां प्रकृतिव्यापाराणां च यज्ञाज्ञावशवर्तित्वं परिकल्प्य यज्ञानां सर्वशक्तिमत्वमातिष्ठन्ते ॥

देवानां सङ्ख्या त्रयस्त्रिंशदिति ऋग्वेद एवाह । त्रिधा विभक्तस्यास्य प्रपञ्चस्य स्थानत्रयाधिवासित्वविवक्षया त्रेधा विभक्तास्ते देवाः । 'त्रिरेकादश' इत्येवं बहुत्र निर्दिश्यन्ते । परन्तु नैषा परिगणना निश्शेषात्मिका । यतो हि त्रयस्त्रिंशतोऽन्येऽपि बहवो देवाः सूक्तभाजो दृश्यन्ते । नायत्र नानाविधानां मरुद्गणानामन्तर्भावः ॥

तत्र व्यधिकैः समग्रैः सूक्तैः स्तूयमानाः प्रधानदेवाः विशतिसङ्ख्या अपि दुर्लभाः । तेषु २५० सूक्तैः स्तूयमान इन्द्रः, २०० सूक्तैः स्तूयमानोऽग्निः, शताधिकैः सूक्तैः स्तूयमानः सोमश्च प्रधानतमाः । वर्षदेवः पर्जन्यः मृत्युदेवो यमश्च त्रिभिस्त्रिभिः सूक्तैः स्तूयेते । अन्ये प्रधानदेवास्तु इन्द्राद्यपेक्षया न्यूनसङ्ख्यैः पर्जन्याद्यपेक्षयाऽधिकसङ्ख्यैश्च सूक्तैः स्तूयमानास्तदुभयमध्यगतानि नानाविधानि स्थानानि भजन्ते । इदं तावदत्रानुस्मरणीयं यद्—  
इदानीं भारतीयैः सर्वोत्कृष्टं पदमधिरोपितौ विष्णुशिवौ त्रिसहस्रवत्सरीतः पूर्वमृगवेदे विष्णुरुद्रत्वेन व्यपदिष्टाविन्द्रादिवत् प्रधानतमत्वेन परिगणनीयावपि तदपेक्षयाऽत्यन्तमप्रधाने स्थाने स्थापितौ । अथायद्येव तदापि विष्णुर्दयालुत्वेन रुद्रः करालत्वेन च वर्णितौ दृश्यते ॥

तत्र द्युस्थानभाजां देवतानां मध्ये प्राचीनतमा द्यौरेव तस्याः 'ज्यूस' इत्येतया ग्रीकदेवतया सह संवाददर्शनान् । द्यौरेषा देवती-

कृत्य वर्ण्यमानं व्योमैव । तत्र पुरुषविधत्वारोपः किञ्चिदेव कृतः । यतो हि तस्यां पितृत्वमात्रमारोप्यते । सैषा द्यौर्भूयमा पृथिव्या सह द्वन्द्वीकृत्य स्तूयते । तच्च द्वन्द्वं पङ्क्तिभिः सूक्तैः प्रपञ्चमातापितृत्वेनोपवर्ण्यते । विद्यद्गर्जितवती द्यौर्वृष्टिद्वारा भुवनमाग्राययतीति हेतोः हम्भारवं कुर्वन् रक्तवर्णो गौरित्यभेदेन व्यपदिश्यते । अन्यत्र कश्चिन्नैर्नैर्नैर्नैर्विराजमाना मा मुक्तामालभारिणाऽश्वेनोपमीयते । कश्चिद्वपिः विद्युन्मालालङ्कृतां तां दत्तार्गलामिव, अन्यः कश्चित् मेघान्तरितां तां स्मयमानामिव चोत्प्रेक्षते । बहुषु सूक्तान्तरेषु स्मिधानुरयं विद्योतनार्थं प्रयुक्तो दृश्यते । अत एव लौकिकसंस्कृतकवयः स्मितं सर्वत्र चक्षुःप्रतिघातिन्या प्रभयोपमिन्वन्ति ॥

अन्तरिक्षस्थानानां देवतानां मध्ये वरुणः प्रधानतमः । तस्मिन् पुरुषविधत्वारोपोऽतिमात्रं प्रवृत्तः । तस्मात् तदीयं मूलस्वरूपं सम्यगनभिज्ञायमानं केवलं तदीयस्वभावविशेषमात्रादनुमेयं वर्तते । ईदृशोऽयं विशेषः वरुणस्य भारतीयोपज्ञत्वाभावात् तन्नामधेयस्य द्यौरादिवत् प्राकृतपदार्थवाचकत्वाभावाच्चेत्याकलयाम । 'वरुणस्' इत्ययं शब्दः प्रथमं व्यापनशीले गगनरूपेऽर्थे प्रयुक्तत्वेनोपलभ्यमानः वर्णविकारनियमानां दुर्घटत्वेऽपि 'औरणस्' इत्यनेन ग्रीकशब्देन सगर्भ्यो विभाति । सोऽयं वरुणः यद्यपि इन्द्रादग्नेः सोमाच्चात्पतरसङ्घैः सूक्तैः स्तूयमानस्तदपेक्षयाऽधरीभूतस्तथापि महिम्ना वेदोक्तेभ्यः सर्वेभ्योऽपि देवेभ्य उक्तृष्टतमं स्थानमधिरूढो वाढमिन्द्रेण सह समानं स्थानं भजते । तत्रेन्द्रोऽप्रतिभटो वीरः ।

वरुणस्तु व्यावहारिकस्य पारमार्थिकस्य च ऋतस्य धारयिते-  
 ल्येतावानस्ति तयोर्भेदः । तत्र वरुणस्तुतिपरा मन्त्राः सादरं नीनि-  
 धर्ममुपदिशन्ति । सोऽयमृग्वेदभागः सर्वथापि हीन्नस्तुतिरिव  
 महतीं श्लाघामर्हति । प्रशान्तेन तस्य शासनेनैव द्युलोकवासिनः  
 सूर्यचन्द्रतारादयो यथाकालमुदयन्तेऽस्तमयन्ते चेति तत्सूक्तादवग-  
 च्छामः । इन्द्रस्य तु रन्ध्रान्वेपित्वं समराभिलापित्वं च तद्गतत्वेन  
 वर्ण्यमानैरनियतैरकालभवैश्चाग्निपातादिकर्मभिरभिव्यज्यते । वरु-  
 णस्य प्रभावः स्वभावश्च मन्त्रकारैरिस्थं स्तूयतेः—वरुणस्याज्ञया  
 द्यावापृथिव्योः पृथगात्मतया व्यवस्थानम् । स एव लोकस्य  
 प्रकाशाय सूर्याभिधानां सौवर्णदोलं दिवि निरमात् । स एव च  
 सूर्यस्य सञ्चाराय विशालं पन्थानमकल्पयत् । अन्तरिक्षे प्रतिध्वनन्  
 वायुस्तस्य निश्चसितम् । तस्यैवाज्ञया चारुतरं प्रकाशमानश्चन्द्रो  
 रात्रौ सञ्चरति । तथा ताराश्च तावद्दूरे स्थिता रात्रौ स्फुरन्ति दिवा  
 निलीयन्ते च । तस्यैव प्रभावान्नद्योऽप्यविरतं स्यन्दन्ते, तथा स्यन्द-  
 माना अपि न जातु समुद्रं जलेन पूरयन्ति । स एव विलक्षण-  
 रूपेण भाजनेन जलमापूर्य पर्वतेषु मेघावृतेषु तेन जलेन भुवमाद्री-  
 करोति । इत्थं वरुणोऽयमाकाशभवानां जलानामधिपतित्वेन  
 वर्ण्यते । तस्य समुद्रेण सम्बन्धस्तु क्वचित्क एव ऋग्वेदे ॥

सर्वज्ञत्वं च वरुणस्य तत्र तत्राभिव्यज्यते । तथा हि स  
 नभसि पक्षिणां डयनं, समुद्रे नावां चलनं, दूरगतेर्वायोः पन्थानं  
 च जानाति । सर्वमुत्पन्नमुत्पस्यमानं वा रहस्यं वेत्ति । स

जनानां मत्यामत्ये अवगच्छति । तेन विना जन्तवो निमिपितुमपि न पारयन्ति । एवं कल्याणधर्मा भुवनस्य गोप्ता वरुणः सर्वोत्कृष्टमहिमत्वेन वर्णितः । तदाज्ञाविरुद्धेन पापकर्मणा तस्य मन्युरुपजायते । स तादृशान् पापीयसो भृशं दण्डयति । येन स पापकारिणो जनान् वध्नाति स पाशोऽपि ऋग्वेदे स्तूयते । यद्यप्ययमसत्यम्य हन्ता द्वेष्टा दण्डयिता च श्रूयते तथाप्यनुतापभाजामनुग्राहको भवति । न केवलमयं जनान् स्वकृतेभ्य एव किन्तु पितृकृतभ्योऽपि पापेभ्यो मोचयति । यस्तु धर्ममुल्लङ्घमानोऽपि तं शरणं प्रपद्यते तमसौ परित्यजति । अपि च येऽज्ञानात् तदाज्ञा-मतिक्रामन्ति तानप्यनुगृह्णाति । वस्तुतो यथा ऋग्वेदेऽन्यदेवताकेषु सूक्तेषु लोकश्रेमाभ्यर्थनादयो विषया अपि वर्ण्यन्ते न तथा वरुणसूक्तेषु । एतदीयानि हि सर्वाणि सूक्तानि क्षमाभ्यर्थनमात्र-पराण्येव ॥

पश्चाद्विश्वसृजः प्रजापतेर्लोकेशत्वकल्पनाव्यतिकरे, मन्यामहे, वरुणस्य महिमानं क्रमेण परिम्लाना अभूवन् । क्रमशस्तस्य जलाधीशत्वमात्रमवशेषितम् । अत एव पश्चादथर्ववेदे तदनन्तरं पुराणादौ च तस्य जलाधीशता परमुद्बुध्यते ॥

वरुणदेवताकात् कस्माच्चित्सूक्ताद् (७-८७) अपोद्धृत्याध-स्तान्निदृश्यमानैर्मन्त्रैस्तदीयस्तोत्राणां स्वारस्यं व्यक्तीभविष्यतिः—

मोषु वरुण मृण्मयं गृहं राजन्नहं गेमम् ।

मृळा सुक्षत्र मृळय ।

अपां मध्ये तस्थिवांसं तृष्णाविदज्जरितारम् ।

मृळा सुक्षत्र मृळय

यत्किञ्चेदं वरुण दैव्ये

जनेभिद्रोहं मनुष्याश्चरामासि ।

अर्चित्तियत्तव धर्मा युयोपिम

मा नस्तस्मादेनसो देव रीरिषः ॥

ऋग्वेदे कर्मभेदाद्विन्नाः पञ्च सौरदेवताः सन्ति । तासामेकः प्राचीनतमो मित्रः, यो हि सूर्यस्य कर्मणां मध्ये हितकारितारूप-कर्मप्रवृत्तत्वेन श्रूयते । इण्डो-ऐरेणियकालादवतीर्णोऽयं क्रमेण ऋग्वेदे आत्मनो रूपमपहाय वरुणाभेदं प्रपन्नः । अत एव ऋग्वेदे सर्वत्र वरुणेन सह द्वन्द्वीकृत्य स्तूयते । केवलमेकमेवाद्वितीयं सूक्तं (३-५९) पृथक्तया तं वर्णयति ॥

सौरदेवतानां मध्ये सूर्यः प्रधानतमः, यः खलु ग्रीकभाषायां 'हेलियस्' इत्युच्यते । सूर्यशब्देन तेजोमयत्वरूपस्यार्थस्याभिधानात् तस्य 'हेलियस्' इत्यनेन साजात्यमुपपन्नमेव । सूर्यस्य चक्षुरसक-

द्वर्ण्यते । तच्च देवानां चक्षुरूपसाऽऽनीयत इति च श्रूयते । सर्वसाक्षी सूर्यः भूमण्डले सर्वत्र गूढं सञ्चरन् समग्रं जीवजालं मनुष्याणां पुण्यपापे च पश्यति । मनुष्या सूर्येण प्रबोधिताः स्वाभीष्टं सम्पादयन्ति कर्माणि च कुर्वन्ति । स एव सर्वेषां चरा-चराणामात्मा रक्षिता च । स च सप्तभिर्वाजिभिर्बृहन्मानेन रथेन याति । सायमस्ताचलमवरुदस्तान् विश्रामयति (२-११५-४) —

यदेव युक्तं हरितः सधस्था-  
गद्रात्री वासस्तनुते सिसस्मै ।

सूर्यः चमेव तमः पिण्डीकरोति । तस्योदये ताराश्चोरा इव विद्रवन्ति । स चायमुपसः क्रोडे विभ्राजते । स चोषसः पति । अग्निरूपेण तं देवा दिवि धारयन्ति । व्योमैकान्ते भ्रमन्नसौ खग इति गरुत्मानिति चोत्प्रेक्ष्यतै । स वासराणि परिच्छिनत्ति, प्राणिनामायुश्च दीर्घीकरोति । दूरीकरोति दुःस्वप्नान् रोगांश्च । मित्रावरुणयोः पुरस्तादात्मनो निरागसः कथयितुमेतं जनाः प्रार्थयन्ते । सर्वे प्राणितस्तेन जीवन्तीति हेतोः स सर्वकर्तेत्युच्यते ॥

यथैव सूर्याय तथैवैकादश सूक्तान्यन्यस्मै सौरदेवाय सवित्रे विनियुक्तानि । स च सूर्यनिष्ठमुद्दीपकत्वांशं निर्वहति । सोऽयं सर्वातिशायी सुवर्णमयो देवः सौवर्णहस्तभुजाद्युपशोभितः सौवर्ण-रथाधिरूढश्च । स स्वकीयान् वलिनो दिगन्तपर्यन्तचुम्बिनः

सुवर्गमयान् भुजानुच्छित्त्य सर्वान् प्राणिनोऽनुगृह्णाति प्रबोधयति च ।  
 स सुवर्गमयं रथमधिष्ठाय भुवनानि पश्यन् निम्नोन्नतमार्गाभ्यां परितो  
 याति । स उषसः पश्चाद् धावति । हरिद्रकेश सविता सूर्यस्य  
 किरणैः सह विद्योतमानः प्राचीतः स्वप्रभामुन्नयति । दुःस्वप्नान्  
 दूरीकरोति, राक्षसान् मायाविनश्च दिगन्तरं प्रापयति । देवाना-  
 ममृतत्वं मनुष्याणां दीर्घमायुष्यं च विधत्ते । परेतात्मानं सत्यलोक  
 च नयति । अन्ये देवाः सवितुः पन्थानमनुरुन्धते । मनुष्या इन्द्र-  
 वरुणप्रभृतयो देवाश्च तस्येच्छां स्वतन्त्रं शासनं च निरोद्धुं नैव  
 शक्ताः । सोऽय सविता नैव बहुशः सूर्येणानुपक्ते दृश्यते ।  
 एकस्मिन् सूक्ते परं (२-३८) दिनान्तसूर्यत्वेन स्तूयते—

आशुभिश्चिद्यान्विमुचाति नून-  
 मरीरमदत्तमानं चिदेतोः ।  
 अह्यपूर्णं चिन्त्ययामविष्या-  
 मनुव्रतं सवितुर्मोक्यागात् ॥

पुनः समव्यद्विततं वयन्ती  
 मध्या कर्तोर्न्यधाच्छक्म धीरः ॥

विश्वो मारुतण्डो ब्रजमापशुर्गान्  
 स्थशो जन्मानि सविता व्याकः ॥



ऋग्वेदीय सुप्रसिद्धः कश्चिन्मन्त्रः सवितारमुद्दिश्य प्रवृत्तस्तस्य वेदारम्भकाल एवाभिमतं प्रचोदकत्वं बोधयति । स च मन्त्रोऽद्याप्याम्तिकैर्भारतीयैरहरहः सन्ध्योपास्तौ नियमेनोच्चार्यते । योऽयं मन्त्रः प्रतिपाद्यदेवतानुरोधान् सावित्रीति च्छन्दोऽनुरोधद्वायत्रीति चोच्यते—(३-६२-१०)

तत्सवि॑तुर्वरे॑ण्यं  
भर्गो॑ दे॒वस्य॑ धीमहि ।  
धियो॒ यो नः॑ प्रचोद॑यात् ॥

विशंपतश्च तत्सूक्तेषु प्रेरणार्थकान् सूधातोर्निष्पन्नान्युच्चावचानि रूपाणि तन्नामत्वेनोपयुक्तानि दृश्यन्ते ॥

पूषा ऋग्वेदेऽष्टमिः सूक्तैः स्तूयते । पूषा नाम पोषक इत्यर्थः । स च सर्वप्रधानभूतस्य सूर्यस्य पोषकत्वरूपं कर्म निर्वहति । स चाविपालानां मुख्यो देवः । तस्य रथमजा वहन्ति । सोऽङ्कुशं च धरति । परलोकमार्गाभिज्ञः स मृतान् दविष्टे पथि परिमुह्यतः पितॄणामन्तिकं प्रापयति । अपि च स मार्गरक्षको गोंपालकश्च सन् हस्तधृतेनाङ्कुशेन गाः प्रचोदयति । इह लोके स मनुष्यान् मृगांश्च रक्षन् परलोके मृतानां पितृलोकगामिनं पन्थानं दर्शयन् परमोपकारी भवति ॥

अपरा सौरदेवता विष्णुः । यद्यप्ययं सूर्यमवितृपूषापेक्षया-  
ऽल्पतरैः सूक्तैः स्तूयमानः सूक्तसङ्ख्यापरिणामदृशा तदपेक्षयाऽध-  
रीभूतः सौरदेवतानां मध्ये चतुर्थं स्थानमर्हति तथापि चरित्रदृशा  
प्रधानतमो भवति । यतो ह्ययमद्यत्वे भारतीयैः सर्वोन्नतं पदमा-  
रोपितयोर्द्वयोर्देवतयोरेकतरः । प्रधानमूतोऽस्य कर्मविशेषस्त्रेधा  
पदन्यासः । इह चानेन पदन्यासेन प्रपञ्चस्य स्थानत्रये सूर्यस्या-  
नुप्रवेशो विवक्षितः । तत्र तस्योन्नततमं पदं द्यौः, यत्र देवाः  
पितरश्च निवसन्ति । तस्य तल्लोकनिवासक्तिरित्थमुपवर्ण्यते  
ऋषिभिः (१-१५४-५) —

तदस्य प्रियमभिपाथो अश्यां  
नरो यत्र देवयवो मर्दन्ति ।  
उरुक्रमस्य स हि बन्धुरित्था  
विष्णोः पदे परमे मध्व उत्सः ॥

विष्णुशब्देनादौ सूर्यः सामान्यरूपो न विवक्षितः, किन्तु यः  
किरणैस्त्रैलोक्यं व्याप्नुवन् पादन्यासकारित्वेनोत्प्रेक्षितः स तादृग्वि-  
शेषरूपो विवक्षितः । स एव बहुषु मन्त्रेषु मनुष्यस्योपकाराय  
त्रीणि पदानि निदधाविति श्रूयते ॥

अयमर्थो ब्राह्मणग्रन्थेष्वित्थमुपाख्यायते—विष्णुर्वामनरूपेण  
त्रेधा पदं निदधानो राक्षसापहृतां महीमुन्मोचयितुमवतीर्णः इति ।

अयमिदंशोऽस्य परोपकारितागुणः पश्चात्पुरागादौ वर्णितास्ववतार-  
कथामु स्पर्शकृतः । लोकानुग्रहार्थं हि विष्णोस्वताराः प्रवृत्ताः ॥

उपाः केवलमेकैव स्त्रीदेवता प्रायेण ऋग्वेदेऽखण्डसूक्तैः  
स्तूयते । सैव केवलमितरन्त्रादेवतापेक्षया भूयांसि स्तोत्राणि भजते ।  
सा हि ऋग्वेदे प्रायेण विशया सूक्तैः स्तूयते । उपा नाम कान्ति-  
मतीत्यर्थः । अयं शब्दो लेटिनभाषागतेन औरोर' इत्यनेन, ग्रीक-  
भाषागतेन एओम्' इत्यनेन च सजानीयः । नैव तां वर्णयतः  
कवेर्हृदयादमन्निहितमासीत्तस्याः प्रकृतिस्वरूपम् । ननु सोमयागादौ  
तस्या हविर्भागाभावान् कथं तामृपयः प्राधान्येन स्तुवन्तीति चेद-  
वथेहि—उत्तरभारतवर्षे लोकोत्तरमात्मनो वैभवमाविष्कुर्वत्या-  
स्तस्याः सर्वातिशायिन्या शोभया समावर्जितमृषीणां चेतस्तस्या-  
स्तथा वर्णनायामासज्यत । आम्नामेतन् । सर्वथैव ऋषीणामन्या-  
दृशी मृष्टिरेव सा, न खलु तादृशं वर्णनारामणीयकं कचिदप्यन्यत्र  
मतग्रन्थेषु दृश्यते । न चात्र तदाकृतेश्चारुतादूपक पुरोहितानां  
वैदग्ध्यं व्यापारितम् । न चैव तद्वर्णनायाः नैसर्गिकशोभापकर्षहेतुः  
क्रियासम्बन्धोऽप्यादृतः ॥

उपस्तुतेश्चारुतोत्कर्षपरिक्षार्थमितस्ततः समाहृत्य तद्वर्ण-  
नाप्रकारान् वाचकानां पुरस्तादुपहरामः—उपा नाम तेजस्विनी  
कन्यका, नभसि जाता, दिवः सुता च । सा रात्र्याः  
स्वसा कान्तिमती । किञ्च सा स्ववह्नस्य सूर्यस्य तेजसा

विद्योतते । स च तस्याः पश्चाद्वागे प्रकाशमानो युवेव युवती  
तामनुयाति । रक्ताश्वैः पशुभिर्वा नीयमानेन रथेन सा सञ्चरते ।  
विलासोचितं वेपं परिगृह्य सा नर्तकीवात्मनो वक्ष, प्रकटयति ।  
तेजो वसाना कन्यका सा प्राच्यामुदेन्य स्वकीयं लावण्यमावि-  
ष्करोति । कृतमज्जनेव भ्राजमाना स्वकीयं सर्वाङ्गसौष्टवं  
विवृणुते । अनुसरूपोऽवच्छासा नात्मनः कान्ति क्षुद्रेभ्यो महद्भ्यो  
वा वस्तुभ्यः संहरते । सा दिवो द्वाःमुद्वाटयति, गौर्गोष्ठम्येव  
तमसः कवाटमपावृणोति । समुद्योतमानास्तस्या मयूखा गोनिकरा  
इवाभान्ति । रक्षःपिशाचादिकं गाढान्वकारं च दिगन्तरं प्रापयन्ती  
सा रात्र्या नीलं वासः संस्रयति । सा पादोन्मेषान प्राणिन  
उत्थापयति, पक्षिणो नभसि उत्पातयति च । सैव सर्वेषां प्राण  
आत्मा च । यदा हि सा प्रादुर्भवति तदैव सर्वे पक्षिणः स्वनीडा-  
न्निर्गम्य दश दिगो धावन्ति । मनुष्याश्च जीविकामन्विष्यन्ति ।  
सैव तेजस्विनी मधुरमधुराणां कञ्जकलाखागामुत्थापयित्री मनो-  
हराणां ध्वनीनामु-पादयित्री च । दिने दिने सा नियते स्थाने  
समुद्भवन्ती न जातु नियतेऽेवानां चाङ्गां भञ्जयति । सर्वदा सा  
क्षुण्णेनैव पथा क्रामति । गन्तव्यमध्वानं जानती सा न कदापि  
विमुह्यति । यथा पुमद्यापि द्योतमाना द्योतिष्यमाणा च सा न  
जातु जरसा मृत्युना वा ग्रसिष्यते ॥

प्रशान्तगम्भीराया, पुनः पुनरावर्तमानाया उपसः शाश्वति-  
कत्वं तद्विपर्यासेन मर्त्यानां जीवितस्य क्षणभङ्गुरत्वं च पर्यालोच-

यतामृपीणां चेतमि महती चिन्ता पदं चकार । आह च कश्चिद्विधिः  
(१-११३-११) —

इ॒युष्टे॑ ये पूर्व॑तराम॒पश्यन्  
व्यु॒च्छन्ती॑मु॒पसं॑ म॒र्त्यासः॑ ।  
अ॒स्माभि॑रु॒नु प्र॑तिचक्ष्या॒भू-  
दो॒ते य॑न्ति॒ ये अ॒परी॑षु प॒श्यान् ॥

अन्वोऽपि कश्चिदाह (१-१२-१०) —

पुनः॑ पुन॒र्जाय॑माना पु॒राणी॑  
स॒मानं॑ वर्ण॑मभि॒शुभ॑माना ।  
श्व॒घ्न्रीव॑ कृ॒तुर्विज॑ आ॒भिना॑ना  
म॒र्तस्य॑ दे॒वी ज॒रय॑न्त्यायुः ॥

रमणीयतमादेकस्मादुषस्सूक्तादुद्धृता इमेऽधस्तना मन्त्राः  
वैदिकसूक्तानां चारुतातिशयं बोधयिष्यन्ति (१-११३) —

इ॒दं श्रेष्ठं॑ ज्योति॑षां ज्योति॒रागा॑-  
च्चि॒त्रः प्र॑के॒तो अ॑जनिष्ट॒ विभ्वा॑ ।

यथा प्रसूता सवितु सवायं  
एवा रात्र्युषसे योनिमारैक् ॥

समानो अध्वा म्वस्रोऽरनन्त-  
स्तमन्यान्या चरतो देवशिष्टे ।  
नमेथे तेन तस्थतुः सुमेके  
नक्तोषासा समनसा विरूपे ॥

भास्वती नेत्री सूनृताना-  
मचेति चित्रा विदुरो न आव ।  
प्राप्या जगद्भुनो रायो अख्य-  
दुपा अजीगर्भुवनानि विश्वा ॥

एषा दिवो दुहिता प्रत्यदर्शि  
व्युच्छन्ती युवतिः शुक्रवासाः ।  
विश्वस्येशाना पार्थिवस्य वस्व  
उषो अद्येह सुभगे व्युच्छ ॥

व्यञ्जिभिर्दिव आतास्व द्यौ-  
 दपकृष्णां निर्णिजं देव्यावः ।  
 प्रवोधयन्त्यरूणेभिरश्वै-  
 रोषायानि सुयुजा रथेन ॥

आवहन्ती पोष्या वार्याणि  
 चित्रं केतुं कृणुते चेकिताना ।  
 ईयुर्षाणामुपमा शाश्वतीनां  
 विभार्तानां प्रथमोषा व्यश्वैन् ॥

उदीर्ध्वं जीवो असुर्न आगा-  
 दपप्रागान्म आज्योतिरेति ।  
 आरैक् पन्थां यातवे सूर्याया-  
 गन्म यत्र प्रतिरन्त आयुः ॥

गुस्थानभाजां देवानां मध्ये सुहुः स्तूयमानौ प्रातर्योगिनौ  
 यमलरूपावश्विनौ । तौ दिवः पुत्रौ नित्ययौवनौ सुन्दरौ च । तौ  
 सूर्यस्य दुहित्रा सूर्यायाऽधिष्ठितेन रथेन प्रयातः । यो रथः सूर्यवद्  
 भ्राजते, यदीयान्यङ्गानि च सुवर्णमयानि । उषःप्रकाशारम्भान्

पूर्वं तयोरुदयः. यतो हि तयोरुदयकाले लोहितानां गवां मध्ये तमस्तिष्ठतीति श्रूयते । यदा तौ रथं योजयन्तस्तदोपाः प्रादुगन्ते ॥

अश्विनोः परहितकारिताभिर्व्यञ्जकानि बहून्युपाख्यानानि श्रूयन्ते । तौ लोकान् शोकाद्विमोचयत्. जनान् नावा नौभिर्वा समुद्रादुत्तारयत्तश्च । प्रकृत्या तौ दिविजौ भिपजावन्धाननन्धान् पङ्गूनपङ्गूंश्च कुरुतः । इदमेकं तयोरनिविचित्रमुपाख्यानं यत्— विष्पला नाम काचिद्बुवतिः कस्मिंश्चिदायोधने भग्नचरणा ताभ्यामायसेनाङ्गेन संयोजिता श्रूयते । तावेतौ ग्रीकोपाख्यानप्रसिद्धाभ्यां ज्यूसपुत्राभ्यां हलनसोदराभ्यां 'डियस्कौराय्' इत्येताभ्यामश्वपुरुषाभ्यां सह साजात्यं भजतः । अथ चरित्रकारैरभ्यूहनीयमश्विनोर्मूलस्वरूपं किमिति चेत्—सन्ध्याकाले सम्भिन्नौ तमःप्रकाशौ वा सायम्प्रातस्तारके वा स्यातामिति मन्यामहे ॥

अन्तरिक्षस्थानभाजां देवानामिन्द्रः प्रधानतमः । अयमिन्द्रो भारतीयानामिष्टतमा सामाजिकी च देवता । तस्य प्रधानतमत्वं च ऋग्वेदे चतुरंशाधिकानां सूक्तानां तत्स्तुत्यर्थं प्रवृत्तत्वादवगम्यते । सोऽयमिन्द्रः वेदोक्तदेवतान्तरापेक्षयाऽधिकतरैः पुरुषधर्मैः नानाप्रकारैराख्यानैश्च संयोजितः स्तूयते । अथापि तस्य नैसर्गिकाः स्वभावविशेषा एतैः कल्पनाविशेषैर्न बाधिताः । अतस्ते सुबोधा एव । स च प्रथमं वृत्रपदाभिधेयस्य अवग्रहस्यान्धकारस्य वा हननेन जलमोचनं प्रकाशानयनं च कुर्वन्नशनिदेवो-



ऽभूत् । अयमेवार्थो वृत्रासुग्वधादिरूपस्य तदीयोपाख्यानस्य मूल-  
भूतोऽशः । एतदुपाख्यानमेव तस्य पुनः पुनरावर्तमानत्वेन वर्णने  
ऋषीन् प्रेरयामास । इन्द्रोऽयं गृहीतवज्रायुधः सोमपानाघूर्णितः  
प्राधान्येन मरुद्भिः परिवारितः साटोपं समराङ्गणं प्रविशति । तस्य  
समरोऽतिदारुणः । वृक्षमिव इन्द्रे वज्रेण वृत्रं पाटयति सति  
द्यावापृथिव्यौ भयेन कम्पेते । एवंगीत्यायमिन्द्रः सर्वदैव पदे पदे  
सङ्ग्रामाय प्रवर्तमानः श्रूयते । एतच्च केवलमुपाख्यानान्तर्लीनं  
प्रकृतिस्वरूपमेव परामृशति । अपि च इन्द्रस्य विक्रमान् वर्णयन्तः  
कवयो झंझावातगतान् गुणान् प्रस्तुवन्ति । नायमिन्द्रस्तत्र वृष्ट्यु-  
त्पादकत्वेन वर्णितः, किन्तु अपां नदीनां वा प्रतिबन्धविघातकत्वेन ।  
अपि च विद्युद् अर्गलत्वेन, अशनिः गवां हम्भारवत्वेन व्यालानां  
गर्जितत्वेन चोत्प्रेक्ष्यते । मेघश्च—गौः ऊधः वसन्तः चरुः  
इत्यादिभिः शब्दैर्निर्दिश्यते । किञ्च मेघाः ‘अद्रयः’ इत्युच्यन्ते,  
इन्द्रेण मोचिता गाः परिवारयन्तः स्तूयन्ते च । अपि च ते  
‘पर्वताः’ इत्युच्यन्ते, यच्छृङ्गनिवासिनोऽसुरा इन्द्रेणाधःपात्यमानाः  
श्रूयन्ते च । किञ्च ते राक्षसानां ‘पुराणि’ इति व्यपदिश्यन्ते,  
यानि सङ्घयया नवतिरेकोनशतं शतं वा भवन्ति । तानि च—  
चलानि, शरदिजानि, अयोमयानि, शिलामयानि, इत्यभिधीयन्ते ।  
मन्त्र एकस्मिन् (१०-८९-७)—इन्द्रो वृत्रं जघान, पुराणि  
सञ्जहार, सिन्धून् लिलेख, गिरि बिभेद, गाः स्वमित्रसाच्चकार,  
इत्येवंरूपाणि तत्सम्बन्धीन्युपाख्यानान्युपाक्षिप्तानि दृश्यन्ते । तत्र  
वृत्रोपाख्यानस्य प्राधान्यादिन्द्रो ‘वृत्रहा’ इति नाम्ना प्रसिद्धः ।

अधस्तादुदाह्रियमाणा मन्वाः इन्द्रवृत्रयोः मङ्ग्रामस्य वृत्तान्तं  
बोधयिष्यन्ति (१-३१) —

इन्द्रस्य॑ नु वीर्यो॑णि प्रवो॑चं  
यानि॑ चकार॑ प्रथमा॑नि वञ्ची ।  
अह॑न्नहिमन्वपस्त॑तर्द  
प्रव॑क्ष्णा अभिन॑त्पर्व॑तानाम् ॥

वृषा॑यमा॑णो वृणी॑त सोमं  
त्रिक॑द्रुक॑ष्वपिब॑त्सुत॑स्य ।  
आसा॑यकं म॒घवा॑ दत्तव॑न्न-  
मह॑न्नेनं प्रथ॑मजाम॒हीना॑म् ॥

नास्मै॑ विद्यु॑न्नत॑न्यतुः सि॑षेध  
न यां मिह॑मकि॑रद्वा॒दुनि॑ च ।  
इन्द्र॑श्च यद्यु॑युधा॑ते अहि॑-  
श्रो॒ताप॑रिभ्यो॑ म॒घवा॑ विजि॑ग्ये ॥

अति॑ष्ठन्तीनामनिवेश॑नानां  
काष्ठा॑नां मध्ये॑ निहि॑तं शरी॑रम् ।

वृत्रस्य<sup>१</sup> निण्यं<sup>२</sup> विचरन्त्यापो<sup>३</sup>  
 दीर्घं<sup>४</sup> तम<sup>५</sup> आशयदिन्द्रं<sup>६</sup> शत्रु ॥

प्रकाशसूर्ययोरविर्भावो जलमोचनकर्ममूलको वर्ण्यते ।  
 यथा—मनुष्याणां कृते जलं मोचयन्निन्द्रः स्वकीयेन वज्रेण अहि-  
 रूपं वृत्रं विदार्य प्रत्यक्षसूर्यं दिवि स्थापयामास, यद्वा वृत्रे निहते  
 सूर्य एवात्मानं दर्शयामामेति हि श्रूयते ॥

एवमिन्द्रः क्रमेण समरप्रियो देवः संवृत्तः । भूमिष्ठाना-  
 मरार्तानामुन्मूलने देवतान्तरापेक्षयाऽयं बहुतरं साह्यमाचरन् स्तूयते ।  
 उक्तं चैकेन ऋषिणा—इन्द्रोऽयमार्यवर्णानामुन्नमयिता कृष्णवर्णाना-  
 मवनमयिता चेति । अन्यत्र चान्यनोक्तम्—इन्द्रः पञ्चाशत्सहस्र-  
 सङ्ख्यानं कृष्णगात्रान् दिगन्तरं विद्राव्य तेषां दुर्गाणि वभञ्जेति ।  
 एतदीयाः सङ्ग्रामाः गवेच्छया प्रवृत्तत्वाद् ‘गविष्ठय’ इत्युच्यन्ते ।  
 तस्य प्रसादाश्च सङ्ग्रामविजयस्य फलत्वेन वर्णिताः ॥

अवस्तादुदाह्रियमाणं मन्त्रद्वयं तदीयमहिमानुवर्णनप्रकारं  
 विशदीकरिष्यति (२-१२)—

यः पृथिवी<sup>१</sup> व्यर्थमानामहं<sup>२</sup> हन्  
 यः पर्वतान्<sup>३</sup> प्रकुपितां<sup>४</sup> अरम्णान् ॥

यो अन्तरिक्षं विममे वरीयो  
यो द्यामस्तभ्रान स जनास इन्द्रः ॥

द्यावाचिदस्मै पृथिवी नमते  
शुष्माच्चिदस्य पर्वता भयन्ते ।  
यः सोमपा निचितो वज्रबाहु-  
र्यो वज्रहस्तः स जनास इन्द्रः ॥

अत्यन्तारोपितपुरुषधर्मोऽयमिन्द्रो नानाविधान्यधर्म्याणि क-  
र्माणि कुर्वन् स्तूयते । तथा ह्ययं बहुत्रोच्छृङ्खलं प्रवर्तमानः  
शिष्टाचारविरुद्धानि हिंसाकर्माण्याचरन्नात्मनः पितरं हन्ति, उषसो  
रथं च भञ्जयति । विशेषतश्चायं सोमपानरतः सङ्ग्रामाय गच्छन्  
विक्रमप्ररोचनार्थं प्रभूतं सोमं पिबतीति श्रूयते । अपि चैकस्मि-  
न्नाध्यात्मिके सूक्ते (१०-११०)—सोमपानोन्मत्तोऽयमिन्द्र  
आत्मनो महिमानं बलं च विकल्थते । यद्यपीदं सूक्तं कवितासौ-  
न्दर्यविकलत्वादप्रधानं तथाप्यात्मश्लाघाप्रवर्तकस्योन्मादमूलकस्य  
मानुष्यकचेतोविकारस्य विषये प्रथमकृतित्वादत्यन्तमादरणीयं  
भवति । इह तावदिन्द्रस्याचाराणां गुणदोषान् विवेचयद्विरस्माभि-  
रिदमेकं न जातु विस्मरणीयं यत्—सोमपानजनितं उन्मादो मन्त्र-  
कारैर्धर्माङ्गत्वेनाङ्गीकृतः, इति ॥

अवस्तायामिन्द्रशब्देन कश्चिद्राक्षसोऽभिधीयते । किन्तु वेदे विशेषतः प्रयुक्तः 'वृत्रहा' इत्ययं शब्दोऽवस्तायां 'वरेत्रघ्न' इत्येवंरूपेणोपलभ्यमानो जिष्णुदेवतापरत्वेन प्रयुज्यते । इत्थं च पूर्वमिण्डो-पेरेणियकालेऽपि वेदगतस्य वृत्रहाख्यस्य जिष्णोरिन्द्रस्य समानगुणशीलः कश्चिद्देवताविशेषो बभूवेति शक्यमनुमातुम् ॥

चरित्रदृशा सादृश्यविचारे—ऋग्वेदे समानपदवीमधिरोपितयोरिन्द्रावरुणयोर्मध्ये वरुणः पूर्वमिण्डो-पेरेणियकाले इन्द्रापेक्षयोः तृष्टतरं पदमारोपितोऽभूत् । स एवार्वाचीने वैदिककाले इन्द्रादधः कृतः । इन्द्रस्तु प्रातिलोभ्येन ब्राह्मणेतिहासादौ समुत्कृष्टं पदमारोपितः स्वर्गाधिपतीकृतः । पुराणादिष्वपि ब्रह्मविष्णुशिवानामाज्ञा-मनुवर्तमानत्वेनोक्तोऽप्ययं स्वर्गाधिपत्यान्न प्रख्यावितः ॥

अन्तरिक्षस्थानानां मध्ये त्रिस्रः क्षुद्रदेवताः विद्युत्सम्बन्ध-भाजो दृश्यन्ते । तामामन्यतमा 'त्रिता' नाम ऋग्वेदे तत्र तत्र विप्रकीर्णेषु मन्त्रेषु स्तूयमाना । नास्या मूलस्वरूपं सम्यगवभासते । मन्यामहे—त्रितेत्ययं शब्दो ग्रीकभाषागतेन 'त्रितोस्' इत्यनेन दृष्ट-संवादस्तृतीयमित्यर्थे शक्तः दिवि विद्युद्भूषेण वर्तमानमग्रेस्तृतीयं रूपमाह । अस्या एव यौगिकं नामधेयं 'आप्यम्' इति । तच्च अम्मयमित्यर्थे शक्तम् । सैषा त्रिता पूर्वमिण्डो-पेरेणियकालेऽप्यव-र्तिष्ट । दृश्यते ह्यवस्तायामप्यस्यास्तदेव रूढं यौगिकं च नामद्वयम् । तस्या इन्द्रस्य च स्वभावगुणानां साम्यात् कालक्रमेण तयोरभेदः

समजनीत्याकलयामः । द्वितीया च देवता 'अपांनपात्' समाख्या ।  
अपांनपादित्यपां पुत्र इत्यर्थः । या खलु ऋग्वेदे विरलतया  
निर्दिश्यमानाऽपि इण्डो-ग्रेणियकालादवतीर्णा प्राचीना देवता ।  
सैषा विश्वद्वया निरिन्धना चाप्सु दीयमाना मृत्यते । तस्मा-  
दसंशयमेवा सजलैर्भैः समुत्पाद्यमाना विश्वद्रूपोऽग्निरेव । तृतीया  
'मातरिश्वा'ख्या देवता । एषाऽपि ऋग्वेदेऽत्यल्पमेव प्रमृत्यते ।  
ग्रीकभाषागता 'प्रोमेथियस्' समाख्या देवतेवैषा स्वर्लोकाद्  
भुवमानीतो गूढाग्निरित्युपाख्यायते । तस्मादेवाऽपि देवता रूपा-  
न्तरमनुप्राप्नोऽग्निदेव एव । कचिदनयोरग्निमातरिश्वनोरभेदोऽप्युप-  
वर्णितः । ऋग्वेदादन्येषु वेदेषु तत्पश्चात्कालविर्भूतेषु ब्राह्मणादि-  
ग्रन्थेषु च मातरिश्वशब्दो वायुपर्याय, परिणतः ॥

रुद्रविषये ऋग्वेदस्य तदनन्तरकालिकग्रन्थानां च महद्वैल-  
क्षण्यमवलोक्यते । तथाहि—ऋग्वेदे रुद्रः केवलं चतुर्भिः पञ्चभिर्वा  
सूक्तैः स्तूयते । तदीयं नामधेयं च विष्णुनामापेक्षया वैरल्येन  
निर्दिष्टम् । प्रायेण स धनुर्वाणधारी श्रूयते । विशेषतश्च विश्वदण्डो  
वज्रायुधं च तदीयत्वेन स्तूयते । स च वन्यो हिंस्र इव भयङ्करो  
घातुकश्च वर्ण्यमानः दिविजरक्तसूकरत्वेनोत्प्रेक्ष्यते । तद्विषयकाणि  
सूक्तानि सर्वाण्यपि प्राधान्येन तदीयदण्डस्य भयानकत्वं तस्य क्रोधा-  
कुलत्वं च वर्णयन्ति । सामादिवेदेषु तस्य द्रोहचिन्ताबुद्धिरपि विशे-  
षतः स्तूयते । इत्थमशिवस्यापि तस्य शिव इति नामधेयं ऋग्वेद

एवाविर्भूतमर्वाचीनेषु वेदेषु बाहुल्येन प्रयुक्तं च दृश्यते । लौकिक-  
संस्कृतकाले तु तस्य तदेव नामधेयं प्रसिद्धमभूत् । नन्वशिवस्य तस्य  
शिव इति नामकल्पनं कथमुपपद्यत इति वेदवधेहि—रुद्रोऽयं न  
गक्षमवर्गवदात्यन्तिकद्रोहकारी । यतो ह्ययमुद्धरति मनुष्यान्  
मृगांश्च विपद्भ्यः, अनुगृह्णाति च तानभ्युदयदानेन । अपि चास्य  
व्याधिप्रतीकारशक्तिः प्राधान्येन निर्दिश्यते । महाभिपगसाविति  
स्मूयते च ॥

ऋग्वेदीयदेवतासु मरुतोऽपि प्रधानाः । ते च त्रिःसप्त-  
सङ्ख्याः त्रिप्पष्टिसङ्ख्या वा भवन्ति । ते रुद्रस्य चित्रवर्णाया  
मेघधेन्वाः पृश्न्याश्च पुत्राः । जायमानास्तेऽग्निवद् भान्ति ।  
कचिच्च ते विद्युतः प्रहासादुत्पन्नत्वेनोक्ताः । त एते मरुतः  
करधृतकुन्तकुठारादिप्रहरणाः शिरस्त्राणधारिणो यूथचारिणः युवानः  
समरवीरा । अपि च ते कङ्कणनूपुरादिभिः सुवर्णाभरणैरलङ्कृताः  
श्रूयन्ते । तथा हि (२-३४)—

द्यावो नस्तृभिश्चितयन्त खादिनो  
व्यभ्रियान द्युतयन्त वृष्टयः ॥

तेऽग्निमयी विद्युतं हस्तेन धरन्तः विद्युदुज्ज्वलैः सुवर्णमयै  
रथैः सञ्चरन्ते (१-१३८-८)—

अव॑स्मयन्त वि॒द्युतः॑ पृथि॒व्या  
यदी॑ घृ॒तं म॒रुतः॑ प्र॒ण्वन्ति॑ ॥

मरुतस्ते चित्रवर्णैस्तुरगैर्विचरन्ति । कचिन् ते वायूनश्रवद्  
धुरि नियोजयन्तः श्रूयन्ते ॥

मरुतः सिंहसूकरादय इव क्रूराः करालाश्च । रथस्य चक्र-  
धारया ते पर्वतान् दारयन्ति (८-७-४)---

वप॑न्ति म॒रुतो॒ मिहं॑  
प्रवे॑पयन्ति पर्व॒तान् ।  
यद्या॑मं॒ यान्ति॑ वा॒युभिः॑ ॥

ते वनाधिपतीन् विशृणन्तो वनगजा इव वृक्षानुन्मूल्य  
कवलीकुर्वन्ति (५-६०-२)---

वना॑चिदु॒ग्रा जिह॑ते नि॒वो भि॒या  
पृथि॒वी चिद्रे॑जते पर्व॒तश्चिन् ॥

वृष्टेरुत्पादनमेव मरुतां प्रधानतमं कर्म । तथा हि श्रूयते—  
वर्षवासो वसानास्ते धारासारैः सूर्यस्य चक्षुरावृण्वन्ति । क्षीरेण ते



भुवमार्द्राकुर्वन्ति । घृतं वितरन्ति । स्तनितमुत्पादयन्ति । उत्सं  
चानवरतं प्रस्यन्दयन्ति । मधुना भुवमापूरयन्ति । नभोमण्डल-  
गतं जलमभः पातयन्ति च (१-१-१६८)——

प्रतिष्टोभन्ति॑ सिन्धवः॑ पु॒विभ्यो॑  
यद॒भ्रियां॑ वाचमु॒दीरय॑न्ति ॥

वायोर्ध्वनिना मरुत एते गायकत्वेनोत्प्रेक्ष्यन्ते । एवम्भूता-  
स्ते देवासुरयुद्धेष्विन्द्राय महदुपकुर्वन्ति । स्वर्गीयसङ्ग्रामेषु ते  
तस्य शाश्वतिकाः सहाया ॥

वातापरनामधेयो वायु ऋग्वेदे नातीव प्रधानः । यतः स  
केवलं त्रिभिः सूक्तैः स्तूयते । तत्रात्यन्तारोपितमनुष्यधर्मो वायु-  
भूयिष्ठमिन्द्रेण, अत्यल्पापारोपितमनुष्यधर्मो वातः वृष्टिदेवेन पर्जन्येन  
च द्वन्द्वीकृतः । तयोर्वायुर्मनोजवो नादकृद्वेगश्च । अस्ति तस्या-  
रुणेन वाजियुगलेनोह्यमानः कश्चिद्रथः । हैमपीठालङ्कृतेऽभ्रङ्कषे  
यस्मिन्निन्द्रस्तस्य सहचरो भवति । वातः केवलवायुपर्यायत्वेनापि  
प्रयुक्तो दृश्यते । वाधातोर्निष्पन्नोऽयं वातशब्दः, बहुत्र वातिक्रियया  
योजितो दृश्यते । तस्य भवनेऽमर्त्यधर्माणां निधीयमानत्वात् स  
रुद्र इव रुजमुपशमयितुमायुर्द्राघयितुं च प्रभवति । तमुपश्लोकयन्  
कश्चिद्विराह (१०-१६८)——

चा॒त॒स्य॒ नु म॑हि॒मानं॒ रथ॑स्य  
 रु॒ज॒न्ने॒ति स्त॒नय॑न्नस्य॒ घो॑षः ।  
 दि॒वि॒स्पृ॒ग्या॒त्य॒रू॒णानि॑ कृ॒ण्व-  
 द्रु॒तो ए॑ति पृथि॒व्या रे॒णु॒मस्य॑न् ॥

अ॒न्तरि॑क्षे पृथि॒भिरी॑य॒मानो॒  
 न निर्वि॑शते क॒तम॑श्च नाहः ।  
 अ॒पां सखा॑ प्रथ॒मजा॑ ऋ॒तावा॑  
 क॒म्विज्जा॑तः कु॒त आ॑व॒भूव ॥

आ॒त्मा दे॒वानां॑ भु॒वन॑स्य॒ गर्भो॑  
 यथा॑व॒शं च॑रति दे॒व ए॒षः ।  
 घो॒षा इ॒दस्य॑ शृ॒ण्विरे॒ न रू॒पं  
 तस्मै॑ वा॒ताय॑ ह॒विषा॑ विधेम ॥

अन्य कश्चिदन्तरिक्षस्थानः पर्जन्याख्यो वृष्टिदेवः । स च केवलं सूक्तत्रयेण स्तूयते । ऋग्वेदे तस्य नामधेयमहृत्य त्रिशद्वारं निर्दिष्टम् । केषुचिन्मन्त्रेष्वयं शब्दो मेघवाचको दृश्यते । अतस्तस्मिन् ब्रह्मवातगतैर्धर्मैरेव देवतात्वमारोप्यते । सबृष्टिको मेघः— 'ऊधः, भाजनं दृतिः' इत्यभिधीयते च । अपि च बलीवर्देनो-

पसीयपानः स पर्जन्यः प्रकृत्या वृष्टेरुत्पादकः । तस्य कर्माणि  
रभिकया भङ्ग्या वर्णितानि (५-८३)—

विवृक्षान हन्त्युत हन्ति रक्षसो  
विश्वं विभाय भुवनं महावधान् ।  
उता नांगा ईपते वृष्ण्यावतो  
यत्पर्जन्यः स्तनयन् हन्ति दुष्कृतः ॥

रथीव कश्याश्चो अभिक्षिप-  
न्नाविर्दूरान् कृणुते वर्ष्वा ३ अहं  
दूरात्सिंहस्य स्तनथा उदीरते  
यत्पर्जन्यः कृणुते वर्ष्वा नमः ॥

प्रवाता वान्ति पतयन्ति विद्युत्  
उदोषधीर्जिह्वते पिन्वते स्वः ।  
इरा विश्वस्मै भुवनाय जायते  
यत्पर्जन्यः पृथिवी रेतुसार्वति ॥

अभिक्रन्द स्तनय गर्भमाधा  
उदन्वता परिदीया रथेन ।

दृति सुक॑र्पं वि॒र्षितु॑ न्यञ्चं  
स॒मा भ॑वन्तू॒द्धतो॑ नि॒पादाः ॥

चतुर्भिः सूक्तैरापो देवतात्वेन वर्ण्यन्ते । तत्र तासु मातृत्वं मुग्धजायात्वं यज्ञेष्वागत्य वरप्रदातृत्वं चारोप्यते । ता मातरः सत्योऽपां नपान्नामकं पूर्वोक्तं वैद्युतमग्निं जनयन्ति । दिव्या आपः कालुष्यमपहरन्त्यो धर्मलोपात् हिंसापापान् आपादमत्याच्च परित्रायन्ते । किञ्च ता भेषजं चिकित्सां दीर्घमायुष्यममृतत्वं च वितरन्ति । परमरमणीयासु युवतीषु युवेव सोममन्तासु रमन्ते । स ताः कामीवोपसरति । ताश्च युवत्यो यूनास्तस्याग्रे प्रणमन्ति ॥

नद्यश्च नानाविधा ऋग्वेदे चेतनधर्मारोपेण देवतीकृत्य स्तूयन्ते । तथा ह्येकस्मिन् सूक्ते (१०-७५)—सिन्धुनदी, अन्यत्र कचित् (३-३३)—स्वस्वरूपे विपाट्शुतुद्यौ च वर्ण्यन्ते । तत्र तावत् सरस्वती समुत्कृष्टतमा नदीदेवता, यतो हि सा त्रिभिरखण्डैः सूक्तैर्बहुभिस्तत्रतत्र विप्रकीर्णैर्मन्त्रैश्च स्तूयते । किञ्चास्यां नद्यन्तरापेक्षया चेतनधर्मश्चातितरामारोपितः । तथापि ऋपयोऽस्यां नदीत्वसम्बन्धं न सर्वात्मना परित्यजन्ति । सैषा मातृषु नदीषु देवतासु च श्रेष्ठा भवति । अक्षयं तस्या वक्षः सर्वाणि श्रेयांसि विदधाति । सम्पदं समृद्धिं पुष्टिं तुष्टिं सन्तति च वितरति । ऋषिः कश्चित् तस्याः

सकाशादात्मनोऽपरिचितदेशान्तप्राप्तिर्माभूदित्यर्थयते । सा दिवः पर्वताग्राच्च सवनभूमिमवतरन्ती स्तूयते । अयमीदृश एवार्थो मन्यामहे वेदकालानन्तरभवेपु देवताख्यानेषु गङ्गाया वुलोकोत्पन्नत्वेन ततः पश्चाद् भुवमवतीर्णत्वेन च कल्पनायां हेतुः । तथा सरस्वती च ऋग्वेदे केवलं नदीदेवतात्वेन वर्ण्यमाना पश्चाद् ब्राह्मणग्रन्थेषु वाग्देवतापदमरोपिता पुराणादिषु वाचां बुद्धेश्चाधिदेवतात्वेनाभिपिक्ताऽन्ते ब्रह्मपत्नीभूयं प्रापिता च दृश्यते ॥

पृथुतरा पृथिवी मन्वत्रयात्मके केवलमेकस्मिन्नेव सूक्ते (५-८४) दिवः पृथग्भूता स्तूयते । न चैव तत्रापि ऋषिः सर्वथा तस्याः यवा सम्बन्धमपरामृशन् तत्सूक्तमुपसंहरतुं गशाक । तथा हि तत्रैवं सा स्तूयते—

दृ॒ह्याचि॒द्याव॒न्स्पती॑न्

क्ष॒म॒या द॒र्ध॒र्ष्यो॑ज॒सा ।

य॒त्ते॑ अ॒भ्रस्य॑ वि॒द्युतो॑

• दि॒वो वर्प॑न्ति वृ॒ष्टयः॑ ॥

चेतनधमारोपस्तस्यामत्यल्प एव प्रवृत्तः । सा हि केवलं देवतान्यपदेशमात्रेण योजिता प्रत्यक्षरूपैव सर्वत्र वर्ण्यते ॥

पृथिवीस्थानानां देवतानां मध्येऽग्निः प्रधानतमः । अपि च वैदिकदेवतानां मध्येऽपि इन्द्रादनन्तरोऽग्निरेव, यतः खल्वयं द्विशताधिकैः सूक्तैः स्तूयते । इह तावद्यज्ञीयाग्निमवलम्ब्य सर्वेषां यज्ञकर्मणां प्रवर्तमानत्वात् तस्मिन्नग्नौ पुरुषविधत्वारोपोऽतिमात्रं कर्तव्योऽभूदृषिभिः । परन्तु लेतिनभाषागतेन 'इग्निम्' शब्देन दृष्टसंवादस्याग्निशब्दस्य केवलाग्निवाचकत्वेनापि प्रयोगान् तत्र नात्यन्तिकः पुरुषविधत्वोपचारः कृतः । तत्र वर्ण्यमाना अग्नेरवयवा, सर्वे यज्ञीयाग्निना सङ्गता एव । घृतेन प्रज्वाल्यमानोऽग्निः—घृतपृष्ठ, घृतमुखः, घृतकेशः, इत्युच्यते । किञ्चायं ज्वालाकेशः धूम्रश्मश्रुकश्चेति व्यपदिश्यते । अस्य परुषाः शुभ्राः सौवर्णा आयसा वा दन्ताः कान्तिमन्ति मुखानि च विद्यन्ते । अस्य जिह्वा एकाऽनेका वा । अयं कचिदश्वेनोपमीयते, अन्यत्र कचिदश्वोऽयमित्यभेदेन व्याह्रियते च । यज्ञीय हविर्देवानामन्तिकं नयन्नयं कर्मरथस्य धुरि नियोज्यते । सहस्रोत्थाय द्रुतगत्या देवानां सविधमुत्पतन्नयं बहुत्र सुपर्णेनोपमीयते । तीक्ष्णैरात्मनो दन्तैरयं वनानि खादति । अस्य प्रभा उषसः सूर्यस्य वा भासा सदृशी पयोदाश्रयां विद्युतमनुकरोति । किन्त्वस्य पदपङ्क्तयः परिधयश्च कृष्णवर्णाः । अस्य बाह्वा अपि कृष्णरेखोत्पादकाः । वायुना प्रेर्यमाणोऽयं वनमार्गेण गच्छति । वनानि व्याप्नुवन्नयं भूमिमुण्डयन् नापितः श्मश्रूणीव तस्या केशान् कृन्तति । अस्य ज्वालाः समुद्रस्योर्मय इवोच्चैः

शब्दायन्ते । वनानि दन्दह्यमानोऽयं बलीवर्दवन्नर्दति । वृणानि भक्ष्यतोऽस्माद् दिवमुत्पततां स्फुलिङ्गानां रवाद्धीता भवन्ति पक्षिणः । ध्वजं खनन्निवायं धूमेनाकाशमुत्तम्भयति । अत एवायं धूमकेतुरित्युच्यते । सोऽयमग्निर्वायुना प्रचोद्यमानैर्धूमैररुणैर्वाऽश्वैरुह्यमाने कस्मिंश्चिद्रथे सञ्चरति । यज्ञसारथिरयं देवनामन्त्रयितुं दिवं गच्छन्नश्वान् रथस्य धुरि नियोजयति ॥

ऋषयोऽस्य नानाजन्मानि नानारूपाणि नानास्थानानि च पगमृशन्ति । ते ह्येनं काष्ठखण्डद्वयाभिघर्षणेनाहरहरुत्पद्यमानं वदन्ति । तौ काष्ठखण्डौ च सद्योजातं शिशुमिव ब्रहीतुमशक्यमेनमुत्पादयन्तावस्य प्रसूजनयितारौ । शुष्कात् काष्ठात् सजीवो देवः समुत्पद्यते । शिशुरयं जातमात्र एव पितरावश्नाति । अस्योत्पादकत्वेन स्तूयमाना दश कन्यकाः काष्ठखण्डघर्षणार्थमूर्ध्वं प्रसारिताः दश कराङ्गुल्य एव । अपि चास्य निष्पत्तौ महत्याः शक्तेरपेक्षणादयं 'सहसस्पुत्रः' इत्युच्यते । होमार्थं प्रत्यहमहर्मुखे प्रज्वाल्यमानत्वादुपर्वुध इत्यभिधीयते । यद्यप्ययं सर्वेषां देवानां कनिष्ठस्तथापि ज्यष्ठोऽपि भवति । वतो ह्यनेन प्रथमो यागो निर्वर्तितः । अपि चायमेकस्मिन्नेव मन्त्रे यद्येवायं पुराणस्तथाप्यभिनव इति विरुद्धार्थैर्विशेषणैर्निर्दिष्टः ॥

अग्निराकाशजलादप्याविर्भवति, तथा दिवः समानीतत्वेनापि तत्र तत्रोपवर्ण्यते । इत्थं पृथिव्यामन्तरिक्षे दिवि चेति त्रिषु स्थानेषु जायमानोऽयमग्निस्त्रिरूपत्वेन स्तूयते तत्र तत्र । देवास्तं त्रेधा विभज्य तस्य त्रिविधं जन्म त्रीणि स्थानानि चाकल्पयन् । सोऽयमादौ दिवि ततो मर्त्येषु पञ्चादप्सु च जातः । इत्थमादौ प्रवृत्तमिदमीदृशं त्रित्वं पञ्चाद्वैदिककाले प्रादुर्भूतानां विचित्रतराणां कल्पनाविशेषाणां मूलभूतत्वादत्यन्तमवधेयं भवति । नूनमिदमेव त्रित्वमवलम्ब्य ऋग्वेदकालस्यान्तिमे भागे लोकत्रयाधिवासित्वेन विभक्तानां सूर्यवाय्वग्नीनां त्रित्वं तथा ऋग्वेदेऽदृष्टमायतिप्राचीन-त्वेनावधार्यमाणं सूर्येन्द्राग्नीनां त्रित्वं च परिकल्पितम् । एवं भार-तीयैः पञ्चात्काले सिद्धान्तितस्य ब्रह्मविष्णुशिवानां त्रित्वस्याप्येतदेव मूलम् । इदमेवाग्नेत्रित्वं ब्राह्मणग्रन्थेष्वेकस्यैव यज्ञीयाग्नेस्त्रेतारूपेण विभागे हेतुः ॥

तत्तदाश्रयभेदादप्यग्नेर्भेदो वर्ण्यते । तथा ह्ययं प्रतिगृहं प्रतिवसति । किन्तु बहुत्र दीप्यमानोऽयमेक एव । तथा बहुत्र विप्रकीर्णत्वेन स्थितोऽयमेक एव स एवायं राजा च । अन्येऽग्नयो वृक्षस्य शाखा इव तस्यैव विकासरूपाः । स नानाविधानि दिव्य-रूपाणि धत्ते । विविधनामधेयो भवति । सर्वे देवास्तस्मिन्नेव लीनाः । यान् खलु परिधिररानिव स परिवेष्टयति । इत्थमग्नेर्नाना-रूपाण्यधिकृत्य प्रवृत्ता एते कल्पनाविशेषाः सर्वेषां देवानामेकदेव-तात्मकत्वरूपमेकदेवतावादमुपस्थापयन्ति ॥



अग्निरयमनश्वरो भवति । स च नश्वराणां मध्ये स्वस्थान-  
मकल्पयत् । मर्यानां गृहमागतमेनं 'अतिथिः' इत्याहु । अय-  
मेक एव देवो गृहपति' शब्देन व्यपदिश्यते ऋग्वेदे ॥

अग्निरेव हविर्वाहकत्वाद् 'दूतः' इति यज्ञनिर्वाहकत्वात्  
'पुरोहितः' इति चोच्यते । यथा तावदिन्द्रोऽप्रतिभटो योधस्तथै-  
वायमनुपमः पुरोहितः ॥

अग्निरयमुपासकानामनुग्राहकः । यस्तावदस्मै हवींष्यर्प-  
यति तमयं सहस्रेणाक्षिभिरीक्षते । स्वभक्तानामरातीन् शुष्केन्ध-  
नानीव भस्मसात्करोति । अशनिर्वृक्षानिव पापाशयानयं विध्यति ।  
वृक्षाद्विटपा इवाम्मात् सर्वेऽभ्युदयाः समुद्भवन्ति । अपि चास्मिन्  
सर्वे निधयः सम्भृताः, धनस्य द्वारमयमुद्घाटयति । अयमेवाका-  
शाज्जलं वर्पति । अतोऽयं मरुनिर्झर इवाह्लादजनकः । सोऽय-  
मग्निः गृहमम्पदं सन्तति सर्वविधानि श्रेयांसि च वितरति ।  
इन्द्रस्तु जयलोत्तबलोत्साहादीनां प्रदाता ॥

अग्ने प्राथमिकं कर्म दहनं पापात्मनामुच्छेदनं च कुहना-  
त्मनामित्यवगम्यते । अतिप्राक्कालादागतोऽयमर्थः ऋग्वेदेयुपवर्णितो  
दृश्यते । तथा हि श्रूयते—'अग्निः स्वतेजसा रक्षांसि निघ्नन्  
रक्षोहा भवति' इति । इदमीदृशं कर्म ऋग्वेदेऽध्वर्युवेदे च सवि-  
शेषमग्निगतत्वेनैव स्तूयमानमुपलभ्यते ॥

सोमयागारम्भान् प्रभृति अग्नेरिव सोमस्यापि यज्ञक्रियासु प्राधान्यमन्वमन्यत । समग्रं नवमं मण्डलमन्यत्र तत्र तत्र विप्र-  
कीर्णानि कानिचिन् मूक्तानि च सोमदेवतामुद्दिश्य प्रवृत्तानि । इत्थं  
स्तोत्रपरिमाणदृशा—सोमोऽग्नयेवेदीयदेवताना मध्ये तृतीयं स्थान-  
मर्हति । सोमलतायास्तदन्वय च सर्वदैव चक्षुषोरग्रे समुपस्थित-  
त्वेनात्यन्तपरिचितत्वात् तत्र पुरुषविध्वागोपे मन्दोत्साहा अभूवन्  
मन्वकाराः । अतः सोमे पुरुषविधत्वं पुरुषकर्माणि वा नात्यन्त-  
मुपवर्ण्यन्ते । नवममण्डले च प्राधान्येन सोमलतायाः प्रावाभ्यां  
मर्दनं, पश्चाद्दूर्गमया शोधन्या तस्याः पावनं, पावितस्य रमस्य  
कुण्डे प्रणं पूरितस्य कुण्डस्य संस्तरे निक्षेपणं तस्य देवेभ्यः  
समर्पणं चेत्यादयो विषयाः प्रतिपाद्यन्ते । तानिमान् विषयान्  
ऋषयोऽपूर्वैरव्यक्तैश्च कल्पनाविशेषैः सरसीकृत्य सविनोद् वर्ण-  
यन्ति । तथा हि—स्वसृभूता दश योपाः विवस्वतो दश  
दुहितरो वा सोमं पुनन्तीति वर्ण्यते । अनेन दशभिः कराङ्गुलीभिः  
सोमस्य शोधनमेव विवक्षितम् । सोमलतामर्दनोपयुक्ता प्रावाण-  
श्चर्मोपरिष्ठान्निधातव्या इत्यवगम्यते । पशुचर्मगालन्या पवित्री-  
कृतस्य सोमरसस्य कलगान्तः क्षरणं सरमया रीत्या वर्णयन्ति  
ऋषयः । तथा हि—सोमस्य धाराः महिषा इव कलगारण्यं  
विशन्ति । देवतैषा विहङ्गम इव कलशे वस्तुकामा पतति । पक्षी  
वृक्षमिव पिशङ्गोऽयं कलगमाश्रयति । कलशे जलेन सह मिश्री-  
भवन्नयं सोमः—वृषभः स्वयूथमिव रोरूयमाणो जलोत्सङ्गं प्रवि-  
शतीत्येवंरीत्या वर्ण्यते । अयं सोमस्तत्र कलशेऽपो वसानः स्तोतृ-

भिरुत्तेज्यमानो नृत्यति । इत्थमरण्ये परिक्रीडमानोऽयं तत्र दशभिः कन्यकाभिः पवित्रीक्रियते । सोमोऽयमपां तनूजः, ताश्चास्य मातरः । यदा ऋत्विजस्तस्मिन् क्षीरं सम्मिश्रयन्ति तदा स गव्येन वाससाऽवगुण्ठ्यमानत्वेनोत्प्रेक्ष्यते ॥

कलशान्तः क्षरतः सोमस्य रवोऽतिशयोक्तेर्विषयीकृतः । तथा हि ऋषिः कश्चिदाह—मधुमत्तमः सोमस्य बिन्दुः सेनानिकर इवोच्चैरुद्गुह्यन् कलशान्तः प्रविशतीति । अपि चैष रवः सर्वत्र गर्जनमिति नर्दनमिति क्वचित् क्वचित् स्तनितमिति चोच्यते । तथा सोमोऽपि वृषभसदृशत्वेन क्वचित् क्वचिद् वृषभत्वेन च व्यपदिश्यते । आपश्च क्षीरेण मिश्रिता अमिश्रिता वा गोशब्देन निर्दिश्यन्ते ॥

सोमस्य गौरवर्णत्वात् स तेजस्वित्वेन वर्ण्यते । तस्य हि किरणास्तत्र तत्र स्तूयन्ते । सूर्येणाप्यसौ बहुत्रोपमीयते ॥

तुष्टिजनकत्वात् पुष्टिकारित्वाच्च सोमस्य तत्पानममर्त्यत्वापादनक्षमत्वेनाभ्युपगतं मन्वकारैः । तथैव व्यपदिश्यते चायं ग्रीक-भाषागतस्य ‘अम्नोसिय’ शब्दस्य सगर्भ्येण ‘अमृत’ शब्देन । उद्दीपनसमर्थोऽयं सोम एव देवानाममरत्वं व्यधात् । सोऽयं सोमः स्वस्योपासकान् मर्त्यान्मर्त्यान् विदधानो नित्यालोकमानन्दमयं च यमराजलोकं प्रापयति । एवं सोमस्य स्वाभाविक औषध-गुणोऽपि वर्ण्यते । तथा ह्ययं रुग्णानाममृतायमानमौषधम् ।

सर्वप्रकारानामयानुपशमयति । अन्धं चक्षुष्मन्तं पङ्गुं गमनक्षमं च करोति ॥

सोमः पीयमानो गीतोद्गारमुत्पादयति । नाविको नावमिव स तं प्रवर्तयति । अपि च बहुतरान् मनोरथान् चेतस्यङ्कुरयति । एवं हि तस्य सेविताये ब्रुवन्ति—अपाम सोमं, अभूम अमृताः, आगमाम ज्योतिः, अविदाम देवानिति । सोमस्येयमुन्मादकताशक्तिरतिमात्रमिन्द्रेऽभिव्यक्तत्वेन स्तूयते । इन्द्रो हि सोमपानोन्मत्तचित्तो विपक्षभूतैरन्तरिक्षचारिभिरसुरैः सह सङ्ग्रामाय गच्छन् श्रूयते ॥

अपि च सोमः सर्वौषधीनां प्रधानतमत्वादोषधीनां नायक इति राजेति चोच्यते । तथा वनस्पतिरिति च व्यपदिश्यते ॥

अवस्तायां ह्योम इवायं सोमोऽपि पर्वतवासित्वेन पर्वत-प्ररोहित्वेन च स्तूयते । किन्तु तस्य प्रथमोत्पत्तिस्थानं स्वर्गः, ततः स भुवमानीतत्वेन वर्ण्यते । अयमर्थः सोमस्यानेतुः श्येनस्योपाख्याने संक्षिप्तः । तच्चोपाख्यानं केवलं काले विद्युतो वृष्टेश्च भूमौ पतनमात्रं परामृशतीत्याकलयन्ति सूरयः ॥

ऋग्वेदीयेष्वर्वाचीनेषु केषुचित् सूक्तेषु सोमोऽयमिन्दुतुल्यत्वेन, अथर्ववेदे बहुत्र साक्षादिन्दुत्वेन च वर्ण्यते । यजुर्वेदे च विशेषतस्तारकाः सोमस्य पत्नीत्वेन निर्दिष्टाः । सोऽयमिन्दुसोमयो-

ग्भेदः पश्चाद्वाङ्मणग्रन्थेषु सर्वत्र साधारण्येनाभ्युपगतः । तत्र  
 ह्रीन्दोः क्षयः पितृभिर्देवैश्च तद्गतस्यामृतस्य पानादुत्पद्यमानत्वेनोक्तः ।  
 एवमेकस्यामुपनिषद्यपि—इन्दुः सोमराजो देवानामन्नं तं देवा  
 अन्नं नान्याव्यातम् । अन्ततश्च लौकिकसंस्कृतग्रन्थेषु सोमशब्द-  
 श्चन्द्रन्यायः संवृत्तः । यत्र हि चन्द्रो देवैः क्षयं सूर्येण वृद्धिं च  
 प्राप्यमाणत्वेन वर्ण्यते । विचित्रतरोऽयमेवविधः सोमचन्द्रयोरभे-  
 दश्चन्द्रमाधारणानां द्विविजत्वतेजस्वित्वतमोहन्तृत्वादिधर्माणां सोम-  
 गतत्वेन वर्णनादुपपन्नः सम्भाव्यते । अपि च जले तैलदिन्दुवत्  
 सोमस्य स्फायमानत्वेन वर्णनं तद्वत्पविन्दोर्गिन्दुशब्देन व्यवहारश्च  
 दृश्यते ऋग्वेदे । मन्यामहे अयमीदृशोऽर्थस्तस्येन्दुतुल्यत्ववर्णनायां  
 हेतुगम्यते । अत एवैकस्मिन् ऋग्वेदीये मन्त्रे कठशस्थितः सोमो  
 जलगतचन्द्रवदाभातीत्यभिहितम् । एवमादिप्रकारैः सोमसूक्तो-  
 पहतैरव्यक्तैः कल्पनाविशेषैः शब्दश्चन्द्रे लाक्षणिकः संवृत्तः  
 स्यात् ॥

ऋग्वेदावस्तयोः सादृश्ये परिभाव्यमाने—सोमोऽयं पूर्व-  
 मिण्डो-पेरोणिकाले एव प्राधान्येन जनैः आराधितोऽभूत्, तमधि-  
 कृत्य बहून्युपाख्यानानि च कृतानीत्यवगम्यते । तथा हि—ऋग्वेद  
 इवावस्तायामपि पर्वतप्ररोहित्वं, विहङ्गमानीतत्वं, ओषधिरा-  
 जत्वं, दीर्घायुरापादनक्षमादिव्यौषधिविशेषत्वं अमर्त्यताकारित्वमि-  
 त्यादयो धर्माः सोमगतत्वेन स्तूयमाना उपलभ्यन्ते । अपि च  
 सोमस्य निष्पीडनं, निष्पीडिते रसे क्षीरमिश्रणं प्रथमं स्वर्गोत्पन्नस्य

तस्य पश्चाद्भूमावानयनं, सोमपानस्य दैव्यत्वं दिविजस्य तस्य भूमिप्रादन्यत्वमित्यादयो विशेषाधोभयत्रापि तुल्या । अपि च सोमद्वयोमयोः समानरूपाण्यन्वर्थानि नामधेयान्यपि श्रूयन्ते ॥

ऋग्वेदकाल एव क्रमेण प्राकृतेषु पदार्थेष्विव गुणेष्वपि देवतान्वारोपः कृतः समग्रोक्त्यते । तथा देवतीकृत्य वर्ण्यमाना गुणा, दशममण्डले परं तत्रतत्रोपलभ्यमानत्वाद्ऋग्वेदेऽतिपरिमिता एव । तत्र ह्येकेन सूक्तेन श्रद्धा, सूक्तद्वयेन मन्युश्च देवतीकृत्य स्तूयते । ईदृशोऽयं व्यवसायः पश्चाद्वर्वाचीनेषु वेदेषु भूयस्तगमादृतः । तथा हि—कामः प्रथममथर्ववेद एव देवतीकृतो दृश्यते । यैरेव कामिनां हृदयं विध्यति तानि तस्य प्रहरणान्यपि तत्र निर्दिष्टानि । स एव कामः पश्चात् कविभिः साम्राज्यसिंहासनाधिरोपितः पुष्पवाणो नाम । तद्वदपरे धातृप्रजापतिप्रभृतयोऽपि सविशेषं देवतीकृत्य स्तूयन्ते । ते च क्रियाप्रवृत्तिनिमित्तकाः प्रथमं प्राचीनदेवतानां विशेषणत्वेन प्रयुक्ता पश्चाद् योगरूढ्या पृथग्देवतात्वेन परिणताः । तथा हि प्रजापतिशब्दः योगजशक्तिबलात् प्रथमं सवितृसोमयोः विशेषणतया प्रयुक्तः दशममण्डलीयेष्वर्वाचीनेषु सूक्तेषु प्रजानामुत्पादकस्य कस्यचिदन्यस्यैव प्रजापतिनाम्नो देवस्याभिधायकः परिकल्पितः । यो हि प्रजापतिरथर्ववेदे—वाजसनेयसंहितायां ब्राह्मणग्रन्थेषु च देवानामुत्पादक इत्यास्थाय सर्वोत्कृष्टत्वेनाङ्गीकृतः । सूत्रग्रन्थेषु पुनः वेदकालात्परमाविर्भूतस्य ब्राह्मणोऽस्य चाभेदः सम्पादितः ॥

दशममण्डलान्तर्गते कस्मिंश्चित्सूक्ते गुणानां देवतीकरण-  
प्रकारः विचित्रतरः प्रतिभाति । तथा हि—

येन द्यौरुग्रा पृथिवी च दृष्टा  
येन स्वः स्तभितं येन नाकः ।  
यो अन्तरिक्षे रजसो विमान्,  
कस्मै देवाय हविषा विधेम ॥

एतन्मन्त्रगतोऽन्तिमः पादः तस्मिन् सूक्ते प्रतिमन्त्रमावृत्तो-  
ऽन्तिमचरणत्वेन पठ्यते । तत्र च प्रश्नार्थकेन ‘कस्मै’ इति सर्व-  
नामशब्देन प्रजापते स्वरूपस्यानिर्ज्ञातत्वाज्जिज्ञासा व्यज्यते ।  
पश्चात्कालिकेषु वैदिकग्रन्थेषु पुनः ‘क’ इत्यस्य प्रजापतिवाचकत्वं  
परिकलय ‘कस्मै’ इत्यस्य ‘प्रजापतये’ इत्यर्थो व्याख्यातः ॥

ऋग्वेदस्य प्राचीनेष्वर्वाचीनेषु च भागेषूपलभ्यमाना का-  
चिदन्या गुणरूपा देवता बृहस्पतिः । ननु बृहस्पतिरिति को गुण  
इति चेदवधेहि—भक्तिरूपो गुण एव देवतीकृत्य वर्ण्यमानो बृह-  
स्पतिरिति रोठप्रभृतयः समामनन्ति । तत्रभवान् मगधनालाचार्य-  
स्तु—बृहस्पतौ प्राधान्येनाग्निगतानां गुणविशेषाणां वर्णनादग्रेयज्ञ-  
निर्वहणशक्तिरेव बृहस्पतिरित्यभिप्रैति । अत एवायं पुरोहितत्वेन

व्यपाद्विद्यते । अत एव चायमग्निरिव बलनामानं राक्षसं हत्वा  
गाः प्रत्यानयदिति इन्द्रोपाख्याने समुपवर्ण्यते । अपि च देवानां  
पुरोहितस्य ब्रह्माभिधानस्य पदे स्थितोऽयं बृहस्पतिरेव पुराणादिपु-  
त्रिस्मूर्तीनामन्यतमस्य ब्रह्मणः स्थानीत्याकलयामः । परन्तु पश्चा-  
त्कालिकेष्वार्यानामेष्वयं बृहस्पतिः सुगचार्यत्वेन नक्षत्रविशेषत्वेन च  
प्रख्यातः ॥

अन्या च गुणदेवता विचित्रया भङ्गया वर्ण्यमाना अदितिः ।  
यद्यप्येषा न पृथक् सूक्तं भजते तथापि प्रसङ्गवशाद् बहुत्र स्मूय-  
माना दृश्यते । तस्या द्वावेव प्रधानभूतौ गुणविशेषौ । तथा हि  
तावदिय वरुणप्रमुखानामादित्यानां गणस्य माता । अन्यतश्च  
तत्सुतो वरुण इवैषा जनान् शरीरामयरूपाद् धर्मातिक्रमरूपाच्च  
बन्धाद्विमोचयितुं प्रभवति । अत्र द्वितीयोक्तं गुणविशेष निमित्ती-  
कृत्य तस्या अदितिरिति नामधेयं सिद्धम् । अदितिर्हि नाम दिति-  
रहिता बन्धरहितेत्यर्थः । अयमेव शब्दः ऋग्वेदे बहुत्र केवले  
बन्धराहित्यरूपेऽर्थे प्रयुक्तो दृश्यते । अत एव ऋषिः कश्चिदेनां  
बन्धान्मोचनममितोपहारं च प्रार्थयते । नन्वादितिर्नाम को गुण  
इति विचारयामः । तत्र तावद्—‘अदितेः पुत्राः’ इति आदित्य-  
परत्वेन प्रयोगः श्रूयते । स च प्रथमं ‘मोचनक्रियायाः पुत्राः’  
इत्यास्मिन्नर्थे प्रवृत्तः सम्भाव्यते । तत्रादित्यानां तत्पुत्रत्वकल्पनं  
तेषां स्वतो बन्धराहितत्वाददितावपि बन्धराहित्यद्योतनार्थं मातृगु-  
णानामेव पुत्रेष्वनुवर्तनान् । ऋग्वेदेऽन्यत्रापि सुलभा एवैतादृशाः



प्रयोगाः । इत्थं मोचनक्रियारूपेऽर्थे प्रयुक्तः स्त्रीलिङ्गोऽयमदिति-  
शब्दः । संस्कृतभाषासाधारण्या सरण्या देवतावाचकः परिणतो  
द्रष्टव्यः । इत्थं वरुणादीनां मातृत्वेन वर्ण्यमानाप्येषा अदितिः  
भारतीयानां मध्ये प्रादुर्भूतत्वादार्याणां भारतवर्षप्रवेशात्पूर्वमवि-  
भूतेभ्यो वरुणादिभ्य कनीयसी भवतीति चरित्रकाराः समा-  
मनन्ति ॥

स्त्रीदेवताः सर्वा अपि ऋग्वेदे सुतरामप्रधानं स्थानं लम्भि-  
ताः । नैव ताः कापि लोकनायिकात्वेन स्तूयन्ते । स्त्रीदेवतानां  
मध्ये प्रधानतया उषाः । तदनन्तरा च सरस्वती, या पुनरप्रधा-  
नानां पुंदेवतानां समाना दृश्यते । ऋग्वेदे समग्रेण सूक्तेन स्तूय-  
माना पृथिवीतरा स्त्रीदेवता रात्रिः । सा च तदीया भगिन्युषा  
इव नभसः सुतात्वेन वर्ण्यते । बहुत्र तया सह द्वन्द्वीकृता च  
दृश्यते । सैषा तमोरूपा न विवक्षिता, किन्तु नक्षत्रविभूषिता  
ज्योतिष्मती । एकत्र द्वन्द्वरूपेण स्तूयमानयोरनयोरन्तरं दर्शयन्नाह  
कश्चिद्विद्विषः—‘एका नक्षत्रैर्मेंदुरा अपरा सूर्यस्य भासा भासुरा’  
इति । रात्रिदेवतास्तुतिपरात् सूक्तात् (१०-१२६) केचिन्मन्त्रा  
उदाह्रियन्ते ॥

रात्री व्यख्यदायुती

पुरुत्रा देव्यक्षभिः

विश्वे अधिश्रियोऽधित ॥

ओर्वि॒प्रा अम॑र्या-  
नि॒वातो॑ दे॒व्यु॑श्च॒तः ।  
ज्योति॑षा वाधते॒ तमः॑ ॥

नि॒रु॒स्वमा॑रम॒स्कृतो॑-  
पसं॑ दे॒व्याय॑ती ।  
अपे॑दु॒हास॑ते॒ तमः॑ ॥

सा नो॑ अ॒द्य यस्या॑ व॒यं  
नि॒ते याम॑त्रवि॒क्ष्महि॑ ।  
वृ॒क्षेन॑ व॒सति॑ वयः ॥

नि॒ग्रा॒मा॒सो अ॒वि॒क्षत्  
नि॒प॒द्वन्तो॑ नि॒प॒क्षि॑णः ।  
नि॒श्ये॒नासा॑श्चि॒द्वि॒र्धिनः॑ ॥

याव॑या वृ॒क्ष्यं॑ वृ॒क्षं  
य॒वय॑स्तेनमू॒र्म्ये ।  
अथा॑नः सु॒तरा॑ भव ॥

र्वादेवताः सर्वाः प्रधानदेवानां पत्न्यः सत्यः पत्यधीनवृत्ति-  
त्वादम्बतन्वतां भजन्ति । न च तानां नामनिर्देशादन्यः कश्चि-  
द्विशेषः प्रमूयते ऋग्वेदे । तामां नामान्यपि पुंदेवतावाचकेषु  
शब्देषु पुंयोगलक्षणं स्त्रीप्रत्ययं संयोज्य निष्पादितानि ॥

देवानां द्वन्द्वसमासविधिना द्वन्द्वीकृत्य वर्णनं वेदमात्रदृष्टो  
विशेषः । प्रायेणैवंविधानि द्वादश द्वन्द्वानि समग्रैः सूक्तैः स्तूयन्ते  
पट्चान्यानि विप्रकीर्णैर्मन्त्रैः । एवंजातीयकेष्वधिकसङ्ख्याकानि  
सूक्तानि मित्रावरुणानुद्दिश्य प्रवृत्तानि । नामनिर्देशस्तु द्यावापृथि-  
व्योरेव सङ्ख्याया अतिरिच्यते । एवंविधानि च द्वन्द्वानि 'प्राक्कालाग-  
ताद्' द्यावापृथिव्यौ । इत्यस्माद्वन्द्वानिदेशन्यायेन कल्पितानि । यतो  
हि द्यावापृथिव्यावित्ययं द्वन्द्वशब्दः इण्डो-यूरोपकालेऽप्यवर्तिष्ठेति नि-  
श्चप्रचम । तयोः खलु निमर्गतः अत्यन्तं सम्पृक्तयोः दाम्पत्ययोगकल्प-  
नाभिमुखिः प्राथमिकजनसङ्घ एवावर्तिष्ठ । नैव तावदेते द्वन्द्वरूपा एव  
देवाः । किन्तु तत्तन्नायकाधिष्ठिताः केचिद्देवगणाश्चापि दृश्यन्ते ।  
तेषां गरिष्ठः श्रेष्ठश्च मरुद्गणः । ये खलु मरुतः पदे पदे असुरस-  
ङ्ग्रामेष्विन्द्रस्य साहाय्यमाचरन्तः श्रूयन्त इति पूर्वमेवावोचाम ।  
मरुत एते रुद्रशब्देन निर्दिश्यमाना बहुत्र तेषां पित्रा रुद्रेण सह  
स्तूयन्ते । अपरोऽल्पीयानादित्यानां गणस्तु तत्र तत्र तेषां मात्रा  
अदित्या वा तेषां नेत्रा वरुणेन वा सह स्तूयते । तेषां सङ्ख्या सप्त  
अष्टौ वेति ऋग्वेदे द्वयोर्मन्त्रयोरुपाक्षिप्तम् । ब्राह्मणादिग्रन्थेषु तु  
द्वादशेति निर्णीतम् । ऋग्वेदे अविच्छेदेन अष्टौ दश वा सूक्तानि

तद्वर्णनार्थं प्रवृत्तान्युपलभ्यन्ते । तन्मध्यादुद्धृत्याधस्तादुदाह्रियमा-  
नेषु मन्त्रेषु तेषामुपकर्तृत्वरक्षितृत्वादयो गुणाः व्यक्तीभवन्ति  
(८-४७) —

पश्चादयो यथोपरि  
व्यस्मेर्गर्भं यच्छत ॥

परिणो वृणजन्नघा  
दुर्गाणि रभ्यो यथा ॥

युष्मे देवा अपिष्मसि  
युध्यन्त इव वर्मसु ॥

आदित्या अवृहि ख्याता-  
धिकूलादिव स्पर्शः ॥

सुतीर्थमर्वतो यथा-  
सुनेपथा सुगर्भेह ॥

तृतीयः कश्चिदप्रधानो वसुगणः । स च ऋग्वेदे भूयिष्ठ-  
मिन्द्रेण सह द्वन्द्वीकृत्य स्तूयते । अर्वाचीनेषु वैदिकग्रन्थेषु तावद-  
भिस्तद्गणस्य नायकत्वेनोक्तः । वस्तुतस्तु वसुगणोऽयमस्पष्टत्वादवा-

स्तविकः । न खन्वेतद्गणान्तर्गतानां देवानां सङ्ख्या नामानि वा कुत्रापि वेदेषु निर्दिश्यन्ते । ब्राह्मणग्रन्थेषु पुनस्तेषामष्टौ निर्दिष्टाः । न च तत्रापि तेषामियत्नया निर्देशः । अन्तिमश्च विश्वदेवतागणः । ऋग्वेदे प्रायेण षष्टिः सूक्तानि विश्वदेवतास्तुतिपरत्वेन प्रवृत्तान्युपलभ्यन्ते । सर्वदेवतोद्देशेन प्रवृत्तायां स्तुनावेकस्यापि बहिर्भावो मा भूदित्याकलय्य ऋषिभिः स्वाच्छन्द्येन परिकल्पितोऽयं विश्वदेवतागणः । तत्र तावदिदं चित्रं यदयं विश्वदेवतागणः ब्रह्मादित्यादिगणवत् परिमितदेवतागणत्वेनाभ्युपगतोऽन्यैस्मह संस्तूयत इति ॥

न केवलमेते प्रधानभूता एव, किन्त्वप्रधानभूता अपि केचिद् देवा ऋग्वेदीयपुरावृत्तगताः श्रूयन्ते । नैते समग्रान् देवतागुणान् भजन्ति । तेषां प्रधानतमाः ऋभवः । सङ्ख्याया त्रयस्ते एकादशभिः सूक्तैः स्तूयन्ते । ते च प्रकृत्या हस्तकौशलशालिनः स्वविक्रमेण देवत्वं प्रपन्नाश्च श्रूयन्ते । यैस्ते देवत्वं प्राप्ताः तेषामतिविचित्राणां पञ्चानां कर्मणां मध्ये प्रधानतमं—त्वष्ट्रा देवशिल्पिना मह युध्यमानैस्तैः तत्सृष्ट्यैकस्य देवानां पानपात्रस्य चतुर्धा परिकल्पनम् । तत्र पानपात्रमित्यनेन चन्द्रो विवक्षितः । तस्य चतुर्धा परिकल्पनं च चन्द्रस्य क्षयवृद्धिमूलकमिति मन्यामहे । यद्वा पानपात्रं नाम संवत्सरः । तस्य चतुर्धाकरणं ऋतुविभागमूलकमित्युन्नेयम् । अपि च ऋभवस्ते स्वपित्रोर्द्यौवनं प्रत्यानयन्निति श्रूयते । तत्र पितृशब्देन द्यावापृथिव्यौ विवक्षिते स्याताम् । अनेन लोकोत्तरेण कर्मणा सहान्यदपि तेषां किञ्चिदुपाख्यानमिह प्रस्तावमर्हति ।

तथा हि— ऋभवो द्वादश वामराणि अगोह्यस्य (सूर्यस्य) गृहे निवसन्तीति श्रूयते । तेषां तत्रायमदीर्घकालिको वासः मकरसङ्क्रान्ति परामृशतीति तर्कयामः । तत्र हि चान्द्रवत्सरातिक्रमात्परं सौरवत्सरारम्भं यावद् द्वादश वासराणि मध्यपतितानि भवन्ति । चान्द्रो हि वत्सरः ३५४ दिवसैः, सौरः प्रायेण ३६६ दिवसैश्च सम्पद्यते । तानि च द्वादश वामराण्यह्नां दीर्घाभावारम्भात्पूर्वतराणि । एवं च ऋभवो नामादौ भूमिगता नभोगता वा अपदेवता अभूवन् । पश्चात् तेषां हस्तलाघवादिस्मूचकानि विविधानि विचित्रतराण्युपाख्यानानि प्रवृत्तानि ॥

ऋग्वेदे कचिदप्सरस्समाख्या सलिलविहारिणी देवता गन्धर्वस्य पत्नीत्वेन निर्दिष्टा समुपलभ्यते । सा च स्वप्रणयिनमत्युन्नतायां दिवि विराजमानं वीक्षमाणा स्मरते इति श्रूयते । अप्सरसो बहुत्वेनापि तत्र तत्र निर्दिश्यन्ते । अर्वाचीनेषु वेदेषु तावद् भूमावपि तासां झल्लीवल्लीममुत्थं झाङ्कारं प्रतिध्वनतो वृक्षोदानाश्रित्य निवसन्तीत्युक्तम् । ता एताः परमरमणीयाः नृत्यगीतादिषु परमनिपुणाश्चेति ब्राह्मणग्रन्थेषु वर्णितम् । लौकिकसंस्कृतकाले तु एता स्वर्लोकपण्याङ्गनाः सम्पन्नाः । एताः न गन्धर्वैरेव केवलं किन्तु मलयैरपि काम्यन्ते । एतादृशी काचिदुर्वशी नाम । तस्या तदीयमर्त्यलोकपतेः पुरुरवसश्च मिथः प्रवृत्तं सम्भाषणमविस्पष्टार्थे

कस्मिंश्चिद्गवेदीयसूक्ते समुपलभ्यते (१०-१५) । तत्रोर्वशीं पृष्टा  
प्रत्याह—

यद्विष्णुपाचरं मर्त्यै-  
ष्वर्वमं रात्रीं शरदश्चतस्रः ॥

तस्याः जीवितेशः पुनरागमनाय तां प्राञ्जलिरर्थयते, किन्तु  
तस्यैषा प्रार्थना तिरस्कृतापि तथा प्रदीयमानममर्त्यत्वं स शिरसा  
बहति । जनपथब्राह्मणे च तयोः कथा सविस्तरं कथिता । त-  
द्यथानुश्रूयते—उर्वशी पुरूरवमनुरक्तहृदया सङ्गता किन्तु तेन  
सह तस्याः स्थितिः जापहेतुर्की । गन्धर्वाणां कपटोपायेन यदा  
स जापो निवृत्तः तदैव सा स्ववद्वभं परित्यज्य गता । पुरूरवास्तु  
सम्मूढचेतास्तदन्वेपणाय चिगकालं मर्ही पर्यटन्नन्ते कस्याञ्चित्कम-  
लिन्यामन्याभिगमरोभिः सह जलचरशकुन्तरूपेण प्रवमानां ता-  
मद्राक्षति । उर्वशी च तमुपागतं वीक्ष्यात्मानं दर्शयति । तेन  
सहागमनाय भूयोभूयः प्रार्थ्यमाना सा संवत्सर एकस्मिन्नतिक्रान्ते  
पुनस्त्वदन्तिकमागमिष्यामीति प्रतिज्ञाय अलक्षिताभूत् । इदमेवो-  
पाख्यानं लौकिकमंस्कृतकाले कविकुलललासेन कालिदासेन विरचि-  
तस्य विक्रमोर्वशीयनाटकस्य मूलभूतं कथावस्तु ॥

गन्धर्वस्तावदादावेक एवाभूदित्यवगम्यते । ऋग्वेदे हि  
सर्वत्र गन्धर्व इत्येकवचनप्रयोग एवोपलभ्यते । अवस्तायामपि

वैरग्येनोपलभ्यमानः 'गन्धरेव' इत्येकवचनेनैव निर्दिष्ट । ऋग्वेदो-  
क्त्यनुसारेण गन्धर्वो निरालम्बे नभमि समुच्छ्रितकायस्तिष्ठति ।  
स च दिविजम्य सोमस्य रक्षिता । अवस्तायामिव कचिज्जलेनापि  
सम्बद्धः श्रूयते । अर्वाचीनेषु वेदेषु पुनर्गन्धर्वाणां कश्चिद्गणः समु-  
पस्थापितः । अपि च तत्र स्वोक्तीनां साधुतापादनार्थं तेषामप्स-  
रोभिः सम्बन्धोऽपि सम्पादितः । लौकिकसंस्कृतकाले तु ते स्व-  
लोकगायकत्वेन कल्पिता । तेषामन्तरिक्षगृहे वासो मृगचृष्णिका-  
र्थपर्यवसायिना गन्धर्वनगरशब्देन व्यज्यते ॥

ऋग्वेदोक्तानां प्राचां राजर्षीणां मध्ये मनुः प्रधानतमः ।  
स च प्राथमिको यष्टा मनुष्यजातेः स्रष्टा च श्रूयते । ऋषयः त-  
मस्माकं पितेति, याज्ञिकान् मनुवंशजाता इति चाहुः । शतपथ-  
ब्राह्मणं तु मनुमिमं मनुष्योत्पत्तिचरित्रविषये पाश्चात्यदेशीयस्य  
नोवाख्यस्य महापुरुषस्य समानं स्थानं लम्बयते ॥

ऋग्वेदे ऋषयः केचिद् गणरूपेण श्रूयन्ते । तत्र प्रथमोऽ-  
ङ्गिरसां गणः । ते च गोहरणोपाख्याने इन्द्रेण सह वर्णिताः ।  
अपरः कश्चित्पुरावृत्तप्रसिद्धो भृगूणां गणः । तेषामर्थे ग्रीकदेशीय-  
'प्रोमीथिय'देवतावन्मातरिश्वानः प्रच्छन्नमग्निं द्युलोकादानयन्तेति  
श्रूयते । तेषां च कर्म भुवि यज्ञीयाग्नेः प्रतिष्ठापनमभिवर्धनं च ॥



पूर्वेपामृपिगणानां मध्ये नियतसङ्ख्यत्वेन निर्दिश्यमानः सप्तर्षीणां गणः । ते च ब्राह्मणग्रन्थेषु सप्तर्षमण्डलान्तर्गताः सप्त तारका इति आदितः प्रभृत्येव ते भल्लृकरूपा अभूवन्निति च प्रणिगदितम् । सोऽयमभेदः, मन्यामहे, उभयोः सङ्ख्यामाम्याद् ऋषिऋक्षशब्दयोः स्वरूपमादृश्याच्च समुपस्थितः । ऋक्षशब्दश्च ऋग्वेदे भल्लृकनक्षत्ररूपयोरुभयोरन्वयार्थयोः प्रयुक्तः ॥

विविधाः प्रणिनोऽपि ऋग्वेदे प्राधान्येन पुरावृत्तेषु यज्ञप्रकरणेषु च प्रस्तूयन्ते । तेपामश्चः देवानां रथस्य वाहकत्वात् प्रधानतमः । विविधैः सूक्तपर्यायैरेव निर्दिश्यमानोऽयं तत्तुल्यत्वेन वर्णितः । यज्ञप्रकरणेषु चायं सूर्यस्याग्रेष्व प्रतिनिधित्वेन गृह्यते । अपि च ऋग्वेदस्य प्रथममण्डलान्तर्गते १६०, १६३ इत्यस्मिन् सूक्तद्वयेऽनुवाच्यमाने—अश्वमेधाख्यो याग पूर्व वैदिककालस्या-  
रम्भ एव भारतीयैरनुष्ठित इति व्यक्तीभवति ॥

अथापि तावद् गौरेव ऋग्वेदेऽतिशयेन वर्ण्यमाना मृग-  
जातिः । यस्माल्लोकानां परमं प्रयोजनमावहति तस्मादियं समुत्कृष्टां पदवीमारोपिता निरतिशयं स्तूयते । उषस्सम्बन्धिन्यो भासः मेघाश्च गोत्वेन व्यपदिष्टा दृश्यन्ते । तथा कालमेघोऽपि पृथिश-  
ब्देन निर्दिश्यमानः मरुतां माता गौरित्युपवर्ण्यते । एवमथर्ववेदे सर्वाभीष्टपूरकत्वेन वर्ण्यमानाश्चित्रवर्णा गावः, लौकिकसंस्कृतकाले प्रसिद्धाः कामधेनवश्च धनधान्यादिसकलसम्पत्समृद्धिहेतवः त्याग-

शीला अमी मेधा एव । एवं पृथिव्यपि ऋग्वेदे गौरित्युच्यते ।  
 सैषा गौः पवित्रात्मिकाऽबुध्यत भारतीयैः । अत एव कश्चिद्विषः  
 तामदितिदेवतेति निर्दिशन् तस्या अवध्यत्वं बोधयति । अपि च  
 तस्या, 'अघ्न्या' इति नामधेयेनाययमेवार्थो व्यज्यते । अपि  
 चावन्तागतानां ग्रन्थानां परामर्शे क्रियमाणे—गोरेतादृशी पवित्रता  
 पूर्वमिण्डो-परेणियकालेऽयवर्तिष्टेत्यवगम्यते । अथर्ववेदे गोपूजा-  
 सम्प्रदायो मुक्तकण्ठमुपदिष्टः । शतपथब्राह्मणे च विशेषतः—  
 गोमांसाग्निनो जनाः महता पापेन पच्यन्त इत्युदीरितम् । सैषा  
 गोः पवित्रता कालेकाले प्रावत्यमुपेत्य परम्पराक्रमेणागता सम्प्र-  
 त्यपि भारतीयानां मध्ये लब्धप्रतिष्ठा दृश्यते । पुरा भारतीयसैन्य-  
 प्रकोपव्यतिकरे प्रवृत्तः वसावल्लिप्तगुलिकावृत्तान्तोऽपि भारतीयैरा-  
 स्थिताया गवां पवित्रतायाः प्रकारमेवावेदयति । न खलु गोभ्य  
 इवान्येभ्यः प्राणिभ्यो मनुष्याणां महीयानुपकारः सम्भवति ।  
 तादृशमनितरसाधारणं महत्प्रयोजनं गोभ्यः प्रतिपद्यमाना, भारतीया  
 अधर्माकर्षितास्सन्तः तादृशस्य प्रार्णस्य परिशोधनाय तासु तादृशीं  
 पवित्रतामारोपयन्ति, महती भक्ति च दर्शयन्ति । सोऽयं भारती-  
 यानां मनोवाक्कायकर्मगतो गोविषयक आदरातिशयो मानुष्यकना-  
 गरिकपरिष्कारचरित्रप्रबन्धे सविस्तरमेकेनाध्यायेन वर्णनीयत्वान्नेह  
 वितन्यते ॥

ऋग्वेदगतानां विषयराणां प्राणिनामहिःप्रधानतम । इन्द्रस्य  
 शत्रुर्वृत्रासुरोऽप्यहिरूपः श्रूयते । सोऽयमहिः क्वचिद् 'अहिर्वुध्न्य'

शब्देन निर्दिश्यमानः देवतात्मत्वेन विवक्षितो दृश्यते । अहिर्बुध्न्य इत्यस्य हि 'अन्तरिक्षचार्ग' त्यर्थः । स चागाधे नभस्समुद्रे वसतीति श्रूयते । अयमहिरूपस्य वृत्रस्योपकारितांशं परामृशतीति तर्कयामः । अर्वाचीनेषु वेदेषु तावत्—अहयो देवयोनित्वेन निर्दिष्टाः । सूत्रग्रन्थेषु विशेषणस्तेषां हविर्भागोऽपि कल्पितः । अर्वाचीनेषु ग्रन्थेषु नागप्रख्याः अहयो मनुष्याकृतिविशिष्टत्वेन निर्दिष्टाः समुपलभ्यन्ते । अपि च वेदकालानन्तरं भारतभूमौ सर्वत्र सर्पपूजाऽपि समारब्धा । इह तावद्देवेदे सर्पपूजायाः वार्तामात्रस्याप्यश्रवणादिदमत्राभ्यूहितुं युक्तं, यत्—आर्यैः सर्पनिबह्नाकुलं भारतवर्षीयं भूभागं प्रविष्टैरनार्याणामादिनिवामिनां संसर्गेण तन्मध्यप्रमिद्धः सर्पपूजाविधिरधिगतः स्वयमनुष्ठितश्च स्यादिति । विविधा ओषधयोऽपि ऋग्वेदे बहुत्र देवतीकृत्य स्तूयन्ते । ताश्च प्राधान्येन अद्भिः नदीभिः यवा भुवा च सह निर्दिश्यन्ते । समग्रमेकं सूक्तं (१०-९६) ओषधिस्तुतिपरं प्राधान्येन तासां रोगापनेतृत्वं वर्णयति । अर्वाचीनेषु वेदेषु विशेषत ओषधीरुद्दिश्य हविःप्रक्षेपणं, विवाहयात्रायामतिक्रम्यमाणानां महावृक्षाणामग्रे प्रणमनं च प्रस्तुतं दृश्यते । कृत्स्न एकस्मिन्सूक्ते (१०-१४६) चेतनधर्मारोपपुरस्सरमरण्याः प्रज्ञान्तगम्भीरतास्वभावः प्रकटीकृतः । तत्र च प्राधान्येन तस्याः भयानकत्वं तत्र समन्तादाकर्ण्यमानः करुणध्वनिश्च चेतोहारिण्या सरण्या वर्ण्यते । तिमिरावगुण्ठिते ह्यरण्यैकान्ते—

उ॒त गा॑ इ॒वा॒दन्ति॑  
 उ॒त वे॒शमे॑व दृ॒श्यते॑ ।  
 उ॒तो अ॑र॒ण्यानिः॑ सायं  
 श॒क्र॒टीरि॑व स॒र्जति॑ ॥

गा॒म॒ज्ञै॒ष आ॑ह्वयति  
 दा॒र्व॒ज्ञौषो॑ अ॒पाव॑धीत् ।  
 वस॑न्नर॒ण्यान्यां॑ मा॒यं  
 कु॒क्ष॒दिति॑ मन्यते ॥

न॒वा अ॑र॒ण्यानि॑हन्ति  
 अ॒न्यश्चे॒न्नाभि॑गच्छति ।  
 स्वा॒दोः फ॒लस्य॑ जु॒ग्ध्वा  
 यथा॑का॒मं नि॑पद्यते ॥

आ॒ज्जन॑गन्धिं सु॒र॒भि  
 ब॒ह्व॒त्राम॑कृ॒षीव॑लाम् ।  
 प्रा॒हं मृ॒गाणां॑ मा॒तरं॑  
 अ॒र॒ण्यानी॑ म॒शंसि॑षम् ॥

परन्तु ऋग्वेदे ओषधिवृक्षारण्यदेवतावर्णनांशः सुतरामप्रधानः ॥

अन्यः कश्चिदतिप्राक्कालभवो विशेषः—मनुष्यहस्तपरि-  
कल्पितानां यज्ञोपयुक्तवस्तूनां यथायथ देवतीकृत्य वर्णनं पूजनं च ।  
तथा ह्येकस्मिन्सूक्ते (३-८)—वनस्पतिशब्देन निर्दिश्यमानो  
यूपः, तथा दशममण्डलीये सूक्तत्रये सोमाभिपवाथो ग्रावा च  
स्तूयन्ते । एवं तत्र तत्र विप्रकीर्णेषु केषुचिन्मन्त्रेषु ह्यलं तद्वत्सूक्त  
एकस्मिन् (६७५) विविधानि समरायुधानि च देवतावन् स्तूयन्ते ।  
अथर्ववेदे किञ्चित्सूक्तं (५-२०) दुन्दुभिं शंसति ॥

ऋग्वेदे क्रियात्मभिहारेण निर्दिश्यमानाः यातुधानाः द्विधा  
विभक्तुं शक्याः । तत्र प्रथमेऽन्तरिक्षचारिणो देवानामरातयः ।  
तत्र प्रथममेकस्य देवस्यैकस्यासुरस्य च मिथो विरोधो वर्णितः  
श्रूयते । ततः पश्चान् क्रमेण मिथः कलहायमानानि बहूनि देवासु-  
रद्वन्द्वानि समुपस्थापितानि । ततः पश्चाद् ब्राह्मणग्रन्थेषु सामा-  
न्यतो देवानामसुराणां च शत्रुत्वमुपवर्णितम् । असुरशब्दः अन्त-  
रिक्षचारिणां देवशत्रूणां वाचकः । पश्यतास्यातिविचित्रं चरित्रं—  
असुरशब्दः प्राधान्येन ऋग्वेदे देवतावाचकत्वेन प्रयुक्तः । अव-  
स्तायामपि ‘अहुर’ इत्येवंरूपेणोपलभ्यमानः सर्वोत्कृष्टदेवताविशेषा-  
भिधायको दृश्यते । परन्तु ऋग्वेदेऽर्वाचीनेषु भागेषु पृथक्तया  
प्रयुज्यमानोऽसुरशब्दः राक्षसवाची दृश्यते । अथर्ववेदे पुनरय-  
मेवार्थः सर्वत्र विवक्षितः । इत्थं प्रथमतो देवतावाचकत्वेन दृष्ट-

म्यासुरशब्दस्य पश्चाद् राक्षसवाचकत्वेन परिणतौ को हेतुरिति चेत्  
तत्र केचिन्मन्यन्ते—इत्थंभूतोऽयं विघेपो राज्यद्वयविरोधमूलक ।  
तथा हि—भारतीयानामैरोणियानां च मिथो विरोधात् यथा वेदोक्ता  
देवाः अवस्तायां राक्षसत्वेनोपात्तास्तथैव भारतीयैरवस्तागतानाम  
सुरशब्दवाच्यानां देवानां राक्षसत्वेन परिग्रहणादसुरशब्दोऽप्यत्र  
राक्षसाभिधायी परिणतः स्यादिति । परे तु तादृशस्य परिणामस्य  
राज्यद्वयविरोधमूलकत्वकल्पनायां युक्ततरप्रमाणानुपलम्भात् प्रत्युत  
ऋग्वेदे प्राचीनभागेष्वसुरशब्दस्य देवतासामान्यवाचकत्वेन वरुणा-  
ख्यदेवताविशेषवाचकत्वेन च प्रयोगदर्शनस्यानुपपत्तिप्रसङ्गाच्च  
केचिन्मतमयुक्तमेव । सोऽयमर्थभेदः सर्वथा वैदिकग्रन्थाभ्यन्तर  
एवोत्पन्नो भवितुमर्हति । इह तावदादितः प्रभृत्यसुरशब्दस्य  
'मायाशक्ति' द्योतनतात्पर्येण प्रयोगात् तादृश्याश्च शक्तेः प्राधान्येन  
शत्रुनिष्ठत्वेनोपलम्भात् तस्य शत्रुपरतया प्रयोगः सुलभ एवाभूत् ।  
दृश्यते च दशममण्डलीये कस्मिंश्चित् सूक्ते (१२४) तस्य देवता-  
परत्वेन शत्रुपरत्वेन च प्रयोगः । परन्तु ऋग्वेदकालस्यान्तिमे भागे  
राक्षसवर्गीयाणां देवशत्रुत्वबोधनक्षमस्य कस्यचिदन्वर्थस्याभिधान-  
स्यापेक्षयामुदितायामसुरशब्दस्य नञ्घटितत्वभावनया न सुराः=  
असुराः इत्येवं व्युत्पत्तिः परिकल्प्य सुरशब्दस्य देवताभिधायित्वम-  
सुरशब्दस्य राक्षसाभिधायित्वं च व्यवस्थापितम् । अत एव सुर-  
शब्दः प्राचीनग्रन्थेष्वप्रयुक्तः पश्चादुपनिषद्ग्रन्थेषु प्रथमप्रयुक्तश्चोप-  
लभ्यते ॥

अन्तरिक्षस्थानानां यातुधानानां केचिद् गणाश्चापि श्रूयन्ते । तत्र प्रथमः पर्णीनां गणः । पणय इत्यस्य कृपणा इत्यर्थः । तदिदं कार्पण्यं विशेषतो यज्ञीयदक्षिणाविपकतया विवक्षितम् । अमुमे-  
वार्थमवष्टभ्य मौर्वर्गिककोशोपमंहरणरूपमसुरोपाख्यानं परिकल्पि-  
तम् । 'दासः' 'दस्युः' इत्येतत्पदद्वयमव्युत्पन्नमतीतान्धकारान्तर्हि-  
तचरित्रानादिनिवासिनो जनानुद्दिश्य प्रयुक्तं पश्चादसुरपरतयाप्युप-  
युक्तम् ॥

ऋग्वेदोक्तानां प्रधानभूतानामसुराणां मध्ये वृत्रः प्रथमग-  
णनीय । स च सर्पाकृतिः श्रूयते । वृत्रशब्दश्च 'वृत्' धातोर्निष्पन्नः  
केवलं 'परिवारकः' इत्यर्थमाह । अन्यः कश्चिदसुर ऋग्वेदे  
निरतिशयं म्लूयमानः बलः । स च केवलं चेतनधर्मोपेण  
वर्ण्यमानं दिव्यानां गवामवरोधकत्वेनोपाख्यातं गिरिगह्वरमेव ।  
ताविमौ वृत्रबलासुरौ लौकिकसंस्कृतग्रन्थेषु सोदरीकृताविन्द्रशत्रुत्वे-  
नाख्यातौ । अन्येषामिन्द्रशत्रूणां मध्ये भूयसा निर्दिश्यमानः  
शुष्णाख्योऽसुरः शोषणशीलः । अन्यः कश्चिद् वैरल्येन निर्दिश्य-  
मानोऽसुरः स्वर्भानुः, य. खलु लौकिकसंस्कृतग्रन्थेषु राहुव्यपदेशं  
लम्बितस्तदा तदा सूर्याचन्द्रमसौ तमसोपरञ्जयन् वर्ण्यते ॥

द्वितीयवर्गीया यातुधानास्तु भुवमुपरुन्धानाः । सुराणा-  
मसुरा इवैते मनुष्याणामरातयः । त एते राक्षनशब्देन व्यपदि-  
श्यन्ते । ते च सर्वत्र तत्तद्राक्षमानां सूदकत्वेन स्तूयमानैः

तत्सूदनं प्रार्थ्यमानैर्वा तत्तदेवैः सहैव प्रस्तूयन्ते न तु पृथक्तया ।  
ते विविधमृगरूपा मनुष्यरूपाश्च श्रूयन्ते । अथर्ववेदे तु ते  
नीलत्वेन पीतत्वेन हरितत्वेन वा वर्ण्यमाना विरूपत्वेनोक्ताः ।  
अपि च ऋग्वेदोक्त्यनुसारेण तेऽश्वान् मनुष्यांश्च तदभीष्टपूरण-  
च्छब्दना समुपसृत्य पश्चान् तान् बलान्निहत्य तेषां पिशितान्यन्न-  
न्तीत्यवगम्यते । ते च रात्रिञ्चराः सन्तः सर्वत्र यज्ञकर्माण्युप-  
रुन्धते । लौकिकसंस्कृतकाले तु राक्षसा एते यज्ञभूमि समन्ता-  
दलक्षितं प्रविशन्तीति प्रत्यय परमवशेषितोऽभून् । ऋग्वेदेऽत्यल्पं  
निर्दिश्यमानाः अर्वाचीनेषु वेदेष्वतिशयेनोपवर्ण्यमानाश्चैतद्विलक्षणा  
रक्षोभेदा पिशाचाख्याः । ते च शवभक्षकाः प्रेतसम्बन्धभाजश्च  
श्रूयन्ते ॥

मरणं प्रेत्यभावं चाधिकृत्य ऋग्वेदेऽत्यल्पमेवोक्तम् ।  
मन्यामहेऽनवरतोद्योगैरधिगतानुरूपफलैर्वैदिकभारतीयैः पारत्रिके  
विषये तदनुगामिजनापेक्षयाऽत्यल्पमेव चेतः सञ्चारितम् । सोऽयं  
प्रेत्यभावविषयकोऽर्थः ऋग्वेदे यत्नेनान्विष्यमाणः दशममण्डलीये-  
ष्वौर्ध्वदेहिकसूक्तेषु परमुपलभ्यते । तत्रापि चित्ताग्निः खननगर्तं  
वा शरीरमात्रं नाशयति न त्वात्मानं तस्य नित्यत्वादविनाश्यत्वा-  
च्चेत्येतावदेव प्रस्तूयते । अपि चायमात्मा न केवलं मरणावस्थायामेव  
किन्त्वप्रोधावस्थायामपि शरीराद्वियुज्यत इति तैरबुध्यत



(१०-५८) । ऋग्वेदेऽन्येषु वा वेदेष्व्वात्मनो देहान्तरप्राप्तिमधिकृत्य न किञ्चित् प्रस्तुतम् । तद्विषयको हि सिद्धान्तः क्रिस्तो. पूर्वं पष्ठे गतकान्दे बुद्धमतप्रचारावसरे प्रसङ्गवशात् समुपस्थापित. । ऋग्वेदेऽप्यात्मा शरीराद्वियुज्य ओषधीरापश्च प्रविशतीत्येतावन्मात्रं श्रूयते । तदवलम्बेन पश्चात्काले जीवस्य देहान्तरप्राप्तिविषयकः सिद्धान्तः परिकल्पित इत्याकलयामः ॥



॥ पञ्चमोऽध्यायः ॥

ऋग्वेदीयतत्त्वविद्या.

वैदिकग्रन्थदृशा तावद्— आत्मा परित्यक्तजडशरीरः  
पितृदितामहादिभिः क्षुण्णेन पथा नित्यालोकमयं लोकं प्राप्य तत्र  
परेताधिराजेन यमेन सह परिक्रीडमानान् देवैः सह सम्भुञ्जानान्  
स्वर्गतान् स्वपितॄन् प्रपद्यते ॥

कचिदौर्ध्वदेहिकसूक्ते (१०-१४-७) परासुरेवं सम्बोध्यते,  
यथा—

प्रेहि॒ प्रेहि॑ प॒थिभिः॑ पू॒र्व्येभि-  
र्यत्रा॑ नः॒ पूर्वे॑ पि॒तरः॑ प॒रेयुः॑ ।

४४ उ॒भा राजा॑ना स्व॒धया॑ मद॒न्ता  
य॒मं प॑श्यासि वरु॑णं च दे॒वम् ॥

अस्ति तत्र कश्चिन् सशाखोपशाखो विशालस्तरुः । प्रच्छा-  
यशीतले यस्य मूले यमो देवैः सह सोमं पिबति । श्रूयते च  
मधुरमधुरः सङ्गीतमुरलीध्वनिः । जीवस्तत्र जरामरणवर्जितः  
स्वच्छन्दवर्ती नित्यमानन्दमनुभवति । इदं च भौतिकपिण्डयोग्य-  
मीदृशं सुखजीवितं विसृष्टदेहस्य जीवस्य विषये, मन्यामहे, न

जातु वीराणां किन्तु पुरोहितानां मनसा मृष्टं भवितुमर्हति । अत एव मङ्गप्रामेयु प्राणानर्पयतां वीराणां केवलं स्वर्गारोहणयोग्यत्वं, क्रतुषु पुरोहिनेभ्यो महितानि वैतानदानानि प्रतिपादयतामुदराणां ततोऽप्युत्कृष्टपदार्गेहणयोग्यत्वं च श्रूयते ॥

यद्यन्यथर्ववेदः पारलौकिकयातनानुभवस्थानं लोकान्तर-मस्तीति प्रतिपादयति तथापि ऋग्वेदे—प्रमीताः पाखण्डाः भूमे-रधस्तादुपगूढमन्धं तमः प्रविशन्तीत्येतावन्मात्रं श्रूयते । यदपि खल्व-पर्याप्तं प्रमाणम् । ऋषयो हि विषयमेनमधिकृत्यात्यल्पमेव ब्रुवन्ति । उच्यमानमन्यनवधारितार्थम् । अत एव तत्रभवान् रोठाचार्योऽन्यानधं तमः श्रुतिवाक्यस्य प्रमीतानां पाखण्डानामत्यन्तोच्छेदे तात्पर्यमित्यभ्युपैति । पारलौकिकदण्डविषयकोऽयमीदृश उपक्षेपः क्रमशः सम्प्रवृद्धो वेदकालानन्तरं नानाविधानां नरकविशेषाणां प्रतिपत्तौ द्वारीवभूव ॥

केचिद्वदन्ताः परेतानां पितृपितामहादीनां मार्गस्य देवानां मार्गादन्यत्वं प्रतिपादयन्ति । अयमीदृशो भेदो हवनद्धनयोः भिन्नरूपत्वादुपनतो भवितुमर्हति । ब्राह्मणग्रन्थेष्वपि पितॄणां देवानां च भिन्नलोकाधिवासित्वमभिप्रेत्य देवपितृलोकयोः भेदः प्रतिपादितः ॥

परेतानां परमानन्दमनुभवतामधिपतिर्यमः । तमुद्दिश्य  
समग्राणि त्रीणि सूक्तानि प्रवृत्तानि । स च परेतानां पालकत्वेन  
जनानां सम्मेलकत्वेन च वर्ण्यते । प्राणान्परित्यज्य तदन्निकं  
प्राप्तानामसौ प्रथमतः तात्कालिकं विश्रमस्थानं प्रदर्श्य पश्चान् तेषां  
शाश्वतिकी वसतिं परिकल्पयति । यम एव परलोकगामिनं  
पन्थानमग्रे ददृश्वान् (१०-१४-१) —

परेयिवांसं प्रवतो महीरनु-

बहुभ्यः पन्थामनुपस्पृशानम् ।

वैवस्वतं सङ्गमनं जनानां

यमं राजानं हविषां दुवस्य ॥

यद्यप्येवं मृत्युमार्गाश्रयणाद्यमो भयङ्करत्वेन वर्णनीयोऽभूत्  
तथापि नायमथर्ववेदपुराणादिवद् ऋग्वेदे तादृशमृत्युदेवतात्वेनाङ्गी-  
कृतः । उल्लूकः कपोतश्च तदीयदूतत्वेन तत्र तत्राख्यातौ । नियतौ  
तु तस्य दूतौ द्वौ सारमेयौ, यौ परेतानां गन्तव्यमध्वानमहर्निशं  
पालयतः ॥

लोकान्तरं प्रस्थितो जनः तौ सारमेयावधिकृत्यैवं निबोध्यते  
(१०-१४) —

अतिद्वय सारमेयौ श्वानौ

चतुरक्षौ श्वलौ साधुना पथा ।

अथा पितृन्सुविदत्रा उपैहि

यमेनये सधमादं मदन्ति ॥

उरूणसावसुतृपावुदुम्बलौ

यमस्य दूनौ चरतो जना अनु ।

तावस्मभ्यं दृश्ये सूर्यीय

पुनर्दातामसुमवेह भद्रम् ॥

ऋग्वेदे कचिद्यमशब्दो यमलरूपेऽर्थे प्रयुक्तः, मन्यामहे अयमेवार्थः प्रथमसङ्केतितः । दृश्यते च परेताधिपतिरयं काव्य-  
गुणाकरीभूते यमयमीसूक्ते (१०-१०) यमलात्मकः । यमी  
नामात्र यमस्य स्वसा । सा भ्रातरि तस्मिन्नात्मनोऽनुरागमभि-  
व्यञ्जयति । यमस्तु तदीयमत्यारोहमेवंविधैरुपदेशवचनैः प्रत्या-  
दिशति—

न तिष्ठन्ति न निर्मिषन्त्येते

देवानां स्पर्श इह ये चरन्ति ।

अन्यमृषु त्वं यम्यन्य उत्वां

परिष्वजाते लिवुजेव वृक्षम् ॥

यद्यप्येतत्सूक्ताभिर्व्यञ्जितोऽगम्यागमनरूपो वृत्तान्तः ऋग्वेद-  
धर्मविरोधादिह प्रतिक्षिप्तः तथापि पुरावृत्तमिदं मानुष्यकस्मृष्टिमूल-  
भूतस्यादिमद्वन्द्वस्य चरितमवष्टभ्य प्रवृत्तमित्यवधेयम् । तदिदं पुरा-  
वृत्तं इण्डो-ऐरेणियकालादागतं ज्ञायते । यतो ह्यवस्तायामुत्तर-  
कालिकग्रन्थेषु 'यिमेह' समाख्या यमस्य स्वसा निर्दिष्टा दृश्यते ।  
तथा यमस्य पिता विवस्वानप्यैरेणियकालादवतीर्णः । अवस्तायां  
हि यिमस्य पिता 'विवन्हन्तु' इति श्रूयते । स चास्माकं  
विवस्वतोऽभिन्न एव ॥

ऋग्वेदीयानि सर्वाण्यपि सूक्तानि देवतानां देवतीकृतानां  
वस्तूनां वा प्रशंसार्थं प्रवृत्तानीति पूर्वमेवावोचाम । तेषां तु मध्ये  
तत्र तत्र विप्रकीर्णान्युपद्वादशानि सूक्तानि पुरावृत्तविषयकाणि  
संवादरूपेण प्रवृत्तानि प्राधान्येन दशमे मण्डले समुपलभ्यन्ते ।  
परन्तु तत्र पुरावृत्तान्यव्यक्तगत्या परामृश्यन्ते । मन्यामहे तानि  
प्रथमं गद्यवाक्यैर्निबद्धानि मन्त्रदृशामग्रे स्थितानि । गद्यमयानां  
तेषां च्छन्दोमयेऽस्मिन् ऋग्वेदे प्रवेशयोग्यताभावात् तानि सूक्तरूपेण  
निबध्नन्तो मन्त्रकारास्तद्गतान् बहून् विषयान् सिद्धवत्कृत्य व्याह-  
रन्ति । तद्विषयकाणां सूक्तानामृग्वेदे सङ्ग्रथनात् ते गद्यनिबद्धा  
मूलभागाः क्रमेण समूलनाशं नष्टाः स्युः । तत्रेन्द्रावरुणयोः संवादः  
(४-४२) तयोः परस्परोत्कर्षस्पर्धामाविष्करोति । अन्यः कश्चित्  
कवितासौन्दर्यशाली प्रस्फुटार्थः वरुणाग्न्योः पर्यायमन्त्रैः प्रवृत्तः

संवादः (१०-५२) यत्राभिर्यज्ञक्रियायामात्मनो महता कर्मण परिश्रान्तिमावेद्य नदुपेक्षमाणोऽपि भूयन्तत्कर्मनिर्वहणमङ्गीकरोति ॥<sup>१</sup>

अन्यन्किञ्चिदन्यत् नैरसमतिकौतुकावहं च सूक्तं (१९-८६) इन्द्राणीन्द्रसंवादरूपमिन्द्राण्या, क्रोधस्य लक्ष्यीभूतं कमपि वानर-मधिकृत्य प्रवृत्तम् । अन्यत्र कस्मिंश्चित् सहृदयचेतोहारिणि रमणीयार्थे सूक्ते (१०-१०७) सरमा नामेन्द्रस्य दूती देवशुनी पणिभिश्चेरिता गाः प्रत्याहर्तुं यतमाना तैः सह संवाद करोति । अपरः कश्चिदुर्वशीपुरूरवमोः संवादः प्रसङ्गवशात् पूर्वाध्याये प्रदर्शितः । यः खलु संवादोऽप्सरःकुलसम्भूतयोर्वश्या मर्त्यधर्मण-स्तद्ब्रह्मस्य परित्यागकाले प्रवृत्तः । तदिदमुपाख्यानं न केवल-मतिचिरन्तनस्येण्डो-यौरोपवर्गीयस्त्रीपुंमानुरागप्रकारस्य बोधकत्वा-देव किन्तु तदवलम्बेन संस्कृतमाहित्ये महत्तश्चरित्रार्थस्य सम्भूत-त्वाच्च महती माननामर्हति । पूर्वप्रस्तुतं यमयमीसंवादसूक्तं तु ततोऽपि प्राचीनं वृत्तमुपस्थापयति । पुरावृत्तविषयिण्यश्चैता, सूक्तय पश्चात्कालोत्पन्नानां पुराणनाटकादीनां मूलभूताः ॥

ऋग्वेदेऽनधिकत्रिशानि सूक्तानि देवतास्तोत्रादन्यत्र प्रवृत्तानि दृश्यन्ते । तत्र दशममण्डलगतान्युपद्वादश सूक्तान्याभिचारक्रिया-प्रतिपादकानि । तस्मात् तान्यथर्ववेदीयसूक्तसाजात्यमर्हन्ति । नातिदीर्घमन्यत् सूक्तद्वयं (२-४२, ४३) अमुकामुकपक्षिणां विरावः प्रस्थानकाले श्रूयमाणः शुभमावहतीत्यादिशकुनज्ञानं सम्पादयति ।

अन्यत् सूक्तं (३-१९१) विषवेगस्य, अपरं सूक्तं (१०-१६३) यक्ष्मव्याधेश्च प्रतीकारार्थं मन्त्रप्रयोगमुपदिशति । अन्यत् सूक्तद्वयं (१०-५८, ६०) मुमूर्षोः प्राणरक्षार्थं प्रवृत्तम् । तत्रैकस्मान् सूक्तान्मन्त्रद्वयमुदाहरामः (१०-६०-७, १२)—

यथा युगं वरत्रया  
नह्यन्ति धारुणाय कम् ।  
एवा दाधार ते मनो जीवातवे  
न मृत्यवेऽगो अरिष्टतातये ॥

न्यश्वातो ववाति  
न्यक्तपति सूर्यः ।  
नीचीनमघ्न्या दुहे  
न्यग्भवतु ते रपः ॥

अयमपरोऽल्पनिद्रासम्पादनार्थं गीयमानात् सूक्तादेको मन्त्र उदाह्रियते (७-५५-६)—

य आस्ते यश्चरति  
यश्च पश्यति नो जनः  
तेषां संहन्मो अक्षाणि  
यथेदं हर्म्यं तथा ॥



स्वापगीतस्यास्य प्राथमिकानां त्रयाणां मन्वाणां विरामे  
'निषुष्वप' इत्ययं शब्दः प्रत्यावृत्तो दृश्यते ॥

अथाभिचारिकसूक्तानां प्रयोजनानि विचारयामः । तत्रैक-  
तमस्य सूक्तस्य (१०-१८३) सन्ततिलाभः प्रयोजनम् । अपरं  
सूक्तं (१०-१६२) अपत्यघातिनां राक्षसानामुच्चादनार्थं प्रवृत्तम् ।  
अपरं किमपि सूक्तं (१०-१६६) शत्रूणामुच्छेदनार्थमुत्पादितम् ।  
अन्यत् सूक्तं (१०-१४५) न्निया कयाचित् सपत्नीपु  
कृतवैरया तासु पत्युर्वैमुख्यमापादयितुमिच्छन्त्या तद्विद्वेषणाभिचारार्थं  
प्रयुक्तं च दृश्यते । अस्यैव परिशेषात्मकं किमपि सूक्तं (१०-१५९)  
तत्र विद्वेषणाभिचारकर्मणि लब्धविजयायाः कस्याश्चिदानन्दोद्गा-  
रात्मकम् । यथा—

उदसौ सूर्यो अगा-

दुदयं मा॒मको भग ।

अहं तद्विद्वला पति-

मभ्यसाक्षि विपा सहिः ॥

मम पुत्राः शत्रुहणोऽ-

थो मे दुहिता विराट् ।

उताहमस्मि सञ्जया

पत्यौ मे श्लोक उत्तमः ॥

सम<sup>१</sup>जैषमिमा अहं  
 स<sup>२</sup>पर्वारभिभूवरी ।  
 यथाहमस्य वीरस्य  
 विराजानि जनस्य च ॥

इदमन्यत् किमपि सूक्तं (७=१०३) मण्डूकस्तुतिपरं  
 केवललौकिकविषयप्रतिपादकम् । किन्तु मन्त्रकारैस्तस्य कीदृशं  
 प्रयोजनमुद्दिष्टमिति न व्यक्तीभवति । तथा हि—वर्षारम्भे भारत-  
 भूमावनुभूयमानं मण्डूकानां रटनं सूक्तेऽस्मिन् विचित्रया भङ्ग्या  
 वर्णितम् । तत्र च मण्डूकानामाधोषाः सोमपानोन्मत्तानां पुरो-  
 हितानां गीतघोषैः, अध्ययनशालायामाचार्यैरुक्तमनुब्रुवाणानामध्ये-  
 तृणामध्ययनघोषैश्चोपमिताः । यथा

संवत्सरं शशयाना  
 ब्राह्मणा व्रतचारिणः ।  
 वाचं पर्जन्यं जिन्वतां  
 प्रमण्डूका अवादिषुः ॥

यदेषामन्यो अन्यस्य वाचं  
 शाक्तस्यैव वदति शिक्षमाणः ।  
 सर्वं तदेषां समृधेव पर्व यत्  
 सुवाचो वदथानाध्यप्सु ॥

ब्राह्मणामोऽतिरात्रं न सोमे  
 सरो न पूर्णमभितो वदन्तः ।  
 संवत्सरग्न्य तदहः परिष्ट  
 यन्मण्डूकाः प्रावृषीणं वभूव ॥

ब्राह्मणासं, सोमिनो वार्चमक्रत  
 ब्रह्म कृण्वन्तः परिवत्सरीणम् ।  
 अध्वर्यवो घर्मिणः सिष्विदाना  
 आविर्भवन्ति गुह्या न केचित् ॥

देवहिंति जुगुपुर्द्वादशस्य  
 क्रतुं नरो न प्रमिनन्त्येते ।  
 संवत्सरे प्रवृष्यागतायां  
 तप्ता घर्मा अश्रुवते विमर्गम् ॥

सूक्तमिदं ब्राह्मणानामुपहासाय प्रवृत्तमित्यपरे विमर्शका  
 मन्यन्ते । तत्रेयमाशङ्का जायते—यद्येतन् तदुद्देशेन प्रवृत्तं स्यात्  
 तर्हि संहितायामस्य प्रवेशः कथं घटते । यद्यपि खलु सूक्तमिदं  
 ब्राह्मणानुपहामितुं ब्रह्मणेतरैः प्रणीतमिति सम्भाव्येत तथाप्यस्य  
 संहितायां सन्निवेशो याज्ञिकैर्ब्राह्मणैरैव कृत इति भवताप्यभ्युप-  
 गन्तव्यं ब्राह्मणाधीनत्वात् संहितायाः । सूक्तस्यास्य वास्तविक-  
 मर्थमज्ञात्वा याज्ञिकैरेतत् संहितायां सन्निवेशितमित्यपि सम्भाव्य-

मानमयुक्तमेव स्यात् । तस्मादिदं ब्राह्मणानामुपहासाय प्रवृत्तमित्येतदश्रद्धेयमेव । वस्तुतो हि—तत्र तादृशमुपमालङ्कारं घटयतः ऋषेर्न तावद्दूरमभिनिवेशः । ऋपयो हि बहुत्र सहृदयवैरस्यापादकानेवंविधानुपमाद्यलङ्कारानुपनिबध्नन्तो दृश्यन्ते । अपि च सूक्तस्यास्यान्तिमे मन्त्रे मण्डूका देवा इव द्रविणमहो दैर्घ्यापादनं च प्रार्थ्यन्ते । तस्मादिदं वर्षोत्पादनक्षमत्वेन प्रतीता केवलमण्डूकस्तुतिरेवेत्यवधेयम् ॥

लौकिकविषयपराणां मध्येऽन्येपूपविशेषु सूक्तेषु प्राधान्येन साङ्गिका आचाराः, राज्ञामौदार्यगुणाः, नीतिधर्माः, प्रहेलिकाः, जगत्सृष्टिप्रकारा इत्यादयो विषया गर्भीकृताः । अत्र बहूनि सूक्तानि भारतवर्षीयाणां बुद्धिप्रभावस्य नागरिकपरिष्कारस्य च चरित्रवस्तु मीमांसमानानामत्यन्तमावश्यकानि । इह भारतवर्षीय-साङ्गिकाचाराणां मतधर्मप्रधानत्वात् तत्प्रतिपादनोद्युक्तानां सूक्तानामपि मतधर्मानुयायित्वमितिहासच्छायानुकारित्वं च सम्भाव्यमेव । तत्र प्रथमोदाहरणीयं विवाहसूक्तं (१०-८५) सप्तचत्वारिंशता मन्त्रैर्घटितम् । अत्र विवाहसम्बन्धिनो बहवो विषयाः परस्पर-निराकाङ्क्षं निबद्धाः । प्राथमिकेषु पञ्चसु मन्त्रेषु दिविजस्य सोमस्य चन्द्रादभेदः स्मिष्टोक्त्या प्रतिपादितः । तदन्तरण्वेकादशसु मन्त्रेषु सोमस्य सूर्यायाश्च विवाहवृत्तान्तः प्रस्तूयते । अन्यत्र सूर्यायाः प्रियतमत्वेन वर्ण्यमानावश्विनावत्र सोमस्य दूत्ये नियुक्तौ भगवतः सूर्यम्यान्तिकमुपेत्य सोमाय तत्सुतां सूर्यामर्थयन्ते ।

सविता च तथेति प्रतिज्ञाय शात्मलीदारुनिर्मितेन किशुककुसुमा-  
लङ्कृतेन श्वेताभ्यां वृषाभ्यामुद्वमानेन रथेन स्वतनयां पतिगृहं  
प्रेषयामास ॥

तदनु मन्वद्वयेन सूर्यामोमौ दम्पती अपुनर्वियोज्यौ विदधानो  
मानुष्यकविवाहविधेरादर्शयमानः प्राथमिको विवाहप्रकारः समनु-  
वर्णित । तथा हि—

पू॒र्वापरं चरतो मा॒ययै॒तौ  
गि॒ष्ठा क्री॒ळन्तो परि॒यातो अध्व॒रम् ।  
वि॒श्वान्य॒न्यो भु॒वनाभि॒चष्ट  
ऋ॒तूँर॒न्यो वि॒दध॑ज्जायते पुन॑ ॥

नवो॑ नवो भवति जायमानो-  
ऽह्ना॑ केतु॒रुप॑सामेत्यग्रम् ।  
भा॒गं दे॒वेभ्यो॑ वि॒दधा॑त्यायन्  
प्रच॒न्द्रमा॑स्तिरते दी॒र्घमायुः॑ ॥

ततःपरं चतुर्षु मन्त्रेषु दम्पत्योरनयोः प्रस्थानकालोचिता  
आशिषः प्रयुज्यन्ते । नवोदयोरनयोर्दम्पत्योः सन्तत्यभ्युदयदीर्घा-  
चुरारोग्याद्यभिवृद्धिर्भूयादित्याशाम्यते च ॥

तदनन्तरौ द्वौ मन्वौ विवाहकालिकवधूवासोविषयकावपरि-  
स्फुटार्थौ । ततः षण्मन्वा विवाहक्रियायामुच्चारणीया । अत्र  
भूयोऽपि सूर्याविवाहः प्रस्तुतः । तत्र वरो वधूमिदमाभाषते—

गृ॒भ्णामि ते सौ॒भ॒ग॒त्वाय॒ ह॒स्तं  
म॒या प॒त्या ज॒रद॑ष्टि॒र्यथा॑सः ।  
भ॒गो अ॒र्य॒मा स॑वि॒ता पु॒रन्धि॒-  
म॒ह्यं त्वा॒दुर्गा॑हि॒प॒त्याय॒ दे॒वाः ॥

तत्रैवाग्निरित्थं प्रार्थ्यते —

तु॒भ्य॒मग्ने॒ पर्य॑वह-  
न्त्सूर्या॑ व॒ह॒तुना॑ स॒ह ।  
पु॒नः प॒ति॒भ्यो ज्ञा॒यां  
दा अ॒ग्ने प्र॒जया॑ स॒ह ॥

अन्तिमाः षण्मन्वाः वध्वाः स्वकीयभाविगृहप्रवेशात्परं  
नैवोदयोर्वधूवरयोस्तत्र नित्यमाङ्गल्यमाशंसितुं प्रवृत्ताः —

इ॒हैव॒ स्तं मा॒ वियौ॑ष्टं  
वि॒श्व॒मायु॑र्व्य॒श्नुत॑म् ।

क्रीळन्तौ पुत्रैर्नमृभि-  
मोदमानौ स्वे गृहे ॥

सूक्तेऽस्मिन्नन्तिमो मन्त्रो वरम्य वचनम्—

समञ्जन्तु विश्वे देवाः  
समापो हृदयानि नौ ।  
सम्प्रातरिश्वा मन्धाता  
समुदेष्टी दधातु नौ ॥

अथ तावद्दशमे मण्डले (१४-१८) पञ्च सूक्तान्यौर्ध्वदेहि-  
कक्रियाप्रतिपादनपराण्युपलभ्यन्ते । तत्र चतुर्षु सूक्तेषु लोकान्तर-  
सम्बन्धिन्यः काश्चिदेवताः स्तूयन्ते । तथा हि—तेषामादिमे सूक्ते  
यमः, द्वितीये पितरः, तृतीयेऽग्निः, चतुर्थे पूषा सरस्वती च  
प्रतिपाद्या देवताः । इत्थं च परिशेषान् तेष्वन्तिममेकमेव सूक्तं  
साक्षादौर्ध्वदेहिकक्रियाप्रतिपादकम् । अत्र देवतासम्बन्धाभावात्  
सूक्तमिदं लौकिकविषयपरत्वेनास्थीयते । आरभटीरीत्या निबद्ध-  
मिदमनितरसाधारणं रामणीयकं भजते । तस्मिन् काले जनैराहता  
ओर्ध्वदेहिकक्रियाप्रकाराः सर्वेऽप्यत्र सम्यक् प्रतिपादिताः ॥

सूक्तपञ्चकेनानेन 'वेदकाले भारतभूमौ खननं दहनं चेति  
संस्कारद्वयमप्याहृतं ज्ञायते । सप्तममण्डलान्तर्गते वरुणस्तुतिपरे

कस्मिंश्चित् सूक्ते मृतानां मृत्तिकागृहवासः कथितः । अथापि तस्मिन् काले दहनसंस्कार एव बाहुल्येन जनैरनुष्ठितः । अर्वाचीने तु वैदिकग्रन्थसमुदाये सर्वत्र दहनसंस्कारः पर विहितः । यतीनामूनवर्षद्वयानां बालकानां च विषये खननसंस्कारोऽनुमतः । दहनसंस्कारेऽपि लोकान्तरजीवितविषयका अन्धपरम्परागताः केचिद्विश्वासविशेषाः पुरस्कृताः । तथा हि—मृतशरीरमग्निः पितृभिर्देवैश्चाधिष्ठितमानन्दमय लोकं प्रापयतीति प्रतीतं तैः । दह्यमाने च मृतशरीरे तेन सह तस्मिन्नेव चिताग्नौ कश्चिदजोऽय्याहुबीकृतः । यथा ह्यश्वमेधीयाश्वेन सह हूयमानश्च्छागः पुरतो गत्वा देवेभ्यो बलिमुपहृतं निवेदयतीत्युक्तमृग्वेदे (१-१६२, १६३) तथैव मृतशरीरेण सह दह्यमानोऽयमजः सत्वरमग्रतो गत्वा पितृभ्यो मृतमागतं विज्ञापयतीत्युक्तमथर्ववेदे (१-५, १-३) । पञ्चात्कालिकश्रौतक्रियासरणौ तु शवानां दाह इवाजानां गवां वा दाहोऽपि पृथग्यज्ञरूपतां प्रापितः ॥

तमिमं पूर्वाचारमनुरून्धानैर्भारतीयैरद्यापि प्रेतशरीरं लोकान्तरोपयोगार्थैर्वस्त्राभरणादिभिरलङ्कृत्य दह्यते । अपि च ऋग्वेदीयैर्ध्वदेहिकप्रकरणे श्रूयते—परासोः पुरुषस्य पत्नी तस्याधःपार्श्वे संविशति, धनुश्च तस्य हस्तादादीयत इति । अनेन लोकान्तरेऽपि तमेव पतिमभिलषन्त्या पत्न्या स्वदेहोऽपि तेन सहैकस्यामेव चितायामाहुतीकृत इत्यवगम्यते । अत एवाथर्ववेदेऽपि पत्न्याः पत्या सह शरीरत्यागः पुराकल्पीयो धर्म इत्युक्तम् । सोऽयमाचारः



पूर्वकाले प्राधान्येन योधःप्रणीता मध्ये प्रचलितः पूर्वमिण्डो-गेरेणिय-  
कालेऽयवतिष्ठेति प्राक्कालिकमृतशरीरतत्त्वविचारशास्त्रादवधार्यते ॥

और्ध्वेर्दहिकमूक्तेऽस्मिन् (१०-१८) अष्टमो मन्त्रः परासोः  
पर्वा सम्बोधयन्—चितां परित्यज्य प्रतिनिवर्तस्वेति कस्यचिद-  
न्यस्य पत्युः (शास्त्रीयनियोगविध्यनुरोधेन पतिभ्रातुः) पाणि  
गृहीप्तेति च तामुपदिशति । तथा हि—

उदीर्घ्वं नार्यभिर्जीवलोकं  
गतामुमेतमुपगेष णहि ।  
हस्तग्राभस्य दिविपोस्तवेद  
पत्युर्जनित्वमभिसम्बभूथ ॥

वक्ता ततः परावृत्य प्रेताभिमुखं तिष्ठन्नुच्चैरुदीरयति—

धनुर्हस्तादाददानो मृतस्या-  
स्मे क्षत्राय वर्चसे वलाय ।  
अत्रैव त्वमिह वयं सुवीरा  
विश्राम्प्रधौ अभिमातीर्जयेम ॥

उपसर्प मातरं भूमिमेता-  
सुख्यचसं पृथिवीं सुशेवाम ।

ऊर्णम्रदा युवनिर्गक्षिणावत  
एपा त्वा पातु निर्ऋतेरुपस्थान ॥

उच्छृञ्चस्व पृथिवि मा निवाधथाः  
सूपायनाम्नै भव सूपवञ्चना ।  
माता पुत्रं यथा मिचा-  
भ्येनं भूम ऊर्णुहि ॥

ततो वक्ता सविधे स्थितानवलोकयन्नाह—

इमे जीवा विमृतैराववृत्र-  
न्नभूद्भूद्रा देवहूतिर्नो अद्य ।  
प्राञ्चो अगाम नृतये हसाय  
द्राघीय आयु प्रतरं दधानाः ॥

यथाहान्यनुपूर्वं भवन्ती  
यथा ऋतव ऋतुभिर्यान्ति साधु ।  
यथान पूर्वमपरो जहा-  
त्येवा धातरायूपि कल्पयैषाम् ॥

लौकिकविषयपराण्यन्यानि कानिचित्सूक्तानि नानाविधां-  
श्रारित्रिकानर्थान् परामृशन्तो दृश्यन्ते । तान्येव दानमनुतयो नाम ।

तश्चैता राजकुमारैरान्यानपुरोहितेषु प्रवर्णितायाः दानशौण्डितायाः प्रशंसां निर्मिताः । कवितासौन्दर्यरहिताः पश्चात्कालायेजिता-  
 श्वैताः स्तुतयः प्राधान्येन प्रथमदशममण्डलयोः, अष्टममण्डलान्तः-  
 पातिनां बालखिल्यसूक्तानां च मध्ये तत्र तत्र समाभाष्यन्ते । बहू-  
 न्येवञ्जातीयकानि सूक्तानि द्वित्रमन्वघटितानि बाहुल्येनाष्टमे मण्डले  
 वैरल्येन मण्डलान्तरेषु च सामान्यसूक्तानां मध्ये परिशिष्टरूपतया  
 संयोजितान्युपलभ्यन्ते । आपां दानस्तुतीनां कर्तारः स्वयं प्रति-  
 गृहीतानां द्रव्याणां स्वरूपं परिमाणं च निर्दिशन्तः तत्प्रसङ्गात्स्वेपां  
 स्वपालकानां केषाञ्चिज्जातिभेदानां च नामगोत्राभिजनान् वर्णयन्तश्च  
 चरित्रार्थम्योपकुर्वन्ति । तत्र प्रतिपादितानां प्रतिग्रहद्रव्याणां  
 परिमाणं क्वचित् पष्टिमहन्त्राणि गावः' इति श्रूयते । इयमुक्ति-  
 रतिशयोक्तिर्वा भवतु नाम । तथाप्येतावदवधार्यते—पुराकाले  
 प्रधानपुरुषैः परस्महन्त्रा गावः परिगृहिता इति ॥

अन्यानि चत्वारि सूक्तानि द्वितीयदेशपराणि । तेषामन्यतमं  
 (१०-३७) द्यूतकारस्य करुणविलापप्रस्तावव्याजेन हृदयस्पृश-  
 मर्थमुपदिशति । सूक्तमिदमर्वाचां नीतिग्रन्थानां मूलभूतत्वात्सा-  
 हित्यकोटावत्युत्कृष्टं स्थानमर्हति । अक्षदेवनादुपनतामात्मनः स्व-  
 परिवारस्य च दुरवस्थितिं पश्यन्नपि कश्चित् द्यूतकारः तद्विषयिणी-  
 मासक्तिं परित्यक्तुमशक्नुवन् विपीदति । यथा—

नीचा वर्तन्त उपरि स्फुर-  
 न्यहस्तासो हस्तवन्तं सहन्ते ।  
 विव्या अङ्गारा इरिणे न्युप्ता  
 शीताः सन्तो हृदयं निर्दहन्ति ॥

स्त्रियं दृष्ट्वा कितवं ततापा-  
 न्येषां जायां सुकृतं च योनिम् ।  
 पूर्वाह्णे अश्वान युयुजे हि बभ्रू-  
 न्सो अग्रेरन्ते वृषलः पपाद ॥

अक्षैर्मा दीव्यः कृषिमित् कृषस्व  
 वित्ते रामस्व बहुमन्यमानः ।  
 तत्र गावः कितव तत्र जाया  
 तन्मे विचष्टे सवितायमर्यः ॥

द्यूतक्रीडोपयुक्ता अक्षाः विभीतकवृक्षस्य वीजैरुत्पाद्यन्ते ।  
 पुराकल्पप्रवृत्तोऽयमक्षक्रीडासम्प्रदायो भारतभूमावद्यापि वरीवर्ति ॥

हितोपदेशपराण्यन्यानि त्रीणि सूक्तानि सङ्ग्रहरूपेणोप-  
 निबद्धानि लौकिकसंस्कृतकाले सर्वतोमुखं पल्लवितानां बह्वर्थगर्भि-  
 तानां नीतिग्रन्थानां बीजभूतानि । तेषामन्यतमं चतुर्ऋचं सूक्तं

तत्तत्कर्मानुरूपफलोद्भयानन्तरं मनुष्येष्वाविर्मवन्ताः सौम्यां चेतोवृत्ति  
नीतिशान्त्रानुभारिण्या मगण्या वर्णयन्ति (९-११२)—

नानान वा उ॒नो धि॒यो

वि॒व्र॒तानि॑ ज॒नाना॑म ।

तक्ष॑रि॒ष्टं रु॒तं मि॒प-

ग्र॒ह्वा सु॒न्वन्त॑भि॒च्छ॒तान्द्रा॑येन्द्रो परि॑स्रव ॥

क्रा॒रु॒रहं॑ त॒तो मि॒प-

गु॒पल॑प्र॒क्षिणी॑ न॒ना ।

नाना॑धि॒यो व॒सू॒यवो

नु॒गा इ॒व त॒स्थि॒मेन्द्रा॑येन्द्रो परि॑स्रव ॥

तत्रैवान्यत्र सूक्तं धर्मसत्कर्मणोरवश्यानुष्ठेयतामाचष्टे (१०-  
११७)—

पू॒र्ण॒यादि॒न्नाध॑मानाय॒ तव्यान्

द्रा॒धी॒यास॑मनु॒पश्ये॑त् पन्था॑म् ।

ओ हि॑ वर्त॑न्ते रथ्ये॑व च॒क्रा-

न्य॑म॒न्यमु॑पतिष्ठन्ति॒ रायः॑ ॥

कृ॒प॒न्नि॒त्फाल॑ आ॒शितं॑ कृ॒णोति॑

य॒न्न॒ध्वान॑मप॒वृ॒ङ्क्ते च॒रित्रैः॑ ।

वदन् ब्रह्मा वदतो बनीयान्  
पुणन्नापिगृणन्मभिष्यन्ति ॥

तेषां चतुर्थं सूक्तं (१०-५१) सुभाषितस्य महिमानं  
तच्चैकादशर्चं सूक्तम् । तत्र चत्वारो मन्वा उदा-

सक्तुमिव तितउना पन्ततो  
यत्र धीरा मनसा वाचमक्रत ।  
अत्रा सखायः सख्यानि जानते  
भद्रैर्षां लक्ष्मीनिहिताधिवाचि ॥

यस्तित्यार्ज सचिविदं सखायं  
नतस्य वाच्यपि भागो अस्ति ।  
यदीं शृणोत्यलकं शृणोति  
नहि प्रवेद सुकृतस्य पन्थाम् ॥

हृदा तष्टेषु मनसो ज्वेषु  
यद्ब्राह्मणाः संयजन्ते सखापः ।  
अत्राह त्वं विजहुर्वेद्याभि-  
रोह ब्रह्माणो विचरन्त्युत्वे ॥

ऋचां त्वः पोषमास्ते पुपुष्वान्  
 गायत्रं त्वो गायति शर्करीषु ।  
 ब्रह्मा त्वो वर्धति जातविद्यां  
 यज्ञस्य मात्रां विमिमीत उन्वः ॥

लौकिकमंस्कृतग्रन्थेष्वतिशयेन वर्ण्यमानं स्त्रीणां धनस्य च  
 कैटिल्यमधिकृत्य ऋग्वेदीयसूक्तेष्वपि बहुत्र दूषणोद्घोषमं कृतमुप-  
 लभ्यते । तथा हि ऋषिः कश्चित् (१०-२७-१२) — 'क्रियत्यो  
 योपाः केवलधनायया वधूयतां पुरुषाणामनुरागपत्राणि भवन्ति'  
 इति, अन्यः कश्चित् स्वामीपिता गाः सम्बोधयन् (६२-८-६) —  
 हे गावः, 'यूयं कृशमपि जनं पीषानं निःश्रीकमपि सुश्रीकं  
 विदध्वे' इति, अपरः कश्चित् (८-३३-१७) — इन्द्रः खलु  
 बद्धव्रीन्, स्त्रियाश्चेतः शासितुमशक्यं तस्याः प्रज्ञापि लघीयमी'  
 इति, चतुर्थः कश्चित् (१०-९५-१५) — नैव वै स्त्रीषानि  
 सख्यानि सन्ति, ताः खलु सालावृकहृदयाः' इति चैवरीत्या दूष-  
 णानुद्घोषयन्ति । अत्रायन्यः कश्चिदिदमनुमन्यते (५-६१-६) —  
 'नान्तिकात् त्यागविमुखाच्च पुरुषाद् ब्रह्मयः स्त्रियः प्रशस्यन्ते' इति ॥

अथ प्रहेलिकासूक्तानि निरूपयाम । तानि च ऋग्वेदे  
 प्रकरणद्वये समुपलभ्यन्ते । तत्राष्टममण्डलातमेकोनत्रिंशं सूक्तं  
 प्रहेलिकामयं परिस्फुटार्थम् । तद्वतैर्दशभिर्मन्त्रैरन्यान्या देवता

अनिर्दिष्टनामानस्तत्तद्विशेषगुणैः स्तूयन्ते । तत्तन्मन्त्रेदिष्टदेवता-  
विशेषवितर्कस्तु श्रोत्रधीनः । तथा हि विष्णुगित्थं निर्दिश्यते—

त्रीण्येकं उरुगायो विचक्रमे ।

यत्र देवासो मरुन्ति ॥

इतोऽपि गहनतरं प्रहेलिकामयं सूक्तं प्रथममण्डले (१६४)  
द्विपञ्चाशता मन्त्रैर्घटितमुपलभ्यते । न किमपि तत्र साक्षादुप-  
वर्ण्यते । तदीया भाषाजन्यपि पारिभाषिकशब्दजटिलत्वाद् दुर-  
धिगमा । तत्र बहुषु मन्त्रेष्वव्यक्तगत्या विषयाणां वर्णनान्  
तदुद्दिष्टा अर्थाः सम्प्रति दुरभिज्ञाना एव । ता एताः प्रहेलिकाः  
केवलप्रश्नरूपाः । एकत्र परं तदीयमुत्तरमपि श्रूयते । तत्र  
गूढप्रश्नरूपेण घटितानां बहूनां प्रहेलिकानामुपपत्तिनिरूपणे तत्कर्तारः  
ऋषयोऽपि न शक्ताः । तत्र चतुर्ध्वेकमिन्नंशे सूर्यः समुद्दिष्टः ।  
पट्सु सप्तसु वा मन्त्रेषु मेघः विद्युद् वर्षकर्म च प्रस्तूयते । पुनर्द्वित्रेषु  
मन्त्रेषु संवत्सरः तदीयाः प्रविभागाश्चोपवर्ण्यन्ते । द्वयोर्मन्त्रयो-  
र्जगदुपादानभूतमद्वैतवस्तु परामृश्यते । अपरे केचिन्मन्त्राः  
महता यत्नेन व्याख्यायमानाः— उपा . द्यौ भूमिः, छन्दांसि,  
वाक्, इत्यादिकानर्थानुपहरन्त सम्भाव्यन्ते । तत्र स्पष्टार्थानां  
मन्त्राणां मध्यान् कश्चिदिहोदाह्रियते । स च षष्ठ्युत्तरत्रिशतदि-  
वसोपलक्षितं द्वादशमासात्मकं कालचक्रं वर्णयति । यथा—



द्वादशारं नहि तज्जगंय  
 वर्वति चक्रं परिग्रामृतस्य ।  
 आपुत्रा अग्ने मिथुनाग्ने अत्र  
 सप्त गतानि विगतिश्च तस्थुः ॥

अपि च चैत्रादयो द्वादश मान्ताः यमलत्वेन मलमासाख्य-  
 स्त्रयोदशो माम एककत्वेन च वर्ण्यन्ते । तथा हि— साकं जानीं  
 सप्तमथाहुरेकजं. पल्लिग्रामा ऋषयो देवजा इति' इति श्रूयते । इह  
 पण्णामृतूनां देवजातत्ववर्णनान्मलमानस्य मनुष्यजातत्वमभिप्रेत-  
 मनुमीयते । अर्वाचीने वैदिककाले त्वेते प्रहेलिकामन्वाः ब्रह्मोद्य-  
 शब्देन व्यपदिष्टाः राज्ञां यज्ञोत्पत्त्यादौ ब्राह्मणानां परिपत्सु वा  
 प्रतिभाप्रभावाविष्करणार्थं विद्वद्धिर्विवादपदसारोपिताः ॥

एषां प्रहेलिकामन्वाणां सजातीयास्तत्त्वविद्योपपादका मन्वाः  
 पट्सु सप्तसु वा विश्वोत्पत्तिसूक्तेषु गर्भीकृता । इह हि जगतः  
 सृष्टेः प्रागवस्थामधिकृत्योपवर्ण्यमानाः सर्वे विषयाः देवतोपाख्यानै-  
 र्यज्ञमम्बन्धैश्च करम्बिताः । अथाप्येते विषयाः पश्चात्कालेऽभिवृद्धि  
 गतानामुच्चावचानामभिप्रायविशेषाणां मूलभूतत्वादयन्तमवधेया  
 भवन्ति । तत्र जगदुत्पत्तिप्रकारो बहुषु सूक्तेषु याज्ञिकदृशा  
 एकस्मिन् सूक्ते तात्त्विकदृशा च निरूपितः । तत्र प्राञ्चो मन्त्रकारा,  
 जगदिदं देवैः समुत्पादितमित्यमन्यन्त । परन्त्वयमभिप्रायः  
 ऋग्वेदे बहुत्रोपलभ्यमानेन 'द्यावापृथिव्यौ देवानां पितरा'विति

श्रुयन्नेरेण मद् वैमन्य भजते । अपि च ऋषयः पितॄणां पुत्र-  
सम्भूतन्वमभिश्वाता लोकविरुद्धमर्थमुपस्थापयन्ति । तथा हि  
इन्द्रः स्पषितर्गे स्वकीयायाम्ननारजीजनदिति श्रूयते (१०-५४-  
३) । ईदृजेन कल्पनाविशेषेण कुतुकितान्तरङ्गाः पुरोधसो बहु-  
विधानेतत्सजानीयानाशयानुद्भावयन्तो देवानामन्योन्यस्मादुत्पत्ति-  
मङ्गीचक्रुः । तथा च श्रूयते अदितेर्दक्षोऽजायत दक्षाच्चदिति-  
रिति (१०-७२-४) ॥

ऋग्वेद एव क्रमेणेन्द्रादिदेवभ्योऽन्य एव कश्चित् सर्वोत्तमः  
स्रष्टाऽभ्युपगतः । यः खलु विश्वोत्पत्तिमूक्तेषु पुरुष इति विश्व-  
कर्मति हिरण्यगर्भ इति प्रजापतिरिति च व्यपदिश्यते । इह  
किञ्चिदवधेयं यत्—ऋग्वेदारम्भदशायामृषयः 'अजायत' इत्या-  
दीनि जन्धातोः रूपाणि प्रयुञ्जानाः विश्वेषां वस्तूना निमर्गजातत्व-  
ममंसत । अत एव विश्वोत्पत्तिमूक्तेषु कस्माच्चित् प्रकृतिभूता-  
द्वस्तुनः सकाशान् परिणामविधया विश्वस्योत्पत्तिरुक्ता । विश्व-  
विख्याते पुरुषसूक्ते तु (१०-९०) देवाः सर्वे स्रष्टार एव, किन्तु  
विश्वमिदमत्यद्भुताकारस्यादिमपुरुषस्य शरीरावयवैरुत्पादितं, यः  
खलु महापुरुषः सहस्रशीर्षा सहस्रपाद् भूमि विश्वतो वृत्वात्य-  
तिष्ठदित्युपवर्णितम् । विश्वस्यास्य महापुरुषशरीरोत्पन्नत्ववृत्तान्तो  
ऽयमन्यत्रापि प्राक्कालिकेपूपाख्यानेषु श्रूयमाणत्वादत्यन्तं प्राचीन  
एव । परन्त्वत्रत्या विषयोपवर्गनरीतिरत्यन्तमर्वाचीना दृश्यते ।  
यतो हि ब्राह्मणग्रन्थेषु विष्णुयज्ञयोरिवाम्बिन् सूक्ते सृष्टिक्रियायज्ञ-

क्रिययोरभेदः परिकल्प्य महापुरुषे यज्ञपशुत्वमारोप्य विशन्त्य-  
 मानस्य तस्याङ्गाद्विश्वस्याङ्गान्युत्पन्नत्वेनोक्तानि । तथा हि 'तस्य  
 शिरो द्यौः, नाभिरन्तरिक्षं पादौ भूमिश्चाभूवन्, एवं तस्य मनस-  
 श्चन्द्रमा, चक्षुषः सूर्यः प्राणाद्वायुश्चाजायन्त तथा लोकानकल्पयन्  
 देवाः' इति श्रूयते । अपि चात्र पुरुष एवेदं सर्वं यद्भूतं यच्च भव्यं  
 पादोऽस्य विश्वाभूतानि त्रिपापस्यामृतं दिवीत्याद्यद्वैतवादानुप्रवेशो-  
 ऽपि मूक्तस्यास्यार्वाचीनताया लिङ्गम् । अयं पुरुषो ब्राह्मणग्रन्थेषु  
 प्रजापत्यभिन्नत्वेन, उपनिषद्ग्रन्थेषु प्रपञ्चाभिन्नत्वेन च मिद्धान्तितः ।  
 ततः पश्चाद् द्वैतवादावलम्बितानि माङ्गल्यमतेऽयं प्रकृतिप्रतियोगिभूता-  
 त्मत्वेन स्वीकृतः । अपि च पुरुषसूक्तेऽस्मिन् महापुरुषादुत्पन्न-  
 त्वेनोक्त, विराट् पश्चात्काले परब्रह्मवस्त्वतिरिक्तसजीवब्रह्मत्वेन  
 वेदान्तिभिरास्थितः । इत्थंगीत्या पुरुषसूक्तमिदं भारतवर्षीयाणा-  
 मद्वैतमिद्धान्तानां प्रार्चीनतमं मूलप्रमाणमिति शक्यमभ्युपगन्तुम् ।  
 परन्तु ऋग्वेदसूक्तानां मध्येऽर्वाचीनतमेष्विदमेकतममित्यप्यव-  
 गन्तव्यम् । यतो ह्यत्र ऋगादयस्त्रयो वेदा नामग्राहं गृहीताः ।  
 अपि च ऋग्वेदेऽन्यत्रादृश्यमानश्चातुर्वर्ण्यविभागोऽत्र सविशेषं  
 पुरस्कृतः । तथा हि श्रूयते 'ब्राह्मणोऽस्य मुखमासीद्, बाहू  
 राजन्यः कृतः, ऊरू तदस्य यद्वैश्यः पद्भ्यां शूद्रोऽजायत' इति ॥

अन्येषु सर्वेष्वपि विश्वोत्पत्तिसूक्तेषु विशेषत एको देवः  
 प्रपञ्चकर्तृत्वेन वर्ण्यते न तु सामान्यतः सर्वे देवाः । सूक्तान्त-

रीयेषु बहुषु मन्वेषु सूर्यो विश्वस्यास्य विधातृत्वेन ऋषिभिरङ्गीकृतो  
दृश्यते । तथा हि श्रूयते—सूर्य आत्मा जङ्गमस्थावराणामिति  
(१-११५-१). एकं सद्विप्रा बहुधा वदन्तीति च (१-१६४-  
४६) । ईदृशैर्वर्णनाविशेषैः सूर्य एव विश्वविधातृत्वेनाध्यवसित इति  
बोध्यते । अयमेव द्वाभ्यां विश्वोत्पत्तिमूक्ताभ्यां (१०-८१. ८२)  
स्तूयमानस्य विश्वकर्मणोऽपि स्थानी भवितुमर्हति । तत्र सप्त-  
मन्वात्मकादादिमसूक्तान्मन्वत्रयमिहोदाह्रियते—

किंस्विदामीदधिष्ठानमार-  
म्भणं कतमत्स्वित्कथासीन् ।  
यतो भूमिं जनयन् विश्वकर्मा  
विद्यामौणोन्महिना विश्वचक्षाः ॥

विश्वतश्चक्षुःरुत विश्वतोमुखो  
विश्वतो बाहुःरुत विश्वतस्पान् ।  
सम्बाहुभ्यां धमन्ति सम्पतत्रै-  
द्यावाभूमी जनयन् देव एकः ॥

किंस्विद्वनं क उ स वृक्ष आस  
यतो द्यावाप्रथिवी निष्ठतक्षुः ।  
मनीषिणो मनसा पृच्छतेदु त-  
द्यद्व्यतिष्ठद्भुवनानि धारयन् ॥

इह वनशब्दप्रयोगेऽस्ति स्वारस्यम् । एतत्सजानीयः 'हृले'  
शब्देऽप्रीकभापायां जगदुपादानवस्तुवाचकत्वेन प्रयुज्यते ॥

समनन्तरमूक्तं तु (१०-८०) भिद्धान्तमिमं किञ्चिदन्य-  
थयन् आप एवागौ विश्वस्य वस्तुजानस्य विश्वेषां देवानां चोत्प-  
त्तिर्वाजिमसृजन्निति वर्णयति—

यो न पिता जनिता यो वि॒याता  
धामा॑न्ति वे॒दः सु॒व॑नानि वि॒श्वः ।  
यो दे॒वानां॑ नाम॒धा एकं॒ एव  
तं स॑म्प्र॒श्रं सु॒व॑ना यन्त्य॒न्या ॥

प॒रो दि॒वा प॒र ए॒ना पृ॒थि॒व्या  
प॒रो दे॒वेभि॒रमु॒रैर्य॑दस्ति ।  
क॑म्बि॒द्र॒भं प्रथ॑मं द॒ध्र आपो  
यत्र॑ दे॒वाः स॒मप॑श्यन्त॒ विश्वे॑ ॥

तमि॒द्र॒भं प्रथ॑मं द॒ध्र आपो  
यत्र॑ दे॒वाः स॒मग॑च्छन्त॒ विश्वे॑ ।  
अ॒जस्य॑ ना॒भाव॑ध्येकम॒र्पितं  
यस्मिन् वि॒श्वानि॑ सु॒व॑नानि त॒स्थुः ॥

न तं वि॒दाथ॒ य इ॒मा ज॒जाना॒ऽ-  
न्यद्यु॒ष्माक॒मन्तरं॑ वभूव ।

अपि चानुपमसौन्दर्यशालिनि कस्मिंश्चिद् विश्वोत्पत्तिसूक्ते  
(१०-१२९) विधाना हिरण्यगर्भगण्डेन निर्दिश्यते । तादृशना-  
मधेयकल्पनायामसंगयमुदयाचलगतः सूर्य एव ऋषीणामुद्धोधको-  
ऽभूत् । अपि चेहामि जनयन्त्य आपः सर्वेषां जीवानां गर्भं दधत  
इति वर्ण्यन्ते—

हि॒र॒ण्य॒ग॒र्भं स॒म॒व॒र्त॒ता॒ग्रे  
भू॒तस्य॑ जा॒तः प॒तिरेक॑ आसीत् ।  
स दा॑धार पृ॒थि॒र्वी द्यामु॑तेमां  
कस्मै॑ दे॒वाय॑ ह॒विषा॑ विधेम ॥

य आ॑त्म॒दा ब॒ल॒दा यस्य॑ विश्वं  
उ॒पा॒स॒ते प्र॒शि॒षं यस्य॑ दे॒वाः ।  
यस्य॑ छा॒याऽमृ॒तं यस्य॑ मृ॒त्यु  
कस्मै॑ दे॒वाय॑ ह॒विषा॑ विधेम ॥

आपो॑ह॒ यद्वृ॑ह॒तीर्वि॒श्वमा॒यन्  
गर्भं॑ द॒धाना॑ ज॒नय॑न्तीर॒ग्निम् ।

ततो देवानां समवर्ततासुरेकः  
कस्मै देवाय हविषा विधेम ॥

यश्चिदापो महिना पर्यपश्य-  
दक्षं दधाना जनयन्तीर्यज्ञम् ।  
यो देवेष्वधि देव एक आसीन्  
कस्मै देवाय हविषा विधेम ॥

सूक्तेऽस्मिन् दशमो मन्वः सोऽयमनिर्जातरूपः 'कस्मै'  
इत्यनेन जिज्ञासितो देवः प्रजापतिरिति बोधयति । परन्तु मन्वोऽयं  
पश्चात्कालयोजितो द्रष्टव्यः ॥

अन्येन विश्वोत्पत्तिमूक्तयुगलेन तात्त्विकदृशा विश्वोत्पत्तिक्रियां  
निरूपयता—अमतः सप्तजायतेत्यसत्कार्यवादः पुरस्कृतः । तत्रै-  
कस्मिन्नविम्पष्टार्थे सूक्ते (१०-४१) जगत्सृष्टौ प्रथमं भूमिस्ततो  
देवाः पश्चात्सूर्यश्चोत्पादिता इत्यवस्थात्रयमभिन्वय्यते । जगत्सृ-  
ष्टिप्रकारश्चेह परिणामसहकृतः श्रूयते—

ब्रह्मणस्पतिं रेता मं  
कर्मारं इवावमन् ।  
देवानां पूर्वे युगेऽ  
सतः सप्तजायत ॥

सृष्टिमूक्तं तावदितोऽपि रमणीयतरम् (१०-१२९)——

नासदासीन्नो सदासीत्तदानीं  
 नासीद्रजो नो व्योमापरो यत् ।  
 किमावरीवः कुह कस्य शर्मन् ?  
 अम्भ. किमासीद्गहनं गभीरम् ॥

न मृत्युरासीदमृतं न तर्हि  
 न राज्या अहं आसीत्प्रकेतः ।  
 आनीदवातं स्वधया तदेकं  
 तस्माद्धान्यं न परः किञ्च नास ॥

तम आसत्तिमसा गूहमग्रे  
 प्रकेतं सलिलं सर्वमा इदम् ।  
 तुच्छयेनाभ्वपिहितं यदासी-  
 त्तपस्तन्महिनाऽजायतैकम् ॥

कामस्तदग्रे समवर्तताधि-  
 मनसो रेतः प्रथमं यदासीत् ।  
 सतो बन्धुमसति निरविन्दन्  
 हृदि प्रतीष्या कवयो मनीषा ॥



को अद्वा वेदं क इह प्रवोचत्  
 कुत आजाता कुत इयं विमृष्टिः ।  
 अर्वाग्देवा अस्य विसर्जनेना-  
 था को वेदं यत आवभूव ॥

इयं विमृष्टिर्गन् आवभूव  
 यदि वा दधे यदि वा न ।  
 यो अस्याध्यक्षः परमे व्योमन्  
 सो अङ्ग वेदं यदि वा न वेदं ॥

न केवलमिदं सूक्तं सहृदयावर्जकानामनर्घाणां साहिती-  
 गुणानामाकरत्वादेव किन्तु तावत्पूर्वकालाविर्भूतानां तादृशां प्रग-  
 ल्भविचाराणामास्पदत्वाच्च सविशेषमवधानमर्हति । अत्रापि ताव-  
 दुपलभ्यन्त एव भारतीयवेदान्तग्रन्थसुलभा अस्पष्टत्वामङ्गतत्वादयः  
 शब्दमात्रोपपत्तिकल्पनामूलकाः केचिदोषाः । आस्नामेनत् ।  
 ऋग्वेदे तावदिदमेकमेव सूक्तं साङ्ख्याचार्यप्रतिष्ठापितस्य प्रकृति-  
 सिद्धस्य परिणामवादस्य प्रभवः । अपि चार्यवर्गीयाणां चेतसि  
 प्रथमाविर्भूतस्य तत्त्वविद्याविचारप्रकारस्य बोधकत्वादयमंशो न  
 केवलं भारतीयानामेव किन्त्वार्यवंशीयानां सर्वेषामप्यवधानमर्हति ।  
 तत्र सृष्टिसूक्तोपस्थापितो यः सिद्धान्तः—असतः सद्जायत,  
 प्रथममापो जज्ञिरे, ततस्तत्प्रयमानाभ्यस्ताभ्यो बुद्धिराविरभूदित्येव-  
 मादिरूपः स ब्राह्मणग्रन्थोपवर्णितेन विश्वोत्पत्तिसिद्धान्तेन सह

संवादं भजति । तथा हि ब्राह्मणग्रन्थेष्वपि—‘असतः सज्जायते.  
तत आपः सम्भवन्ति, तासु हिरण्यगर्भाख्यं जगदुत्पत्तिबीजं  
सौवर्णमण्डं प्लवते, तस्माच्च जगदुत्पत्तिनिपुणा शक्तिराविर्भूय  
स्वेच्छया विश्वमिदं सृजति’ इति श्रूयते । तत्र प्रजापतिर्विश्वं  
सृजतीति मन्यमानानि ब्राह्मणानि तस्यैव प्रथमाविर्भावं वर्णयन्ति ।  
इतराणि तु सलिलस्य । अत्र मृष्टिक्रियापरिणामवादयोः सस्मिश्रणा-  
दुपनतोऽयं विरोधः साङ्ख्यैः निर्व्यापारस्य पुरुषस्य प्रेक्षणमात्रेण  
प्रकृतौ व्यापारोत्पत्त्या जगदुत्पत्तिमङ्गीकुर्वानैः परिहृतः । ऋग्वे-  
दीयानि विश्वोत्पत्तिमूक्तान्येतानि न केवलमुक्तरीत्या भारतीयतत्त्व-  
विद्याया एव किन्तु सर्गादिप्रतिपादनपराणां सर्वेषां पुराणानामपि  
मूलप्रमाणभूतानीत्यवधेयम् ॥



॥ प ष्ठा ऽ ध्या यः ॥

ऋग्वेदकालः

पूर्वाध्यायकृता ऋद्धान्वविपरिणी मर्माक्षा ब्राह्मतिद्वीयसः  
कालस्य स्मरणीयवैभवस्य स्मृतिस्तूपायमानमृग्वेदं न केवलं  
चरित्रोपकरणमङ्ग्राहकत्वेन किन्तु पारमार्थिकशोभावाहित्वेनापि  
माहितीप्रणयिभिरन्ततः सङ्ग्रहरूपेणाप्यवश्यं परिचिन्त्यमावे-  
दयति । अपि च तत्र चित्रे निवेद्येव प्रकाशितमापादचूडं तस्य  
स्वरूपं प्राक्तन्या सन्धर्मोल्लिखनशक्तेः सर्वातिशायित्वं बोधयति ।  
यत्रपीह लौकिकविषयपरा मन्वाः परिमिता एव तथापि तत्र तत्र  
विप्रकीर्णतया स्थिता आनुपङ्गिकाः केचिन्निर्देशविशेषाः भारतव-  
र्षीयाणां प्राथमिकान्तार्याणां सर्वान् वृत्तान्तान् विस्तरेणाख्यातुं  
प्रभविष्यन्ति । अत एव ऋग्वेदोऽयं नागरिकपरिष्कारचरित्रेऽ-  
प्यत्यन्तादरपदं भवति ॥

तथा हि—ऋग्वेदकृता वासभूमिस्तत्तन्नदीपर्वतादिनिर्देश-  
विशेषैरभिव्यज्यते । तत्र तावदयं निर्णयः—आर्या प्रथमं  
'हिन्दुकुष्' पर्वतस्य पाश्चात्येन कान्तारवर्त्मना समभूभागान् प्रविश्य  
भारतवर्षस्य पश्चिमोत्तरभागावस्थितं पारसीकभाषायां 'पञ्जाब्'  
इत्यभिधीयमानं 'पञ्जाप' समाल्पमन्वर्थनामानं जनपदमध्यवात्सु-  
रिति । ऋग्वेदे हि प्रायेण पञ्चविंशतिर्नद्यो निर्दिश्यन्ते । तत्र

द्वित्राः केवलमपहायान्याः सर्वा अपि सशाखायाः सिन्धुनद्याः  
संस्थानविशेषैरनुगताः । तामामेव पञ्च पञ्चापदेशे शाखापञ्चकत्वेन  
प्रवहन्त्यः पञ्चादकीभूय सिन्धुनदीं सङ्गच्छन्ति । याः खलु वितस्ता,  
असिक्री (इयं पञ्चाच्चन्द्रभागेत्याख्याता), परुष्णी (इयं पञ्चादिरा-  
वतीत्याख्याता सम्प्रति खाल्युच्यते), विपाद्, शुतुद्री च ।  
अथापि वैदिकवर्गीयाः जनाः केचिन् सिन्धोः पार एव कुभायाः  
प्रधानशाखामन्ववसिता उत्तरतः, सुवाम्तुपर्यन्तं दक्षिणतः क्रमु-  
शोमतीपर्यन्तं च स्थिताः ॥

काश्चिदेव नद्यः सूक्तेषु द्वित्राधिकवारं निर्दिश्यन्ते, बह्व्यस्तु  
सकृदेव । सिन्धुः सरस्वती च बहुत्र निर्दिश्यते । समग्रमेकं  
सूक्तं (१०-७५) सिन्धोः प्रशंसार्थं प्रवृत्तम् । सूक्तेऽस्मिन्नन्या  
अप्यष्टादश नद्यः प्रस्तूयन्ते । ताश्च भूयसा तदीया, शाखा एव ।  
महत्येवा नदी, मन्यामहे, ऋषीणां चेतस्यत्याश्चर्यमजनयन् । अतः  
एवैनां स्तुवनं ऋषिः—एषा द्रुतगतीनामतिद्रुतगतिः, गाम्भीर्ये  
नेद्यन्तरातिशायिनी च भवति, रोरूयमाणा गाव इव वत्समन्या  
नद्यस्तामभिधावन्ति' इति वर्णयति । नस्याः प्रवाहघोषो वेगिता  
चातिशयोक्त्या वर्ण्यते—

दिविस्वनो यतते भूम्योप-

र्यन्तं शुष्ममुदियति भानुना ।

अभ्रादिव प्रस्तनयन्ति वृष्टयः  
सिन्धुर्यदेति वृषभो न रोहवन् ॥

सिन्धुशब्दः संस्कृतभाषायामार्याधिवाससूमेः पश्चिमसीमे-  
खात्मकस्य नदीमात्रस्य वाचकत्वेन प्रथमं प्रयुक्तः । ततः पश्चात् प्राक्त-  
नागन्तुकैरिह भिन्धोरेवाग्रतो दर्शनात् स एव शब्द उपलक्षणमर्यादया  
भारतवर्षस्यापि नामत्वेन परिकल्पितः । एवं ग्रीकैः 'इण्डोस्'  
इत्येवंरूपेण गृहीतोऽयं शब्दस्तन्नदीलक्षितस्य देशस्य 'इण्डिय' इति  
नामकरणे द्वारावभूव । अपि चायं शब्दः पुरा पारसीकैः 'हिन्दु'-  
रूपेणोपात्तोऽवस्तायां केवलदेशनामत्वेन प्रयुक्तः । यत्पुनरर्वाचीनैः  
पारसीकैः सिन्धुनदीपरिसरप्रदेशात्मको विन्ध्यहिमाचलान्तःपाती  
भागः हिन्दुस्थानमिति व्यपदिश्यते तद्युक्तरूपमाभाति ॥

ऋग्वेदे तत्र तत्र सप्तसिन्धवो निर्दिश्यन्ते । तत्र मन्त्र  
एकस्मिन्नयं शब्द आर्याधिवासभूमेरभिधायकत्वेन प्रयुक्तो दृश्यते ।  
इदमत्रावधेयं यद्—अवस्तायामयं शब्दः पौरस्त्यकाबूलस्थानमात्र-  
स्याभिधायकः 'हप्तहिन्दु' रूपेणोपलभ्यते इति । यद्यत्र सप्तपदं  
नियतसङ्ख्यापरत्वेन विवक्षितं स्यात् तर्हि 'सप्तसिन्धवः'  
इत्यनेन कुभासिन्धू पञ्चापगताः पञ्च नद्यश्च ग्राह्याः । तत्र कुभाया  
एव पश्चात्काले सरस्वतीति नामधेयं परिकल्पितं तर्क्यते । यतो  
ह्येषा सरस्वती ऋग्वेदेऽत्यन्तं पावनत्वेनाभिमता पौनःपुन्येन  
निर्दिश्यते, निरतिशयं देवतीकृत्य स्तूयते च । किन्तु ऋषेः स्तुतिः

निर्विशेषमतिविशालं कामपि नदीं विपयीकरोति । अतश्च सुगृहीतनामानो रोठप्रभृतयो विद्वांसः सरस्वतीत्येतत् सिन्धोरेव तद्गतपवित्रत्वद्योतकं नामधेयभित्यातिष्ठन्ते । परन्तु केषुचिन्मन्त्रेषु यमुनाशुत्रुद्योरन्तरालवर्तिनी कापि क्षुद्रा नदी सरस्वतीत्यनेन विवक्षितेति ज्ञायते । अपरं च पश्चात्काले सरस्वती दृषद्वत्या सह अम्बालदेशाद् दक्षिणतः स्थितस्य सिन्धुदेशादुपनिशक्रोशदूरे लब्धावधिकस्य ब्रह्मावर्तदेशस्य सीमरेखात्वेन निर्दिष्टा दृश्यते ॥

सैषा क्षुद्रा नदी यद्यप्यद्यत्वे सिकतान्नर्हिता न प्रकाशते तथापि तदीयः प्राक्तनो रथपथः सम्प्रत्युपलभ्यमानः पुरा तस्याः शुतुद्रीशाखात्वेनावस्थानमनुमापयति । तेनेदमनुमीयते यत्—सा पुरा वेदकाले समुद्रं सञ्जगाम, इतो विशालतरा च बभूवेति । अपि च सा तस्मिन् काले परमपावनत्वेनाभिमताऽभूत् । अत एव सिन्ध्वादिमहानद्यनुरूपान् महागुणान् तद्गतत्वेन वर्णयतामृषीणामुक्तिषु नात्युक्तिदोषः प्रसज्यते । इदमप्यनुसन्धेयं यत्—सरस्वतीदृषद्वत्योः कूलेऽग्निरात्मानमुदीपयतीति वर्णयता मन्त्रेण दृषद्वत्यपि सकृन् सरस्वत्या सह निर्दिष्टोपलभ्यते । एतेन ऋग्वेदकाले सिन्धुनद्याः पौरस्त्यप्रान्तोऽपि साङ्गोपाङ्गानां यज्ञकर्मणां मन्त्रनिर्माणस्य च निर्विघ्नप्रवृत्तेः स्थानभूत पुण्यक्षेत्रतामवापेत्यवगम्यते । अपि च तावदृग्वेदकालस्यान्तिमे भागे आर्यवर्गीयाः केचित् तं देशमतिक्रम्य गङ्गायाः पाश्चात्यतीरं प्रापन्नित्यपि शक्यमभ्यूहितुम् । तथा ह्युत्तरतः स्थिता गङ्गायाः प्रतीच्यतमा शाखा यमुनाभिधाना

नदी ऋग्वेदे मन्वत्रयनिर्दिष्टोपलभ्यते । तत्र मन्वद्वये तत्कूलपर्य-  
न्तमार्थैरभिव्याप्तमिति व्यक्तीभवति । एवं गङ्गापि तेषां परिचिता  
ज्ञायते । यतो हि तन्नाम्ने प्रमृगवेदे साक्षादेकस्मिन्नसाक्षादन्यस्मिंश्च  
मन्वे निर्दिष्टमुपलभ्यते । इदमप्यवश्यमवधेयं यद्—गङ्गाया  
नामापि नोपलभ्यते वेदान्तरेष्विति ॥

दक्षिणाशां लक्ष्याकृत्य प्रयाता आर्यवर्गीयास्तु पश्चापदेशान्  
प्रवहन्त्यः पञ्च नद्यो यत्र सिन्धुनद्या सह सम्भिद्यन्ते तावत्पर्यन्त-  
मभिव्यापुः, न तां रेखामतिक्रम्य जग्मुः ऋद्धन्वनिर्माणकाले ।  
समुद्रस्तु तैः कर्णाकर्णिकया श्रुतो न तु साक्षाद्दृष्टः । अत एव  
विचित्राणि शतशास्त्रानि सिन्धुनदीमुग्वानि ऋग्वेदे न प्रस्तूयन्ते ।  
अपि चाद्यत्वे सिन्धुनद्या निम्नप्रदेशेषु यन्प्रधानं कर्म मत्स्यबन्ध-  
नाख्यं तस्य वार्तापि न श्रूयते ऋग्वेदे । अपि च खलु नानाजातीया  
मृगाः पक्षिणः कृमिकीटादयश्चामृगानिर्दिष्टाः, मत्स्यस्तु सकृदेव ।  
अयमर्मादृशो विशेषः पश्चापदेशीयासु पौरस्त्यकावलस्थानीयासु च  
नदीषु प्रकृत्यैव मत्स्यानां वैरल्यादित्याकलयामः । यजुर्वेदे त्वावि-  
ष्कृतं मत्स्यबन्धनस्य परिज्ञानम् । युक्तश्चैतन् । यजुर्वेदो ह्यार्यै-  
र्भूयोऽपि पूर्वं दक्षिणा च दिशं प्रात्रैर्निर्मितः । पश्चात्काले सागर-  
पर्यायत्वेन परिणतः समुद्रशब्दो योगजवृत्त्या 'उदकसङ्घात' रूप-  
मर्थमभिधत्ते । स च ऋग्वेदे पश्चापदेशीयानां पश्चानां नदीनां  
सिन्धुनद्याश्च सम्भेदस्थानस्य विवक्षया प्रयुक्तः सम्भाव्यते । यत्र  
हि महानुदकसङ्घातः सम्भवति । यथा तन्मध्यगता कापि

नौका तीरादलक्षिता भवति तथाऽतिविशालता च दृश्यते । अपि चाद्यत्वे तद्देशीया जनाः सिन्धुनदीं सिन्धुसमुद्र इति व्याहरन्ति । ऋग्वेदेऽपि सिन्धुशब्दस्य सागरपरत्वेन प्रयोग उपलभ्यमानः सिन्धुसमुद्रविवक्षयैव न तु साक्षात्सागरविवक्षया तस्य तैरदृष्टत्वात् । अत एव साक्षात्कृतसागरैरुपनिबन्धनीयाः सागरोपमादयोऽलङ्कारविशेषा ऋग्वेदे नोपलभ्यन्ते । नौकातरणवृत्तान्ताश्च ऋग्वेदे श्रूयमाणाः पारगमनोद्देशस्यावगम्यमानत्वान्नौकादण्डेन प्रचोद्यमानया नावा नदीतरणमेव परामृशन्ति । तथा हि ऋग्वेदे कचिदग्निरिवं प्रार्थ्यते—अग्ने त्वमम्मान नौभिः सिन्धोरिव सर्वेषां शोकभयानां पारं प्रापयेति । अर्वाचीनेषु च ग्रन्थेषु निर्बर्तितात्मकृत्यः कृत्स्नोपात्तविद्यश्च पारगशब्देन व्यपदिश्यते । अथर्ववेदद्रष्टारश्च सागरपरिचयवन्तो बभूवुरित्ययमर्थोऽथर्वमन्त्रेभ्यो व्यक्तीभवति ॥

एवं पर्वता अपि ऋग्वेदे बहुत्र निर्दिश्यन्ते । नद्यश्च पर्वतप्रभवत्वेन स्तूयन्ते । तत्र ‘हिमवन्तः’ इत्यनेन हिमाद्रय एव विवक्षिताः । ते च विधात्रा पाल्यमानाः श्रूयन्ते । तदीयाः शृङ्गविशेषास्तु नैष ऋग्वेदे शृङ्गग्राहिकया निर्दिष्टाः । ‘मूजवत्’ समाख्यमेकं शृङ्गमन्योक्त्या सोमप्ररोहभूमित्वेन वर्ण्यते । शृङ्गमिदं काबूलदेशप्रत्यासन्ने काश्मीरेभ्यो दक्षिणपश्चिमावस्थितेषु पर्वतशृङ्गेष्वन्यतमं च भवितुमर्हतीत्यर्वाचीनवैदिकग्रन्थावलोकना-न्निश्चीयते । अथर्ववेदस्त्वन्यदपि हिमालयसम्बन्धि गिरिद्वयं



प्रप्नोति । तत्रैकः 'त्रिकुत्' इत्युच्यते । अयमर्वाचीनेषु वैदिक-ग्रन्थेषु 'त्रिकूट' इति देव्यभाषासु 'त्रिकोट' इति च व्यपदिश्यते । तस्यैवोपन्यकायाममिर्का प्रवहति । अन्यश्च नावपभ्रंशन' समाख्यः । अयमेव पुराणोक्तः नौबन्धनाख्यः शतपथब्राह्मणोक्तः 'मनोरव-सर्पणा'ख्यश्च गिरिः । यत्र हि नोयविप्लवावसाने मनोर्नैका निश्चलाभूदिति शतपथब्राह्मणे श्रूयते । आर्यावर्तदक्षिणापथयो-र्मध्यवर्तिनः विन्ध्याद्रेर्नामापि नोपलभ्यते ऋग्वेदे । तथा विन्ध्याद्रि-दक्षिणेन प्रवहन्ती नर्मदाऽपि न प्रन्तूयते ॥

एवंविधैर्लिङ्गविशेषैरेतदध्यवर्तीयते यन्—आर्याः ऋद्धन्त-निर्माणकाले पश्चिमतः सिन्धुतट्या पूर्वतः श्रुतुञ्चा उत्तरतो हिमबता च परिगतं तालवृन्ताकृति पश्चिमोत्तरभाग पूर्वपश्चिमभागयोरुक्तं सीमाद्वयमतिक्रम्य बहिः प्रसृतौ पार्श्वभागौ चाध्यामिपतेति । इदानीन्तनः पञ्चापदेशस्तु केवल मरुस्थलात्मको दृश्यते । न खल्वत्र पश्चिमोत्तरभागावस्थितात् रवाल्पिण्डदेशादन्यत्र कुत्राऽपि पर्वताश्चक्षुषोर्लक्ष्या भवन्ति । नाप्यत्र वृष्ट्युत्पादको वायुः बहति । न चात्र पाञ्चभौतिकव्यापाराणामात्यन्तिकी प्रवृत्तिः । अत्र हि मन्दमन्दो धारासारः परं वर्षासु पतति । उपसः कान्ति-श्चात्रैकान्तरमणीया । दुर्लभैव तस्यास्तादृशी कान्तिरुत्तरभारतवर्षे-ऽन्यत्र । इत्थमालोच्यमाने हाकिनाचार्योक्तिरत्रानुसन्धेया भवति । स खल्वाचार्यो ब्रवीति—उपोवरुणादिस्तुतिपराणि प्राचीनतराणि सूक्तानि परं पञ्चापदेशे निर्मितानि इतराणि तु अम्बालदेशा-

दक्षिणतः स्थिते विशुद्धे परस्वत्यास्तटे समुत्पादितानि, ऋग्वेदोपवर्गितानां सर्वेषां वस्तुविशेषाणामवस्थाविशेषाणां च तत्रोपलभ्यमानत्वादिति । मन्यामहे, पञ्चापदेशीया शीतोष्णस्थितिर्वेदकालादर्वागदन्यथाभूतेत्यपनिद्धान्ताश्रयणापेक्षया हाष्किनाचार्यादिद्धान्ताङ्गीकारोऽत्र ज्यायान् ॥

अपि च वृक्षलतादीनां मृगविशेषाणां च परिस्थिति वर्णयद्भिः सूक्तैरुपस्थाप्यमानेन तत्तद्विज्ञेनापि उपर्युक्तैव ऋग्वेदसूक्तानामुत्पत्तिभूमिरित्यवधार्यते । तथा हि—ऋग्वेदे प्रधानपदवीमारोपितः सोमः पर्वतप्ररोहित्वेन दैनन्दिनक्रियासु प्रभूतोपयुक्तत्वेन च श्रूयते । अतः सोमप्रचुरो देश एव ऋग्वेदकृतां वासभूमिर्भवितुमर्हति । ब्राह्मणकाले त्वयं सोमो दूरादानेतव्यः कृच्छ्रसाध्यश्चाभूत् । अत एव ब्राह्मणग्रन्थेषु तत्प्रतिनिधित्वेन वस्त्वन्तरमुपयुक्तं श्रूयते । गच्छति काले प्रथमोपयुक्तायाः सोमलतायाः स्वरूपमायज्ञातमभूत् । अधुनोपयुज्यमाना लतात्वन्यैव । यतो ह्येतल्लतारसस्य पाने नियमेन वसनं सम्पद्यते । पारमार्थिकस्य सोमस्य पाने तु चेतस्युन्मादमात्रं जायत इति ऋग्वेदकाराः समामनन्ति । पारसीकैरद्यत्वे ह्योमकर्मण्युपयुज्यमाना लताऽपि नैव प्रथमोपयुक्ता साक्षात्सोमलता । आस्तामेतत् । इदमन्यद्विचारयामः—अर्वाचीनेषु वेदेषु प्रथमदृष्टस्य प्रधानजीविकोपायत्वेनास्थितस्य च तण्डुलस्य नामापि न दृश्यते ऋग्वेदे । यस्य हि नैसर्गिकी समृद्धिर्भारतवर्षस्य पूर्वदक्षिणभागे वृष्टिमति देशे ।

अतो मन्यामहे. नैव ऋग्वेदकाले सिन्धुनद्यास्तटे शालयः प्ररो-  
पिताः । पश्चात्काले तु जलाभ्युक्षगद्वारा भारतवर्षे सर्वत्र तत्कृषिः  
सम्पादिता स्यात् । यवस्तु ऋग्वेदकाले संवर्धित एव । परन्तु  
पश्चात्कालिकेषु ग्रन्थेष्विव यवशब्दः ऋग्वेदे न धान्यविशेषे निरूढः  
किन्तु धान्यमामान्याभिधायी दृश्यते ॥

ऋग्वेदनिर्दिष्टानां महावृक्षाणां मध्येऽश्वत्थः प्रधानतमः ।  
षिप्पलाख्यं तस्य फलं मधुरं पक्षिणामाहारश्चेति श्रूयते । अपि च  
तदारूणि सोमपात्राण्योपयुक्तानीति ऋग्वेदे, तत्काष्ठखण्डानि (पश्चा-  
त्काले प्रमन्थशब्देनोक्तानि) यज्ञाग्निमथनायोपयुक्तानीत्यथर्ववेदे च  
श्रूयते । एतेन तस्मिन् काष्ठेऽययमश्वत्थः पवित्रत्वेनाद्रियतेति  
शक्यमभ्युपगन्तुम् । अपि चाथर्ववेदे श्रूयते—तृतीये स्वर्गे लोके  
कस्यचिदश्वत्थतरोर्मूर्धे देवाः प्रतिवसन्तीति । मन्यामहे. यमस्य  
पितॄणां च पानमहोत्सवस्याश्रयभूतत्वेन ऋग्वेदे वर्णितः कोमल-  
पल्लवालङ्कृतस्तरुराययमश्वत्थ एव स्यात् । वृक्षोऽयमद्यापि पिप्पला-  
परनामधेयः परमपावनत्वेन प्रतीयते भारतीयैः । अन्यः कश्चि-  
द्वेदे कुत्राप्यनिर्दिष्टः अथर्ववेदे द्विवारं निर्दिष्टश्च न्यग्रोधाख्यो  
वृक्षः । यः खलु वृक्षान्तरदुर्लभेन शाखासञ्चयेनाक्रान्तदिगन्तः  
अमानुभेद्येनार्धगोलाकृतिना पल्लवनिवहेनोपशोभितशिरोभागः स्त-  
म्भैरिवावरोहशतैरवलम्बित विधात्रा परिकल्पितः पर्णमयो देवालय  
इव विलसन् आङ्गलद्वीपालङ्कारभूतः 'ओक्' वृक्ष इव भारतवर्षस्य

पल्लीषु निवसतां जनानां परमोपकाराय भवन वृक्षान्तरातिशायित्वा-  
दवश्यनिर्देष्टव्योऽभूत् ॥

वन्यानां दुष्टपत्नानां मध्ये ऋग्वेदेऽसकृन्निर्दिश्यमानः  
सिंहः । ऋषय एनं पर्वतेवामिनं वागुरया गृह्यमाणं च वर्णयन्ति ।  
अथापि ते तस्य गर्जनमेव प्राधान्येन स्तुवन्ति । सिंहोऽयं पुरा  
शुतुद्राः सिन्धोश्च निम्नभागात् पूर्वतः स्थिते तन्निवासयोग्ये  
सिकतारण्ये भूयसा कृताधिवासः सम्प्रति गुर्जरदेशादक्षिणतः  
स्थितेषु घोरारण्येषु परं निवसति । अथाप्ययं कविलोकैर्मृगराज-  
पद्वामिधिरोपित भारतवर्षीयग्रन्थममुदाये सर्वत्र लब्धप्रचारो  
दृश्यते । सोऽयं सिंहशब्दो देश्यभापासु सिद्धरूपतामापन्नोऽद्यापि  
भारतीयजनानां नामशब्देषु मंयोज्यते ॥

व्याघ्रस्तु न कुत्रापि ऋग्वेदे निर्दिष्टः । युक्तश्चैतत् ।  
यतो ह्ययमिदानीं भारतवर्षेऽरण्यप्रदेशेषु सर्वत्र निवसन्नपि पुरा  
प्राधान्येन वङ्गधरायाः कच्छकुञ्जेष्ववात्सीत् । अर्वाचीनेषु वेदेषु  
यद्यपि सिंहोऽपि पृथङ्निर्दिष्टस्तथापि व्याघ्रोऽयं सिंहस्थाने  
समादिष्टस्तत्साधारणैर्गुणैः स्तूयते । तथा हि— तस्य मांसप्रियत्वं  
मारात्मकत्वं च तत्र शश्वदुद्धृत्यते । शुक्रयजुर्वेदे च सन्दिग्धस्य  
कर्मणः करणं स्वपतो व्याघ्रस्य निद्राभञ्जनेनोपमीयते । अथर्ववेद-  
श्चैनं पुरुषादमाह । वेदग्रन्थेषु सिंहव्याघ्रयोरेवंविधसम्बन्धवर्णनाद्  
वैदिककाल एवार्याणां पौरस्त्यप्रान्ताभिगमनमभ्यूह्यते ॥

प्रायेणेदृश्येव ऋग्वेदे गजस्यापि स्थितिः । अयं केवलं मन्त्रद्वये निर्दिष्ट उपलभ्यते । तत्राययं 'हस्तीमृगः' इति व्यपदिश्यते । एतेन ऋषय एनं गार्ध्वर्यद्वया अपश्यन्निति व्यज्यते । ऋग्वेदगतेनैकेन मन्त्रेण ऋग्वेदकालस्यान्तिमे भागे गजबन्धनोपायः परिज्ञात इति श्रीकदेशीयमगस्तिनोक्त्या किन्तोः पूर्वं तृतीये शतकाब्दे गजबन्धनं भारतभूमौ प्रभिद्धमस्मीदृशिति च ज्ञायते । यजुर्थर्ववेदयोः काले गजोऽयन्त परिचित एवासीत् । यतो हि न केवलं तत्र गजस्य निर्देशमात्रं किन्तु हस्तवत्त्वनिमित्तकस्य 'हस्तीति' विशेषणशब्दस्य गजपर्यायत्वेन प्रयोगोऽपि दृश्यते । गजस्य नियतं वासस्थानमुत्तरभारतवर्षावस्थितः तेरयिदेशः कान्पूरुदेशीयरेखांशात् पूर्वा दिशमन्वायतो हिमवदुपत्यकारण्यप्रदेशो वा भवति ॥

वृक ऋग्वेदे निहाद्वयधिकतर निर्दिश्यते । वराहोऽपि मृगयाशुनकैर्गृह्यमाणत्वेन प्रस्तूयते । ग्राम्या वन्यश्चेत्युभयविधोऽपि महिषः ऋग्वेदकाराणां परिचितः । तस्य च मांसं तस्मिन् काले संस्कृत्य भक्षितं श्रूयते । ऋक्षस्तु ऋग्वेदे सकृदेव सङ्कीर्तितः । कपिः पुनरेकस्मिन्नर्वाचीने मन्त्रे परं निर्दिष्ट (१०-८६) । किन्तु तदात्वे जनैरेव बध्वा साधूकृत इति सूक्तादस्मादवधार्यते । वानर इति सार्वजनीनमर्वाचीनं तस्य नामधेयं भारतीयैरिदानीं देश्यभापास्वपि भूयस्तयोपयुज्यते । तच्च नामधेयं तस्य वनचरत्वात्

मिद्धम् । रुड्याई किलिङ्गस्तु—वा+नर इति च्छित्वा भूयो-  
नरमादृश्यवती वानरजातिः कपिजातेरन्यैवेत्याह ॥

ऋग्वेदनिर्दिष्टा ग्राम्याः क्षुद्रा मृगास्तु मेपा अजा गर्दभाः  
श्वानश्च । तत्र श्वानः मृगयार्थं मार्गरक्षार्थं गृहरक्षार्थं गवान्वेपणार्थं  
चोपयुक्ता इत्यवगम्यते । अद्यापि गाव एव तस्मिन् काले परमो-  
त्कृष्टत्वेन गणिताः । यतो हि ता प्वाभूवन् वैदिकभारतीयानां  
प्रधानं द्रविणम् । यज्ञेष्वपि गाव एव दक्षिणाद्रव्याण्यभूवन् ।  
वस्तुतो हि दक्षिणागच्छे विशेषणात्मकत्वात् 'सरला, महार्घा'  
इत्येवंविधगोविशेषणार्थाभिधायी गोपदविनाकृतः प्रयुज्यते । अपि  
च खलु सायं प्रचारभूमेः प्रत्यागताभिर्गोभिः रज्जुवद्धानां वत्सा-  
नामवलेहनमिव नान्यः कश्चिदर्थो वैदिकभारतीयानां चक्षुराप्याय-  
यामास । किञ्च पयस्विनीनां गवां हम्भारव इव नान्यः कश्चिद्  
गीतरागस्तेषां श्रोत्रपुटमानन्दयामास । अतश्च यथा गावो गोष्ठो-  
पान्ते स्ववत्सेभ्यो रेभन्ते तथा वयं सूक्तैरेभिरिन्द्रमुपतिष्ठामहे' इति,  
अक्षीरिण्यो गाव इव वृथा वयं, हे वीर, तुभ्यमगर्जाम' इति च  
वदतामृषीणां वचसि न लेशतोऽप्यपार्थत्वदोषशङ्कावकाशः । अपि  
च तस्मिन् कालेऽपि प्रचारभूमेः प्रतिनिवृत्ता गावः पुरुणा प्रेम्णा  
रात्रौ गोष्ठेषु वद्धाः प्रभातायां रजन्यां पुनः प्रचाराय विसृष्टाश्च ।  
यद्यपि शुक्लयजुर्वेदे गोम्रस्य वधदण्डो विहितस्तथापि ऋग्वेदे  
गोहन्तं न पृथक्तया निषिद्धम् । प्रत्युत विवाहसूक्तादिदमवगम्यते  
यत्—तस्मिन् काले विशेषत उत्सवादिवमेषु गावो विशमिता इति ।

वृषभाश्च बाहुल्येन यज्ञेष्विन्द्रायालभ्यमानाः श्रूयन्ते । यथा हि गावो न तथा वृषभा उक्षाणश्च स्वच्छन्दप्रचाराय विस्मृताः । किन्तु क्षेत्रकर्पणाय रथाकर्पणाय वा नियमेन धुरि नियुक्ताः ॥

गवानन्तरप्राधान्यभाजोऽश्वा । यतो हि गोधनमिवाश्व-  
धनमपि भूयसा प्रार्थयन्ते ऋषयः । योद्धृमिरश्वाः प्राधान्येन  
रथवहनकर्मण्युपयुक्ताः । तथा ते रथचर्यायामप्यवश्यादरणीया एवा-  
भूवन् रथचारिणां वैदिकभारतीयानाम् । अथापि तस्मिन् कालेऽ-  
श्वारोहणमम्प्रदायो न परिचितः । अश्वमेधो यागश्च यागान्तरा-  
पेक्षया महत्तरफलप्रदानृत्वेनाभिमतः ॥

ऋग्वेदोक्तानां पक्षिणां मध्ये येषु चारित्रिकः साहित्यस-  
म्बन्धी वा विशेषस्तानेव केवलमत्र विचारयामः । तत्र संस्कृत-  
कविलोके सुप्रसिद्धो हंसः ऋग्वेदेऽमकृन्निर्दिष्टः । तत्रायं जलोपरि  
प्लवमानः नभसि पङ्क्तिक्रमेण पतमानश्च श्रूयते । लौकिकसंस्कृत-  
ग्रन्थेषु नीरक्षीरयोर्विभेदने वर्ण्यमाना हंसस्य शक्तिः शुक्लयजुर्वेदे  
नीरसोमयोर्विभेदनविषये श्रूयते । नीरक्षीरविभेदनशक्तिस्तु वेदेऽ-  
स्मिन् क्रौञ्चगतत्वेन वर्ण्यते ॥

येषां दाम्पत्यमनवरतमभिनन्दन्ति कवयः ते चक्रवाका. ऋग्वेदे  
सकृदेव कीर्तिताः । तत्र ह्यश्विनौ चक्रवाकदम्पती इव प्रातरावि-  
र्भवत इत्येतावच्छ्रूयते । अथर्ववेदश्च चक्रवाकान् स्त्रीपुंसानुरागस्य

निदर्शनत्वेनाह । मयूर्यः ऋग्वेदे विषापहरणनिपुणत्वेन शुका  
हरिद्रवर्णत्वेन च स्तूयन्ते । यजुर्वेदकाले शुकानां पञ्जरबन्धः  
सम्पादितः श्रूयते । तत्र हि शुको मनुष्यवाचमुदीरयतीत्यभिहितम् ॥

आकरोद्भवानां वस्तूनां मध्ये जनानामत्यन्तोपयुक्तस्य लव-  
णस्य नामापि न श्रूयते ऋग्वेदे । कस्मादेतन् ? अपि नामेह  
तदभावात् तदभावः सम्भावयितुं शक्यः ? नैतद्युक्तम् । यतो  
ह्युदीच्यपञ्चापदेशे प्रभूततया लवणमासाद्यते । अपि च वितस्ता-  
सिन्ध्वोर्मध्यवर्ती देशो लवणोत्पत्तिभूमिराभीदिति समग्रस्य भारत-  
वर्षस्य पर्याप्तं लवणं तत्रैवोपलभ्यत इति चालकसान्द्रानुचरैर्ग्रीकै-  
रुक्तमिति स्त्रावोवचनादवगम्यते । ऋग्वेदकाले परं तत्र लवणं  
नासीदिति कथङ्कारं प्रतीयताम् । तस्मात् तदनिर्देशे हेतुर्भूयः ॥

लोहानां मध्ये ऋग्वेदेऽसकृन्निर्दिश्यमानं सुवर्णम् । तच्च  
पश्चिमोत्तरभागावस्थितासु नदीषु तैरधिगतं स्यात् । या. खल्वद्य-  
त्वेऽपि महार्घाणां लोहानामुत्पत्तिस्थानानि दृश्यन्ते । अत एव  
सिन्धुः हिरण्मयीति हिरण्यपात्रेति च स्तूयते । राजानोऽपि  
तस्मिन् काले प्रभूतहिरण्या अभूवन्नित्यपि श्रूयते । तथा हि ऋषिः  
कश्चित् कमपि राजानमुपहारान्तरैः सह दश सुवर्णराशीनात्मने  
प्रतिपादयन्तं प्रस्तौति । कुण्डलकटकादीन्युच्चावचानि सुवर्णाभर-  
णान्यपि ऋग्वेदे बहुत्र निर्दिश्यन्ते ॥



अपरः कश्चिद्वेदे निरतिशयं निर्दिश्यमानो लोहोऽयः । यत् खलु लेतिनभापायां 'अएम्' इत्युच्यते । अथ त्वयःशब्देन तत्र किमश्मसाराख्यो लोह एव विवक्षितः. आहोस्विदन्यो लोह इत्ययमर्थस्तच्चरित्रार्थचर्चया निर्णयः । ऋग्वेदे बहुषु मन्वेष्वायः-शब्दोऽयं लोहसामान्ये प्रयुक्तो दृश्यते । यत्रापि लोहविशेषवाचकत्वेन प्रयुक्तस्तत्र को वा लोहस्तेन विवक्षित इति न व्यक्तीभवति । तद्वस्तुनो वर्णविशेषविचारे तस्येपद्रुक्तत्वं वर्ण्यमानं श्रूयते । तच्च तस्य पित्तलत्व एवोपपद्यते न त्वश्मसारत्वे । अथर्ववेदे तु रक्तादयसः पृथग्भूतं कृष्णमयं प्रस्तूयते । एतेनाश्मसारस्य ताम्रान् पित्तलाद्वा भेदः पश्चात्काल एवावधारित इति शक्यवचनम् । अपि च खलु नागरिकपरिष्कारप्रवाहेऽश्मसारस्य प्रयोजनज्ञानान् पूर्वं पित्तलस्योपयोगः समारब्ध इति चरित्रकारैर्निश्चप्रचम् । अथापि तावद्वेदकालस्यारम्भे सर्वथैवाश्मसारस्य परिज्ञानमेव नाभूदित्युक्तावस्माकमदूरदर्शिता स्यात् । इदं पुनरसंशयं यत्—आर्यास्तस्मिन् काले रजतज्ञानशून्या अभूवन्निति । यतो हि तस्य नामापि ऋग्वेदे नोपलभ्यते । यत्र खलु रजताश्मसारावुत्पद्येते तत्र खनिजैरसंस्कृतैर्द्रव्यान्तरैः सह तयोर्मिश्रीभावेनैकरूपत्वान्मन्यामहे रजताश्मसारयो. स्वरूपभेदो न तैरधिगत इति । अपि च द्वावपीमौ लोहौ भारतवर्षस्य पश्चिमोत्तरभागे न कुत्राप्युत्पद्येते ॥

इत्थमेकत्र स्थलविशेषनिर्देशैः, अपरत्र गीतोष्णस्थिति-  
वर्णनैः, अन्यत्र तत्तद्देशमात्रमुलभानां वृक्षलतादीनां निर्देशैश्च  
ऋग्वेदद्रष्टारः परमर्षयः कुभानदीमारभ्य यमुनानदीपर्यन्तमायतं  
भारतवर्षम्य पश्चिमोत्तरं भागमभिव्यापन्नित्यवधार्यते । तत्र  
प्रथमतस्तेषामादिनिवासिभिः सह सङ्ग्रामः कर्तव्य आसीत् ।  
तत्रादिनिवासिनः, पराजित्य जयलक्ष्मीरार्यान् प्राप । अत एव—  
इन्द्रः स्वमित्राणां कृते द्विपतामेकं सहस्रं वन्दीचकार, अन्यन्  
त्रिंशत्सहस्रं मृत्युसाञ्चकरेत्यादि श्रूयते । आर्याः पश्चान्नवनवान्  
निवेशदेशानन्विष्यन्तस्ततो निर्जग्मुरित्ययमर्थो नदीनां पुरोगति-  
प्रतिबन्धकत्वश्रवणादवधार्यते । इत्थं नानादिग्देशान् प्राप्य नाना-  
वर्गत्वेन भिन्ना अप्यार्याः जातिमताचारैः सर्वेऽपि समानरूपा  
एवावर्तिपत । समुदायसामान्यवाचिना आर्यशब्देन व्यपदिष्टास्ते  
स्वप्रतिपक्ष्यानादिनिवासिनो जनान् प्रथमं दम्युदासशब्दाभ्यामाहूय  
पश्चान् स्वनामविरुद्धया 'अनार्य'संज्ञया व्यपादिक्षन् । वर्गयो-  
रनयोः स्वभावसिद्धः स्वरूपभेदस्तु केवलं वर्णकृतः । श्रूयते ह्या-  
दिनिवासिनां कृष्णवर्णत्वं दासवर्णस्यार्यवर्णविलक्षणत्वं च ।  
मन्यामहे वर्णभेदमेव निमित्तीकृत्य जातिभेदा अपि प्रवृत्ताः ।  
अत एव जातीनां वर्णव्यपदेशः ॥

पराजिता अपि नगकुहराण्यनभिद्रवन्तः केचिदनार्या अग्न्यै-  
र्वन्दीकृताः किङ्करतां प्रापिताः । क्रयविक्रययोरपि ते पात्रीकृताः ।  
श्रूयते हि ऋषिः कश्चिन् स्वाश्रयभूताद्वाङ्मनः शतं गर्दभान् शतं मेषान्

शतं दासांश्च दक्षिणात्वेन लब्धवानिति । लौकिकसंस्कृतकाले तु दासशब्दोऽयं भृत्यपर्यायं संवृत्तः । एवं शर्मण्यभाषायामपि पुरा क्रीतदासार्थे प्रयुक्तः शब्दः (Captive Slav) सम्प्रति केवल-भृत्यरूपार्थवाचकत्वेन प्रयुज्यते । सर्वात्मना परायत्तीभूता भारत-वर्षीया आदिनिवासिनो जना, क्रमेण निवृत्तदासव्यपदेशाः शूद्र-संज्ञया निर्दिष्टाश्चतुर्थवर्णतां प्रापुः । त एते दस्यवः ऋग्वेदेऽयज्ञा इति नास्तिका इति अधार्मिका इति च व्यवहृताः । अपि च ते लिङ्गपूजका बभूवुरिति मन्त्रद्वयादवगम्यते । यः खलु पूजाविधिः क्रमेणार्यैरपि समादृतः । महाभारते त्वस्य लिङ्गस्य शिवात्मकत्वं महता प्रबन्धेन समर्थितं दृश्यते । सैषा लिङ्गपूजा भारतभूमौ सम्प्रति सर्वत्र लब्धप्रतिष्ठा दृश्यते । तत्रापि दक्षिणापथे विशेषतः । दस्यवस्ते प्राधान्येन पशुपालवृत्तयोऽभूवन् । अत एव ते गोध-नाढ्याः श्रूयन्ते । ता एता गावः पश्चाद्विजयोत्कृष्टैरार्यैः स्वायत्ती-कृताः । ते पुरप्रख्येषु दुर्गेष्ववात्सुः । यान्येव परदशतानि पुराणि स्वमित्राणामुपकारायेन्द्रेण ध्वस्तानि श्रूयन्ते ॥

अथार्याणां वर्गभेदानधिकृत्य विचारयामः । तेषां बहवो वर्गा ऋग्वेदे निर्दिष्टाः । तत्र पश्चिमोत्तरप्रान्तस्थितो गन्धारिवर्गः । ते मेप-पालवृत्तयोऽभूवन्नित्यवगम्यते । पश्चात्काले ते गन्धारा इति गान्धारा इति चाख्याताः । अन्यः कश्चिदथर्ववेदोक्तो मूजवद्वर्गः । ते च तत्र गन्धारिणां सन्निहिततरत्वेनोक्ताः । मूजवदासन्नदेशवर्तित्वात्

ते तथा संज्ञिता इति तर्कयामः । एतौ द्वावेव वर्गावार्याधिवास-  
भूमे. पश्चिमोत्तरभागावस्थितौ ॥

यद्येव न सर्वे तथापि भारतवर्षीयाः प्रधानभूता वहवो  
वर्गा. ऋग्वेदे शश्वदुच्चार्यमाणेन 'पञ्चजनाः' इत्यनेन शब्देन  
विवक्षिताः । असंशयमनेन शब्देन पञ्च वर्गा एवाभिधीत्सिताः ।  
ते च पञ्च वर्गाः मन्त्रद्वये निर्दिश्यमानाः—पूरवः, तुर्वशाः,  
यदवः, अनवः, द्रुह्यवश्च । ते पुनरन्योन्येपामनवरतं कलहाय-  
माना अभूवन् । तेषु चत्वारो वर्गाः कैश्चिद्वर्गान्तरै सह मिलित्वा  
दशानां राज्ञां निदेशे स्थिताः तृत्सूनामधिपतिना सुदासा सह  
सङ्ग्रामाय प्रवृत्ता आख्याताः । तथा हि—कदाचित् दश  
राजानस्तृत्सुभिः सह युद्धायागमन् । प्रत्यर्थिभटाः परुष्यास्तटे  
सङ्गताः । तत्र दशानां राज्ञां दारुणो रणः सम्प्रवृत्तः । परन्तु  
दश राजानस्तत्र प्रथमेव तन्नदीतरणोद्यमे तत्प्रवाहनिरोधनसाहसे  
च क्षीणसत्वास्तृत्सुभिरक्लेशं पराजिताः श्रूयन्ते ॥

पूरव. सरस्वत्याः कूलद्वयेऽधिष्ठिताः श्रूयन्ते । तथापि  
तद्वर्गीयाः केचित् ततोऽपि पश्चिमतः स्थिताः अलक्सान्द्रानुचरै.  
परुष्यास्तीरे दृष्टाः । तेषां राजा पुरुकुत्सपुत्रः त्रसदस्यु, त-  
द्वंशीयः शूरो राजकुमारः तृक्षिश्च ऋग्वेदे बहुत्र प्रस्तूयेते । वर्गा-  
न्तरापेक्षया सातिशयं स्तूयमानास्तु तुर्वशाः । येषां कण्वगोत्रीया.  
पुरोहितास्ते यदवः प्रायेण तेषां मित्रत्वेन वर्ण्यन्ते । अनवस्तु

परुष्ण्यास्तीरे न्यवसन । तेषां पुरोहिताश्च भृगुर्वर्गाया । अनवो  
द्रुह्यवश्चैकचित्ता अभूवन्नित्यवगम्यते । ऋग्वेदे केवलमेकस्मिन्  
मन्त्रे निर्दिश्यमाना मन्त्र्याः तृत्सूनां शत्रवोऽभूवन् । मत्स्याः  
यमुनायाः प्रतीच्यकूले प्रत्यवसन्निति महाभारतादवगम्यते ॥

सुदामः शत्रूणा मध्ये प्रधानतमा भरताः । ते च ऋग्वेद-  
स्यैकस्मिन् सूक्ते (३-३३) विपाट्शुतुत्रोः सम्भेदमायान्तं विश्वा-  
मित्रमनुयान्तः प्रस्तूयन्ते । अन्यस्मिन् सूक्ते (३-५३) विश्वामित्रः  
सुदामः पुरोहितो भूत्वा भरतानां कृते नदीः स्तुवन् गाधीचकारेति  
श्रूयते । इदं च नदीनां गाधीकरण, मन्यामहे, सप्रममण्डलीय-  
त्रयन्त्रिशक्तमसूक्तोक्त्यनुसारेण यदा विश्वामित्रातिशायिनो वसिष्ठस्य  
स्तुतिवचनैरुपकृताः सुदासाधिष्ठितास्तृत्सवो भरतानभ्यभूवन् तदा  
भरतानामनुग्रहाय वसिष्ठस्पर्धिना विश्वामित्रेण कृतं स्यात् । तेषां  
भरतानां यज्ञक्रियासु प्राधान्यमभूदित्यनुमीयते । अत एवाग्निः  
'भारतः' इति यज्ञदेवता 'भारती' इति चाभिधीयते । तत्र भारती  
बहुत्र सरस्वत्या सह स्तूयते । अग्निस्तुतिपरे कस्मिंश्चित् सूक्ते  
(३-२३) द्वौ भारतौ स्मृतौ । तत्रैको देवश्रवाः, अपरो देवरातश्च ।  
तौ च दृपद्रव्यामापयायां सरस्वत्यां च यज्ञियाग्निममन्थिषातामिति  
श्रूयते । स एव देश, पश्चात्काले ब्रह्मावर्त इति कुरुक्षेत्रमिति च  
संज्ञितः ॥

तृत्सवः परुष्ण्याः नातिदूरे पूर्वभागे कृताधिवासाः सम्भाव्यन्ते । तस्या एव पूर्वतीरे सुदाः पश्चिमतस्तां नदी तीर्णवतो दश राज्ञः प्रतियोद्धुं स्वकीयां सेनां निनायैत्यपि शक्यमास्थातुम् । पञ्चजनाः पश्चात्कालिकग्रन्थेष्वनिर्दिष्टनामानः सुदासोऽतिघोरे समरे सहायभूतत्वेन वर्णिताः । सृञ्जया अपि तृत्सूनां भिन्नभावे स्थितास्तर्क्यन्ते । यतः तृत्सव इव सृञ्जया अपि तुर्वशानां नित्यशत्रवः श्रूयन्ते ॥

केषाञ्चिदन्येषां वर्गाणां ऋग्वेदे नामानि परं निर्दिश्यन्ते न तु तानधिकृत्य कश्चिद्विशेषः प्रस्तूयते । अथापि तेऽर्वाचीनेषु ग्रन्थेषु सविशेषमुपवर्णिताः । तथा हि—उशीनराः ऋग्वेदे सकृदेव निर्दिष्टा एतरेयब्राह्मणोत्पत्तिकाले उत्तरभारतवर्षस्य मध्यभागे स्थिताः । तथा चेदयोऽपि सकृदुपात्ताः पुराणकाले मगधदेश-मध्यासिपत । अन्ये च क्रिवयो नाम सिन्ध्वसिक्रीसम्बद्धत्वेन वर्ण्यमानाः पश्चिमोत्तरां दिशमशिश्रियन्निति ज्ञाज्ञेते । शतपथब्राह्मणे ‘क्रिवयः’ इति पञ्चालानां प्राचीनं नामधेयमित्युक्तम् । पञ्चालास्ते हस्तिनापुरादुत्तरत स्थिताः ॥

अथर्ववेदो न केवलं गन्धारीन् नापि केवलं मूजवतः किन्तु मगधानङ्गांश्चापि प्राचीनवर्गत्वेन निर्दिशति । एतेनार्थर्ववेदोत्पत्तेः पूर्वमेवार्याः गङ्गातीरं प्राप्तास्तदुत्पत्तिकाले तत्र सुप्रतिष्ठिता अभूवन्नित्यवधार्यते ॥

पञ्चालास्तु न कस्मिंश्चिदपि वेदे निर्दिष्टाः । कुरवोऽपि यथामम्भवं समन्तैस्तद्धितान्तैर्वा ऋग्वैद्विजमन्वेष्टाः । शान्निर्दिष्टा उपलभ्यन्ते । शुक्लयजुर्वेदे तु ते साक्षान्निर्दिष्टाः । ब्राह्मणकाले पुनस्तावैव वर्गौ प्राधान्यमुपगतौ । प्रत्युत ऋग्वेदेऽतिशयेन निर्दिश्यमानाः पूरु-तुर्वश-यदु-तत्सुप्रभृतयो वर्गाः नैव नामतोऽपि ब्राह्मणग्रन्थेषु निर्दिष्टाः । भरता अपि ब्राह्मणग्रन्थेषु प्रधानपदमारोग्यं स्तूयमानाः सदाचाराणामादर्शभूतत्वेन वर्ण्यन्ते । न तु तदानीन्तना अन्ये वर्गा इव ते पृथक्सङ्घात्मनाऽवस्थिता इति कुत्रापि प्रस्तूयन्ते । तेषां नामधेयमपि ब्राह्मणग्रन्थेषु मनुस्मृतौ वा निबद्धायां वंशावलिपट्टिकायां नोपलभ्यते । तथा बौद्धग्रन्थेष्वपि तेषां वार्तापि न श्रूयते ॥

इत्थम्भूते व्यतिकरे इदमभ्यूहितुं युक्तं यत्—वेदोक्तास्ते बहवो वर्गाः क्रमेण नवनवान् निवेशदेशान् प्राप्तास्तत्तद्देशावस्थानुरूपेषु जीविकाव्यापारेष्वेकीभूता अन्यैरेव नामधेयै योजिता इति । तथा च वेदोक्ता भरताः पञ्चात्काले कुरुवंश एवान्तर्भूताः । अत एव भरतः कुरुवंशीयानां मूलपुरुषत्वेन महाभारतादौ वर्ण्यते । कुरूणां रणकथामधिकृत्य कृत इतिहासोऽपि भरतसम्बन्धान्महाभारतमित्युच्यते । एवं महाभारतगतायां वंशावलौ पूरवः कुरूणामत्यन्तसन्निकृष्टत्वेनोक्ताः । अतस्तेऽपि क्रमेण कुरुष्वन्तर्भूता इति शक्यमास्थातुम् । ऋग्वेदानन्तरकालिकेषु ग्रन्थेष्वगृहीतनामानस्तत्सर्वोऽपि कुरुवंश एवान्तर्भूताः सम्भाव्यन्ते ॥

पञ्चाशन्तु प्राचीनाः क्रियन्ते ण्वेति पूर्वमेव प्रास्तौष्म ।  
तत्रेदमवशेषं यन्—अल्पाल्पा पञ्च वर्गा मम्मिलिताः पञ्चाला  
अभूवन्निति । अत एव तत्र 'पञ्च' शब्दस्य घटना । श्रूयते च  
ब्राह्मणग्रन्थेषु तुर्वशाः पञ्चालानामन्यतमा इति । तथा ऋग्वेदे  
तुर्वशानामत्यन्तसुदृष्ट्वेन वर्ण्यमाना यद्वोऽपि पञ्चालेष्वन्तर्भूताः  
सम्भाव्यन्ते । पुराणेषु पुनस्ते गोत्रप्रत्ययान्तेन यादवशब्देन  
व्यपदिश्यमानाः पृथग्वर्गत्वेनास्थिताः । वर्ण्येत च तेषां वंशेऽ-  
वततार भगवान् श्रीकृष्ण इति ॥

इदमपरं विनोदयति नश्चेतः यन्—ऋग्वेदे प्रभूतवित्तः  
प्रतापशाली कश्चिदिश्वपाकुनामा राजकुमारोऽविशेषं निर्दिष्टः । स  
एव सविशेषं रामायणादौ मूर्यवंश्यानां राज्ञां मूलपुरुषत्वेनायोध्या-  
विपतित्वेन च वर्णितः ॥

इदं तावदियता प्रवन्धेन व्यक्तीभवति यन्—वैदिका  
आर्याः नानावर्गत्वेन परिणता भाषाजातिमताचारैरभिन्ना अपि  
राज्यकार्येषु मिथो वैमत्यमभजन्त । यत्सत्यं कदाचित् केचित् कृत-  
सन्धयोऽपि न नाभूवन् । अथापि भूयसा मिथः कलहायमाना  
एव स्थिताः । वस्तुतत्वे पर्यालोच्यमाने तेषामयं वर्गविभाग एव  
राज्यकार्यवैमत्यमूलकः । दृश्यते खल्वीदृशी समवस्था साम्प्रतिके-  
ष्वावधनदेशीयेषु । दृष्टा च पुरा 'टासिटम्' काले शर्मण्यदेशीये-  
ष्वपि । तथा नानावर्गीभूता आर्याः 'विश्व' शब्दाभिहितान् बहून्



निवेशान् सम्पाद्य तान् ग्रामरूपेण व्यवभजन् । वर्गाणां मिथो  
विरोधाः कलहाश्च प्राधान्येन ग्रामविभागमूलकाः । ग्रामे ग्रामे  
दारुमयाणि गृहाणि निर्मायिषन् । श्रीकेशीयमेगस्तिनस्मागमन-  
कोटे भारतभूमौ सर्वत्र तादृशान्येव गृहाण्यवर्तन्तेति तद्वचनादव-  
गम्यते । गृहे गृहे च गृह्याग्निं संरक्षितः । शत्रूपक्षेवे तोयविघ्नेव  
चात्सरक्षार्थं ते समुन्नतप्रदेशेषु दुर्गाणि निर्मायिषुः । तान्येव ते  
पुरश्चन्द्रेन निर्दिशन्ति, न तु नगराणि । न खलु पुराकाले नगराणि  
निर्माय जनान्तेषु न्यवपन्नित्यत्र किञ्चित् प्रमापकमस्ति ॥

वेदकालिकानां जनानां निर्गतः पित्रादिगुरुजनपराधीन-  
वृत्तित्वनियमान् तदानीन्तनानां तत्तद्वर्गाणां भरणमप्यशेषतो  
राजायत्तमभूत् । राजानोऽपि प्रायेण कुलक्रमागता एवाभूवन् ।  
अत एव तृत्सुवंशीयाः पुरुवंशीयाश्च क्रमिका यहवो राजान् परि-  
गणिताः श्रूयन्ते । अथापि तावन् तत्तज्जनैः स्वच्छया त्रिय-  
माणा अन्यभूवन्नेव केचिद्राजानः । ते च किं राजवंशादेव वृता  
आहोस्विदितरस्मादपि महावंशादित्यत्र न किञ्चिदुपलभ्यते विनि-  
गमकम् । निस्सङ्ग्रामकाले धर्मतः प्रजानां परिपालनमेवाभूद्राजः  
कृत्यम् । प्रजाश्च तदाज्ञावशवर्तिन्यस्तस्य जीविकार्थं यथाभिलषितं  
बलिं प्राञ्जलयः प्रणतशिरसश्चोपाहरन् । न राजानः सर्वात्मना  
स्वतन्त्रवृत्तयोऽभूवन् । प्रायेण राज्यकार्याणि सर्वाणि जनसमित्यां  
निर्णीतानि । तदनुरोधेन राजानो राज्यं चक्रुः । सैषा जनसमि-  
तिस्तु किंरूपाऽभूत् तत्र कीदृशानि कार्याणि निरूढानीत्यादिकमद्यत्वे

तद्गोचरनिष्ठाभावात् व्यक्तीभवति । मङ्ग्रांषु राजैवोपमरो  
वभूव । युद्धप्रस्थानादिकाले स्वपक्षीयाणां क्षेमलाभाय स्वयमाचा-  
र्यमुत्वेन वा यज्ञाद्यनुष्ठानमपि राज्ञ एव कृत्यमभूत् ॥

तदानीन्तन एकैकोऽयार्थजनवर्गः पृथक् पृथगेकैककुलपुरो-  
हितगताथो वभूव । राज्ञा यज्ञादिधर्मक्रियानुष्ठानार्थं पुरम्भृता  
आचार्या एव पुरोहिता नाम । ये ग्वलु तत्तद्वृषाणामपदानानि  
वर्णयन्तः यज्ञेषु देवतोद्देशेन प्रयोक्तव्यानि सूक्तानि रचयन्तश्चाह-  
निर्गं राजभवतान्यसेवन्त । सर्वात्मना राजायत्तवृत्तयश्चाभूवन् ।  
अत एव ते स्वदृष्टानां सूक्तानां प्रभावं पुरोहितदक्षिणादानफलं च  
प्रशंसन्ति । तथा हि महर्षिर्विनिष्ठः सुदासः पुरोहितो वभूव ।  
स क्वचित् (७-३३)—तत्कृतमन्त्रप्रभावादेव तृत्मवो विजय-  
माप्नुवन्नित्याह । बहुप्रदानं पालकान् लक्ष्यीकृत्य प्रयुक्ताः स्तुतयोऽ-  
न्येषामपि राजकुमाराणामुद्गोधनायातिशयोक्तिरूपेण निबद्धाः ।  
अथापि नात्यन्तातिशयोक्तिरूपनामवगाहन्ते । यतो हि राजानोऽपि  
युद्धादिषु विजयलाभानुपदमेव परमामोदपरवशाः गोहिरण्याश्व-  
रथवसनादिरूपाण्यमितानि द्रव्याणि प्रधानपुरोहितेषु ववृषुः ।  
ब्राह्मणकाले तु पुरोहिताः सर्वोत्कर्षं प्रापुः । राज्ञामप्युपरि स्थिताः ।  
अत एव ब्राह्मणग्रन्थेषु ब्राह्मणानुद्दिश्य त्यागो धर्माङ्गत्वेन विहितः ।  
तत्तद्वज्रकर्मानुरूपं दक्षिणाद्रव्यपरिमाणमपि निर्णीतम् ॥

यजानुष्ठानाय राजप्रतिनिधित्वेन पुरोहितानां नियोग एव भारतवर्षीयपुरोहित्यवृत्तेरादिमः कल्पः । स एव पञ्चाङ्कादप्रति-  
 द्वस्य पुरोहितोत्कर्षविधौ प्रभवः । यत्र हि पुरोहिताः पृथग्जाति-  
 तया लोकोत्तरं पदमापुः । राजानोऽपि पुरोहितवचनानुवर्तिन  
 एवाभवन् । पश्चात्त्यदेशेऽप्येतादृशी स्थितिर्मध्यकाले क्रिस्तुमतानु-  
 यायिष्वद्वश्यत । किन्तु नायमर्थो भारतखण्डे इव यैरोपखण्डे  
 भृशमुपपन्नः । इत्थं यदा पुरोहितानां कुलक्रमागतत्वनियमः  
 सम्प्रतिपन्नस्तदैव भारतवर्षमात्रमुलभो जातिभेदनियमोऽप्याविर्भूतः ।  
 पुरा हि मुदामो वसिष्ठस्य च काले प्रादुर्भूतेषु प्राचीनतरेषु सूक्तेषु  
 पुरोहितानां कुलक्रमागतत्वनियमो नैवाभूत् । नापि प्रथमतः  
 पञ्चापदेशे राजानः पुरोहिताश्च भिन्नजातीया अभूवन् । अत एव  
 पुराणेषु मध्यदेशस्य ब्राह्मणाभिवृद्धिस्थानभूतत्वात् पुण्यक्षेत्रत्वं  
 पश्चिमोत्तरदेशस्य दुष्टाचाराणां पाण्डानामाश्रयभूतत्वान् पापक्षेत्रत्वं  
 चोद्गुप्यते ॥

वेदकाले भारतभूमौ जातिभेदागम्भात्पूर्वं जनेषु कर्मविभागा  
 नाभूवन् । आधुनिका आवधना इव तदात्वे सर्वे जनाः स्वेच्छा-  
 नुरोधेन योधाः कर्मन्तरप्रवृत्ता वा अभूवन् । यथा यथा ते  
 क्रमेण पूर्वा दिशमुद्दिश्य चलिता, तथा तथा जातिभेदनियमोऽपि  
 प्रवलीभूतः । तदनु क्रमेण नानादिग्देशानासेदुषां तेषां पदे पदे  
 यदृच्छयाऽऽपेतुषां द्विषामुन्मूलनाय आदिनिवासिनामुद्रासनाय च  
 प्रहरणैकव्यापारस्य स्थिरतरस्य सेनावर्गस्य नियोजनमावश्यक-

मभूत् । तत्रावरवर्गीयाः सैनिकत्वेन नियुक्ताः कस्यचित् सेनाधिने-  
तुर्गर्धाने स्थिताः पृथग्जातीयकाः परिणताः । एवं कृषीवला  
ऽव-पश्याताश्च जनाः स्वकीये कर्मण्यवहिताः क्रमेण पृथग्जा-  
तीयाः पर्यणन्तिषुः । तत्रान्तरे यज्ञक्रिया अपि समन्तादभिवृद्धा  
निरन्तरमनुष्ठिताश्च । तत्र प्राक्तनानां सूक्तानां परिरक्षणमवश्यकर्त-  
व्यमभूत् । तस्मिन् कर्मणि पुरोहितवर्गीया व्यापृताः । तेषामायुरेव  
सर्वं यजने याजने सूक्तपरिक्षणे तत्प्रवचने च व्ययीकृतम् । तेऽपि  
क्रमेण पृथग्जातीयाः परिणेतुः ॥

एवमेते त्रयो वर्गाः प्रत्यहमन्यान्य भूत्वा ववृद्धिरे । परन्तु  
परस्परदारपरिग्रहादौ सहभोजनादौ च तेषां मध्ये मिथो निषेधः  
कस्मादुत्पन्नः ? मन्यामहे निगृह्य प्रेष्यस्थाने नियुक्तानामादिनि-  
वा-नां विषये स्मादृतः सोऽयं दारपरिग्रहादिनिषेधः पश्चात्क्रमे-  
णार्याणां मध्ये लब्धमदो जातः । अद्यत्वे ह्यमेरिकायां सङ्घीभूत-  
जनस्थाने श्वेतमनुष्याणां नीग्रोनामककृष्णमनुष्याणां च मध्ये  
यादृश तादृशमेवान्तर पूर्वमार्याणामग्निनिवासिनां च मध्येऽपि  
स्थितं सम्भाव्यते । अमेरिकायामिदानीं नीग्रोजातीयाः 'वर्णाः'  
इति व्यपदिश्यन्ते । तद्वत् पुरा भारतवर्षेऽपि प्रयुक्तो वर्णशब्दः  
पश्चात्काले जातिवाचकतया परिणतः । कुड्रमागत पुरोहितवर्गः  
सर्वोपरिष्ठात् पवित्रमधृष्यं च स्थानं प्राप । अन्यत्तु वर्गद्वयं  
दासवर्णोपेक्षया निम्निष्ठैतत्कृष्यं लेभे । अपि च लब्धमहोन्नत-  
पदास्ते पुरोहिताः जातीनां परस्परभेदान् निष्कृष्टतया व्यवस्थाप-

यासामुः । ने च त्रयो वर्गश्चतुर्थेन गृहवर्गेन सह चातुर्वर्ण्यव्य-  
पदेशनवापुः । चातुर्वर्ण्यव्यवहारश्च बाहुस्येन यजुर्वेदे प्राधान्येना-  
धीर्वेदे च श्रूयते । ऋग्वेदे तु प्रथमाष्टमदशममण्डलान्तर्गतेषु  
केषु विद्वर्वाचीनतमेषु सूक्तेषु चातुर्वर्ण्यनामनिर्देशः कस्मिंश्चित् सूक्ते  
(१०-९०) तद्विषयकः सविशेषो व्यवहारश्च दृश्यते । तथा  
मुख्यवर्गाभिधायी ब्राह्मणशब्दः ऋग्वेदे केवलमष्टकत्वः ऋत्विग्वि-  
शेषाभिधायी ब्रह्मण्यशब्दस्तु षट्चत्वारिंशत्कृत्वश्च प्रयुक्तः ॥

अथ वेदकालिकान् सामाजिकाचारान् सङ्ग्रहेण निरूपयामः ।  
तत्र पत्नीभ्रातुः पतिभ्रातुः तन्त्रसुश्च वाचकत्वेनोपलभ्यमानैः  
शब्दैरुपलक्ष्यमाणसम्बन्धं कुलमेवार्थाणां सङ्गवान्मस्य मूलम् । तत्र  
प्रत्येकं कुले गृहपतित्वान् पितैव सर्वप्रधानः । कन्यार्थी जनो  
मित्रमुखेन कन्यापितरं कन्यामयाचत । विवाहोत्सवश्च भूयसा  
कन्यायाः विरलतया वरस्य च गृहे प्रचलितः । बन्धुमित्रादयः  
सर्वे षड्भक्तिक्रमेण सममिलन् । तथा समागतास्ते विवाहोत्सवार्थं  
विशमितानां गवां मत्तेन सत्कृताः । विवाहवेद्यां वरो वधूं पाणौ  
गृहीत्वा वैवाहिकमग्निं परितो जगाम । अथर्ववेदादन्यदप्यवगम्यते  
यन्—कस्त्रिदशमानं भूमौ निधाय सुभ्रजासिद्ध्यर्थं वरो वधूसश्मान-  
मारोपयेदिति । विलिप्ताङ्गरागा विविधभूषणालङ्कृता च वधूः  
समाप्ते विव हविधौ वरेण सह रक्तकुसुमोपशोभितं श्वेतेन वृषभ-  
युगलेनोद्यमानं रमणीयं रथमारुह्य समङ्गलवाद्यतूर्यघोषं स्वकीयं

नूतनं गृहं प्रति प्रातिष्ठत । प्राधान्येनैवविद्या एव वैवाहिका  
आचाराः सम्प्रत्यपि भारतभूमौ प्रचरन्ति ॥

यद्यपि दारका इव भार्याऽपि भर्तृचिन्तपरधीनत्वात्स्वतन्त्रा  
तथापि ब्राह्मणकालोपक्षया ऋग्वेदकाले नानास्मृत्कृष्टतरे मान्ये पदे  
स्थिता सम्भाव्यते । यतो हि - यज्ञक्रियामु पत्या गृह लब्ध-  
संविभागा वभूव । अपि च यथा पतिर्गृहपतिस्तथा पत्न्यपि न  
केवलं भृत्यान नापि केवलं दामान् किन्त्वन्वृत्तान् पत्युश्चातृन् स्वसृश्च  
नियन्त्वयन्ती गृहपती वभूवेति श्रूयते । पुत्रीणां पुत्राणां च वय -  
क्रमानुरोधेन विवाह इति यजुर्वेदादवगम्यते । ऋग्वेदे त्वकृतोद्वाहाः  
पितृगेहे वृद्धत्वं प्राप्ताः कन्यकाजनाः बहुत्र स्मृताः । पुरुषप्रजयैव  
वंशतन्तोरनुक्रमणान् पुत्रसम्पत्तिरेव जनैः गोभूधनधान्यादिसम्पत्त्या  
सह प्रार्थिता, न तु कन्यकामम्पत्तिः । कृतोद्वाहो वर, स्वीया  
जाया वीरसूर्जायताभित्याशान्त । पुत्रशून्यता च दारिद्र्यकाष्ठा-  
मारोपिता । कैश्चिदपुत्रैर्जनैर्मनेविनोदनार्थं दत्रिमपुत्रः स्वीकृतः ।  
स्त्रीप्रजाभ्यर्थना तु न कुत्राप्युपलभ्यते ऋग्वेदे । प्रत्युतार्थवेदे  
तासां जनिः प्रार्थनापूर्वकं निवारिता दृश्यते । यजुर्वेदे च जानानां  
कन्यकानां जननानुपदमेव परित्यागः श्रूयते । ऐतरेयब्राह्मणेऽप्येव  
कन्या नाम महती विचिन्तेत्याम्नातम् । मन्यामहे ब्राह्मणकालिका-  
भिप्रायेणैव ऋग्वेदकालेऽपि जनाः कन्योत्पत्तिपराङ्मुखा अभूवन् ।  
अयमिदृश, संस्कारविशेषो भारतभूमावद्याग्यक्षीग एव ॥

पारदार्यपरपुरुषसङ्गत्योर्महापातककोटौ परिगणनान् अवै-  
धस्य प्रजोत्पादनस्य निषेधाच्च वैदिकभारतीयानामाचाराः सात्विक  
तरा एवेत्यवधार्यते ॥

पुराकाले पामरगममुदायमध्यप्रसिद्धो वृद्धजनपरित्यागः  
ऋग्वेदस्यापि परिचित एव ॥

दुष्कर्मणां मध्ये प्रधानभूतं चौर्यमेव । तच्च सामान्यतो  
गवापहरणरूपं प्रायेण रात्रावनुष्ठीयमानम् । चोरो लुण्ठाकश्च  
ऋग्वेदेऽनकृत्रिर्दिष्टः । गृहे विदेशे यात्रायां च चोरेभ्यो रक्षण  
प्रार्थयमानानि बहूनि सन्ति सूक्तानि ऋग्वेदे । चोरादयोऽपराधिनो  
गृहीता सुदृढं बद्ध्वा भृशं ताडिताः । ऋणं प्रायेण द्यूतहेतुकं  
वर्ण्यते । तस्य कणशं शोधनं च ऋग्वेदे श्रूयते ॥

आर्याणां वस्त्राभरणान्निविपये विचार्यमाणे—परिधाना-  
न्युत्तरीयाणि च तैरुपयुक्तानीत्यवगम्यते । तानि च प्रायेणोर्णा-  
तन्तुमयानि । भूयांभि वासांनि चित्राकृतानि । कानिचिन्  
सुवर्णाञ्चलैरलङ्कृतानि । एवं कटककुण्डलग्रैवेयकनूपुरादीनि  
विविधानि सुवर्णाभरणान्यपि ऋग्वेदे निर्दिष्टानि । केशा प्रसाधिता,  
सुगन्धद्रव्यैः सुवासिताश्च श्रूयन्ते । अथर्ववेदे शतदती कङ्कतिका  
केशवर्धनौषधं च प्रस्तूयते । स्त्रियः केशान् प्रमाध्य जटारूपेण  
पुरुषास्तान् पिण्डीकृत्य शुक्तिकाकारेण च बबन्धुः । रुद्रः पूषा

चैवंगीत्या संयतकेशौ स्नूयेते । वलिष्ठगोत्रीयाः केशान् संयम्य  
मूर्ध्नो दक्षिणपार्श्वे बबन्धुः । उत्सवेषु रत्निकलोकैर्माल्यानि धृतानि ।  
वैदिकभारतीयैः श्मश्रूणि नियमेन प्ररोपितानि । विरलतया कैश्चि-  
न्मुण्डितानि च । अथर्ववेदे—सोमस्य राज्ञः केशमुण्डनोत्सवे  
वायुरुष्णं जलमानीतवानिति सविता क्षुरं निपुणतरं प्रयुक्तवानिति  
च श्रूयते ॥

तेषां प्रधानभूतोऽभ्यवहारः क्षीरं, तच्च दोहनानुपदमेव  
कवोष्णं भुक्तं धान्यादिकं वा तेन पक्कम् । क्वचिन् सोमेन सह  
मिश्रीकृत्य पीतम् । इतोऽपि प्रधानतरोऽभ्यवहारः घृतं, यत्खलु  
मनुष्याणामत्यन्ताभिरुचितत्वात् देवेभ्योऽप्याहुतीकृतम् । धान्यानि  
भर्जितानि पेपणोपलाभ्यां पिष्ट्वा पिष्टैरपूपान् कृत्वा यथेच्छं पयसा  
घृतेन वा पक्त्वा तानभक्षयन् । विविधानि सस्यानि फलानि च  
तेषां प्रधानभूतान्याहारद्रव्याणि । मांसभोजनं च विशेषतः पशु-  
यज्ञेष्वनुष्ठितम् । वृषभाणां प्रधानयज्ञद्रव्यत्वश्रवणान्मन्यामहे तेषां  
मांसोऽपि पुरा भारतीयैर्भक्षितः । अश्वमांसस्तु विरलतयैवोपयुक्तः ।  
यतो ह्यश्वमेधाख्यो यागः यागान्तरापेक्षया वैरल्येनानुष्ठितः ।  
मांसश्च भटित्रेषु वा भर्जितः स्थालीषु वा पक्कः । तत्र स्थाल्यो  
लोहमय्यौ मृण्मय्यौ वाऽभूवन् । पानपात्राणि तु दारुमयाण्येव ॥

वैदिकभारतीया द्विविधं मद्यमज्ञासिषुः । तत्र प्रधानभूतः  
सोमः । तस्योपयोगः केवलं यज्ञोत्सवादिधर्मक्रियास्वेव । क्रमशः



पर्वतोपान्तादपक्रान्तानां तेषां सोमलता दुर्लभाऽभूत् । अन्यन्मद्यं सुराख्यम् । अमंशयं सुरा तेषां परिचितैवाभूत् । यतो हि मोमो ह्योमरूपेणेव सुराशब्दोऽवस्तायां 'दुरा' इत्येवंरूपेणोपलभ्यते । यथाऽद्यत्वे भारतीयैः सुरा तण्डुलेभ्यः सम्पाद्यते तद्वत् तदानीमेषा धान्येभ्यः सम्पादिता । सुरायामत्यासक्तिर्जनानां द्यूतव्यसनजन्या वर्ण्यते । आह च ऋषिः कश्चिन् — क्रोधोऽक्षाः सुरा च नानापापायतनानि भवन्तीति । अन्ये हि आह—सुरापानोन्मत्तचेतसः सुराणां निन्दितारो भवन्तीति । वाजसनेयसंहिताकाले सुरापानं साधारणीभूतमवगम्यते । यतो हि तत्र पृथङ् निर्दिश्यमानेन सुराकारवर्गेण सुराकरणमुपजीवनवृत्तित्वेनाश्रितं दृश्यते ॥

ऋग्वेदकालिकैरायैराश्रितानां कर्मणां मध्ये सङ्ग्राम एव प्रधानतमः । ते रथिकाः पदातयो वा भूत्वा युद्धं चक्रुः । तत्र रथेषु योद्धा सारथिश्चासाताम् । महाभारतकालेऽप्ययमेवायोधनक्रमः प्रचलितः । तत्र हि योद्धुरर्जुनस्य श्रीकृष्णो भगवान् सारथ्यं चकार । अश्वसैन्यं तु न कापि निर्दिष्टम् । मन्यामहे बहोः कालादवर्गेव तसैन्यमारब्धम् । अलकसान्द्राक्रमणकाले भारतीयानां चतुरङ्गबलेऽश्वसैन्यमन्यतममासीत् । सर्वथैव ऋग्वेदकालेऽश्वारोहणमात्रं परिचितमित्यवगम्यते । श्रूयते च तद्विषयको विशेषकथनप्रस्तावो यजुर्वेदेऽथर्ववेदे च । वैदिककाले योधाः सन्नद्धवर्माणः

समावद्धाशिरस्त्राणाश्च युद्धाङ्गणं प्राविक्षन् । प्रधानभूतं तेषां प्रहरणं  
धनुर्वाणम् । वाणस्तत्र विषमुखो लोहमुखो वाऽभूत् । तथा कुन्तकु-  
ठारमपि ऋग्वेदेऽमकृन्निर्दिश्यते ॥

वैदिकभारतीयानां प्रधानतम उपजीविकाव्यापारो गोरक्ष-  
णम् । तेषां बलवती बाञ्छा गोवृन्दसंवर्धने । अत एव क्षेमा-  
रोग्याभिवृद्धिप्रार्थनापरंपरु मन्त्रेष्वपि गोसम्पत्तिरेव प्रथमतया  
प्रार्थ्यते ॥

तथापि नैव ते केवलगोपाला एव किन्तु कृषीवलाश्चाप्य-  
भूवन् । अतिदूरेऽव्यनस्थान एव ते कृषिकर्मणि किञ्चिद्दूरं कृत-  
प्रवृत्तयः सम्भाव्यन्ते । अत एव संस्कृतभाषायामवस्तभाषायां च  
समानरूपाः कृपादयः शब्दाः समुपलभ्यन्ते । सैषा कृषिः  
ऋग्वेदकाले गोरक्षणादन्यः सर्वसामान्यो जीविकोपायः समभूत् ।  
अन्यदप्यथर्ववेदादवगम्यते यत्—कृष्यमाणेषु क्षेत्रेषु रेखासम्पत्यर्थं  
हलस्याग्रे लोहफालः संयोजितः, तच्च हलं वृषभैरूढमिति । कृष्टेषु  
क्षेत्रेषु बीजावापः कृतः । जलाभ्युक्षणोपायोऽपि वैदिकभारतीयैः  
परिज्ञातः । यतो हि जलाय नदीगर्भखननमृग्वेदे प्रस्तूयते । यवाः  
पचेलिमाः लवित्रेण लूनाः । ततस्तान् भाण्डीकृत्य खलधान्ये  
निधाय विशोधयामासुः । ततो धान्यं शूर्पेण पावयामासुः ॥

इत्थं वैदिकभारतीयाः प्राधान्येन गोपालाः कृषीधलाश्च सन्तः किञ्चिद्दूरं मृगयामपि पर्यचैपुः । मृगयुर्धनुर्बाणधारी मृगया-विनोदमन्वतिष्ठत । मृगग्रहणाय कूटयन्त्रं वागुरां च योजयामास । पक्षिणः प्रायेण भूमौ विस्तीर्णेन जालेन गृहीताः । तथा सिहाः पाशैः, कृष्णसारा गतैः, वगहा मृगयाकुक्कुरैश्चागृह्यन्त ॥

ऋग्वेदप्रस्तुता नौकायात्रा नदीतरणमात्रं परामृशतीति पूर्वमेव निरदीधराम । नौ, प्रकभापायां 'नौम्' इत्युच्यते । नावः प्रथममरित्रेण प्रचोदिताः केवलदारुनिर्मिता अभूवन् । नैव कर्णं नापि लाङ्गलं न वा कूपं नापि वा वातवस्त्रं नामतोऽपि ऋग्वेद प्रस्तौति ॥

वणिज्यं तस्मिन् काले वस्तुविनिमयरूपमभूदित्यवगम्यते । यतो हि गाव एव ऋग्वेदे प्रधानद्रविणत्वेन वर्ण्यन्ते । तद्वारा च सर्वेषां वस्तूनामर्घनिश्चयः कृतः । ततः पश्चात् क्रमेण शर्मण्यदेश-वदत्रापि सुवर्णाभरणानां दक्षिणादाने भृतिदाने चोपयुक्तत्वात् सोऽयं वस्तुविनिमयकालो नाणभकालत्वेन परिणतः सम्भाव्यते । अत एव ऋग्वेदे कण्ठाभरणवाचकत्वेन दृष्टस्य निष्कशब्दस्य पश्चात्काले नाणभविशेषवाचकत्वेन परिणामः ॥

इत्थं वैदिककालस्यारम्भ एव दृष्टाः स्वस्वोदरपूरणोपयुक्ता एते जीविकोपायास्ततोऽपि प्रागेवारब्धा सम्भाव्यन्ते । तथापि

वेदकाले विशेषतो विविधानि कर्माणि वृत्तयश्च प्रवृत्तान्यवगम्यन्ते । तथा हि तस्मिन् काले नूतनारब्धत्वाद् दारुकर्मकारिण मातिशयं पदे पदे निर्दिश्यन्ते ऋग्वेदे । ते च तक्षकाः योजकाः रथकाराश्चेति त्रिविधाः । तत्र रथानां शकटानां च निर्माणे नैपुण्यातिशयस्यापेक्षणात् केचित् तस्मिन् कर्मणि विशेषतो नैपुण्यं सम्पाद्य वेतनग्रहणेन तत्कर्म चक्रुरित्यपि ऋग्वेदाद्वक्तीभवति । अत एव ऋषयः स्वीयं सूक्तघटनाचातुर्यं तक्षकाणां रथकर्मनैपुण्येनोपमिन्वन्ति । एवमृग्वेदे लोहकारा अपि निर्दिष्टाः, ये खल्वसंस्कृतान् धातूनग्नौ प्रक्षिप्य मञ्चक्रुः । अग्नेः प्रज्वालनाय चर्मभस्त्रिकायाः स्थाने तैः पतत्रिणां पत्राण्युपयुक्तानि । लोहकारास्ते कुण्डकटाहादीनि गृहोपयुक्तानि लोहपात्राणि निरमामिषुः । अपि च ऋग्वेदे चर्मकाराः, तैः सज्जीकृतानि मृगाणां चर्माणि च प्रस्तूयन्ते । स्त्रियस्तु तस्मिन् काले केवलं सीवने वेतसेन तृणान्तरेण वा कटकरणे च कुशला अभूवन्नित्यवगम्यते । अपि च रूपकोपमाद्यलङ्कारविधया ऋग्वेदे तत्र तत्राविष्कृतमन्यच्छिल्पं वयनम् । परन्तु तद्विपक्षकाणां वाक्यानां सूत्रप्रायत्वान् तत्कर्मणः स्वरूपं न सामग्रेण निरूपयितुं प्रभवामः । अथाप्यथर्ववेदे वयनप्रकारः स्फुटमुपवर्णितः, यथा—स्वसृरूपे रात्र्यहनी यथाक्रममच्छिद्यमानैरनन्तैस्तन्तुभिः संवत्सराख्यं वासो वयतः, इति । शुक्लयजुर्वेदकाले तु कर्मविभागः सम्प्रतिपन्नः । यतो हि शुक्लयजुर्वेदे विविधानि शिल्पकर्माणि वृत्तयश्च परिगणितानि । अपि च विशेषे-

पतस्तत्र रज्जुकारः, रत्नकारः, हस्तिपकः, नर्तकः इत्येतेऽपि निर्दिष्टाः ॥

उद्योगशीलानां समरप्रियाणां च वैदिकार्याणां रथचर्याख्या केलिः स्पृहणीयतमा बभूवेत्यर्थस्तत्केल्याः रूपकविधया प्रस्तावादवधार्यते । पञ्चान् पुराणकाले तु यद्यपि रथसञ्चारवृत्तान्तः सातिशयं प्रतिपादितस्तथापि तद्देगीयशीतोष्णप्रकृतेरोजोहानिक-  
रत्वात् सिन्धुनदीतीरसुलभानामश्वानां दक्षिणदेशे क्लेशसाध्यत्वाच्च रथयुद्धं रथचर्या च क्रमेण नामावशेषतामगात् ॥

जनानां कचिदेकत्र सम्मेलनं मनोविनोदनार्थमाहृता केलिः प्राधान्येनाक्षदेवनम् । तद्विषयकासत्तया जायमानश्चित्तभ्रम, तन्निमित्तक, सर्वनाशश्चाक्षसूक्तोपवर्णितौ निर्वर्णित एवास्माभिः पञ्चमेऽध्याये । द्यूतगृहमहर्निशं सेवमानांस्तदस्थान् सभास्थानव इति सोपहासमधिक्षिपति यजुर्वेदः । सेयमक्षक्रीडा तै, केन प्रकारेण प्रवर्तितेति नावगम्यते ऋग्वेदात् । अथापि तैरक्षचतुष्टयमुपयुक्तमित्येकस्मान्मन्त्रादवधार्यते । यजुर्वेदस्तु पञ्चभिरक्षैर्दीव्यमानमन्यं प्रकारमुपक्षिपति । क्रीडायां वञ्चनं महापातकत्वेनोद्बुध्यते ऋग्वेदे । अपि च कश्चिद् ब्रूते—वरुणाज्ञोलङ्घित्वादक्षाः पापकर्मणामुत्पत्ति-  
स्थानानि भवन्तीति । अत एव ऋग्वेदे द्यूतकारपर्यायत्वेनोपयुक्तः

कितवशब्दः पश्चात्काले वज्राकापरपर्यायत्वेन गृहीतः प्रायेण वज्रकत्वाद् द्यूतकाराणाम् । तथा पश्चात्कालप्रसिद्धो वज्रकपर्यायो धूर्तशब्दोऽपि द्यूतकारपरत्वेन प्रमुज्यते ॥

अन्य कश्चिन् क्रीडाविशेषो नर्तनम् । तच्च स्त्रीभिः पुंभिश्च साधारण्येन परिशीलितं ज्ञायते । किन्तु प्राधान्येन स्त्रिय एव तस्मिन् कर्मणि प्रवृत्ताः श्रूयन्ते । तथा ह्युपाः विलासोचितवेषो-ज्वला नर्तकाव ब्राभातीति स्तूयते । तच्च नर्तनं तस्मिन् काले महाजनानां संमग्नं प्रवृत्तमित्ययमर्थः (१०-७६-६)—नृत्यतां जनानां मध्यादिव सान्द्राणि रजांस्युत्थितानीत्यादिवर्णनाविशेषैरभि-व्यज्यते ॥

अपि च ऋङ्गान्वानालोङ्य भूयो विचारे क्रियमाणे विविधाः सङ्गीतविद्या अपि तस्मिन् काले परिशीलिता इति व्यक्तीभवति । तथा हि ऋग्वेदे दण्डवाद्यो दुन्दुभिः, मुखवाद्यो वाणः, तन्त्रीवाद्या वीणा चेति त्रयो वादित्रविशेषाः परामृष्टाः । तत्र वीणा तु विशेषतः पुरेवाद्यापि भारतीयानां प्रियतमं वादित्रम् । अपि च 'पितृभिरभ्युषिते यमलोके श्रूयते श्रोत्रमधुरो मुरलीध्वनि' रित्यस्मा-दृग्वेदगताद्वर्णनाविशेषाद्वैदिकभारतीया, वादित्रध्वनिलोला अभूव-न्नित्यवधार्यते । कासुचिद्धर्मक्रियासु वादित्राणां वादनं प्रतिपादयता केनचित् सूत्रग्रन्थेन वीणाया, पितृयज्ञेपूषयोगः प्रदर्शितः । यजु-र्वेदकाले सङ्गीतविद्यैषा कैश्चिज्जनैरुपजीविकात्वेनाद्रियत । यतो

हि तत्र वैणिकाः पाटहिका वाणध्माः शाङ्गिकाश्च शिल्पिनां मध्ये  
 परिगणिताः । एवं गीतरागोऽपि ऋग्वेदेऽमकृन् प्रस्तूयते ।  
 मन्यामहे मुखोद्भवोऽयं गतिरागः भारतवर्षप्रवेशात् पूर्वमेवार्थैः  
 सुशिक्षितोऽभूत् । यतो हि सोमयागस्य इण्डो-ऐरोणियकाल एव  
 प्रवृत्तत्वेनात्यन्तपुरातनत्वान् तस्मिन् यागे पठनीयस्य तदङ्गभूतस्य  
 सामगानस्याप्यतिप्राक्तनत्वं सिद्धमेव ॥



॥ स प्र मो ऽ ध्या य : ॥

### अर्वाचीना वेदाः

अर्वाचां त्रयाणां वेदानां मध्ये सामवेद एव ऋग्वेदस्य सन्निकृष्टत्वात् प्रथमगणनीयः । चरित्रदृशाऽयं नातीव प्राधान्यमर्हति । यतो ह्यस्मिन् पञ्चमप्रतिर्मन्वाः परमभिनवकृताः । अन्ये सर्वे ऋग्वेदादुद्धृता एव । ते च प्रायेणाष्टममण्डलान् प्राधान्येन सोमदेवताकान्नवममण्डलाच्चोपात्ताः । सोमवेदोऽयं यजुर्वेद इव यज्ञक्रियोपयोगमात्रफलकः । अत एव ऋग्वेदीयतत्तत्प्रकरणादुद्धृतास्ते मन्वा अर्थसम्बन्धमनपेक्ष्यात्र केवलं सोमयागक्रियापठितव्यक्रमानुरोधेन सङ्घटिताः । साक्षाद्व्यन्वाणामेपां चास्ति चेत् कश्चित् स्वरूपभेदः स केवलं स्वरभेदकृतः । इत्थं च सामवेदो नाम सोमयागक्रियायामुद्गातृभिरुद्गातव्यो विलक्षणस्वरः केवलं ऋग्व्यन्वराशिरिति पर्यवस्यति । पठ्यन्ते च ते मन्वाः गानाभिधानेषु ग्रन्थेषु गानलक्षणतां प्रापिताः । यत्र हि यौरोपग्रन्थगतेषु गीतशब्देष्विव यथायथं वर्णाम्रेडनं वर्णदीर्घीकरणं वर्णान्तरप्रक्षेपणमित्येते सङ्गीतमार्गमात्रसुलभा विशेया सूच्यन्ते । एवंविधविषयकाः समुपलभ्यन्ते चत्वारो गानग्रन्थाः । तेषां द्वौ सामवेदस्य सर्वाङ्गपरामर्शिनौ । तन्निर्दिष्टा च साम्नां सङ्ख्या प्रत्येकं मन्वाणां यथासम्भवं विभिन्नविधेन गानेनाव्यवस्थमधिकीकृतैव ॥



वस्तुतः सामवेदेऽस्मिन् १५४९ मन्त्राः सन्ति । ते च आर्चिकारूपे भागद्वये विभज्य विन्यस्ताः । आर्चिकमिति ऋचां समूह इत्यर्थः । अनयोरार्चिकयोरवान्तरविभागप्रकारो नैकरूपः । तथा हि प्रथममार्चिकं षड्भिः प्रपाठकैः विभक्तम् । तत्र षष्ठवर्ज-मितरेषु प्रपाठकेषु प्रत्येकं मन्त्रदशकात्मिका दश दशतः सङ्घटिताः । षष्ठे तु केवलं नवैव । तत्र प्राथमिक्यो द्वादश दशतोऽग्निदेवताकाः । अन्तिमा एकादश सोमस्तुतिपराः । मध्यपतितास्तु षट्त्रिंशदशतः सोमपानशीलमिन्द्रं स्तोतुं प्रवृत्ताः । द्वितीयमार्चिकं नवभिः प्रपाठकैः विभक्तम् । तेषामेकैकोऽपि प्रपाठकः प्रायेण द्वेधा कचिन् त्रेधा च प्रविभक्तः । सर्वेऽप्येते प्रविभागाः प्रायेण मन्त्रत्रयधटिताः । एषामेकैकस्यापि प्रविभागस्य प्राथमिको मन्त्रः नियमेन प्रथमार्चिकेऽप्युपलभ्यते । द्वितीयमिदमार्चिकं स्वभावतोऽपि द्वितीयं कालतोऽप्यर्वाचीनम् । यतो ह्यत्र प्रथमार्चिकगता बहवो मन्त्रा प्रत्यावृत्ताः, ऋग्वेदादुद्धृता मन्त्राः प्रथमार्चिक इव नात्यन्तिकं पाठभेदं प्रापिताश्च । नन्विह द्वितीयस्मिन्नार्चिके प्रत्यावृत्ता मन्त्राः प्रथमार्चिकेऽपि तत्पार्श्वस्थितमन्त्रान्तराऽपेक्षयाऽधिकतरमृग्वेदपाठान्वादमाविष्कुर्वन्ति, तत्कथमिति चेन्मन्यामहे द्वितीयस्मिन्नार्चिके ऋग्वेदपाठानुविधायितया सङ्घटितैर्मन्त्रैः सहैकरूपतासम्पादनाय गुरुशिष्यपरम्परागता सहचरितमन्त्रान्तरवद्विलक्षणपाठत्वेनानुमीयमाना एते मन्त्राः प्रथमार्चिके स्वेच्छया पश्चात्काले विपर्यासं प्रापिता भवितुमर्हन्ति ॥

अथ सामवेदस्य कः कालः ? शतपथब्राह्मणादिदं विद्मः,  
यन्—प्रथमार्चिकगताः सर्वे भागाः तद्ब्राह्मणग्रन्थोत्तरभागानिष्प-  
निकाले लब्धात्मलाभा अभूवन्निति । अपि च समग्रोऽयं  
सामवेदः यजुर्वेदसुम्वन्धिनः तैत्तिरीयवाजसनेयाख्यसंहिताद्वयस्यो-  
त्पत्तेः प्रागेव संहितात्मतां प्रापद्यतेत्यपि शक्यवचनम् । यतो ह्यत्र  
संहिताद्वयेऽपि ऋग्वेदपाठादत्यन्त विभिन्नाः सामवेदादुद्धृता भवितु-  
मर्हन्तो गानयोग्या बहवो मन्त्राः समुपलभ्यन्ते । तत्र वाजसने-  
यसंहितायास्तैत्तिरीयसंहितापेक्षयाऽधिकतर. ऋग्वेदपाठसंवादो  
दृश्यत इत्यन्यदेतत् । यत्तावदुक्त बोधराचार्येण—सामवेदे बहुषु  
मन्त्रेषु प्राचीनतराणां पाठभेदानां दर्शनादद्योपलभ्यमानगर्वेदसंहि-  
तानिष्पत्तेः पूर्वमेव सङ्कलितैः ऋग्वेदमन्त्रैरयं सङ्कटितो भवितुमर्हतीति  
तदेतदश्रद्धेयमेव । सामवेदीयाः पाठभेदास्तु वस्तुतः क्वचित्  
सम्प्रदायशैथिल्यात् क्वचित् तत्तत्क्रियानुगुण्येन मन्त्राणामन्यथा-  
करणाच्चोपनताः ॥

सामवेदस्य हि कौथुमराणायनीयाख्यं शाखाद्वयमिदानी-  
मुपलभ्यते । तत्र कौथुमाः सम्प्रत्यापि गुर्जरदेशे सन्तीति शृणुमः ।  
राणायनीयास्तु पूर्वं महाराष्ट्रेषु स्थिताः । इदानीं तदनुगामिनो  
हैदराबादस्य पौरस्यभागे विद्यमानाः श्रूयन्ते । अन्त्योरुभयोः  
शाखयोरल्पीयानेव पाठभेदो दृश्यते । तत्र राणायनीयपाठो बहुत्र  
प्रकाशितः । किन्तु यः पाठः प्रथमं 'स्टीवन्सन्' समाख्येन  
१८४२ तमे क्रिस्त्वब्दे प्रकटितः स पश्चात् 'बेनिफै' नाम्ना

पाश्चात्यविदुषा १८४८ क्रिस्त्वब्दे शर्मण्यभाषानुवाददिप्पणपूर्वकं यन्नतः प्रकाशितेन वास्तविकेन पाठेन प्रत्यादिष्टः । एवं वेदानां मध्ये सामवेद एवादावामूलग्रं मुद्रणेन प्रकाशितः । अपि चैष राणायनीयपाठः सायणाचार्यभाष्यसंबलितः पश्चाद्भारतवर्षेऽपि प्रकाशितः । कौथुमानां पाठे तु नैगेयनामकैस्तदीयावान्तरशाखीयै द्वितीयार्चिकगतस्य सप्तमप्रपाठकस्य प्रथमार्चिके प्रक्षेपणान्नान्यो भेद इदानीमुपलभ्यते । तदनुमारी पाठः १८६८ तमे क्रिस्त्वब्दे प्रकाशितः । परन्तु नायं तस्य पुराकालिको वास्तविकः पाठः । यतो हि नैगेयशाखीयस्य देवतर्पिष्विषयकस्यानुक्रमणिकाद्रयस्य परिभावनायां पुराकाले कौथुमपाठस्येतो विभिन्नत्वं व्यज्यते ॥

यजुर्वेदस्तु ऋग्वेदाभिव्यक्तादन्यमेव आत्मोपत्तिदेशं भारती-  
यानां साङ्घिकधार्मिकाचारयोः प्रकारान्तरं च व्यञ्जयति । यजु-  
र्वेदोऽयमृग्वेदोत्पत्तिदेशादतिदूरे पूर्वदिग्भागे समुत्पन्नः । न खल्वत्र  
मिन्धुनद्यास्तच्छाखानां वा नामायुपलभ्यते । प्रत्युतोत्तरभारत-  
वर्षस्य मध्यभागे विद्यमानाः कुरुपञ्चालादयो देशाश्च निर्दिश्यन्ते ।  
एवं च कुरुक्षेत्रमिति प्रसिद्धं कुरुराज्यमेव यजुर्वेदस्य तदीयब्राह्मण-  
ग्रन्थानां चोत्पत्तेः पवित्रं क्षेत्रमित्यवधार्यते । यत्खलु कुरुक्षेत्रं  
सरस्वतीद्विपद्मतीर्थास्मारभ्य पूर्वदक्षिणभागे यमुनापर्यन्तमभिव्याप्य  
शुतुद्रीयमुनयोरन्तराले विद्यते । तदिदमद्यत्वे 'सीर् हिन्दू' इति  
व्यपदिश्यते । तस्यैव पूर्वभागे पञ्चालदेशः । यश्च मीरुताख्याद्  
देशखण्डादारभ्य पूर्वदक्षिणभागेऽलहबादपर्यन्तमभिव्याप्य गङ्गा-

यमुनयोर्मध्यवर्तिनं डोयावदेशमालिङ्गति । इत्थं प्रथमतः कुरुक्षेत्रे प्राप्नोदयाः ब्राह्मण्याः साङ्गिका भार्मिकाश्चाचाराः पश्चान्न क्रमेण बहुलीभूय भारतवर्षे सर्वत्र प्रचेरुः । तदिदं कुरुक्षेत्रं चरित्रदृशाऽपि विश्रूयते । अत्र मत्स्यपञ्चालयोः अन्यतः कुरुपञ्चालयोश्च महाभारतोपवर्षिणः गायुद्धं प्रवृत्तम् । विश्वविश्रुतायां मनुस्मृतौ क्षेत्रमिदं ब्राह्मणं भूतत्वाद् ब्रह्मावर्णशब्देन व्यपदिश्यते । अपि च मत्स्यपञ्चालगूरुनेतकैः सहितमिदं कुरुक्षेत्रं ब्रह्मर्षिदेश इति एतद्देशप्रसूतस्याग्रजन्मनः रुकाशान् सर्वे मानवाः स्वं स्वं चरित्रं शिक्षेरन्निति च महर्षिणा मनुनाभिहितम् ॥

तत्रैव यजुर्वेदाध्यायिनो नानाशाखात्वेन विभिन्नाः । ता एव शाखाः पञ्चात्काले पल्लविताः क्रमेण भारतवर्षायान् दिगन्तानाभिध्यापुः । तत्रादिमा कठशाखा । तस्या एव काप्युपशाखा कपिष्ठलाख्या । एतच्छाखाद्वयावलम्बिनः पुरा ग्रीकागमनकाले पञ्चापदेशे तदनु काश्मीरदेशे च प्रतिवमन्ति स्म । तत्र कठाः सम्प्रति काश्मीरेषु परमुपलभ्यन्ते । कपिष्ठलास्तु ससूलनाशं नष्टाः । पूर्वैः कालापशब्देन व्यपदिष्टा, मैत्रायणशास्त्रीया पुरा नर्मदानदीमुखाद् दक्षिणतो नासिकादेशपर्यन्तं च विस्तीर्णे समुद्रात् प्रायेण शतक्रोशदूरान्तरिते नर्मदातीरे न्यवात्सुः । अद्यत्वे तु तच्छास्त्रीया, नर्मदामुत्तरेण स्थिते गुर्जरदेशे, अहम्मदावादनगरे, तत्पश्चिमतो मोर्विपुरे च विरलतया निवसन्तः श्रूयन्ते । तदिदं शाखाद्वयं क्रैस्तवाब्दारम्भात्पूर्वं भारतवर्षे सर्वत्र लब्धप्रचारमभूत् ।

यतो हि तत्रभवान् पतञ्जलिः काठकं कालापकं च ग्रामे ग्रामे प्रोच्यमानं विश्वतः श्रूयमाणं चाह । तद्वदयोध्यायामपि शाखा-  
द्वयमिदमादरेण सभाजितमिति रामायणादवगम्यते । परन्तु तदिदं  
शाखाद्वयमभिनवोदिताभ्यां तैत्तिरीयवाजसनेयसमाख्याभ्यां यजु-  
श्शाखाभ्यामधःकृतम् । तत्र तैत्तिरीयशाखावलम्बिनः क्रिस्तोः  
पूर्वं चतुर्थे शतकाब्दे नर्मदाया दक्षिणतीरे स्थिताः । तस्या एव  
प्रधानभूता काचिदुपशाखा आपस्तम्बसमाख्या । एतच्छाखीया-  
सम्प्रति गोदावरीतीरमधिवसन्ति । अन्या काचित् तैत्तिरीयोप-  
शाखा हिरण्यकेशिसमाख्या । तच्छाखीयाश्चाद्यत्वे गोदावर्या  
नातिदूरे दक्षिणभागे कृतवसतयो दृश्यन्ते । वाजसनेयशाखीयाः  
पुरा भारतवर्षस्य पूर्वोत्तरभागे गङ्गाकूलेऽवर्तिपत । इदानीं ते  
पूर्वोत्तरभागं मध्यदेशं चाभिव्याप्ता विशालं देशमध्यासते ॥

शाखाचतुष्टयेऽस्मिन्नत्यल्पा एवापलभ्यन्ते परस्परपाठभेदाः ।  
तत्र चतुष्काण्डात्मिका चतु पञ्चाशत्प्रपाठकवती मैत्रायणीसंहिता  
तत्रभवता षोडशाचार्येण प्रकाशिता (१८८१-८६) । तेनैव  
काठकसंहिताऽपि प्रकटीकृता । संहितयोरनयोर्भाषागतिरभिन्न-  
रूपैव । अन्यत्राप्रयुक्ताः केचन शब्दाश्चात्रोभयत्रापि प्रयुक्ताः ।  
कपिष्ठलसम्बन्धिन्या काठकसंहिताया कश्चिदेकदेशः परं सम्प्रत्या-  
साद्यते । आसाद्यमानोऽप्यपभ्रंशबहुलः । अपि नाम कुत्रचि-  
दुपलभ्येत तच्छाखानुतारी समग्रः शुद्धः पाठः ? सन्दिहामहे ।  
सप्तकाण्डात्मिका चतुश्चत्वारिंशत्प्रपाठकवती तैत्तिरीयसंहिता तु

पूर्वोक्तसंहिताद्वयापेक्षयाऽर्वाचीनतरा । मा च वीवराचार्येण प्रकाशतां प्रापिता (१८७१-७२) । एतास्तिस्रोऽपि यजुस्संहिता. समानरीतयः । सजातायाश्च । तथा हि संहितात्रयेऽपि बहुत्र मन्त्रेषु वाक्येषु च शब्दकृतं साजात्यं व्यक्तमेव । तथा विषयोपवर्णनरीत्याऽपि व्यज्यत एवामामन्योन्यसम्बन्धः । यतो हि विषयाः सर्वत्र समानरीत्यैव गुम्फिताः । वाजसनेयसंहितायाः सरणिस्तावदितो भिद्यते ॥

वाजसनेयसंहितायां हि यज्ञक्रियासु पठितव्या मन्वा अर्थवादाश्च परं निबद्धाः न तु ब्राह्मणभागाः । ते तु पृथगेव ब्राह्मणग्रन्थे सङ्कलिताः । इत्थं विषयविभागेन शिष्यबुद्धिवैशद्यापादकत्वादेया शुक्लपदेन विशेष्यते । तैत्तिरीयादिसंहितात्रये तु मन्वार्थवादभागा इव ब्राह्मणभागा अपि संहितायामेव सङ्कलिताः । इत्थं विषयसाङ्केयेण ते शिष्याणां व्यामोहं जनयन्ति । अतस्ते कृष्णशब्देन विशेष्यन्ते । तत्र वाजसनेयसंहितायाः पाठद्वयमिदानीमुपलभ्यते । तयोरेको माध्यन्दिनानामपरः कण्वानाम् । उभयत्राप्यभिन्न एव प्रतिपाद्यो विषयः । विषयोपगुम्फनरीतिरपि समानैव । भेदस्तु केवलं पठनप्रकारकृतः । सोऽपि केवलं गद्यात्मकेऽर्थवादभागे न तु पद्यात्मके मन्त्रभागे । इत्थंविधसाजात्यभाजाविमौ पाठौ न भिन्नकालिकौ भवितुमर्हतः । योऽयं तयोः पठनरीतौ भेदः स देशभेदमूलकः सम्भाव्यते । दृश्यते चोभय-

त्रापि देशभेदैकमुच्यते उच्चारणभेदः । एतत्पाठद्वयानुसारी शुक्लय-  
जुर्वेदस्तत्रभवता वीवराचार्येण प्रकाशितः (१८४९-५२) ॥

सोऽयं शुक्लयजुर्वेदः सम्प्रति चत्वारिंशदध्यायघटितः समुप-  
लभ्यते । तत्रायमादौ प्राथमिकाष्टादशाध्यायमात्रघटितो बभूवेति  
ब्राह्मैरान्तर्गैश्च प्रमाणैरवधार्यते । कानि तानि बाह्यानि प्रमाणानीति  
प्रथमं विचारयामः । अत्रत्या ह्यादिमाष्टादशाध्यायगताः पद्यमया  
गद्यमयाश्च सर्वे भागाः निर्विशेषं मन्त्रशब्देन निर्दिश्यमानास्तैत्ति-  
रीयसंहितायामुद्धृताः । द्वाविशान् पञ्चविंशपर्यन्तेष्वध्यायेषूपव-  
र्णिता अश्वमेधप्राकराणिका अपि केचिद्भागस्तैत्तिरीयसंहितायामु-  
द्ध्रियन्त इत्यन्यदेतत् । नैतदस्मदुक्तेर्व्याघातक भविष्यति । तथा  
वाजसनेयसंहिताया अन्तिमेषु द्वाविंशतावध्यायेषु वर्ण्यमाना विष-  
यास्तैत्तिरीयब्राह्मणारण्यकयोः परमनुसन्धीयन्ते न तु वाजसनेय-  
ब्राह्मणे तदारण्यके वा । प्रत्युत वाजसनेयब्राह्मणे प्राथमिके  
काण्डनवके प्राथमिकाष्टादशाध्यायगता मन्त्राः परं प्रतिपदाथप्रद-  
र्शनपूर्वकं व्याख्याताः । तदनन्तरसप्तदशाध्यायगता मन्त्रास्तु  
विरलतयैवोपात्ताः । तदनन्तराणामध्यायानां तु तत्र वार्ताऽपि  
नास्ति । अनेन हि प्राथमिकेष्वष्टादशस्वध्यायेषु ब्राह्मणकाराणा-  
मादरातिशयः प्रकट एव । स च तद्भागस्य पुरातनत्वादित्यस-  
न्देहम् । अपि च कात्यायनकृतत्वेनोपलभ्यमानायां शुक्लयजुर्वेदा-  
नुक्रमणिकायां षड्विंशान् पञ्चत्रिंशपर्यन्ता दशाध्यायी खिलत्वेन  
परिगणिता ॥

आस्तामिदम् । वाजसनेयमंहितान्तर्गतानि प्रमाणानि  
विमृशामः । तत्र षड्विंशदेकोनत्रिंशपर्यन्ता चतुरध्यायी तदुप-  
वर्णितानां विषयाणां पूर्वाध्यायविहितयज्ञक्रियान्वयित्वमात्रेणार्थ-  
वत्त्वान् पश्चात्कालिकीति निश्चयः सुकरः । त्रिंशदारभ्यैकोनच-  
त्वारिंशपर्यन्ता दशाध्यायी च नखलिपितृयज्ञविश्वजिद्यज्ञादीरभि-  
नवेदिता, क्रियाः प्रतिपादयन्ती ततोऽप्यर्वाचीनेत्यसन्देहम् ।  
अन्तिमश्चत्वारिंशोऽध्यायस्तु सुतराभेवार्वाचीनः । न खल्वयमंश-  
तोऽपि साक्षाद् यज्ञकर्माणि परासृशति । किन्तु केवलमुपनिष-  
च्छायामनुहरति । अपि च तावदेतत्संहितोपवर्णितानां धार्मिकाणां  
साङ्गिकानां च आचाराणां विचारणायामर्वाचीनतामूलका केचि-  
द्विशेषा प्रकटीभवन्ति । तथा हि—अस्या. षोडशेऽध्याये रुद्र-  
परतया प्रयुक्ता बहवो विशेषणशब्दाः पश्चात्तनेष्वध्यायेषु शिवपर्या-  
यत्वेन प्रयुज्यन्ते । अपि च शिवस्य सर्वोत्कृष्टत्वबोधकौ 'इशान  
महादेव'शब्दौ पूर्वत्रानुपयुक्तौ केवलमेकोनचत्वारिंशेऽध्याये प्रयु-  
ज्येते । तौ च शिवस्याभूतपूर्वं तादृशमुत्कर्षं कल्पयन्तौ पश्चात्काले  
प्रादुर्भूतौ । अपि च त्रिंशेऽध्याये बहुसङ्ख्याः सङ्कीर्णजातयः  
परिगण्यन्ते । षोडशाध्याये त्वल्पसङ्ख्याः । एतेन त्रिंशाध्यायो-  
त्पत्तिकाले यावत्स्यः सङ्कीर्णजातयोऽभूवन् न तावत्स्यः षोडशाध्या-  
योत्पत्तिकाल इति व्यक्तमेव तयो. कालकृतं पौर्वापर्यम् ॥

एभिर्लिङ्गैः शुक्लयजुर्वेदोऽयं चतुर्षु भिन्नकालेषूपपन्नः सम्भा-  
व्यते । तथा हि—तत्र प्रधानभूता प्राथमिकी अष्टादशाध्यायी



प्रथमाविर्भूता । तदनन्तरा सप्ताध्यायी परिगिष्टरूपेण पश्चात्काले संयोजिता । यतो ह्यत्र भागद्वयेऽप्यविशेषेण सर्वयज्ञोपयुक्ताः क्रियाः प्रतिपाद्यन्ते । ततः क्रमेण सर्वतः सम्प्रवृद्धे क्रियाकलापे तदनन्तरा चतुर्दशाध्यायी संयोजिता । तत्र हि षड्विंशदेकोन-त्रिंशपर्यन्तैरध्यायैः पूर्वाध्यायोपवर्णिताः, त्रिंशदेकोनचत्वारिंशपर्यन्तैरभिनवाविर्भूताश्च क्रियाः प्रतिपाद्यन्ते । अन्तिमश्चत्वारिंशोऽध्यायस्तु समन्तादस्तोन्मुखे क्रियाकलापे प्रादुर्भूतः । यतो ह्यत्र न साक्षाद्यज्ञक्रियोपादानं न चापि सर्वात्मना तत्परित्यागः । किन्त्वान्तरालिक कश्चिदवस्थाविशेषोऽनुभूयते ॥

योऽयमुक्तः शुक्लयजुर्वेदस्याष्टादशाध्यायात्मको मूलभागः सोऽपि कृष्णयजुस्संहितानामुत्पत्तेः परं प्रादुर्भूतः । यतो हि मन्त्रार्थवादभागस्य संहितायां विधिभागस्य ब्राह्मणग्रन्थे च विभज्य विनिवेशनामिका येयमभिनवा रीतिरावृत्ता सा कृष्णयजुस्संहिता-श्रितात् सम्मिश्रपाठरूपात् क्रमादत्यन्तमर्वाचीनैव भवितुमर्हति ॥

यजुर्वेदीये प्रधानभूते भागद्वय एकतो दर्शपूर्णमाससोम-यागाः, अपरतः स्थण्डिलकरणप्रकारश्च प्रतिपाद्यन्ते । तत्र शुक्लयजुस्संहितायाः प्राथमिक्यां दशाध्यायां दर्शपूर्णमाससोमयागो-पयुक्ताः, तदनन्तराष्टादशाध्यायां स्थण्डिलकरणक्रियोपयुक्ताश्च मन्त्राः सङ्ग्रहिताः । एतद्वयसम्बन्धिनौ विध्यंशौ तु यथाक्रमं शतपथब्राह्मणस्य प्राथमिके काण्डपञ्चके तदनन्तरे काण्डचतुष्के च

निबद्धौ । कृष्णयजुर्वेदेऽप्येतदुभयविषयकौ विधिमन्त्रभागौ पृथ-  
गेव निबद्धौ न तु मिश्रीकृतौ । परन्तु विधिभागोऽपि तस्यां  
संहितायामेवान्यत्र सङ्कलितो न तु पृथग्ब्राह्मणग्रन्थ इत्येतावानस्ति  
विशेषः । तथा हि—तैत्तिरीयसंहितायाः प्रथमकाण्डस्यादिमे  
प्रपाठकचतुष्टये दर्शपूर्णमाससोमयागार्थकाः. चतुर्थे काण्डे स्थण्डि-  
लकरणार्थकाश्च मन्वाः शुक्लयजुस्संहिताश्रितरीत्यैवोपगुम्फिताः ।  
तत्रैतद्विषयकौ विधिभागौ तैत्तिरीयसंहितायामेवान्यत्र सङ्कटितौ ।  
तथा ह्यस्याः पञ्चमे काण्डे स्थण्डिलक्रियासम्बन्धिनः पष्ठे काण्डे  
सोमयागसम्बन्धिनश्च विधयः सङ्कटिताः । दर्शपूर्णमाससम्बन्धि-  
नस्तु संहितायामनिवेशिताः पृथगेव तैत्तिरीयब्राह्मणे तृतीये काण्डे  
सङ्कलिताः । मैत्रायणसंहितायामप्येतादृश्येव व्यवस्था । तत्र  
हि प्रथमकाण्डस्यादिमे प्रपाठकत्रये दर्शपूर्णमाससोमयागोपयोगिनः,  
द्वितीयकाण्डस्योत्तरार्धात्मकेऽन्तिमे प्रपाठकसप्तमे स्थण्डिलक्रियोप-  
योगिनश्च मन्वाः सङ्कटिताः । तद्विषयकौ विध्यंशौ च तस्यामेव  
संहितायां यथाक्रमं तृतीयकाण्डस्य पष्ठे प्रथमे च प्रपाठके विन्यस्तौ ।  
कृष्णयजुस्संहितायामेतत्प्रकरणद्वयस्य परिशिष्टभागेषु परं विधि-  
मन्त्रयोः पृथङ्निवेशनात्मकोऽयं विशेषो नादृतः । इत्थं च न  
केवलं ब्राह्मणभागानां मन्त्रभागानां च मिश्रपाठ एव किन्त्वेक-  
संहितापाठोऽपि कृष्णयजुर्वेदस्य कृष्णत्वविशेषणे बीजमित्यवधेयम् ।  
तत्र कृष्णयजुस्संहितायामेतत्प्रकरणद्वयसम्बन्धिनोर्विधिमन्त्रभागयोः  
पृथक् सन्निवेशे को हेतुरिति न ज्ञायते । न खल्वत्र वाजसनेय-

संहिताशतपथब्राह्मणमम्बन्धापेक्षया सन्निकृष्टतरः काठिक आर्थिको  
वा मम्बन्धविशेषः कल्पयितुं शक्यः ॥

यजुर्वेदां यज्ञक्रियामात्रोपयोगित्वान् सामवेदमजातीय एव ।  
अथाप्यस्त्येव तयोर्महद्वैलक्षण्यम् । तथा हि सामवेदः प्राधान्येन  
सोमयागमात्रमम्बद्धः । यजुर्वेदस्त्वखिलयज्ञक्रियानिलयः । अपि  
च सामवेद इव यजुर्वेदेऽपि ऋङ्मन्वाः समुद्धृताः । परन्तु साम-  
वेदः ऋङ्मन्वमयः । यजुर्वेदस्तु न तथा । अत्र हि किञ्चिदधि-  
कश्चतुरंशः परमृग्वेदादुद्धृत । अन्यः सर्वोऽपि स्वतन्त्रकल्पितो  
भागः । तथा हि वाजसनेयसंहितायामस्यामेकोऽर्धभागः पद्यमयो  
मन्वात्मकः. अपरोऽर्धभागो गद्यमयोऽर्थवादार्थवादात्मकश्च । तत्र  
मन्वभागे किञ्चिदधिकसप्तशता मन्वाः परमृग्वेदादुपात्ताः । अव-  
शिष्टः सर्वो मन्वभागः समग्रोऽर्थवादभागश्चाभिनवाविभूतः ।  
नन्विह सामवेदविलक्षणतया नूतनमन्वार्थवादांशसृष्टौ को हेतुरिति  
चेदुच्यते—ऋग्वेदकालानन्तरं सर्वतोमुखतया सम्प्रवृद्धे प्राक्तने  
कर्मणि प्रादुर्भूते च समन्तादुच्चावचे नूतने क्रियाकलापे तत्र पठना-  
र्हणां मन्वाणामृग्वेदेऽलाभान्नूतना सृष्टिरपैक्ष्यत । तेन तदन्वयिनो  
मन्वास्तत्प्रशंसापरा अर्थवादाश्च यथायथं प्रणीताः ॥

यजुर्वेदीयमन्त्रभागस्य भाषासरणिर्यद्यप्यात्मनोऽर्वाचीनता-  
मावेदयत्येव तथापि सा ऋग्वेदभाषायाः सुतरां सन्निकृष्टा लौकिक-  
संस्कृतभाषायाः सुदूरं विप्रकृष्टा च भवतीति वेदितव्यम् ॥

यजुर्वेदीयो देवनाविषयको मार्गः ऋग्वेदीयमार्गान्नात्यन्तं विलक्षणः । यतो हि ऋग्वेदप्रतिपादिता एव सर्वे देवा अत्राप्युपवर्णन्ते । अथापि कचिन् कचिदुपलभ्यन्त एव केचिद्विशेषाः । तथा हि ऋग्वेदस्यार्वाचीनेषु भागेषु लब्धाविर्भावः प्रजापतिरत्र प्रधानदेवतापदमधिरोहन्नवलोक्यते । तथा ऋग्वेदीयो रुद्रः अत्र शिवशब्देन पञ्चात्कालप्रसिद्धे शङ्करमहादेवादिभिः शिवपर्यायैश्च निर्दिश्यमानः शिवभेदं प्रापितः । एवं विष्णुरपि ऋग्वेदापेक्षयाऽत्र किञ्चिदधिकतरं प्रकर्षं लम्बितः । विष्णुयज्ञयोरभेदोऽयैदंस्म्राथ-स्येनात्र प्रदर्शितः । अन्तरिक्षस्थाना यातुधानाश्चात्र सर्वत्राण्यसुर-शब्देनैव निर्दिश्यमानाः सुमनसां सुराणां प्रतिकूलचारित्वेनोपवर्णिताः । देवामुरममरवृत्तान्तोऽपि यजुर्वेदेऽत्र बहुत्र प्रस्तूयते । लौकिकमंस्कृतकाले प्रकर्षेण वर्ण्यमानाः हावभावादिरमणीगुणाभिरामाः लीलाविलासविभ्रमविवशीकृतसकललोकाः कमनीयलावण्याः अप्सरस्समाख्याः सुरलोकमुन्दर्यः ऋग्वेदापेक्षया सचमत्कारातिरेकतत्र प्रस्तूयन्ते । तासां कश्चिदत्र नामतश्च निर्दिष्टाः ॥

इत्थं विमृश्यमाने वस्तुनि—यजुर्वेदीये धर्ममार्गेऽपि कचिदन्यथाभावः कचिदभिनवक्रियाविर्भावश्च संलक्ष्यते । तथा हि—नवीनाः केचिन् क्रियाविशेषा पुरस्कृताः । ऋग्वेदेषु 'भक्ति' रूपेऽर्थे प्रयुक्तत्वेनोपलभ्यमानो ब्रह्मशब्दो यजुर्वेदेऽस्मिन् सूक्ति-विशुद्धिरूपार्थद्वयवाचकत्वेन परिणतः पञ्चादुपनिषत्सु विशुद्धस्वरूपपरब्रह्माख्यपरावरवस्तुवाचकत्वेन निरूढः । अपि च ऋग्वेदे-

ऽनुपलभ्यमाना नागपूजा यजुर्वेदेऽस्मिन् भारतीयधर्माणामन्यतम-  
त्वेनोपवर्णिता । अपि च यजुर्वेदोपस्थापितः पूजाभिसन्धेरभिनव-  
प्रकारोऽवश्यमवधारयेत्यवास्य वेदस्य पश्चात्कालाविर्भूतत्वम् ।  
तथा हि—यजुर्वेदे यज्ञदेवतासम्बन्धः ऋग्वेदोक्तादन्य एवास्थितः ।  
ऋग्वेदे हि देवास्तनयज्ञकर्मानुरूपफलप्रदातृत्वेन स्तूयन्ते । यज्ञास्तु  
देवतामनःप्रसादनार्थकत्वेनाभिमताः । एवं च ऋग्वेददृशा देवानां  
सर्वोत्कृष्टत्वं सर्वतन्त्रस्वतन्त्रत्वं चाध्यवसीयते । यजुर्वेदे तु यज्ञा  
एव स्तोतव्यत्वेनोद्दिष्टाः । यथाविधि तेषामनुष्ठानमेव सर्वप्रधानम् ।  
त एव सर्वशक्ता, सर्वतन्त्रस्वतन्त्राश्च सन्तः कर्मानुरूपफलदानाय  
देवान् न केवलं विज्ञापयन्ति किन्त्वाज्ञापयन्तीत्याम्नातम् । इत्थं  
देवानां यज्ञाधीनत्ववर्णयतो यजुर्वेदस्य यज्ञानां ब्राह्मणाधीनत्वात्  
तद्वारा देवानां ब्राह्मणाधीनत्वे तात्पर्यमवसीयते ॥

यजुर्वेदविहिता यज्ञक्रियाः सर्वा यन्त्रकल्पैः पुरोहितैरनुष्ठेयाः ।  
यज्ञान् हि परितः स्थिता नैके पुरोहिता उच्चावचानङ्गयागान् निष्पाद-  
यन्ति । तेषामेकैकस्याल्पीयसोऽपि कर्मणः महायागसम्बन्धः सुमहत्  
प्रयोजनं च परिकल्पितमस्ति । सर्वतोमुखतया सम्प्रवृद्धासु यजुर्वेदी-  
ययज्ञक्रियासु ऋग्वेदीया पारमार्थिका धर्माः क्रमेण प्रक्षीणाः  
प्रनष्टाश्च । अपि चात्र सूक्तानां सर्वेषां यज्ञक्रियान्वयित्वादौहिको-  
द्देशप्रधानत्वाच्च नेह देवतागतानामुत्कर्षोपकारितादिगुणानां स्तुतिः,  
स्तुत्यकरणे प्रत्यवायो वा श्रूयते । अतश्च यजुर्वेदीयमन्त्राणामर्थ-  
वत्वापेक्षाभावादुक्तयोरेव शब्दार्थयोः पुनः पुनरावृत्तिः, बहूनाम-

नर्थकानां निपातानां प्रयोगश्च प्राचुर्येणाहतः । तत्रापि 'ओं' इत्ययं निपातः सातिशयं प्रयुक्तः । दृश्यतां मैत्रायणसंहितान्तर्गतः कश्चिन्मन्त्रः—'निधायो वा निधायो वा ओ वा ओ वा ओ वा ऐ ऐ ओं स्वर्णज्योति' इति । अत्र हि स्वर्णज्योतिरित्ययमंशः परं सार्थकः ॥

इत्थम्भूतोऽयं यज्ञक्रियाविधिरत्यन्तमेव । ब्राह्मणेतरेषां दुर्बोधो जातः । ततः क्रमेण ब्राह्मणैः यज्ञानामिवैषां मन्त्राणामपि विश्वनियामकत्वं सर्वशक्तिमत्त्वं चोद्घोषितम् । अत एव केचिन्मन्त्राः विजयप्रदानक्षमत्वेनाभिमताः श्रूयन्ते । तत्प्रयोगेणैवेन्द्र. असुरानवधीदिति चान्नायते । कानिचिन् सूक्तानि वृष्ट्युत्पादनक्षमाणि श्रूयन्ते । तत्सूक्तपठनपूर्वकं हविस्स्यागं कुर्वाणः पुरोहित. सद्य एव वृष्टिमुत्पादयितुं प्रभवतीति चावगच्छामः । इत्थमेषु सूक्तेष्वैन्द्र-जालिकी कापि मायाशक्तिरभ्युपगता । ततः पश्चादीदृशममानुप-शक्तित्वं तपसि सन्यासे चारोपितं ब्राह्मणैः, विशुद्धौ च बौद्धैः । यजुर्वेदीयार्थवादवाक्यानां देवतास्तुतिपरत्वाभावाद्यज्ञक्रियामात्रोप-योगित्वाच्च तानि तत्तद्यज्ञानुष्ठानस्य मन्त्रपरायणस्य च प्रयोजनानि प्रशंसन्ति । ऐहिकसुखावाप्तेः गोप्राप्ताद्यभीष्टार्थावाप्तेश्च हेतुभूतान् बहून् यज्ञक्रियारूपानुपायांश्चोपदिशन्ति । ऊहादिकुशलस्य शास्त्र-पारगस्य ऋत्विजः सन्निधिर्यज्ञकालेऽवश्यमेवापेक्षितः । अप्रमाद-मनुष्ठेयानि कर्माणि । तत्र बहुभिः कर्मभिः प्राप्यत्वेनोत्प्रेक्षितानि फलान्यसङ्गतानि केवलं वालिशानि च । तथा ह्येकतमस्य कर्मणः

संवत्सरलाभः फलत्वेन श्रूयते । इयमुक्तिः केवला बालिशोक्तिरेव ।  
एवं चन्द्रपदकामनया क्रियमागः क्रियाविशेषोऽपि तादृग्विध एव ॥

एवं परम्परया विश्वतो विजृम्भमाणे यज्ञक्रियाविधौ भारत-  
वर्षीयो जातिभेदः मुहुरन्वन्ध व्यवस्थापितः सशाखोपशाखीभूय  
प्रवृद्धः । ब्राह्मणास्तत्र सङ्गे धर्मे च सर्वोत्कर्षं प्रापुः । प्रायेण  
पञ्चशतान्तरद्विसहस्रवत्सरीतः पूर्वस्मात्कालादारब्धोऽयं जातिभेदोऽद्य  
यावद्विच्छिन्नो वर्तमानं भारतीयानां मध्ये । यजुर्वेदकाले न केवलं  
प्रधानभूताश्चत्वारो वर्णा एव किन्तु भारतभूमावद्यत्वे दृश्यमानाः  
सर्वविधाः सङ्करजातिभेदाश्चाप्यभूवन्निति वाजसनेयसंहितात अव-  
गम्यते । एवं च ऋग्वेदकालपेक्षया यजुर्वेदकाले भारतीयानां  
सङ्ख्यधर्मयोः सरगिरन्यैवाभूदित्यध्यवर्तयते ॥

ऋक्सामयजुर्वेदाः परं यज्ञक्रियोपयोगित्वादादौ प्रामाणिक-  
त्वेनाङ्गीकृताः । अथर्ववेदस्तु सर्वथैव यज्ञक्रियासम्बन्धरहितः ।  
तस्यापि कथञ्चित् तत्सम्बन्धतन्मादनस्पृहया तद्विषयप्रतिपादक-  
मन्त्रिमं काण्डं तत्र पश्चात्काले संयोजितम् । तत्काण्डादन्यत्र  
नायं वेदो यज्ञसम्बन्धं भजति । तदीयाः केचिन्मन्त्राः गृह्यसूत्रा-  
नुवर्ण्यमानासु जननविवाहमरणादिविषयिकासु कासुचिद् गृह्यक्रियासु  
पट्टाभिषेकप्रभृतिषु कासुचिद् राजकीयक्रियासु च विनियुज्यन्ते न  
तु कापि यज्ञक्रियासु । भूयस्तयाऽयमथर्ववेदोऽभिचारक्रियाप्रति-  
पादकः ऋग्वेदादेरत्यन्तं विलक्षणविषयः । अभिचारक्रियैवात्र

प्राधान्येनोपदिश्यते । तथा हि व्याधयः, श्वापदाः, यातुधानाः, मायाविनः, शत्रवः, ब्रह्मद्वेषिणः, इत्येतेषामन्येषां च परिपन्थिनां निवारणस्तम्भनमारणाद्युपयुक्ता उपायाः समुपदिष्टाः । इत्थमभिचारप्रधानत्वादमाङ्गलिकेऽप्यस्मिन्नथर्ववेदे विरलतया संसारसुखं, ग्रामवानक्षेमं, वैरप्रशमनं, दीर्घायुः, आरोग्यं, श्रेयः, स्वस्त्ययनं, द्यूते दैवानुकूल्यं, इत्यादिकमाशंसमाना माङ्गलिकाश्चापि केचिन्मन्त्राः सम्भवन्त्येव । इत्थं चाथर्ववेदोऽयं निग्रहानुग्रहोभयलक्षणो भवतीति पर्यवस्यति ॥

अथर्ववेदोऽयमृग्वेदापेक्षया बलवत्तरान्धविश्वासघटितः । अत्र हि रक्षःपिशाचाद्यस्तित्वाभिमानकलुषाः प्राकृतजनोचिता आभिचारिका वासनाविशेषाः परं समुपस्थाप्यन्ते, न तु संस्कृत-मतीनां पुरोहितानां मध्ये प्रादुर्भवन्तो मतधर्मविषयकाः परिष्कृताः प्रत्ययविशेषाः । तस्मादथर्ववेदप्रतिपाद्यो विषयश्चरित्राप्राप्त्यादति-दवीयसः कालादवतीर्णः सम्भाव्यते । तत्र शरीरामयोपशान्त्य-र्थकाः केचिदभिचारविशेषाः स्वरूपतः स्वभावतः प्रयोजनतश्च अल्वर्तकुह्वदर्शितदिशा प्राक्तनशर्मण्य-लत्तिक-रूप्यभाषागतैरभिचार-कर्मभिस्तुल्यरूपत्वात् 'इण्डो-यौरोप'कालिका अभिज्ञायन्ते । अथर्ववेदेऽस्मिन् विरलतयोपलभ्यमानाः समुत्कृष्टवर्गीयदेवतासम्बन्धिनो विषयास्तु ऋग्वेदीयविषयापेक्षयाऽत्यन्तमर्वाक्कालिका एव । यतो ह्यत्र संहितान्तरापेक्षया ईश्वरास्तित्ववादः सविशेषमुद्भा-



वितः । नागरिकपरिष्कारचरित्रेऽथर्ववेदोऽयमृगवेदादप्यधिकतरमा-  
दरमर्हति ॥

अथर्ववेदस्य पाठद्वयमिदानीमुपलभ्यते । तत्रैकः पैपला-  
दानां पाठः । स च केवलमेकस्मिन् भूर्जग्रन्थेऽर्पितः प्राप्यते ।  
भूर्जग्रन्थोऽयं चिरन्तन एव । किन्त्वपूर्णोऽनङ्कितस्वरश्च । सोऽयं  
ग्रन्थः वुहुराचार्येण काश्मीरदेशादधिगतः । उपनिषद्ग्रन्थश्च तद्विषयको  
वृत्तान्तः १८७५ तमे क्रिस्त्वब्दे रोंठाचार्येण । प्रकटीकृतं च  
तस्य स्वरूपं तस्य प्रतिच्छन्दं प्रकाशयता ब्लूफील्डचार्येण । अय-  
मेव मन्यामहेऽथर्ववेदीयपरिशिष्टभागे क्वचिन् 'पैपलादमन्व'गच्छेत्  
स्मृतः पैपलादानां पाठः ॥

अपरः शौनकानां पाठः । स च विट्णिरोठाभ्यां संस्कृत्य  
१८५६ तमे क्रिस्त्वब्दे प्रकाशितः । अथर्ववेदोऽयं सायणाचार्य-  
भाष्यालङ्कृतो भारतवर्षेऽपि प्रकाशितः । तस्मिन् भाष्ये  
दर्शिता विविधाः पाठभेदाः विट्णिरोठाभ्यां प्रकाशितेन पाठेन  
विसंवदन्ति ॥

अथर्ववेदसंहितायां विंशतिः काण्डानि ७३० सूक्तानि  
प्रायेण ६००० मन्त्राश्चोपलभ्यन्ते । तत्र प्रायेण १२०० मन्त्रा  
ऋग्वेदादुद्धृताः । तेषु भूयांसः दशमप्रथमाष्टममण्डलेभ्यः अल्पी-  
यांसो मण्डलान्तरेभ्यश्चोपात्ताः । तत्र विशेषेण काण्डे समुपलभ्यमानेषु

१४३ ऋग्वेदीयसूक्तेषु द्वादश सूक्तान्यपहायान्यानि सर्वाण्यपि न ऋग्वेदानुपूर्वी जहति । काण्डान्तरेषु संयोजिता मन्त्रास्तु यथापेक्षमन्यथिताः । परन्तु संहितान्तरेष्विवात्राप्येते ऋग्वेदपाठापेक्षया जघन्यभावं भजन्ति । अथर्ववेदोऽयं न केवलं पद्यमयः किन्तु यजुर्वेद इव भूयसा गद्यमिश्रितः । पञ्चदशे षोडशे च काण्डे स्थितान्यधिकपञ्चाशानि काण्डान्तरेषु विप्रकीर्णान्युपत्रिशानि च सूक्तानि गद्यवाक्यैर्ग्रथितानि । अन्येष्वपि शताधिकेषु सूक्तेषु पद्यमन्त्राणां मध्येऽपि गद्यमन्त्रा. समुपलभ्यन्ते ॥

अथर्ववेदः प्रथमं प्राथमिकत्रयोदशकाण्डमात्रात्मको वभूवेति तदीयविभागप्रकाराद् विषयस्वभावाच्च व्यक्तीभवति । तत्र ह्यादिनः सप्तानां काण्डानां विभागस्तत्तत्काण्डीयसूक्तान्तर्गतमन्त्र-सङ्ख्यानिबन्धनः । तथा हि प्रथमे काण्डे प्रतिसूक्तं चत्वारः, द्वितीये पञ्च, तृतीये षट्, चतुर्थे सप्त, पञ्चमेऽष्टावरा अष्टादश-पराः, षष्ठे त्रयः, सप्तमेऽर्धाधिके भागे केवलमेकैकश्च मन्त्राः सङ्घटिताः । तदनन्तरेषु षट्सु काण्डेषु दीर्घच्छन्दसो मन्त्राः सङ्कलिताः । अत्र त्रयोदशस्वपि काण्डेषु प्रतिपाद्या विषयाः अव्यवस्थं निवृद्धाः ॥

समनन्तरं काण्डपञ्चकं तु विषयस्वभावानुरोधेन व्यवस्था-पितम् । तथा हि तत्र चतुर्दशं काण्डं विवाहमन्त्रैर्घटितम् । तत्र भूयांसो मन्त्रा ऋग्वेदीयदशममण्डलादुद्धृताः । पञ्चदशं काण्डं

ब्राह्म्याभिधानं परमात्मानं स्तौति । षोडशं सप्तदशं च लघीयसीं  
काण्डे । तत्र षोडशे नव सूक्तानि सन्ति । सप्तदशे त्वेकमेव ।  
तत्र काण्डद्वयेऽपि वर्गिकरणार्थका मन्वाः सङ्घटिताः । अष्टादशे  
काण्डे खननमंस्कारः पितृगणश्च प्रस्तूयते । पञ्चदशकाण्डवदत्रापि  
वह्मो मन्वा ऋग्वेदीयदशममण्डलादुपात्ताः । तस्मादष्टादशं  
पञ्चदशं च काण्डमथर्वलक्षणवद्भिर्भूतं द्रष्टव्यम् ॥

अन्तिमं काण्डद्वयममंशयमेव पश्चात्काले संयोजितम् ।  
तयोरेकोनविंशं काण्डं परिशिष्टभागसंस्पृष्टम्, अपभ्रंशबहुलश्च  
तथैकदेशः । विंशं च काण्डं भूयस्तयेन्द्रदेवताकैरविकृतानुपूर्वीक-  
मृग्वेदादुद्धृतैः सूक्तैः सङ्घटितम् । इत्थमत्र मूलभागविलक्षणतया  
ऋग्वेदपाठस्यैवावृत्तत्वादस्य तदपेक्षयाऽर्वाचीनत्वं व्यक्तमेव । अपि  
चास्यार्वाचीनताबोधकानि भूयांसि लिङ्गान्तराण्युपलभ्यन्ते । तथा  
ह्येतत्काण्डप्रतिपाद्यो विषयः सोमयागः । किन्तु यज्ञक्रियासम्बन्धो  
नामाथर्ववेदस्यापूर्वो विषयः । मन्यामहेऽस्य चतुर्थवेदत्वस्थापन-  
काम्यया यज्ञसम्बद्धत्वरूपवेदलक्षणनिष्पत्यर्थं वेदत्रयोपवर्णितसोम-  
यागसम्बन्धः पश्चात्काले सम्पादितो भवितुमर्हति । तस्मादेत-  
त्काण्डं पश्चात्कालिकमवधार्यते । अपि चान्तिमस्य काण्डद्वयस्य  
नामापि नोपलभ्यतेऽथर्वप्रातिशाख्ये । तस्मान् तत्प्रातिशाख्योत्पत्ते-  
रन्तरमेवैतत् काण्डद्वयं संयोजितमिति व्यक्तमेव । द्वे गद्यवाक्ये  
अपहाय (४८, ४९) विंशे काण्डेऽस्मिन् कुन्तापसूक्तानि परं  
(१२७-१३६) अभिनवकृतो भागः, अन्यः सर्वोऽपि ऋग्वेदा-

दुपान्त । तत्र याः श्वलु बहुप्रदान यजमानान राजकुमारांश्च  
मोतुं प्रवृत्ताः. याश्च पुगणोपनिवद्धानां राजयोधादिस्तुतीनामवल-  
म्बभूतास्तामामृगवेदीयानां दानस्तुतीनामनुकुर्वन्ति कुन्तापसूक्तानि ॥

अथर्ववेदोऽयं यत्किञ्चिद्रूपापन्न शतपथब्राह्मणान्तिमभागस्य  
(११-१३-१४) तैत्तिरीयब्राह्मणस्य च्छान्दोग्योपनिषदश्चोत्पत्ति-  
काले स्थित इत्ययमर्थोऽस्य तेष्वनुमन्धानादवगम्यते । महाभाष्य-  
काले त्वयं परं प्रतिष्ठां गत । अत एव भगवान् पतञ्जलिरथर्व-  
वेदं प्रथमवेदत्वेनोदाहरति । अथर्वादिर्वेद इति चाह ॥

अथर्ववेद एव निर्दिश्यमानं प्राक्तनं तस्य नामधेयं 'अथ-  
र्वाङ्गिरसः' इति । तदेव नामधेयं भूर्जग्रन्थस्य चारम्भे लिखितम् ।  
पदद्वयघटितोऽयं समस्तशब्दोऽथर्वाङ्गिरससमाख्यं गोत्रद्वयमभिधत्ते ।  
अत्र ब्रह्मं फील्डाचार्योऽन्यथा ब्रवीति यथा—अथर्वाङ्गिरस इत्यत्र  
अथर्वशब्दस्तद्वेदभाजं माङ्गलिकं, आङ्गिरसशब्दोऽभिचारपरसमा-  
ङ्गलिकं च भागं परामृशतीति । तत्राथर्वेति नामैकदेशः पश्चात्काले  
समग्रस्यैवाथर्ववेदस्याभिधायकत्वेन परिणतः । उपलभ्यत एव  
बहुत्र ब्राह्मणग्रन्थेषु 'अथर्वाणः' इति माङ्गलिकांशपरतया प्रयोगः ।  
'अथर्वा' इत्येकवचनप्रयोगस्तु प्रथममुपनिषत्स्वारब्धः । 'आथर्व-  
णानि' इति तद्धितान्तनपुंसकबहुवचनप्रयोगः, तदीयसूक्तविवक्षया-  
ऽथर्ववेदस्यैकोनविंशे काण्डे प्रयुक्तः, समुपलभ्यते । ततः क्रमेण  
तस्य तस्मिन्नर्थे प्रयोगः साधारणीभूतः । 'अथर्ववेदः' इति

वेदपदघटितव्यवहारस्तु सूत्रग्रन्थेऽवैदम्प्राथम्येन कृतः न तु तत् प्राक्तनेषु ग्रन्थेषु । अपि च सूत्रग्रन्थेष्वयं त्रयीतुलामधिरोपितो दृश्यते । अन्यदयमधिगम्यते नामधेयद्वयमथर्ववेदस्य । तत्रैकं 'भृग्वार्द्धिरसः' इति । तच्चाथर्ववेदे यज्ञकाण्डे प्रयुक्तमुपलभ्यते । तत्र भृगवो नाम गोत्रान्तरीयाः । तेऽत्र अथर्वणां स्थाने समादिष्टाः । अन्यत्र नामधेयं ब्रह्मवेदः' इति । तच्चाथर्वसम्बन्धिषु ग्रन्थेषु न प्रयुज्यते । किन्तु ऋग्वेदीयगृह्यसूत्रं कचिदुपात्तं दृश्यते ॥

अथर्ववेदोऽयं प्रतिपाद्यविषयस्वभाववैलक्षण्येन बहोः कालादनन्तरमेव वेदत्वेन प्रणिपन्नः । ऋग्वेदीयानामर्वाचीनतमानां सूक्तानामुत्पत्तिकालेऽपि नायं पृथग्ग्रन्थात्मनां प्रपन्नः । यतो हि ऋग्वेदीये पुरुषसूक्ते यज्ञियास्त्रयो वेदाः परं ऋचः सामानि यजुंषीति नामग्राहं निर्दिश्यन्ते नत्वाथर्वणानि । न च वाच्यमथर्ववेदस्याभिचारक्रियाप्रतिपादकत्वेन निषिद्धकोटौ परिगणात् तस्य यज्ञियवेदेऽनिर्देशः इति । कुत इति चेत्—न खलु भारतीयैरभिचारिकी सरणिरधर्म्यत्वेन परिगणितेत्यत्र किञ्चित् प्रमाणमुपलभ्यते । प्रत्युत ऋग्वेदः प्राधान्येन यज्ञदेवताः स्तुवन्नपि बहुत्र सूचयत्येव प्राक्कालेऽपि भारतीयगृह्याचाराणामभिचारक्रियाकरम्बितत्वम् । यजुर्वेदेऽपि तैत्तिरीयसंहितायामेकत्र केवलमथर्ववेदोऽयं 'आङ्गिरस'शब्देन वेदान्तरैः सह निर्दिष्टः । अन्यत्र सर्वत्रापि त्रयो वेदा एव केवलं निर्दिश्यन्ते । अथापि यजुर्वेदोऽथर्ववेदसरण्या सुदूरमाक्रान्तो दृश्यते । क्वचित् कचिदथर्ववेदीयाः शब्दा एव चोपलभ्यन्ते ।

नन्विन्थमभिचारिक्रयाया सर्ववेदानुगतत्वे ऋग्यजुपयोरथर्ववेदस्य  
चैकलक्षणत्वापत्त्या मिथो भेदाभिद्धिरिति चेन्नैतद्युक्तं अस्त्येव  
तयोरगम्य च मिथो भेदः प्रधानव्यपदेशात् । तथा हि ऋग्यजुपयोः  
यज्ञक्रियैव प्राधान्येन प्रतिपाद्यते । अभिचारक्रियात्वप्राधान्येन ।  
अतस्तयोर्यज्ञयित्वम् । अथर्ववेदे त्वयमर्थः प्रातिलोम्येन । अत-  
स्तस्याभिचारिकत्वम् । तन्निमित्तकन्तयोरस्य च भेदव्यपदेशः ॥

अथर्ववेदेऽप्यात्मानमेकत्र अथर्वाङ्गिरस'शब्देन अन्यत्र  
कचिन् माङ्गलिकांगपरामर्शना भेपज'शब्देन च वेदान्तरै सह  
निर्दिशति । वेदान्तराणि तु पदे पदे प्रस्तौति । एतेन हि ताव-  
त्कालपर्यन्तं वेदान्तरावलम्बिनामथर्वानुयायिनां च मिथो नामू-  
ढैमत्यामित्यवधार्यते ॥

इतो ब्राह्मणग्रन्थेषु चक्षुः पातयानः । अथर्ववेदमधिकृत्य का  
वार्ता तत्रेति विमृशामः । तत्र ऋग्वेदब्राह्मणेषु नामापि नोपलभ्यते-  
ऽथर्ववेदस्य । तैत्तिरीयब्राह्मणे च तैत्तिरीयारण्यक इवायं केवलं द्वि-  
रनुसंहितः । शतपथब्राह्मणे तु शश्वदनुसन्धीयमानो यद्येव न वेदत्वं  
तथापि पूर्वापेक्षयाऽभ्यर्हिततरं स्थानमधिरूढो दृश्यते । अपि च  
तत्रैव ब्राह्मणग्रन्थे त्रयो वेदाः ऋक्, यजुः, सामेति पृथङ्नाम-  
निर्देशेन वा त्रयी विद्येत्येवंरूपेण वा बहुत्र निर्दिश्यन्ते । किञ्च  
तत्रैव बहुषु वाक्येषु ते तत्र तत्रेतिहासपुराणगाथासूत्रोपनिषदादिभिः  
सह परिगण्यन्ते । तादृशस्थले नियमेनायमथर्ववेदो वेदत्रयानन्तरं  
निर्दिश्यमानश्चतुर्थवेदत्वेनाभिप्रेतस्तर्क्यते । अत एव तत्रेतिहास-

पुराणादयो व्युत्क्रमेणापि पठ्यन्ते. नन्वथर्ववेदश्चतुर्थस्थानाङ्गशितः । उपनिषन्स्वप्येवैव स्थितिः प्रायेण । तत्राथर्वोपनिषत्सु पुराणैति-  
हामादिपरिगणनं विनाययं त्रिभिर्वेदैः सह परिगण्यते इत्यस्ति  
कश्चिद्विशेषः । अथ श्रौतसूत्रेषु का वार्ताऽथर्ववेदस्य ?  
कात्यायनीये शुक्लयजुःश्रौतसूत्रे नामापि नोच्चार्यते तस्य ।  
शाङ्खायनीयाश्चन्यायनीययोः ऋग्वेदश्रौतसूत्रयोः केवलमेकैकवारं  
निर्दिश्यते च ॥

इदमत्रावधेयं यत्— नाथमथर्ववेदः श्रौतसूत्रग्रन्थेषु कुत्रा-  
प्यप्रामाण्यविज्ञातिरस्कृतः. नापि त्रयीधर्मावलम्बिभिरधर्म्यत्वेन  
निराकृतः' इति । परन्त्वयमीदृश सम्भव. स्वप्नेऽप्यतर्कितः  
कथन्तरामुपगतः ? मन्यामेह, यज्ञक्रियाभिचारक्रिययोर्वस्तुतो  
भेदसद्भावेऽपि तादृशभेदस्येदन्तया निर्देष्टुमशक्यत्वात् त्रयीकारै-  
रभिचारक्रियाऽपि धर्मत्वेन परिगृहीता । इत्थमथर्ववेदोऽपि तैः  
प्रामाणिकत्वेनाभ्युपगतः । अत एव शतपथब्राह्मणे यातुविद्या  
(अभिचारविद्या) यद्यपि भयहेतुत्वात् पैशाचत्वेनोक्ता तथापि  
यातुविदो विचक्षणाः बहुवृचसामान्यं बहुमताः । तत्र यथा  
ऋग्वेदेऽभिचारविषयका मन्त्राः परिमितास्तथाऽथर्ववेदीयमूलभागे  
यज्ञविषयका मन्त्राः केवलमानुषङ्गिकाः । तथा हि तत्र षष्ठे काण्डे  
द्वयो. सूक्तयो. (४७-४८) प्रत्यहं कर्तव्यं त्रैकालिकं सोमसवन  
प्रस्तूयते । अपि च क्वचित् क्वचिद्यज्ञकालाचरितदोषपरिहारायानु-  
ष्ठेयाः प्रायाश्चित्तीया इष्टयः प्रतिपाद्यन्ते । यथा षष्ठे काण्डे

११४ तमं सूक्तम् । एवं चाथर्वानुयायिनोऽपि जनास्तस्य वेदस्या-  
धुनिकं यदृपं तत्सम्पत्तेः पूर्वं कांश्चिद्यज्ञानुपज्ञाय यथायथमन्वतिष्ठ-  
न्नित्यधिगम्यते । अथापि प्रथममत्यल्प एवासीदथर्ववेदे श्रौतक्रिया-  
भागः । तदनु तत्सम्बन्धस्य बहुलीचिकीर्षया साक्षाद्यज्ञक्रिया-  
प्रतिपादकैः ऋक्सूक्तैर्घटितं विंशं काण्डं पश्चात्काले तत्र संयोजित-  
मिति प्रसङ्गवशान् पूर्वमेव निश्चप्रचमस्माभिः ॥

इत्थं च श्रौतमूत्रग्रन्थेष्वथर्ववेदस्य निर्देशाभावे तस्य श्रौत-  
क्रियाप्रधानसम्बन्धाभाव एव हेतुः, न तु तस्य ग्रामाण्यग्रहाभाव  
इत्यविवादम् । गृह्यसूत्रेषु पुनरभिचारस्यापि प्रतिपाद्यत्वान् तत्रा-  
थर्ववेदस्य संसर्गः प्रतीक्ष्यत एव । दृश्यते चायमर्थः कचिन्  
कचिन् । यद्यपि हि श्रौतसूत्रेष्विव गृह्यसूत्रेष्वपि भूयस्तथा तत्त-  
त्सम्बद्धेभ्य एव वेदेभ्यो मन्त्राः परिगृहीतास्तथाप्यत्र विशेषतोऽ-  
थर्ववेदादप्यविकृता एकदेशविकृताश्च केचिन्मन्त्राः समुद्धृता उपल-  
भ्यन्ते । एवमप्येते गृह्यसूत्रग्रन्थाः प्रकृतविषयविचारे न लेशतो-  
ऽप्युपकुर्वन्ति । यत्सत्यमत्र सर्वत्राप्यथर्ववेदस्य चतुर्थवेदत्वेन  
व्यवहारः श्रूयत एव । किन्तु तेन तेषामर्वाचीनतामात्रं व्यज्यते  
न त्वथर्ववेदीयचरित्रमार्गे कश्चित् प्रकाशो वितन्यते ॥

लौकिकाचारप्रतिपादकेषु धर्मशास्त्रेष्वप्यथर्ववेदीया आचाराः  
शिष्टत्वेनैवाभिमताः । यतो हि संसारिणामवश्यमाश्रयणीया  
वैद्यविद्या ज्योतिर्विद्या च व्यक्तमेवाथर्ववेदीया । तद्वदभिचारप्र-



योगेण शत्रूणां मारणोच्चाटनादौ प्रभविष्णुत्वेन प्रतीत आस्थानपुरो-  
 हितोऽथर्ववेदविशारदो भवितुमर्हति । लौकिकव्यवहारप्रतिपा-  
 दकेषु धर्मशास्त्रेष्वैदम्प्राथम्येन श्रूयतेऽथर्ववेदविगयिणी निन्दा ।  
 युक्तं चैतत् । यानि हि निषेद्धमेते धर्मग्रन्थाः प्रवृत्तास्तान्येव  
 हि साकर्माण्यथर्ववेदीया मन्वा उपदिशन्ति । तन्नैते धर्मग्रन्थाः  
 सहन्ते । अथर्ववेदीयान् बहूनभिचारानेते घातुकान् मन्यन्ते ।  
 अत एवाथर्ववेदस्य जघन्यत्वं तदुपदिष्टानामाचाराणामधर्म्यत्वं च  
 तेषूद्धोषितम् । अयमर्थो मुक्तकण्ठमापस्तम्बायै धर्मसूत्रे सिद्धा-  
 न्तित । अपि चार्वाचीनायां विष्णुस्मृतावथर्ववेदीयं मारणाभिचारं  
 प्रयुञ्जानाः सप्तविधानामुपांशुघातुकानामन्यतमत्वेन गणिताः ।  
 अपरं च भिषजो दैवज्ञाश्चाग्निष्टत्वेनोक्ताः । मूलिकादिप्रयोगः  
 सर्वात्मना निषिद्धः । अभिचारशापयोः घोरं तप एव प्रायश्चित्तत्वेन  
 निश्चितम् । अथापि क्वचिद्विषयेऽथर्ववेदीया श्लावाऽपि श्रूयते ।  
 तथा ह्यथर्ववेदो नाम शत्रूत्सादनोपयुक्तं परम्परोपसङ्क्रान्तं परमायुधं  
 ब्राह्मणानामिति मनुधर्मशास्त्रे स्मृतम् ॥

महाभारते त्वथर्ववेदोऽयं वेदान्तरवत् परमप्रमाणत्वेना-  
 भिष्टुतः । तत्र नियमेन वेदानां चतुष्टयमेवोद्बुध्यते । विष्णु-  
 ब्रह्माणौ च तत्कर्तृत्वेन वर्णितौ । अपि चाथर्ववेदोऽपि तत्र पृथगेव  
 भगवन्निन्दितः । तदुपदिश्यमानाः क्रियाश्चापि धर्मत्वेनैवास्थिताः  
 न त्वधर्मत्वेन विगीताः ॥

अनन्तश्च पुराणानि न केवल वेदानां चतुर्व्वमेवामनन्ति  
किन्वाभिचारिकग्रन्थानमुदायोपवर्णितमथर्ववेदस्य समुत्कृष्टं स्थान-  
मनुमन्यन्ते च । तत्रान्यतमे विष्णुपुराणे तस्य ब्रह्मनाम्ना चतुर्थेन  
ऋत्विजा सह सम्बन्धः प्रतिपादितः ॥

अथापि तावदथर्ववेदमधिकृत्य कश्चिदधिकेपोऽपि धर्मसूत्र-  
कालादारब्धो दृश्यते । दाक्षिणात्या ब्राह्मणाः सम्प्रत्यपि चतुर्थ-  
वेदस्य नानुमन्यन्ते प्रामाण्यम् अनान्दित्वमायस्य नाङ्गीकृर्वन्तीति  
वर्त्तलः प्राह । लौकिकं संस्कृतग्रन्थेष्वथर्ववेदीयब्राह्मणादिग्रन्थेषु  
चोपलभ्यमानैरथर्ववेदप्रामाण्यसमर्थनार्थकैर्वचनैरप्ययमेवार्थो ऽभ्यव-  
सीयते । अथर्वानुयायिनो हि ब्राह्मणादयो ग्रन्थाः न केवलमथ-  
र्ववेदमहभावेनैव सर्वत्र वेदान् निर्दिशन्ति, किन्तु तं वेदानामग्रे  
कीर्तयन्ति च । अपि चाथर्ववेदस्य ऋत्विक्सम्बन्धाभावन्यूनतां  
परिजिहीर्षन्तस्ते तस्य ब्रह्मनाम्ना ऋत्विजा सह सम्बन्धं च सम-  
र्थयन्ति । यो हि ऋत्विक् त्रयीदृष्ट्या होत्रादिवद् एकवेदसम्बन्ध-  
रहितः त्रयीविद्यापारगः त्रयीमन्त्रविनियोगाभिज्ञश्च भवन् यज्ञकि-  
याध्यक्षत्वेन विवक्षितः । तमिमं ब्रह्माणं वेदसम्बन्धरहितं मत्वा  
एते ब्राह्मणादयो ग्रन्थास्तस्याथर्वसम्बन्धमकल्पयन् । सोऽयं ब्रह्मा  
सन्दृष्टब्रह्मपारः समधिगतदेवतातत्त्वः परिशीलिताखिलक्रियाकलापश्च  
सर्वर्त्विजां परिवृढत्वेनाभिमतः । अत एव गोपथब्राह्मणेऽथर्व-  
वेदस्य सारभूतब्रह्मात्मकत्वेन सर्वोत्कृष्टत्वं प्रतिपाद्य तस्य ब्रह्मवेद'  
व्यपदेशः कृत इत्याहुः । वस्तुतस्तु व्यपदेशोऽयमथर्ववेदे ब्रह्मशब्दस्य

प्राचुर्येणोपलम्भान् संहितान्तरातिरेकेण तत्र ब्रह्मविद्यायाः प्रतिपादनाद्वा सिद्धः । वेदान्तरीयेषु ब्राह्मणादिग्रन्थेषु नैवमथर्ववेदस्य ब्रह्मर्त्विजा सम्बन्धः प्रतिपादितः । प्रत्युत तत्र केषुचिद्ग्रन्थेषु यावदपेक्षितज्ञानवान् यः कश्चिदोपज्ञो ब्रह्मा भवितुमर्हतीत्यभिहितम् । अपि चाथर्ववेदीया ब्राह्मणग्रन्थाः पुरोहितेनार्थवैदिव भाव्यमिति साटोपमुदीरयन्ति । तद्वचनानि चानुसृत्य राजानः सर्वेऽभिचारक्रियानिपुणानथर्वपण्डितानेव पुरोहितपदे न्ययुञ्जत ॥

अथर्ववेदे सुदुर्लभान्येव तदुत्पत्तिदेशनिर्णायकानि लिङ्गानि । अतोऽथर्ववेदीयानि सूक्तानि कस्मिन् देशे प्रादुर्भूतानीति निर्णयो दुष्कर एव । यत्सत्यमथर्ववेदीयमूलभागे क्वचित् (५-२२) पश्चिमोत्तरभागावस्थिता गन्धाराः, मूजवतः, महावृषाः, बह्वीकाः, तथा पौरस्त्यभागावस्थिताः मगधाः अङ्गाश्च गृहीतनामानो दृश्यन्ते । किन्तु तावन्मात्रेण तदुत्पत्तिदेशो निश्चेतुमशक्य एव ॥

ज्योतिर्विद्यासम्बन्धिनोऽपि केचिद्विषया अथर्ववेदे प्रतिपाद्यन्ते । यत्तु तत्रैकोनविंशे काण्डे ज्योतिषां परिगणनं कृतं तत्र कतिपयानि ज्योतिर्नामानि तैत्तिरीयसंहितादृष्टेभ्योऽत्यन्तं भिद्यमानान्यर्वाचीनतामभिव्यञ्जयन्ति । तदेतद्वाक्यं पश्चात्काले संयोजितं प्रतिभाति ॥

अथर्ववेदीया भाषारीतिः शब्दशास्त्रदृशा विमृश्यमाना ऋग्वेदीयभाषारीतेरर्वाचीनतरा ब्राह्मणग्रन्थभाषारीतेः प्राचीनतरा

च विभाव्यते । अपि च संहितान्तरेषु प्रसक्त्यभावादप्रयुक्ताः  
सर्वमाधारणाः केचिच्छब्दा अथर्ववेदेऽस्मिन्नुपलभ्यन्ते ॥

अत्र केषाञ्चित् सूक्तानां पूर्वमेवोत्पन्नत्वेऽयथर्ववेदोऽय-  
मृगवेदब्राह्मणग्रन्थानामुत्पत्तिकालं यावन्न संहितात्मतां प्रापद्यतेत्य-  
सन्देहम् ॥

इतः किञ्चिदथर्ववेदप्रतिपाद्यान् विषयान् निरूपयामः ।  
अत्रत्या आभिचारिका मन्त्राः प्रायेण विविधानां रोगाणां रोम्मे-  
त्पादकत्वेन तर्कितानां भूतप्रेतपिशाचापस्मारब्रह्मराक्षसादीनां च  
निवारणार्थमुपयुज्यन्ते । तथा हि—ज्वर-श्चित्र-कामला-जलोदर-  
गण्डमाला-राजयक्ष्म-नेत्ररोग-शिरोरोग-हृद्रोगादिविविधामयोपशा-  
न्यर्थकाः, शस्त्राद्यभिघातजत्रण-सर्पादिविषवाधा-चित्तोन्मादादिपी-  
डा निवारणार्थकाश्च मन्त्राः समुपलभ्यन्तेऽथर्ववेदे । मन्त्राश्चैत-  
त्तन्द्द्वेषजौषधिपुरस्सरं प्रयुज्यन्ते । अतश्चाथर्ववेदोऽयं भारतवर्षी-  
यवैद्यविद्यायाः प्रथमोत्पत्तिस्थानमित्यवगन्तव्यम् ॥

तत्र कासोपशान्त्यर्थकानां मध्यान्मन्त्रत्रयसत्रोदाह्रियते  
(६-१०५—

यथा मनो मनस्केतैः  
परापतत्याशुमन् ।

ए॒वा त्वं का॒मे प्र॒पत॑  
मन्सो॒ नु प्र॒वा॒य्यम् ॥

यथा॒ वा॒ण सु॒भ॒शितः  
परा॒पत॑त्याशु॒मन् ।  
ए॒वा त्वं का॒मे प्र॒पत॑  
पृथि॒व्या अनु॑ स॒वर्त॑म् ॥

यथा॒ सूर्य॑न्म॒य र॒श्मयः  
परा॒पत॑न्त्याशु॒मन् ।  
ए॒वा त्वं का॒मे प्र॒पत॑  
समु॒द्रस्यानु॑ वि॒क्षर॑म् ॥

अयमधस्तनो मन्त्रः कृष्णवर्णोऽपधिप्रयोगपूर्वकं श्वित्रापनोद-  
नायोपयुज्यमान —

न॒क्तं जा॒तास्यो॑प॒धे  
रा॒मे कृ॒ष्णे अ॒सि॒क्नि च ।  
इ॒दं र॑ज॒न्ति र॒जय॑  
कि॒लासं॑ प॒लिनं॑ च॒ यत् ॥ (१-२३-१)

भूतप्रेतपिशाचराक्षसादीनां, अभिचारक्रियाकारिणां, वैरिणां  
च प्रतिक्रियार्थं वहवोऽभिचाराः प्रवृत्ताः । अधस्तनं मन्त्रद्वयं

यथाक्रममभिचारकर्माणि वैरिणश्चोद्दिश्य प्रयुक्तमभिचारमाह—

परि॑ णो वृद्धि॑ शपथ  
 हृद॑म॒ग्नि॒रि॒वा द॒हन॑ ।  
 श॒म्रा॒म॒त्र नो ज॒हि  
 दि॒वो वृ॒क्षमि॒वा॒ग्निः ॥ (६-३७-२)

यथा॑ सूर्यो॑ नक्षत्राणा-  
 मु॒द्यस्ते॑ जा॒स्याद॒दे ।  
 ए॒वा स्त्री॒णां च पु॒मां च  
 द्वि॒पतां॑ वर्च॑ आ॒ददे॑ ॥ (७-१३-१)

अनेकान्यभिचारकर्माणि ब्रह्मद्वेषिणो ब्रह्मस्वापहारिणश्चो-  
 दिश्य प्रवृत्तानि । अधस्तनो मन्वस्तादृशां पापाचाराणामनिष्टा-  
 पादनाय प्रयुक्तः—

येन॑ मृतं॒ स्त॒पय॑न्ति  
 इ॒मश्चू॒णि येनो॒न्दते॑ ।  
 तं वै ब्रह्म॑ज्य ते दे॒वा  
 अ॒पां भा॒गम॑धारयन् ॥ (५-१९-१४)

एवं बह्वोऽभिचारा सप्रभावविविधौपधिचूर्णानुलेपनपूर्वक-  
 मनुष्ठेये स्त्रीवशीकरणकर्माणि प्रयुज्यन्ते । तत्र केचित् प्रतिस्पर्द्धिनां

हिंसार्थं प्रयुज्यमानत्वात् प्रतिपक्षाभिचारसमानस्वभावा । अधस्ता-  
दुद्गाह्यमाणः प्रतिस्पर्धिहिंसां विना स्त्रीवशीकरणार्थं प्रवृत्तः —

यथेमे द्यावापृथिवी  
सद्यः पर्येति सूर्यः ।  
एवा पर्येमि ते मनो  
यथा मां कामिन्यसो  
यथा मन्नापगा असः ॥ (६-८-३)

आधीपर्णा कामशल्या  
मिथुं सङ्कल्पकुलमलाम् ।  
तां सुसन्नतां कृत्वा  
कामो विध्यतु त्वा हृदि ॥ (३-२५-२)

अथर्ववेदीये माङ्गलिके भागे दीर्घायुरारोग्यलाभाय रोग-  
मरणाभावाय च मन्त्रप्रयोगः श्रूयते—

यदि क्षितायुर्यदि वा परेतो  
यदि मृत्योरन्तिकं नीत एव ।  
तमाह्वयामि निर्वृतेरुपस्था-  
दस्पर्शमेनं शतशारदाय ॥ (३-११-२)

उक्तामातः पुरुष माव  
पन्था मृत्योः पड्वीशमवमुञ्चमानः ।  
मा च्छित्त्वा अस्माल्लोका-  
दग्नेः सूर्यस्य सन्दृशः ॥ (८-१-४)

अन्यानि कानिचिन् सूक्तानि भयभीतैः विपद्रस्तैः गृहक्षेत्रा-  
भिवृद्धिकामैः गोकामैः वागिज्यलाभकामैः द्यूतविजयकामैश्च  
प्रयोक्तव्यान्युपलभ्यन्ते । अधस्तनं मन्वद्वयं द्यूतविजयकर्मणि  
प्रयोक्तव्यम्—

यथा वृक्षमगति-  
विश्वाहा हन्यप्रति ।  
एवाहमद्य कितवा-  
नक्षैर्वध्यासमप्रति ॥ (७-५२-१)

अक्षाः फलवतीं शुर्व  
दत्त गां क्षीरिणीमिव ।  
सं मा कृतस्य धारया  
धनुः स्नात्रैव नहत ॥ (७-५२-९)

अन्यानि कानिचित् सूक्तानि जनेष्वैकमत्यसम्पत्तयै, क्रोध-  
कलहवैमत्योपशान्त्यै, सभाविजयावाप्त्यै च प्रयोक्तव्यानि । अय-  
मुदाह्रियमाणो मन्त्रः सभाविजयकामैः प्रयोक्तव्यः—



वि॒द्वा ते॑ स॒मे नाम॑  
 न॒रि॒ष्टा नाम॑ वा अ॒सि ।  
 ये ते॒ के च॑ स॒भास॑द-  
 स्ते मे॑ स॒न्तु स॒वाच॑सः ॥ (७-१२-२)

कतिपयानि सूक्तानि यज्ञक्रियालोपप्रायश्चित्तपराणि परि-  
 वेदनपापक्षयार्थानि दुश्शकुनदुस्त्वप्राद्यशुभफलनिवारणार्थानि च  
 समुपलभ्यन्ते—

यदि॒ जाग्र॑द् यदि॒ स्वप॑  
 ब्रेन॑ ए॒नस्यो॑करम् ।  
 भूतं॑ मा तस्माद् भव्यं॑ च  
 द्रु॒पदा॑दिव मुञ्चताम् ॥ (६-११५-२)

मन्त्रत्रयात्मकमत्यल्पं किमपि सूक्तं (६-१२०) पापक्षया-  
 र्थकम् । तस्यायमन्तिमो मन्त्रः—

यत्रा॑ सु॒हार्दः॑ सु॒कृ॒तो म॑द॒न्ति  
 वि॒हाय॑ रोगं त॒न्व॒ः स्वा॒याः ।  
 अ॒श्रो॒णा अ॒ङ्गैर॑हु॒ता स्व॒र्गे  
 तत्र॑ पश्येम पि॒तरौ॑ च पु॒त्रान् ॥

अन्यानि कतिपयानि सूक्तानि राजवरणावसरे राज्यश्री-  
 लिप्सुभिः नष्टराज्यप्रतीप्सुभिः श्रीकामैः सङ्ग्रामविजयकामैश्च

राजभिः प्रयोक्तव्यानि । अधस्तनो मन्त्रः शत्रुत्रासनार्थकः—

उत्तिष्ठत मन्त्रहयध्व  
मुदाराः केतुभिः सह ।  
सर्पा इतरजना रक्षा-  
स्य मित्राननुधावत ॥ (११-१२-१)

अयं मन्त्रः परमेनात्रासनकर्मणि दुन्दुभिध्वननपूर्वकं  
प्रयोक्तव्यः—

यथा श्येनात् पतत्रिणः संविजन्ते  
अहर्दिवि सिंहस्य स्तनथोर्यथा ।  
एवा त्वं दुन्दुभेऽमित्रानभि  
क्रन्द प्र त्रासयाथो चित्तानि मोहय ॥

विश्वोत्पत्तिवर्णनपराणां ब्रह्मविद्याप्रतिपादनपराणां च  
स्मृतानां मध्ये त्रिषष्ट्या मन्त्रैर्घटितमतिदीर्घं पृथिवीसूक्तं चारुतमम्  
(१२-१) । तच्चारुतापरीक्षार्थं स्थालीपुलाकन्यायेन मन्त्रद्वय-  
मुदाहरामः—

यस्यां गायन्ति नृत्यन्ति भूम्यां मर्त्या व्यैलवाः  
युध्यन्ते यस्यामाक्रन्दो यस्यां वदति दुन्दुभिः ।

सा नो भूमिः प्रणुदतां सपत्ना-  
नसपत्नं मा पृथिवी कृणोतु ॥

निधि विभ्रती बहुधा गुहा वसू  
मणि हिरण्यं पृथिवी ददातु मे ।  
वसूनि नो वसुदा रसमाना  
देवी दधातु सुमनस्यमाना ॥

त्रयोदशे काण्डे सूक्तचतुष्टये रोहितो विश्वोत्पादकत्वेन वर्ण्यते । अत्र रोहितपदेनोद्यन् सूर्यो विवक्षितः । सूर्योऽन्यत्र कचिन (११-५) ब्रह्मचारित्वेन वर्णितः । अन्यत्र सूक्तेषु प्राणः (११-४), कामः (९-२), कालश्च (११-५३, ५४), सर्वजगन्निदानत्वेन स्तूयन्ते । एकस्मिन् सूक्ते (११-७) उच्छिष्टमपि परमात्मत्वेन कीर्त्यते । सूक्तमिदं ब्राह्मणग्रन्थभाषाशैल्या निबद्धम् । छन्दोबन्धः परं विशिष्यते ॥

इदमन्यद् वरुणदेवताकं किमपि सूक्तं (४-१६) अविमृश्य प्रकृतविषयमुपसंहरन्तो वयमविमृश्यकारिणः स्याम । यतो ह्येकस्मिन् सूक्तेऽन्तिमं मन्त्रद्वयं परं पाशेन शत्रोर्वन्धनार्थेऽभिचार-कर्मण्युपयुक्तमथर्वच्छायामनुधावति । अन्यत् सर्वमपि मन्त्रजातं चमत्कारिण्या सरण्या वरुणस्य सार्वज्ञ्यं वर्णयदनुपमां सुषमां विभर्ति । वेदान्तरेष्वपि दुर्लभमेवैतादृशं सूक्तम् । तन्मध्या-ह्नोकातिशायिरमणीयार्थप्रतिपादकं मन्त्रत्रयं निदर्शयामः —

उ॒त॒यं भूमि॑र्वरुणस्य॒ राज्ञ  
 उ॒तासौ यौर्वृ॑हती दूरे अन्ता ।  
 उ॒तो स॒मुद्रौ वरुण॑स्य कुक्षी  
 उ॒तास्मिन्न॑ल्प उ॒दके॑ निर्लीनः ॥

उ॒त यो द्याम॑ति॒सर्पा॑न् प॒रस्ता॒-  
 न्न स मु॑च्यते॒ वरुण॑स्य॒ राज्ञः ।  
 दि॒व स्प॑शः प्रच॑रन्तीद॒मस्य॑  
 म॒ह॒साक्षा॑ अति॒ पश्य॑न्ति भूमि॒म ।

सर्वं॑ तद्वा॒जा वरु॑णो विच॑ष्टे  
 यद॑न्त॒रा रोद॑सी यत्प॒रस्ता॑त् ।  
 सङ्ख्या॑ता अस्य नि॒मिपो॑ जना॒ना-  
 म॒क्षानि॑व श्र॒ग्नी निमि॑नोति॒ तानि॑ ॥



॥ अष्टमोऽध्यायः ॥

ब्राह्मणानि

(क्रिस्तोः पूर्वं ८००-५००)

अथ वैदिकसूक्ताविर्भावरङ्गसमाप्रेरनन्तरमारब्धो द्वितीयरङ्गः प्रथमरङ्गीयसाहितीमार्गाद्विलक्षणामन्यामेव साहितीसरणिमाश्रित्य तत्त्वविचारपरान् ब्राह्मणग्रन्थानाविर्भावयामास । ते च प्रायेण गद्यमयाः प्राधान्येन यज्ञक्रियाविषयकाश्च । परिशीलिताखिलयज्ञ-कर्मणां विदुषामेव तत्राधिकारित्वमभिप्रेत्य ऋषयस्तत्र दुर्बोधानंशान् परं प्रतिपादयन्ति, न तु कर्मणां समग्रं स्वरूपं प्रदर्शयन्ति । अतस्तत्र कर्मस्वरूपजिज्ञासया प्रवर्तमाना बालाः ह्रिश्येरन् । तेषु ब्राह्मणग्रन्थेषु विध्यर्थवादोपनिषदाख्यास्त्रयो भागाः सङ्घटिताः । तत्र विधिश्चेन कर्मविधायकानि, अर्थवादश्चेन प्ररोचनापराणि, उपनिषच्छब्देन विवरणपराणि इतिहासात्मकानि संवादरूपाणि तत्त्वविचारपराणि च प्रकरणानि विवक्षितानि । ते चैते ब्राह्मण-ग्रन्थाः यद्यप्यद्यत्वे बहुसङ्ख्या समुपलभ्यन्ते तथापि केचित् पुरैवोत्पन्नविनष्टास्तर्क्यन्ते । यतो ह्यस्माभिरदृष्टाश्रुतानां ब्राह्मण-ग्रन्थानां नामग्रहणं तदीयवाक्यानुसन्धानं च तत्र तत्रोपलभ्यते बहुषु ग्रन्थेषु । यस्मिन् काले भारतीयैः कर्मानुष्ठानैकनिरतैरभूयत तस्मिन् काल इमे ब्राह्मणग्रन्थाः प्रादुर्भूताः । यतो ह्येते ग्रन्थाः कर्ममार्गानेव निर्दिशन्तः कर्मणामेव महिमानमुदीरयन्तः कर्मणा-

मेवोत्पत्तिप्रयोजने निरूपयन्तश्च कर्ममात्रं परामृशन्ति । एवञ्जातीयकानभिन्नरूपान् ग्रन्थानाविर्भावयन्नयं ब्राह्मणरङ्गो दीर्घकालव्यापी बभूव । यतो हि ब्राह्मणग्रन्थानां सर्वेषां सजातीयत्वेऽपि तेषु केषाञ्चिन् कालभेदः समुद्भासते । तथा हि यजुर्वेदीयगद्यभागोत्पत्तेः परं पञ्चविंशं तैत्तिरीयं चेति ब्राह्मणद्वयमितरब्राह्मणग्रन्थापेक्षया प्रागुत्पन्नमिति तदीयशब्देषु वाक्यग्रथनरीतौ च प्राचीनताप्रतिभासादनुमीयते । तत्र तैत्तिरीयब्राह्मणेऽनुभूयमानः पञ्चविंशब्राह्मणे भूतपूर्वत्वेन ज्ञायमानश्च स्वरसम्प्रदायोऽप्यमुमेवार्थं स्थिरयति । जैमिनीयब्राह्मणं कौषीतकिब्राह्मणमैतरेयब्राह्मणं च ततः पश्चादुत्पन्नानि । भाषास्वारस्यानुमन्धाने त्वेतेषां त्रयाणामपि क्रमिकः कालभेदो व्यक्तीभवति । शतपथब्राह्मणमभिनवार्थगर्भितत्वात् ततोऽर्वाचीनम् । अपि चेदम्प्रथमतयाऽत्र लिटः परोक्षार्थे प्रयोगारम्भोऽस्य ऐतरेयब्राह्मणादर्वाचीनतरत्वं बोधयति । एतदीया भाषागतिरपि पूर्वोक्तब्राह्मणभाषापेक्षया लब्धाधिकसंस्कारा समनुभूयते ॥

ब्राह्मणग्रन्थाः प्रायेण ऋग्वेदापेक्षया शब्ददारिद्र्यं भजन्ति । अथापि लेडाख्यो लकारः प्राक्तनाः सर्वे तुमुन्नर्थकाः प्रत्ययाश्च प्राचुर्येण प्रयुक्ताः । तदीया वाक्यशैली ऋग्वेदमतिक्रम्य भारतवर्षीयवाक्यरचनायाः प्रथमारम्भरीतिमुदाहरति । यत्सत्यमृग्वेदः प्राचीनतमो ग्रन्थः, अथापि तदीयभाषागतेः पद्यबन्धानुगुण्येन अन्यथितत्वात् न तेनोदाहर्तुं शक्या प्राथमिकी भाषारीति । ये

तत्र ब्राह्मणग्रन्थेषु गद्यभागानां मध्ये विप्रकीर्णतया पद्यभागाः  
समुपलभ्यन्ते ते स्वगतैरेव स्वभावविशेषैः स्वेषां प्राचीनत्वमव-  
धारयन्ति । ब्राह्मणग्रन्थानामेषां सगर्भ्य एतद्ब्रह्मीयः सविशेष-  
स्मरणार्हो ग्रन्थ कश्चिन् सुपर्णाध्यायः । स च वैदिकसूक्ताविर्भा-  
वरङ्गसमाप्तेः परं वैदिकमूक्तच्छायानुकारेण विरचितः । यद्यपि  
तत्र बाहुल्येन प्राचीनानां प्रयोगविशेषाणां स्वरसम्प्रदायस्य च  
दर्शनान् तस्य प्राचीनत्वं प्रतीयते तथापि स एव ग्रन्थः सर्वात्मना  
वेदभाषापरिनिमनुकर्तुमशक्नुवानः अर्वाचीनतैकसुलभान् स्वभावविशे-  
षाननुवर्तमानश्च आत्मनः कृत्रिमतामर्वाचीनतां च वन्दन्ति ॥

तस्मिन्नेव रङ्गे ततः पश्चादारण्यकान्युत्पन्नानि । ब्राह्मण-  
ग्रन्थानन्तरभावित्वमेषां तत्तद्ब्राह्मणग्रन्थेष्वन्तावयवतया सङ्घटनान्  
सविशेषपरीश्वरास्तित्ववादपुरस्करणाच्च निश्चीयते । कर्मातिगानां  
वानप्रस्थाश्रमिणामेव तदध्ययनाधिकारात् तान्यारण्यकशब्देनाभि-  
धीयन्ते । ओल्डन् बर्गाचार्यस्तु तेषामतिपवित्रत्वादरण्यैकान्तेऽ-  
ध्येतव्यतया तथा व्यपदेश इत्याभिप्रैति ॥

ततः पश्चादुपनिषदः समुत्पन्नाः । ताश्च प्रायेण तत्तद्दार-  
ण्यकानां मध्येऽन्ते वा तदङ्गतया गर्भीकृताः । उपनिषच्छब्दस्य-  
उप समीपे निषदनमवस्थानमित्यवयवार्थः । स चादावेव एकान्ता-  
वस्थानरूपेऽर्थे रूढः 'पारमार्थिकतत्त्वरूपार्थलक्षकोऽभूत् । अत  
एवैता उपनिषद्, शिक्षणावसाने विशिष्टत्वेन गृहीतेभ्यः परिमितेभ्यः

शिष्येभ्यः परमुपदिष्टाः । अत्राध्यात्मतत्त्वविचारमात्रस्य विषयी-  
करणादेतासां ब्राह्मणरङ्गावमानकालोत्पन्नत्वेऽविवादः । अत  
एवासां वेदान्तशब्देन व्यपदेशः । सोऽयं वेदान्तशब्दः पश्चात्काले  
वेदोद्देशपरतया व्याख्यातः । ता एता उपनिषदः श्रुतित्वेनाभ्युप-  
गताः । तदनन्तरोत्पन्नाः सूत्रग्रन्थास्तु स्मृतित्वेन । तत्र प्राचीन-  
तगणामुपनिषदां प्रतिपाद्यो विषयः केवला अध्यात्मविधैव । इद-  
मेकमेव वस्तु बहुधा प्रतिपद्यमानैः तत्तच्छास्त्रीयैः तत्तदुपनिषद-  
प्रणीताः । यन्नक्रियाविषये यथा ब्राह्मणग्रन्थाः तथैवाध्यात्मविद्या-  
विषयेऽस्मी उपनिषद्ग्रन्थाः परमप्रमाणान्यभूवन् ॥ \*

आरण्यकानामुपनिषदां च भाषागतिः प्रायेण लौकिकसंस्कृ-  
तभाषायाः तुल्यरूपा । तत्र प्राचीनतरा उपनिषदः परं सूत्र-  
ब्राह्मणयोरन्तरालवर्तिनी किञ्चिद्विलक्षणां रीतिमनुधावन्ति ॥

ऋग्वेदसम्बन्धिनोः द्वयोर्ब्राह्मणयोरैतरेयं प्रधानतमम् । अद्यो-  
पलभ्यमानमैतरेयब्राह्मणं चत्वारिंशदध्यायात्मकम् । ते च पञ्चि-  
काष्टकत्वेन संविभक्ताः । तत्रान्तिमा दशाध्यायी पश्चात्काले  
संयोजितेति तदभिर्व्यज्यमानैरेव लिङ्गैरवधार्यते । अपि चैतद्ब्राह्म-  
णगतविषयानुवादपरे शाङ्खायनब्राह्मणे उक्तदशाध्यायीप्रतिपाद्यानां  
विषयगणामनुपादानं प्रत्युत शाङ्खायनसूत्रे तदुपादानं चास्मदुक्ति  
मुपष्टम्भयति । अपि चात्र अन्तिमे पञ्चिकात्रये लिटः परोक्षार्थे  
प्रयोगो दृश्यते । आदिमे पञ्चिकापञ्चके तु प्राचीनब्राह्मणग्रन्थेष्विव



तस्य वर्तमानवाचकताशक्तिरेवानुभूयते । एतेन ह्यन्तिमं पञ्चिका-  
त्रयमितरापेक्षया अर्वाचीनतरमिति व्यक्तमेव । अपि च ब्राह्मण-  
ग्रन्थस्यास्य प्रधानभूतो भागः सोमयागविषयकः । तथा ह्यादिमं-  
ऽध्यायपोडशकेऽग्निष्टोमाख्य एकाहमाध्यः सोमयागः तदनन्तरे-  
ऽध्यायद्वये पृथुत्तरत्रिंशताहमाध्यं गवामयनं, तदनन्तरेऽध्यायपट्के  
द्वादशाहश्च प्रतिपाद्यते । तदनन्तरेष्वष्टस्वध्यायेषु आनुपङ्गिका  
अग्निहोत्रादयो वर्णिताः । तस्मात् तेषां परिशिष्टरूपत्वं निश्चीयते ।  
अवशिष्टायामष्टाध्याय्यां राजकीयपट्टाभिषेकमहोत्सव तत्र राज-  
पुरोहितानामधिकारश्च प्रतिपाद्यते । तेन तेषामर्वाचीनत्वं च  
व्यज्यते ॥

ऋग्वेदीयमन्यद् ब्राह्मणं शाङ्खायनब्राह्मणापरनामधेयं कौपी-  
तकिब्राह्मणम् । तच्च त्रिंशदध्यायात्मकम् । एतरेयब्राह्मणस्य  
प्रधानभागप्रतिपादिता एव विषया प्रायेणात्राप्युपपाद्यन्ते । किन्तु  
किञ्चिदिव विस्तरेण । तथा ह्यत्र प्रथममग्न्याधानं ततोऽग्निहोत्रं  
ततो दर्शपूर्णमासौ पश्चात् चातुर्मास्यानि चोपक्रमाध्यायेषु प्रतिपा-  
द्यन्ते । इत्थमत्रापि सोमयाग एव प्राधान्येन विषयीकृतः ।  
ब्राह्मणेऽस्मिन् रमणीयया सरण्या विषयाणां व्यवस्थापनाद् एतरेय-  
ब्राह्मणगतं यत् प्राथमिकं पञ्चिकापञ्चकं तदपेक्षयाऽस्य पश्चा-  
त्कालिकत्वं निश्चीयते । नायमर्थः कणिकयाऽपि भाषारीतौ  
भासते । विबिराचार्यस्तु—अत्र वाक्य एकस्मिन् ईशानमहादेव-  
शब्दौ पश्चात्कालप्रसिद्धस्य शिवस्य पर्यायतया प्रयुक्तौ पश्यन्

तादृशप्रयोगविशेषवटिनाः सर्वे ग्रन्थाः समानकालिका भवितु-  
मर्हन्तीति मत्वाऽस्य ब्राह्मणस्य शुक्लयजुर्वेदीयानामर्वाचीनकाण्डानां  
उक्तप्रयोगोपलक्षितानां शतपथब्राह्मणीयभागानां च समानकालो-  
त्पन्नत्वं सङ्गिरते ॥

ब्राह्मणग्रन्थयोरनयोरुत्पत्तिदेशनिर्णये लिङ्गानि दुर्लभान्येव ।  
अथाप्यैतरेयब्राह्मणगतस्य भारतवर्षीयवर्गभेदपरिगणनाप्रकरणस्या-  
नुमन्धाने ब्राह्मणमिदं यत्र यज्ञकर्माणि निरन्तरायं व्यजृम्भन्त ;  
यत्र च सूक्तानां सङ्कलनेन संहितापाठः सम्पादितः तस्मिन् सर्व-  
धर्मधाम्नि कुरुपञ्चालदेशे प्रादुर्भूतमवधार्यते । कौपीतिकब्राह्मणं तु  
कुत्रोत्पन्नमिति निर्णयो दुष्कर एव । तस्मादेव ब्राह्मणादेताव-  
दधिगम्यते यत्—उत्तरे भारतवर्षे विशेषतो जनैः भाषाभ्यासः  
कृतः, ततः समावृता विद्वांसो भाषाविषये ग्रामाणिकत्वेन च  
स्वीकृता इति ॥

ब्राह्मणग्रन्थसमुदायेऽत्र विमर्शकानां परमादरस्तदुपवर्णित-  
पुरावृत्ताख्यानानि न तु कर्मभागे । तत्र शुनःशेषाख्यानमतिरमणीयं  
विस्तीर्णं च । तच्चैतरेयब्राह्मणे सप्रमपञ्चिकायाः तृतीयाध्याये  
निबद्धम् । तद्यथानुश्रूयते—अपुत्रो राजा हरिश्चन्द्रः प्रतिजज्ञे  
यदि मे पुत्रो जायते तेन वरुणं यक्ष्यामीति । वरुणस्य प्रसादान्  
तस्य जज्ञे रोहिताख्यः पुत्रः । राजा स्वप्रतिज्ञामकुर्वाणः काल-  
मनयत् । क्रमेण यदा बालो नवयौवने पदं चकार तदा तस्य

पिता वरुणेन कृतनिर्वन्धो यज्ञमारभत । रोहितस्त्वात्मानां परि-  
 त्रायमाणः अगण्यं जगाम । गत्वा च पडुर्पाणि वन एव चचार ।  
 तदा वरुणः कुपितः तस्य पितरं जलोदरव्याधिना पीडयामास ।  
 अत्रान्तरेऽशनायावाधितः कश्चिदकिञ्चनो ब्राह्मण, समेत्य गताय  
 गोभ्य, शुन शेषनामानमात्मनः पुत्रं रोहितप्रतिनिधित्वेन बलीकर्तुं  
 दाम्नामीत्यवोचत् । वरुणोऽपि प्रीतः भूयान् वै ब्राह्मणः क्षत्रिया-  
 दिति ब्रुवन् ब्राह्मणकुमारस्य प्रतिनिर्धाकरणमन्वमन्यत । तथा  
 परिक्रीत, शुन शेषो यूपे बद्ध । ततः स ब्राह्मणकुमार क्रमेण  
 प्रजापत्यादिदेवास्तुष्टाव । विविधैः स्तोत्रै, भूयो भूयः प्राञ्जलौ  
 स्तुवति तस्मिन् स्वयमेव वरुणान् पाशः स्रस्तः । राज्ञो जठराम-  
 यश्चोपशान्तः । इत्थं शुनःशेषो मोचितः । राजा हरिश्चन्द्र-  
 श्रोह्लाघतां गतः ॥

प्रेतरेयब्राह्मणाश्रिता गद्यसरणिः अपक्वा असुन्दरा विषमा  
 लुप्तपदा च । ब्राह्मणग्रन्थारूढानां पद्यभागानां स्वरूपावगमाय  
 शुनःशेषाख्यानात् कतिपयानि पद्यानुदाह्रियन्ते । तानि च हरि-  
 श्चन्द्राय राज्ञे पुत्रोत्पत्तेः प्रयोजनानि वर्णयता महर्षिणा नारदेन  
 कथितानि—

ऋणमस्मिन् सन्नयति

अमृतत्वं च गच्छति ।

पिता पुत्रस्य जातस्य  
पश्येच्चेज्जीवतो मुखम् ॥

यावन्तः पृथिव्यां भोगा  
यावन्तो जातवेदसि ।  
यावन्तो अप्सु प्राणिनां  
भूयान् पुत्रे पितुस्ततः ॥

शश्वन् पुत्रेण पितरो  
अत्यायन् बहुलं तमः ।  
आत्मा हि जज्ञ आत्मनः  
स इरावत्यतितारिणी ॥

अन्नं ह प्राणः शरणं ह वासो  
रूपं हिरण्यं पशवो विवाहाः ।  
सखा ह जाया कृपणं ह दुहिता  
ज्योतिर्ह पुत्रः परमे व्योमन् ॥

ऐतरेयब्राह्मणान्तर्गतः कश्चिन् भागः ऐतरेयारण्यकम् ।  
तत्र पञ्च काण्डाः अष्टादशाध्यायाश्च समुपलभ्यन्ते । तत्रान्तिमं  
काण्डद्वयं सूत्रशैल्या प्रथितत्वात् सूत्रग्रन्थसजातीयम् । प्राथमिके  
काण्डत्रये विभिन्नविषयकाणि चत्वारि प्रकरणानि सङ्घटितानि ।

तथा हि प्राथमिके काण्डे विविधानां नोमयागानां प्रतिपादनेन केवलः क्रियामार्गः समाश्रितः । तदिदमादिसं प्रकरणम् । अथ द्वितीयकाण्डस्य प्राथमिकेऽध्यायत्रये प्रागपुरुपादिशब्दाभिधेयस्य विश्वात्मनः स्वरूपविचारद्वारा ईश्वरास्मित्ववादः समुपस्थापितः । अयमंगो विषयस्वाभाव्यादुपनिषत्प्रजातीयः । अनुवर्णिताश्चात्रत्या प्रधानभूता बहवो विषयाः कौपीनकोपनिषदि बहुत्र । तदेतत् द्वितीयं प्रकरणम् । द्वितीयकाण्डस्यैवावशिष्टमध्यायचतुष्टयमैतरेयोपनिषदात्मकं तृतीयं प्रकरणम् । चतुर्थं तु प्रकरणं तस्यैव तृतीयं काण्डम् । यत्र खलु संदितापदक्रमभेदेन त्रेधा भिन्नानां पाठानां स्वरूपभेदा वर्गमालान्तर्गतानां बहूनां वर्णानां स्वयमुत्प्रेक्षिताः तत्त्वार्थाश्च प्रतिपाद्यन्ते ॥

कौपीतकारण्यकं कौपीतकब्राह्मणाङ्गभूतम् । तच्च पञ्चदशाध्यायात्मकम् । तत्रादिमौ द्वावध्यायौ ऐतरेयारण्यकस्य प्रथमपञ्चमकाण्डाभ्यां सप्तमाष्टमौ तृतीयकाण्डेन च साधर्म्यं भजन्ति । तन्मध्यपतिताः तृतीयादारभ्य षष्ठ्यर्त्यन्ताः चत्वारोऽध्यायाः कौपीनकोपनिषदात्मकाः । तेऽभी उपनिषदध्यायाः पूर्वोत्तरभागाकाङ्क्षारहितत्वात् पश्चात्काले तत्र संग्रोजितास्तर्क्यन्ते । अत एव केषुचित् तालपत्रग्रन्थेष्वेतद्भागस्य स्थानव्यत्ययः समुपलभ्यते ॥

सामवेदीयशाखाद्वयसम्बन्धीनि ब्राह्मणानि ताण्ड्यानि जैमिनीयापरनामधेयानि तलवकारीयाणि च । यद्यपीह कर्मप्रति-

पादका बहवो ग्रन्थाः सामवेदमन्वद्वत्वेन प्रथन्ते तथापि तेषां  
त्रय एव वस्तुतो ब्राह्मणग्रन्थव्यपदेशयोग्याः । तेष्वेकं तलवकार-  
ब्राह्मणम् । तच्च पञ्चकाण्डात्मकम् । तत्रादिमे काण्डत्रये विवि-  
धानि यज्ञकर्माणि प्रतिपादितानि । गहनार्थत्वाद् 'उपनिषद्ब्राह्मणम्'  
इयमिधीयमाने चतुर्थे काण्डे न केवलमारण्यकरीत्यनुविधानेन स्वय-  
मुत्प्रेक्ष्योत्प्रेक्ष्यार्थानामुपनिबन्धनं न च केवलमाचार्याणामनुक्रमणि-  
काद्वयस्य प्रकाशनं नापि केवलं प्राणस्य पूर्वावस्थाविचारः न चापि  
केवलं सावित्रीमन्वार्थविचारश्च कृतः किन्तु हसीयान् बह्वर्थः  
केनोपनिषद्भागोऽपि तत्र गर्भकृतः । आर्षेयब्राह्मणाभिधाने पञ्चमे  
तु काण्डे सामद्रष्टृगामृषीणां काचिद्वंशानुक्रमणिका परं निबद्धा ॥

तण्डिशाखावलम्बिब्राह्मणं पञ्चविशाभिधानम् । यन् खलु  
स्वनामानुगुण्येन पञ्चविशत्या काण्डैः सङ्घटितम् । इदमेव ताण्ड्य-  
ब्राह्मणमिति प्रौढब्राह्मणमिति चोच्यते । ब्राह्मणमिदं प्राधान्येन  
सोमयागक्रियां निरूपयति । अल्पाल्पादङ्गकर्मणः समारभ्य  
शताहानेकवार्षिकमहायागपर्यन्ताः सोमयागसम्बन्धिनः क्रिया-  
विशेषाः क्रमेण तत्र प्रतिपादिताः । अपि च ब्राह्मणग्रन्थेऽस्मिन्  
बहून्युपाख्यानानि सरस्वतीदृषद्वत्योरन्तरालवर्तिनि देशेऽनुष्ठितानि  
बहूनि यज्ञकर्माणि चोपवर्णितानि । एवं कुरुक्षेत्रमपि तस्य  
परिचितम् । अथापि तस्योत्पत्तिदेशः कुरुक्षेत्राद् विप्रकृष्टः पौर-  
स्त्यदिग्भाग इति तद्रूतैः नदीपर्वतादिनिर्देशविशेषैरवधार्यते । तदु-  
पवर्णितानां यज्ञकर्मणां मध्ये ब्राह्मणस्तोमाख्याः क्रतवोऽब्राह्मणान्

आर्यान् ब्राह्मणीकर्तुं प्रवृत्तवान् विशेषतः स्मरणार्हाः । अपि च ब्राह्मणमिदमात्मनः कौपीनकिशाखया सह विपक्षभावमाविष्करोति । तत्र हेतुश्चिन्त्यः । पङ्क्तिशाख्यं ब्राह्मणं यद्यपि नामतो भिन्नमेव तथापीदं पञ्चविश्वब्राह्मणस्य पङ्क्तिशो भाग एवेति तन्नामशब्देनाभिव्यज्यते । पङ्क्त्यायात्मकस्य तस्य अन्तिमोऽध्यायः अद्भुतब्राह्मणमिति संज्ञायते । तच्चोत्पातमूलकालं दुरुदकर्णां निवारणे प्रभविष्णुत्वेनाभिमतम् । अत एव तत्र देवताविशेषाः ह्यन्तः रुदन्तः गायन्तः नृत्यन्तः स्विद्यन्तः माद्यन्तः तथाविधान्यवस्था-न्तराण्यनुभवन्तश्च वर्ण्यन्ते ॥

एतच्छास्त्रीयमन्यद् ब्राह्मणं छान्दोग्याभिधानम् । तस्या-ल्पीयानेव भागः क्रियाप्रतिपादकः । न तत्र नामतोऽपि सोमयाग प्रस्तूयते । किन्तु जनविवाहादिविषयकाः केचिन् क्रियाविधय उपदिश्यन्ते । अन्यत्र देवताश्च स्तूयन्ते । एते च विषयाः सामवेदब्राह्मणात्मके तस्य प्राथमिकेऽध्यायद्वये प्रतिपादिताः । अवशिष्टा अध्यायास्तु छान्दोग्योपनिषदात्मकाः ॥

अन्याश्चतस्रः खण्डकृतयो यद्यपि ब्राह्मणव्यपदेशं भजन्ति । तथापि न वस्तुतो ब्राह्मणव्यपदेशयोग्याः । तथा हि तेपामन्यतमं सामविधानब्राह्मणम् । यत् खल्वन्धविश्वासमूलकेष्वभिचारकर्मसु अनुष्ठेयान् मन्त्रप्रयोगानुपदिशति । अन्यत् देवताध्यायब्राह्मणम् । यद्यपि सामवेदीयान् देवताविशेषान् स्तौति न तु नामतोऽपि

क्रियासम्बन्धं भजति । अन्यतु वंशब्राह्मणम् । यच्चापि साम-  
वेदीयानामाचार्याणां वंशानुक्रममात्रं वर्णयति । चतुर्थं संहितोप-  
निषद्ब्राह्मणम् । ऐतरेयारण्यकनृतीयकाण्डवदत्र केवलं वेदाध्ययन-  
रीतिरुपदिश्यते न तु कापि क्रिया प्रतिपाद्यते ।

सामवेदीयानि ब्राह्मणानि विषमीभूतरनिशयोक्तिनिर्भरैश्च  
कल्पनाविशेषैः अत्यन्तं विलक्षणानि बाभान्ति । प्रधानभूतस्तद्गतो  
विशेषस्तु विविधरूपाणां साममन्त्राणां दिविजवस्तुत्वेन भुविजवस्तु-  
त्वेन च प्रतिपादनम् । एवं चरित्रानुकूलश्च बहवोऽर्थाः सामवेदायिषे  
ब्राह्मणग्रन्थेषु समुपलभ्यन्ते ॥

अथ कृष्णयजुर्वेदीयानि ब्राह्मणान्यधिकृत्य विचारयामः ।  
तत्र कठशाखायां मैत्रायणीयशाखायां च तत्तत्संहितारूढा गद्यभागा  
एव ब्राह्मणत्वेनाङ्गीकृताः । तैत्तिरीयशाखायां तु संहिताबहिर्भूतं  
प्राचीनतमं काण्डत्रयात्मकं ब्राह्मणमपि पृथगेवोपलभ्यते । परन्तु  
तैत्तिरीयब्राह्मणमिदं तैत्तिरीयसंहितातो नातीव भिद्यते । यतो  
हीदं संहितोपेक्षितान् विषयानुपस्थापयत् संहितोपवर्णितान् क्रिया-  
विशेषान् व्यवस्थापयच्च तदनुबन्धात्मकं भवति । तैत्तिरीयारण्यक-  
मस्यैव ब्राह्मणस्य परिशिष्टात्मको भागः । तस्मिन् दशाध्यायाः  
सन्ति । तत्रान्तिमाश्रत्वारोऽध्यायाः तच्छास्त्रीये द्वे उपनिषदौ  
भवतः । तथा हि—सप्तमाष्टमनवमा अध्यायाः तैत्तिरीयोपनिषत्,



दशमोऽध्याय याज्ञिकोपनिषदपरनामधेया महानारायणोपनिषच्च  
भवतीति द्रष्टव्यम् । नैतदध्यायचतुष्टयादन्यत्र ब्राह्मणेऽस्मिन् ब्राह्म-  
णारण्यकव्यपदेशभेदनिमित्तभूतं संहितापेक्षया विषयवैलक्षण्यं  
पश्यामः । तस्मादत्र ब्राह्मणारण्यकव्यपदेशभेदः वेदान्तरीयसादृश्य-  
सम्पादनाय पश्चात्काले कल्पितः सम्भाव्यते ॥

एतद्ब्राह्मणस्य तृतीयकाण्डगतमन्त्रिममध्यायत्रयम्, एत-  
दारण्यकस्य प्राथमिकं काण्डद्वयं च यद्यपि नाद्यत्वे तथापि पूर्वं  
कदाचित् काठकशाखासम्बद्धं बभूवेति शक्यमनुमातुम् । यतो हि  
ब्राह्मणे आरण्यके च विवादविषयभूतेषु भागेषु 'यू वू' वर्णयोः  
यथाक्रमं 'इयू उवू' रूपेणानुपलम्भात् तदन्यत्र तदुपलम्भाच्च  
तेषामितरेषां भागानां च भिन्नशाखोत्पन्नत्वं व्यक्तमेव । अपि च  
काठकशाखासम्बद्धत्वेनानुमयमाने तैत्तिरीयब्राह्मणभागे (३—२)  
नचिकेताग्नेः प्रतिपादनावसरे तन्नाम्नः कस्यचिद् ब्राह्मणकुमारस्यो-  
पाख्यानमुदाहृतम् । यो हि कुमारो यमस्य सदनं प्राप्तः तत्र  
यमाद्वरत्रयमवापेति श्रूयते । इदमेवोपाख्यानमवलम्ब्य काठकोप-  
निषदारब्धा । तस्मादस्मदभ्यूहः सुस्थ एव ॥

यद्यपि मैत्रायणशाखायां पृथग् ब्राह्मणं नोपलभ्यते तथापि  
मैत्रायणसंहितागतं चतुर्थं काण्डं विधिरूपत्वात् परिशिष्टात्मकत्वात्  
विलक्षणच्छायानुहारित्वाच्च ब्राह्मणग्रन्थव्यपदेशमर्हति । एतच्छा-  
खाया उपनिषदपि तस्यां संहितायामेवोपनिबद्धा तालपत्रग्रन्थेषु

केषुचित् द्वितीयकाण्डत्वेन केषुचित् पञ्चमकाण्डत्वेन च पठ्यमाना  
मैत्रायणोपनिषत् । इयमेव मैत्रायणीया मैत्रीति चाभिधीयते ॥

शुक्लयजुर्वेदीयो विध्यंशः शतपथब्राह्मणे सविस्तरं निबद्धः ।  
तच्च नामधेयं तस्य शतं पन्थानो यस्मिन्निति व्युत्पत्त्या शताध्याय-  
घटितत्वादन्वर्थम् । निखिलेऽपि वैदिकग्रन्थसमुदाये ऋग्वेदादनन्तरं  
प्राधान्यमस्यैव । तस्यास्य शतपथब्राह्मणस्य पाठद्वयमुपलभ्यते ।  
तत्रैको माध्यन्दिनानां पाठः, यो वीवराचार्येण प्रकाशितः । अपरः  
कण्वानां, योऽपि यगलिङ्गाचार्येण प्रकटितः । तत्र माध्यन्दिन-  
पाठानुरोधेन चतुर्दश काण्डाः कण्वपाठानुरोधेन सप्तदश काण्डाश्च  
भवन्ति । माध्यन्दिनपाठानुरोधिनः प्राथमिका नव काण्डाः वा-  
जसनेयसंहिताया मूलभागात्मकैरादिमैः अष्टादशभिः काण्डैः सह  
दृष्टसंवादाः प्राचीनतरा भवितुमर्हन्ति । अपि च तत्र द्वादशस्य  
काण्डस्य मध्यमसंज्ञाव्यवहारदर्शनात् तद्व्यवहारान्यथानुपपत्त्या च  
तस्यान्तिमा पञ्चकाण्डी कस्मिंश्चित् काले शतपथब्राह्मणाद् बहिः  
पृथग्रन्थत्वेन स्थितेत्यनुमीयते । तत्र दशमे काण्डेऽग्निरहस्यमुप  
वर्णितम् । एकादशे पूर्वोपपादिता एव विषया अनूदिताः ।  
द्वादशे त्रयोदशे च परिशिष्टरूपा विविधविषयाः क्रोडीकृताः ।  
अन्तिमं काण्डमारण्यकम् । तस्याप्यन्तिमा षडध्यायी बृहदारण्य-  
कोपनिषत् ॥

शतपथब्राह्मणस्यास्य पञ्चादारभ्य दशमपर्यन्ता पञ्च काण्डाः

क्वचिद्विषये काण्डान्तरापेक्षया वैलक्षण्यं भजन्ति । तथा हि तत्राग्नि-  
रहस्यप्रतिपादनविधौ शाण्डिल्यमतमेव प्रामाणिकत्वेनाभ्युपगम्यते न  
तु याज्ञवल्क्यमतम् । याज्ञवल्क्यस्य नामापि न तत्रोच्चार्यते ।  
तन्निर्दिश्यमानाः गान्धारमाल्वकेकयप्रभृतयोऽपि पश्चिमोत्तर-  
देशीयाः । काण्डान्तरेषु पुनः तत्प्रातिलोभ्येन याज्ञवल्क्य एव  
परमाचार्यपदेऽभिषिक्तः । अपि चात्र पौरस्त्यदेशीयाः, कुरुपञ्चाल-  
कोसलविदेहसृष्ट्यादयो मध्यदेशीयाश्च परं निर्दिश्यन्ते । अपि च  
शाण्डिल्यप्रमाणकानां पञ्चानां काण्डानां भिन्नकर्तृकत्वं भाषामार्गेऽपि  
प्रतीयते । तेऽमी पञ्च काण्डाः पञ्चात्कालेऽप्रमार्जितभाषाभेदा एव  
शतपथब्राह्मणे संयोजिताः । किञ्च परोक्षार्थे लिटः प्रयोगोऽपि  
शाण्डिल्यकाण्डानां त्रयोदशस्य काण्डस्य चाविदितः ॥

शतपथब्राह्मणमिदं तदात्वेऽपि ब्रह्मकर्मैकनिलयत्वेन स्थितयोः  
कुरुपञ्चालदेशयोः प्रादुर्भूतमिति तद्वतैरेव निर्देशविशेषैरवधार्यते ।  
तथा ह्यत्र जनमेजयः कुरुराजशब्देन व्यपदिश्यते । तदानीन्तनो  
महायाज्ञिक आरुणिरपि पञ्चालदेशीयः श्रूयते । अथाप्येते  
शतपथब्राह्मणोपदिष्टा धर्मास्तस्मिन् काले मध्यदेशस्य पौरस्त्यभागेषु  
अयोध्याप्रधानेषु कोसलेषु मिथिलाप्रधानेषु विदेहेषु च लब्धप्रचारा  
अभूवन्नित्यपि अवश्यमभ्युपगन्तव्यम् । यतो हि वैदेहस्य जनकस्य  
राज्ञः सभा कुरुपञ्चालदेशीयैः ब्राह्मणैरधिष्ठिता श्रूयते । अपि च  
तत्सभायां प्रवृत्ता वादप्रतिवादाः प्राधान्येन शतपथब्राह्मणस्यार्वा-

चीनेषु भागेषु समुदृङ्किता उपलभ्यन्ते । तत्र च वादगोष्ठ्यां  
स्वर्विताखिलपाश्चात्यप्रान्तीयपण्डितमण्डलीगर्वः शतपथब्राह्मणेऽस्मिन्  
पञ्चकाण्ड्या अन्यत्र प्रामाणिकत्वेनाभ्युपगत आरुणेः शिष्यो  
याज्ञवल्क्यः सभापतित्वेन वर्ण्यते । स च विदेहदेशीय इत्यपि  
तत एवाधार्यते । एतेन हि तदात्वे शुक्रयजुश्शाखीयो धर्मः  
पौरस्त्यदेशेष्वपि लब्धप्रचारोऽभूदित्यवसीयते ॥

अपि च ब्राह्मणेऽस्मिन्नुपलभ्यमानैः तादात्विकस्थितिविशेष-  
स्मारकैः लिङ्गविशेषैरिदमवधार्यते यत्—नैतद्ब्राह्मणोत्पत्तिकाले  
विदेहदेशः ब्राह्मणाधिवासयोग्योऽभूदिति । श्रूयते हि तत्र प्रथमे  
काण्डे किञ्चिदुपाख्यानं, येन पूर्वा दिशं प्रयातानामार्याणां त्रिविधा  
स्थितिरभिव्यज्यते । तथा हि—विदेघपतिर्मार्थवः स्वपुरोहितराहूगण-  
सनाथः कदाचित् सरस्वत्याः कूले स्थितः । पश्चादग्निवैश्वानरः  
मार्थवेन तत्पुरोहितेन चानुप्रयातः तस्माद्देशात् पूर्वाभिमुखः प्रस्थाय  
भूमिं दहन् प्रतोच्यपर्वतात् प्रभवन्तीं सदान्तरां यावज्जगाम ।  
न चैष तां नदीमघाक्षीत् । अतः पुराकाले जनाः नेयमग्निना  
पवित्रितेति मत्वा न तां नदीमस्त्राक्षुः । नापि तामतार्षुः ।  
तस्मिन् काले तस्याः पौरस्त्यतीरभागः अकृष्टोऽनूपश्चासीत् ।  
अद्यत्वे तु देशोऽयं यज्ञाग्निना पवित्रीकृत इति मत्वा ब्राह्मणास्तत्र  
निवसन्ति । कृषिकर्म च तत्र महदेव प्रवर्तते । ततो विदेघपति-  
मार्थवोऽग्निं पप्रच्छ 'कुत्र मया वर्तितव्यम्' इति । अग्निः

प्रत्युवाच 'अस्या नद्याः पूर्वतीरे वर्तस्व' इति । सैषा नदी कोसलविदेहदेशयोः सीमानमापादयन्ती तयोर्मध्ये प्रवहति ॥

शुक्लयजुर्वेदीयवाजसनेयशाखीयैः स्वकीयानामेषु पौरस्त्य-  
देशेष्वभिवृद्धिं गतानां धर्मग्रन्थानां परमोत्कृष्टत्वमभिव्यञ्जितम् ।  
आविष्कृता च बहुत्र शतपथब्राह्मणे चरकशाखीयानामध्वर्यूणां  
निन्दा । तत्र चरकशाखेत्यनेन कृष्णयजुर्वेदीयं काठककपिष्ठल-  
मैत्रायणीयसमाख्यं शाखात्रयं गृह्यते ॥

इह तावत् प्रथमं कोसलविदेहदेशयोः प्रादुर्भूय तदानीं  
वाल्यावस्थायां स्थितं बुद्धमतमधिकृत्य ब्राह्मणमिदं किमभिप्रेतीयव-  
श्यमेव विचारणीयम् । तत्र तावदिदमनुस्मरणाय यत्—अर्ह-  
च्छ्रमणप्रतिबुद्धशब्दाः प्राचीनतरेषु ब्राह्मणादिग्रन्थेष्वप्रयुक्ताः  
ब्राह्मणेऽस्मिन् प्रथमप्रयुक्ताः समुपलभ्यन्ते । अथाप्येते शब्दा न  
बौद्धसङ्केतितेष्वर्थेष्वत्र प्रयुक्ता इति । ब्राह्मणेऽस्मिन्नुद्विक्तायां  
ऋषिवंशावलिपट्टिकायां विशेषतः गौतमवंशोऽपि प्रवेशितो दृश्यते ।  
गौतमाश्च कपिलवस्तुवास्तव्याः शाक्या एव । तेषामेव कुले बुद्धो  
जनिमलमत । सूक्ष्मेक्षणिकया भूयः पर्यालोच्यमाने वस्तुनि  
साङ्ख्यमतमपि तस्मिन्नेव काले लब्धाङ्कुरमवधार्यते । यतो हि  
ब्राह्मणेऽस्मिन् आसुरिर्नाम कश्चिदाचार्यो नाम्ना निर्दिश्यते । स च  
साङ्ख्यमतप्रवर्तकाचार्य इति साम्प्रदायिकाः । इतस्तावद्विचारयामः

पुराणादिषु वर्ण्यमानानामाख्यानानां कानि कानि मूलकथावस्तूनि  
ब्राह्मणेऽस्मिन्नुपलभ्यन्त इति । तत्र महाभारतप्रभिद्धः कुरुराजो  
जनमेजयः शतपथब्राह्मणेऽस्मिन्निदम्प्रथमनया निर्दिष्टः समुप-  
लभ्यते । कुरुक्षेत्रसमराङ्गगोदीपितोदामयशमां पाण्डवानां तु  
ब्राह्मणान्तरवदत्रापि नोपलभ्यते नामापि । अर्जुनशब्दोऽप्यत्र  
प्रयुज्यमानः केवलमिन्द्रवाचकः. न तु पाण्डवान्यतमवाचकः ।  
परन्तु महाभारतनायकस्य अर्जुनस्य इन्द्रात्मजत्वश्रवणान् मन्यामहे  
पूर्वमिन्द्रवाचकत्वेन स्थितः अर्जुनशब्दः पश्चात्काले पाण्डवान्यतम-  
वाचकत्वेन परिणतो भवितुमर्हति । एतद्ब्राह्मणनिर्दिष्टो विदेहाधि-  
पतिर्जनकोऽपि रामायणकथानायिकायाः सीतायाः पितृव ।

कविसार्वभौमेन कालिदासेन विरचिते विश्वविख्याते रूपकद्वये  
यदुपनिबद्धमिति वृत्तद्वयं तत्रैकतरं ब्राह्मणेऽस्मिन् विस्तरेणोपवर्णितं  
अन्यदुदक्षिप्तं चोपलभ्यते । तथा हि ऋग्वेदेऽविस्पष्टं निर्दिष्टः  
उर्वशीपुरूरवसोः अनुरागविरागवृत्तान्तः शतपथब्राह्मणेऽस्मिन्  
सुस्पष्टं प्रदिष्टः । तथा शकुन्तलाभिधानायामप्सरःस्त्रियां लब्ध-  
जनुषः दुष्यन्ततनयस्य भरतस्योपाख्यानमत्र क्वचिदुपक्षिप्तं  
दृश्यते ॥

शतपथब्राह्मणे श्रूयमाणमन्यन् किमपि रमणीयमुपाख्यानं  
प्रलयविषयकम् । तच्च अवस्तायामप्युपलभ्यते अथर्ववेदे क्वचित्  
प्रमङ्गवशादनुसन्धीयते च । अथापि प्राचीनतरेष्वितरेषु वैदिक-

ग्रन्थेषु न प्रस्तूयते । इहैव ब्राह्मणग्रन्थे प्रथमोपवर्णितमुपलभ्यते । महाभारते तु सुबहु प्रपञ्चितम् । तदिदमुपाख्यानं समितिकशाखा-  
प्रभवमभ्यूहन्ति चर्चकाः । तच्चेत्थमुपाख्यातं श्रूयते—मनुः कदा  
चिदेकं मत्स्यं ददर्श । स च मत्स्यो मनुं शरणमयाचत । प्रति  
जज्ञे च भाविनि जलप्रलये भवतो रक्षणेन प्रत्युपकरिष्यामीति ।  
मनुस्तथेत्युक्त्वा तं यथावद्गरक्ष । मत्स्यस्याज्ञया मनु, पोतमेकं  
कारयामास । समारब्धे च जलप्रलये मत्स्यशृङ्गयोराबद्धं तं पोत-  
मारुक्षन्मनुः । मत्स्यश्च तं सत्वरमुदीच्यपर्वतशिखरमनैर्पात् ।  
पश्चान्मनुः स्वसुतया सह भूयो मर्त्यलोकस्य जनयिता बभूव ।

इत्थं शतपथब्राह्मणमिदं सहृदयावर्जकानामुपाख्यानरत्नाना-  
माकरो भवति । तदिदं ब्राह्मणं ब्राह्मणग्रन्थानां मध्येऽत्यन्तमर्वा-  
चीनमिति तद्रतैरेव लिङ्गविशेषैः व्यक्तीभवति । ब्राह्मणान्तरभा-  
षापेक्षयाऽत्यन्तं ललितमधुरा तदीया भाषागतिरपि अमुमेवार्थमव-  
धारयति । ब्राह्मणेऽस्मिन् कृष्णयजुर्वेदायब्राह्मणभागप्रतिपादिता  
एव क्रियाविशेषाः सुस्पष्टं व्यवस्थाप्यन्ते । एतदीयतत्त्वविचार-  
सरण्याः पर्यालोचनायां विश्वैकत्ववादः ब्राह्मणेऽस्मिन् अभिनवैरभि-  
प्रायविशेषैः परिष्कृतो दृश्यते । तदीया उपनिषत् वैदिकतत्त्व-  
विद्यायाः वासभवनम् ॥

अथर्ववेदीयं गोपथब्राह्मणम् । यद्यपि तस्य संहितया सह  
नोपलभ्यते साक्षात्सम्बन्धः तथापि तस्यार्थवेवेदीयत्वं दुरपह्वम् ।

तच्च काण्डद्वयात्मकम् । तत्र प्रथमे काण्डे पञ्च, द्वितीये षट् चाध्यायाः सन्ति । काण्डद्वयमप्येतदन्यन्तर्मवर्त्तनम् । नैतदथर्वानुयायिनां पारम्पर्योपदेशमवष्टभ्य निर्मितं किन्तु वैतानसूत्रग्रन्थोत्पत्तेः परं तच्छायानुकारेण विरचितम् । तत्र प्रथमे काण्डे क्वचित् क्वचित् ब्राह्मणान्तरेष्वदृष्टाः नूतनाविर्भूताः केचित् क्रियाविशेषाः प्रतिपाद्यन्ते । अन्ये सर्वेऽप्यंशाः जनपथब्राह्मणस्यैकादशान् द्वादशाच्चाध्यादुद्धृताः । ऐतरेयब्राह्मणादपि कानिचित् वाक्यान्वत्रोपात्तानि । तदिदं प्रथमं काण्डं प्राधान्येनाथर्ववेदस्य ब्रह्मनाम्नश्चतुर्थपुरोहितस्य च प्रशंसार्थं प्रवृत्तम् । अत्र शिवशब्दव्यवहारस्य दर्शनादयं भागः वैदिककालपरिममात्रे परं समुत्पन्नः, न तु ब्राह्मणरङ्गे प्रादुर्भूतः । अत एव तत्राथर्ववेदस्य विशतिकाण्डात्मकत्वं प्रस्तूयमानमुपपद्यते । अत एव च शब्दशास्त्रोपस्कृतानां भूयसां पाणिनीयानां शब्दनां प्रयोगोऽप्युपलभ्यमानः सङ्गृह्यते । द्वितीयं काण्डं भूयसा वैतानश्रौतसूत्राश्रितक्रमेण यज्ञक्रियामात्रस्य प्रतिपादकत्वात् ब्राह्मणव्यपदेशमर्हति । अथ तु तत्र भूयान् भागो ग्रन्थान्तरेभ्यः सङ्कलितः । ब्राह्मणसूत्रग्रन्थयोः यश्चरित्रकारैरुल्लिखितः पौर्वापर्यक्रमः सोऽत्र विपर्यस्तो दृश्यते । यतो ह्येतत् द्वितीयं काण्डं वैतानसूत्रावलम्बेन विरचितम् । वैतानसूत्रग्रन्थ एवास्य संहितास्थानीयः । प्रायेण काण्डेऽस्मिन् त्रिषु द्वावंशौ प्राचीनग्रन्थेभ्यः समुद्धृता । तत्रैतरेयकौषीतकिब्राह्मणाभ्यां भूयानंशः, मैत्रायणतैत्तिरीयब्राह्मणाभ्यामल्पीयानंशश्चोपात्तः । तथा



अनपयब्राह्मणान् पञ्चविंशब्राह्मणाञ्च कनिषयानि वाक्यान्युद्धृत्य  
संयोजितानि ॥

इतस्नावदुपनिषत्प्रतिपाद्यान् विषयान् विचारयामः ।  
यद्यप्युपनिषदः कर्माङ्गभूतं ज्ञानकाण्डं प्रतिपादयन्त्यो ब्राह्मणाङ्ग-  
भूतत्वेन प्रतीयन्ते तथापि यस्तुनस्ताः कर्ममार्गपरिपन्थिभूतमेव  
ज्ञानमार्गमुपदिशन्तीत्यवधेयम् । न खलूपनिषदां परमोद्देशः  
ऐहिकसुखानुभूतौ पारत्रिकफलावाप्तौ वा किन्तु तत्त्वज्ञानेन जीवा-  
त्मनः संसारबन्धविच्छित्तिसम्पादनद्वारा परमात्मसायुज्यप्राप्तावेव ।  
एवं चैतद्वृष्ट्या कर्मणामपकृष्टत्वं तत्त्वज्ञानस्य सर्वोत्कृष्टत्वं च  
पर्यवस्यति ॥

उपनिषत्सु प्रतिपाद्यत्वेनाधिकृतो विषय विश्वात्मतत्त्वम् ।  
तत्र ऋग्वेदेऽत्रात्मत्वेन प्रतिपन्नः । तथा ऋग्वेदे  
साकारत्वेन वर्ण्यमानः प्रजापति जगत्सृष्ट्वेनाम्नातः । उपनि-  
षत्सु पुनः निराकारत्वेनास्थितं परं ब्रह्मैव जगत्कारणत्वेनाभ्युप-  
गतम् । अयमेवोपनिषत्सु प्राधान्येन प्रतिपाद्योऽर्थः । आत्म-  
शब्दश्च ऋग्वेदे प्राणवाचकत्वेन प्रयुक्तः । तथा हि तत्र वायुरेव  
वरुणस्यात्मत्वेन वर्ण्यते । सोऽयमात्मशब्दो ब्राह्मणग्रन्थेषु ज्ञाना-  
धिकरणात्मकविलक्षणवस्तुवाचकत्वेन प्रयुज्यते । अपि च तत्र  
प्राणानामात्मत्वमात्मनो देवताभिन्नत्वं च वर्णितम् । तेन चात्मनो

विश्वात्मकत्वे तात्पर्यमित्यायाति । अत एव शतपथब्राह्मणस्यार्वा-  
चीने कश्मिश्चिद्भागो (१०-६-२) केवलमुपाकारत्वेन वर्ण्यमान-  
स्यात्मनः विश्वव्यापित्वमुरीकृतम् । तपुसकलिङ्गको ब्रह्मशब्दः  
ऋग्वेदे स्तुतिरूपे शक्तिरूपे चार्थे प्रयुज्यते । ब्राह्मणग्रन्थेषु पुनः  
प्राचीनतमेष्वपि न शब्दः स्तोत्रयज्ञपुरोहितान्यतमगतत्वेन यादृशी  
दृश्यते तादृशीं लोकोत्तरां विशुद्धिप्रतिभित्ते । उपनिषत्सु पुनस्ते-  
नैव ब्रह्मशब्देन जगदुपादानभूतं नित्यशुद्धात्मकं वस्तु निर्दिश्यते ।  
इत्थंगीत्या समुत्पन्नो ब्रह्मशब्दस्यार्थविपरिणाम एव तत्त्वविद्यासरणौ  
तत्तत्प्रपट्टेषु तत्तत्कल्पनाभेदोत्पत्तौ प्रधानो हेतुः । ताविमौ ब्रह्मा-  
त्मशब्दावुपनिषत्सु पर्यायतया प्रयुक्तौ । वस्तुतस्तु प्राचां मते  
ब्रह्मशब्देन जगदुपादानात्मकं विश्वव्यापि परब्रह्माख्यं वस्तु, आत्म-  
शब्देन शरीरावच्छिन्नः केवलो जविश्च गृह्यते । तत्र ब्रह्मणोऽ-  
ज्ञेयत्वप्रतिपादनार्थमात्मनो ज्ञातत्वमङ्गीकृतम् । तथाह्ययमात्मा  
अक्षरशब्देन निर्दिश्यमानो बृहदारण्यकोपनिषदीत्यमुपवर्ण्यते  
(३-८, ८, ११) —

“अस्थूलमनण्वह्रस्वमदीर्घमलोहितमक्लेहमच्छायमतमोऽवायव-  
नाकाशमसङ्गमरसमगन्धमचक्षुष्कमश्रोत्रमवागमनोऽतेजस्कमग्रमा-  
णममुखममात्रमनन्तरमबाह्यं न तदश्नाति किञ्चन न तदश्नाति  
कञ्चन । तद्वा एतददृष्टं द्रष्टृश्रुतं श्रोत्रमतं मन्त्रविज्ञातं विज्ञातृ ।  
नान्यदतोऽस्ति द्रष्टृ नान्यदतोऽस्ति श्रोतृ नान्यदतोऽस्ति मन्त्रं नान्य-  
दतोऽस्ति विज्ञात्रेतस्मिन्नु खल्वक्षरे गार्ग्याकाश ओतश्च प्रोतश्च” ॥

वत्सविद्यासरणावदृष्टपूर्वः परमात्मास्तित्ववादीऽयुपनिष-  
ङ्गिरेव यथावदैदम्प्रथाम्येन प्रतिपादितः ॥

आत्मनः स्वरूपमितोऽपि व्यक्त्या गत्याकाढकोपनिषदि  
प्रतिपाद्यते—

यतश्चोदेति सूर्यो

अस्तं यत्नं च गच्छति ।

तं देवाः सर्वेऽर्पिता-

स्तदु नात्येति कश्चन ॥ (४-९)

न मन्दशो तिष्ठति रूपमस्य

न चक्षुषा पश्यति कश्चनैनम् ।

ब्रह्मा मनीषी मनसाभिकृप्तो

य एतद्विदुरमृतास्ते भवन्ति ॥ (६-९)

नैव वाचा न मनसा

प्राप्तुं शक्यो न चक्षुषा ।

अस्तीति ब्रुवतोऽन्यत्र

कथं तदुपलभ्यते ॥ (६-१२)

ऋग्वेदे सगुणप्रजापतिनिष्ठत्वेन दृष्टा सृष्टिशक्तिरुपनिषत्स्वा-  
त्मगतत्वेन वर्ण्यते । तथा हि बृहदारण्यके श्रूयते (१-४)—

अग्रे विश्वमिदमात्मैवार्मीत् । स स्वस्यैकाकित्वात् भयचकितो  
द्वितीयाभावात् रतिमलभमानश्च द्वितीयेच्छया स्वयमेव स्त्रीपुंसाव-  
भवत् । ततो मनुष्या अजायन्त । ततः स आत्मा क्रमेण  
सर्वप्राणिजातौ स्त्रीपुंमलक्षणं द्वन्द्वमुत्पाद्य अन्तेऽग्निं देवार्द्धासृज-  
दिति । तदनु तत्रैवात्यन्तातिशयेन वर्ण्यते—

स एष इह प्रविष्ट आनखाग्रेभ्यो यथा क्षुरः क्षुरधानेऽ  
वहितः स्याद्विश्वम्भरो वा विश्वम्भरकुलाये वा तं न पश्यन्ति ।  
अकृत्स्नो हि स प्राणन्नेव प्राणो नाम भवति वदन वाक्पश्यंश्चक्षुः  
शृण्वन् श्रोत्रं मन्वानो मनस्तस्यैतानि कर्मनामान्येव स योऽत  
एकैकमुपास्ते न स वेदाकृत्स्नो होषोऽत एकैकन् भवत्यात्मेत्येवोपा-  
मीतात्र ह्येते सर्व एकं भवन्ति ॥

पश्चात्काले वेदान्तशास्त्रकारैर्दिण्डिमकृतो जगन्मायावादः  
प्राचीनतरासूपनिषत्सु मनागभिव्यञ्जितः अर्वाचीनास्वन्यतमायां  
श्वेताश्वतरोपनिषदि (४-१०) मुक्तकण्ठमभिहितश्च दृश्यते । तथा  
हि तत्र जगदेतन्मायिना महेश्वरेण सृष्टा केवला मायैवेत्युक्तम् ।  
सोऽयं मायावादः—अनुभूयमानमिदमखिलं पारमार्थिकस्य  
वस्तुनः प्रतिविस्वरूपमित्येवमात्मकेन ग्रीकदेशीयप्लाटोसिद्धान्तेन,  
स्थूलरूपमिदं जगत् तदन्तर्यामिणः सूक्ष्मरूपस्य वस्तुनो विकास-  
रूपमित्येवमात्मकेन शर्मण्यदेशीयकान्तसिद्धान्तेन च तुल्यरूपो  
भवति ॥

उपनिषत्सु प्राधान्येन सिद्धातिरित्युक्तिष्टोऽयं जीवान्म-  
परमात्मनोरद्वैतम् । सोऽयमर्थश्छान्दोग्योपनिषदः पृष्ठाध्यायगतो,  
नवभिः खण्डैः (८-१६) गोदाहरणं विधानीकृतः । यथा हि—  
ऐतदात्म्यासिदं त्वं न तत्सत्यं । न आत्मा, तत्त्वमसि श्वेतकेतो, इति ।  
तत्त्वमनीत्यत्रैव सर्वेषामुपनिषदाक्यानामन्वयः । अयमेवार्थो  
बृहदारण्यकोपनिषदि (१-४-१०)—य एवं वेदाद् ब्रह्मास्मीति  
म इदं सर्वं भवति तस्य ह न देवाश्च नाभूत्या ईशते, आत्माद्येण  
भवति, इत्येवंरीत्या भङ्गयन्तरेण प्रतिपादितः ॥

अभेदवादोऽयं शतपथब्राह्मणेऽप्यङ्गीकृतः । तथा हि तत्र  
(१०-६-३)—यद्येउमन्यन्तमणीयः प्रियङ्गुर्वीजं तथैवायं  
हिरण्मयः पुरुषो हृदये । स एव परमात्मा समात्मा । संसरन्न-  
हमित ऊर्ध्वं तमात्मानं प्रपत्स्ये' इत्याख्यातम् ॥

इहोपनिषद्ग्रन्थेषु सर्वेष्वपि विश्वात्मकस्यात्मनः स्वरूपस्य  
विशदीकरणायोच्चावचा दृष्टान्ताः प्रदिष्टाः । तथा हि बृहदारण्यको-  
पनिषदि (२-४-१२) प्राज्ञोयाज्ञवल्क्यः सर्वसङ्गपरित्यागेन वनं  
प्रतिप्राप्तुः स्वपत्न्या मैत्रेय्या पृष्टः प्रत्याह—यथा सैन्धवखिल्य  
उदके प्रास्त उदकमेवानुविलीयेत न हास्योद्ब्रह्मणायेव स्यात् । यतो  
यतस्त्वाददीत लवणमेवैवं वा अर इदं महद्भूतमनन्तमपारं विज्ञान  
एव । एतेभ्यो भूतेभ्यः समुत्थाय तान्येवानुविनश्यति न प्रेत्य

संज्ञाऽस्तीति । अपि चैनदुषष्टम्भकतया स भूयो भूयोऽप्याह यदा कारणभूतं द्वैतं नश्यति तदा कार्यात्मिका संज्ञाप्यवश्यं नश्यतीति ॥

अपि च तस्यामेवोपनिषदन्यत्र श्रूयते (२-१-२०)—  
‘सयथोर्णनाभिस्तन्तुनाञ्जरेत्. यथाऽग्नेः क्षुद्राविस्फुलिङ्गा व्युच्चरन्त्येव-  
मेवास्मादात्मनः सर्वे प्राणाः सर्वे लोकाः सर्वे देवाः सर्वाणि  
भूतानि व्युच्चरन्ति’ इति ॥

मुण्डकोपनिषदयमपरो दृष्टान्तः श्रूयते (३-२-८)

यथा नद्यः स्यन्दमानाः समुद्रेऽ  
स्तंगच्छन्ति नामरूपे विहाय  
तथा विद्वान् नामरूपाद्विमुक्तः  
परात्परं पुरुषमुपैति दिव्यम् ॥

बृहदारण्यके क्वचित् (३-७) याज्ञवल्क्य आत्मानमन्त-  
र्यामितया वर्णयति । यथा— सर्वेषु भूतेषु तिष्ठन् सर्वेभ्यो  
भूतेभ्योऽन्तरो यः सर्वाणि भूतान्यन्तरो अमयत्येष त आत्माऽ  
न्तर्याम्यमृत इति ॥

अपि च तस्यामेवोपनिषदि कश्चित् सरसः सल्लापः श्रूयते ।  
तत्र काशीपातिरजातशत्रुः ब्राह्मणं बालार्किं गार्ग्यमाह—नादित्ये न  
चन्द्रे न वायौ नवान्येषु प्राकृतेषु भूतेषु नापि संज्ञानवत्यात्मनि

विद्यमानः पुरुषो ब्रह्मेति भ्रमितव्यम् । किन्तु ललितया स्वार्भा-  
प्सितं रूपं प्रतिपद्यमानः सकलचराचरोत्पत्तिनिमित्तभूतः सुप्नो वा,  
प्रकृतपदार्थप्रलयाधिष्ठानभूतः सुषुप्नो वात्मा ब्रह्मेति वेदितव्यम्  
इति । अनेन ब्रह्मणः सङ्कोचविकासात्मकस्रवस्थाद्वयं व्याख्यातं  
भवति । अत्रोभयथाऽपि जगतो भिन्न्यात्वमेव पर्यवस्यति स्वान-  
दृष्टस्य प्रातिभासिकत्वेन पारमार्थिकत्वायोगात् ॥

ईदृशोऽयमभिप्रायश्छान्दोग्येऽपि किञ्चिद्वैलक्षण्येनोद्भावि-  
(८. ७-१२) । तत्र हि ब्रह्मविद्यामुपदिशन् प्रजापतिः शरीराव-  
च्छिन्नस्यात्मनोऽवस्थात्रयं दृष्टान्तयति । तथा हि प्रथमं सलिला-  
दर्शान्यतरगतप्रतिबिम्बदृष्टान्तेनात्मनः केवलं ब्रह्मप्रतिबिम्बरूपत्व  
ततः स्वानदृष्टतुल्यत्वं तदनु सुषुप्तात्मतुल्यत्वं चोपवर्णितम् ॥

पुरा जनकराजधानीप्रचलितायां वादगोष्ठ्यां जिज्ञासितत्वेन  
पुरस्कृतानां विषयाणां वस्तुतत्त्वे विमृश्यमाने—अयमद्वैतवादस्त-  
स्मिन् काल एव सर्वैः निर्विशङ्कमभ्युपगत इति व्यक्तीभवति । तथा  
हि बृहदारण्यके (३-४, ५) तद्वादगोष्ठीसदस्यौ द्वौ ऋषी विषय-  
मेकं जिज्ञासमानौ पर्यायेण प्रार्थयेते—यत्साक्षादपरोक्षाद्ब्रह्म य  
आत्मा सर्वान्तरस्तं व्याचक्ष्वेति ॥

तत्त्वज्ञानं ब्रह्माद्वयानन्दस्य कारणमित्येतेन सिद्धान्तेन सह  
संसारशब्दनिर्दिष्टः पुनर्जन्मसिद्धान्तोऽपि क्रमेण प्रतिष्ठां प्रापः ।

प्राचीनतरेषु उपनिषद्ग्रन्थेषु प्रस्तूयमानत्वान् बुद्धमुनिना सिद्ध-  
वत्कृत्य स्वग्रन्थेषु स्वीकृतत्वाच्च पुनर्जन्मसिद्धान्तोऽयं बुद्धमता-  
विर्भावान् पूर्वमेव प्रतिष्ठितोऽभूदित्यध्यवसीयते । शतपथब्राह्मणा-  
नुरोदेन सिद्धान्तोऽयं प्रथमतः निर्विशेषं 'पुनरपि जननं पुनरपि  
मरणम्' इत्येवंरूपेण प्रतिपन्नोऽभूत् । स च तत्र पुनर्जन्मनिवृत्त्यु-  
पायप्रदर्शनपूर्वकं पुरस्कृतः । तथा हि—ये तत्त्वज्ञानिनः सन्तः  
यज्ञान् यजन्ति ते मृत्युं प्राप्य अमृतत्वाय कल्पन्ते, ये तु तत्त्व-  
ज्ञानशून्या अयज्ञाश्च भवन्ति ते पुनःपुनर्मृत्योर्विशमापद्यन्त इति  
तत्र श्रूयते । अस्यां श्रुते अज्ञानिनामयज्ञानां च अमुष्मिन्नेव  
लोके पुनर्जन्मेत्यत्र तात्पर्यमनुमन्धीयते । सोऽयमर्थः पश्चादुप-  
निषद्ग्रन्थेषु तेषामस्मिन् लोके पुनर्जनिमास्थाय किञ्चिद्विपर्यासं  
प्रापितः । इयमेव संसारपदनिर्दिष्टा पुनर्जनिः । तदुपष्टम्भकतया  
पश्चात् बृहदारण्यकोपनिषदि प्रारब्धकर्माप्यङ्गीकृतम् । तथा हि  
पञ्चभूतमयेऽस्मिन् शरीरे पञ्चत्वं प्राप्ते कर्मैव केवलं शिष्यते,  
येन लोकः सुकृती दुष्कृती वा भूत्वा कर्मानुरूपं फलं विन्दत  
इत्याम्नातम् । मन्यामहे प्रारब्धकर्मसिद्धान्तोऽयं बौद्धानां मध्ये  
प्रादुर्भूतः । यतो हि तैरात्मनोऽनङ्गीकारेऽपि पुनर्जन्मसिद्धान्त-  
स्थापनायावश्यमेवाभ्युपगन्तव्यमभूत् प्रारब्धकर्म ॥

वेदकाल एवाविभूय क्रमशः प्रतिष्ठां प्राप्तस्यास्य पुनर्जन्म-  
सिद्धान्तस्य समग्रं स्वरूपं च्छान्दोग्योपनिषदि विस्तरेण प्रदर्शि-



तम् । तथा हि श्रूयते—वनप्रस्थवासी विशुद्धज्ञानवानृषिः देव-  
यानं प्राप्य ब्रह्मसायुज्यमृच्छति, गृहवासी च समुपाहृतयज्ञः  
सत्कर्मपूतः पितृयानेन चन्द्रमसं प्रविश्य तव स्वकृतानां कर्मणां  
फलमुपभुज्य क्षीणे कर्मणि पुनरेव लोके वृक्षलतादिनानायोनिषु  
जन्म प्रतिपद्य अन्ते द्विजातिषु जायते, दुष्कर्माणस्तु चण्डालानां  
शुनां सूकराणां वा जातौ जनि लभन्त इति । अत्र प्रथमममुष्मिन्  
लोके पश्चादस्मिन् लोक इति द्वेधा कर्मफलोपभोगः समुद्दिष्टः ।  
तत्र आमुष्मिकः फलोपभोगः वेदानामप्यनुमतो ज्ञेयः ॥

बृहदारण्यकेऽयमेवार्थः प्रतिपादितः । यथा (६-२-१५,  
१६) ‘य एवमेतद्विदु ये च श्रद्धामुपासते ते देवलोकं सूर्यं च  
प्रविश्य पश्चात् ब्रह्मलोकं प्रपद्यन्ते, यतस्ते न पुनरावर्तन्ते,  
अथ ये यज्ञेन दानादिमत्कर्मणा वा सुकृतिना भवन्ति ते पितृ-  
लोकं प्रविश्य पश्चात् चन्द्रमसं प्राप्नुवन्ति, क्षीणे च पुण्ये ततः  
पुनरावर्तन्ते, ये खलु पृथिव्यां नानायोनिषु जनुः प्रपद्य अन्ते  
मनुष्यजातौ जायन्ते, अकर्मणस्तु कीटाः पतङ्गा दन्दशूका  
वा भवन्ति’ इति ॥

कौषीतकोपनिषदुपदिष्टो मार्गस्त्वितः किञ्चिद्विलक्षणः  
(१-२-३) । तत्र हि अस्माल्लोकात् प्रयान्तः सर्वे चन्द्रमसमेव  
प्रथमं प्राप्नुवन्ति । ततस्तु केचित् पितृयानेन गत्वा ब्रह्मलोकं

विशन्ति । अन्ये च यथाकर्म यथाविद्यं च लोकेऽस्मिन्नाकीटा-  
दामर्त्यं नानायोनिषु जनिमापद्यन्त इत्युक्तम् ॥

निखिलोपनिषच्छिरोरन्नायमाने काठके तु प्रेत्यभावविषयकं  
तत्त्वमुपाख्यानरूपेण प्रतिपादितम् । तद्यथा—नचिकेता नाम  
कश्चिन् ब्राह्मणकुमारः कदाचिद्यमलोकं गतः । तत्र यमेनाभ्यर्थितः  
स कुमारो यमाद्वरत्रयमवृणोत् । तत्र तृतीयो वरः—मरणानन्तरं  
मनुष्योऽस्ति न वेत्येतत्तत्त्वजिज्ञासाविषयकं । तच्छ्रुत्वा यमः  
प्रत्याह—देवैरप्यत्र विचिकित्सितं पुरा, नाणुरेष धर्मः, तस्मादन्यं  
वरं नचिकेतो वृणीष्वेति । इत्थं वदन् विविधैः स्पृहणीयतमै-  
र्भोग्यवस्तुभिः प्रलोभयन्नपि यमस्तस्य स्थिरतरं चेतो निवर्तयितु-  
मशक्नुवन् पश्चान् तस्य तत्त्वविद्यासक्त्या भक्त्या च तुष्टस्तस्मै-  
जननमरणे केवलं विकाररूपे, ब्रह्माद्वैतज्ञानेन ते तीर्त्वा पुरुषः  
परं पदमुपैतीत्येवमादिरूपां तत्त्वविद्यामुपादिक्षन् । तथा हि—

यदा सर्वे प्रमुच्यन्ते

कामा येऽस्य हृदि स्थिताः ।

अथ मर्त्योऽमृतो भव-

त्यत्र ब्रह्म समश्नुते ॥ (६-१४)

नचिकेतःप्रलोभनपरामिमां कथामवलम्ब्यैव, मन्यामहे,  
बुद्धचरिते. मारकृतबुद्धप्रलोभनोपाख्यानमुपनिबद्धम् । तत्र बल-

वत्प्रलोभितावुभावप्यविप्रलब्धहृदयावन्ते समीहितसिद्धिमध्यगच्छ-  
ताम् ॥

नैव तावदेता उपनिषदः परितो दृश्यमानानां लौकिकानां  
वस्तूनां तत्त्वार्थं विचारयन्ति । किन्त्वंशतः साहितीसरणिमंशत-  
स्त्वविद्यासरणि चाश्रित्य सँज्ञापरूपैर्वादप्रतिवाद् रूपैश्च वाक्यै-  
रलौकिकमात्मविद्यामात्रं प्रस्तुवन्ति । तत्राव्यवस्थमुपवर्णिता एव  
विषयाः पश्चात्काले वेदान्तशास्त्रेषु यथायथं व्यवस्थापिताः ।  
तासां प्राचीनतमा उपनिषद क्रिस्तोः पूर्वस्मात् षष्ठशतकाब्दा-  
दर्वाब्दो न भवितुमर्हन्तीत्यसन्देहम् । यतो हि तास्विदम्प्रथम-  
तयोपस्थाप्यमानाः केचित् सिद्धान्ताः बुद्धमताविर्भावान् प्रागे-  
वोत्पन्नाः प्रतीयन्ते । सर्वेषामुपनिषद्ग्रन्थानामुत्पत्तिकालश्चतुर्धा  
प्रविभक्तुं शक्यः । तत्र प्रथमकालोत्पन्नाः क्रमेण बृहदारण्यक-  
च्छान्दोग्य-तैत्तिरीय-ऐतरेय-कौषीतकोपनिषदः । एताः सर्वा अपि  
ब्राह्मणग्रन्थभाषानुकल्पया कयापि विकृतया गद्यभाषया निबद्धाः ।  
ततः पश्चात् प्रथमकालोत्पन्नानां बृहदारण्यकाद्युपनिषदां छाया-  
मनुबध्नन् अंशतः गद्यमयः द्वितीयकालोत्पन्नानां प्रथमकालिकोप-  
निषद्विषयव्यवस्थापनपराणां केवलपद्यमयीनां काठक-ईश-श्वेताश्व-  
तर-मुण्डक-महानारायणोपनिषदामुत्पत्तौ द्वारमुद्धाटयन् अंशतः  
पद्यमयश्च केनोपनिषद्ग्रन्थः मध्यकाले प्रादुर्भूतः । द्वितीयकाला-  
विर्भूताः काठकाद्युपनिषदः कवितासौन्दर्येण सचेतसं चेतां-

स्यावर्जयन्ति । प्रथमकालिक्य उपनिषदोऽप्योजसा वर्णनाचातुर्येण प्रसादेन च विभ्रत्येव महान्तं शोभातिशयम् । तासां सङ्घटनारीतिरपि चमत्कृतैव । तृतीयकाले प्रश्न-मैत्रायण-माण्डूक्योपनिषदः समुत्पन्नाः । अत्र सर्वत्रापि प्रतिप्रसवमर्यादया गद्यभाषा समाहता । अथाप्यत्रत्या भाषारीतिः प्रथमवर्गीयोपनिषद्भाषापेक्षया विलक्षणीभूता आर्षप्रयोगविकला च भूयसा लौकिकसंस्कृतभाषासारूप्यमापन्ना दृश्यते । चतुर्थे तु कालेऽर्वाचीना अथर्वोपनिषदः सम्भूताः, यासां काश्चन पद्यमय्यः काश्चन गद्यमय्यश्च ॥

उपनिषदामलिपिष्ठा ऐतरेयोपनिषन् केवलमध्यायत्रयघटिता । तत्र प्रथमेऽध्याये—जगदिदं ब्रह्मरूपिणाऽऽत्मना सृष्टमिति तत्र मनुष्यजातिरुत्कृष्ठा सृष्टिरिति च प्रतिपाद्यते । यद्यप्ययमीदृशोऽर्थः ऋग्वेदीयपुरुषसूक्त एवोपवर्णितः तथाप्यत्र विशेषतः आदिमः पुरुषः सलिलादात्मसृष्टात् स्वयमुत्पन्नत्वेनोक्तः । आत्मनश्च मनुष्यशरीरे—इन्द्रियेषु मनसि हृदये चेति त्रिषु स्थानेष्ववस्थानमुक्तम् । येन खलु यथाक्रमं जाग्रत्स्वप्रसुप्त्याख्यास्त्रिस्रोऽवस्थाः विवक्षिताः । द्वितीयस्मिन्नध्याये—आत्मनस्त्रिविधं जन्म प्रतिपाद्यते । जन्मविच्छित्तिरूपो मोक्षाख्यः पदार्थोऽपि तत्र निरूपितः । स च स्वर्गलोके जरामरणरहितावस्थानरूपेण प्रतिपन्नः । तृतीयस्मिन्नध्याये—आत्मनः स्वरूपं विचार्य अन्ते प्रज्ञाया ब्रह्मत्वं सिद्धान्तितम् ॥

कौषीतकोपनिषत् चतुरध्यायाऽतिदीर्घा च । तत्र प्रथमे-  
ऽध्याये—सरणात्परं मनुष्याणां पुनर्जन्मविषये मार्गद्वयमुपदि-  
ष्टम् । द्वितीयस्मिन्नध्याये—प्राण आत्मलिङ्गत्वेन वर्णितः । अन्तिमे  
चाध्यायद्वये—ब्रह्मविद्याविचारप्रसङ्गात् ज्ञानेन्द्रियविषयभूतानां  
वस्तूनमिन्द्रियाधीनत्वं इन्द्रियाणां प्राणप्रज्ञात्मोभयाधीनत्वं च प्रति-  
पद्यते । तदनु ये तत्त्वज्ञानमीप्सन्ति तैर्न विषयलम्पटैर्भवितव्यं,  
किन्तु ज्ञानेन कर्मणा च प्राप्यत्वेनोद्दिष्टं यत् सर्वोत्तमाभिधमन्त-  
र्याम्यात्मरूपं वस्तु तन्निदिध्यासनैकतानैर्भवितव्यमित्यभिहितम् ॥

यथा ऋग्वेदीयाः सर्वा उपनिषदः होत्रा पठनीयैः उक्थ-  
मन्त्रैरारभ्यन्ते तथा सामवेदीया उपनिषदः सर्वा अप्यात्मविद्या-  
प्रतिपादकत्वेनोन्नीयमानैः साममन्त्रैः समारभ्यन्ते । सर्ववेदसंब-  
द्धानां सर्वासामप्युपनिषदामेकरूपत्वादेकोद्देशकत्वाच्च मन्यामहे  
चिरात्प्रभृति सम्प्रदायक्रमेणागतमेकमेव तत्त्वार्थं विभिन्नशास्त्रीयाः  
परमर्षयः स्वस्वाभिरुचितेन पथा वर्णयन्तस्तत्तदुपनिषद्ग्रन्थान्  
प्रणिन्युः ॥

तत्र सामवेदीया च्छान्दोग्योपनिषत् शरीरतः किञ्चिदिव  
हीयमानाऽपि विषयतो बृहदारण्यकादहीयमाना दृश्यते । सैषा  
बृहदारण्यकोपनिषदिव विप्रकीर्णतया स्थितैर्विविधैर्भागैः सङ्घटि-  
तेति तद्वटितानामष्टानामप्यध्यायानां परस्परनिरपेक्षत्वात् तत्त-

दध्यायानामन्ते संयोजितानां परिशिष्टभागानां तत्तदध्यायोप-  
वर्णितविषयसम्बन्धरहितत्वाच्चावधार्यते ॥

तस्या. प्राथमिकेऽध्यायद्वये—सामान्यतः साम्नः तदङ्ग-  
भूतस्योक्थस्व च स्वरूपविचारः क्रियते । तत्र द्वितीयाध्यायगते  
परिशिष्टभागे नानाविधैर्विषयान्तरैः सह प्रणवाक्षरस्योत्पत्तिः धर्म-  
स्कन्धस्य त्रैविध्यं ब्रह्मचारिगृहस्थवानप्रस्थभेदेनाश्रमाणां त्रैविध्यं  
च प्रतिपाद्यते । अत्राश्रमाणां त्रिविधत्वकथनान् चतुर्थस्य मन्या-  
साश्रमस्य पश्चात्कालकल्पितत्वमवधार्यते । तृतीयस्मिन्नध्याये—  
ब्रह्मण आदित्यत्वं प्रत्यक्षस्यादित्यस्य तदुत्पन्नत्व चाख्यातम् । अपि  
च तत्र पूर्णात्मकं ब्रह्म पूर्णरूपेणैव मनुष्याणां हृद्देशे तिष्ठती-  
त्याख्याय पश्चात् ब्रह्माधिगमौपयिकः पन्था. जीवात्मपरमात्मनो-  
रभेदश्च समुपदिष्टः । अन्ततः ऋग्वेदोपदिष्टस्य मनुष्मृत्युपवर्णि-  
तस्य च जगत्सृष्टिसिद्धान्तस्य मिथः सामरस्यसम्पादकं किमप्यु-  
पाख्यानं वर्णयन्नेतदध्यायो विरमति । चतुर्थेऽध्याये—वायुप्राणा-  
दीनि भौतिकानि वस्तूनि विचार्य तेषां ब्रह्मत्वं प्रतिपाद्य मरणा-  
नन्तरमात्मनो ब्रह्मत्वावाप्तिप्रकारः समुपदिष्टः ॥

पञ्चमाध्यायस्य पूर्वार्धे बृहदारण्यकषष्ठाध्यायोपवर्णिता एव  
विषयाः प्रतिपाद्यन्ते । सोऽयमंशः पुनर्जन्मविषयकं वृत्तान्तं  
प्रस्तुवन्नत्यन्तमवधेयः । तस्यैवोत्तरार्धे—द्वैतात्मकस्य जगतः प्राति-

भासिकत्वमिदम्प्रथमतयोपवर्णितं दृश्यते । तस्मादयमंशोऽप्यनु-  
स्मरणीयः । षष्ठेऽध्याये—अग्रे स्थितं सदात्मकं वस्तु स्वेच्छया  
स्वस्मादेव तेजस्सलिलान्नरूपं त्रिविधं मूलतत्त्वमस्माक्षीत् (पञ्च-  
भूतात्मकं तत्त्वपञ्चकं पश्चात्कालेऽभ्युपपन्नम्) । तदिदं सदात्मकं  
वस्तु जीवात्मरूपेण तेजस्सलिलान्नाभिधानि मूलतत्त्वान्यनुप्राविश्य  
प्रत्येकं मूलतत्त्वांशत्रयघटितं त्रिवृदात्मकं विविधं विकारजातं  
व्याकरोत् । परन्तु सर्वमिदं विकारजातं केवलं नामधेयं सदित्येव  
सत्यं तदेवात्मा तत्त्वमसीत्याम्नायते । सप्तमेऽध्याये—नामोपास-  
नातः समारभ्य भूमोपसनान्ताः ब्रह्मोपासनायाः क्रमिकाः षोडश  
प्रकाराः प्रतिपादिताः । अत्र भूमा नाम सर्वात्मकः सर्वान्तर्यामी  
च परमात्मैव । अष्टमाध्यायस्य पूर्वार्धे—आत्मानमन्तर्यामिणं  
विश्वव्यापिनं चोक्त्वा पश्चात् तदधिगमोपायो विचारितः ।  
तस्योत्तरार्धे च—भौतिकं शरीरं स्वप्नं सुषुप्तिं चाश्रित्य अवस्था-  
त्रयमनुभवत आत्मनो दृष्टान्तेन असत्यात् सत्यस्यात्मनो भेदः  
प्रतिपादितः । तत्र सुषुप्त्यवस्थागत आत्मैव सत्यः, सुषुप्तौ प्रति-  
पत्तृप्रतिपत्तव्ययोर्भेदास्तमयादित्युपपादितम् ॥

शाखानाम्ना कृतनामधेयाऽत्यल्पा तलवकारोपनिषदपि  
सामवेदीया । सा च बहोः कालात्परं यदा तलवकार-  
शाखातो विश्लेषमापद्यत तदा तदारम्भकशब्दं निमित्तीकृत्य  
केनोपनिषदित्याहूता । तस्यां विभिन्नविषयकं खण्डद्वयं सङ्घटित-

तम् । तत्र गद्यमये प्राचीनतरे च द्वितीयखण्डे—अग्न्यादि-  
देवानां सर्वथैव ब्रह्मायत्तत्वं तेषां शक्तेः ब्रह्मसम्भूतत्वं च प्रति-  
पाद्यते । पद्यमयेऽर्वाचीनतरे च प्रथमखण्डे—वेद्यावेद्ययोरुपा-  
स्यानुपास्ययोश्च सगुणनिर्गुणब्रह्मणोः भेदः प्रदर्शितः । तत्र  
निर्गुणब्रह्मणोऽविज्ञेयतामाह—

न तत्र चक्षुर्गच्छति  
न वाग्गच्छति नो मनः ।  
न विद्मो न विजानीमो  
यथैतदनुशिष्यान् ॥

कृष्णयजुस्सम्बन्धिन्य उपनिषदः सर्वा अप्यर्वाचीनता-  
लिङ्गमाविष्कुर्वन्ति । तत्र मैत्रायणोपनिषत् गद्यमयी नातिह्रस्वा  
च कृतिः । तत्र तत्र पद्यमन्त्राश्च सङ्घटिताः । सैषा सप्तभिरध्यायै-  
र्विभक्ता वर्तते । अथ तु तत्र सप्तमोऽध्यायः षष्ठाध्यायस्यान्तिमा  
अष्टौ खण्डाश्च पञ्चात्कालां योजिताः । अत्र मैत्रायणशाखामात्र-  
सम्बन्धिनं केषाञ्चिद्वर्णविशेषाणां सन्धिनियमानां च दर्शना-  
दुपनिषदेषा प्राचीनेति न भ्रमितव्यम् । यतो ह्यत्र बहूनामन्योप-  
निषद्वाक्यानामनुसन्धानात् बहूनामर्वाचीनशब्दानां योजनान्  
परिपुष्टरूपं साङ्ख्यमतस्योपन्यसनात् वैदिकधर्मपरिग्रन्थिभूय-  
मवलम्बमानानां नास्तिकमतानां पूर्वपक्षीकरणाच्च अस्या अर्वाची-



नता निर्विशङ्कमवधार्यते । वस्तुतो ह्यत्र नूतनाविर्भूतैः साङ्ख्य-  
बौद्धसिद्धान्तैरनुविद्धाः प्राचीनोपनिषदुपवर्णिता एव विषयाः  
समुपस्थाप्यन्ते । सैषा प्राधान्येन क्लेशैकनिलयां क्षणभङ्गुरां च  
लोकयात्रां विनिन्दते ऐक्ष्वाकाय बृहद्रथायोपदिश्यमानमात्मतत्त्वं  
वर्णयति । अपि च जगदसारतावादः प्राचीनतरासूपनिषत्सु  
लेशतः सूचितोऽत्र साङ्ख्यबुद्धमतयोः परिचयवशादत्यन्तातिशये-  
नोपवर्णितः ॥

सैषा प्रश्नत्रयावतारणपूर्वकमारभ्यते । तत्र कथमात्मा  
शरीरं प्रविशतीति प्रथमः प्रश्नः । तस्य चोत्तरं प्रजापतिः स्वेनो-  
त्पादिते शरीरे जीवोत्पादनार्थं स्वयमेव पञ्चप्राणरूपेण तदनुप्रवि-  
शतीति श्रूयते । द्वितीयः प्रश्नः कथं परमात्मा भूतात्मतया परि-  
णमतीत्येवंरूपः । अस्योत्तरं साङ्ख्यमतानुरोधेन कृतं न तु  
वेदान्तमतानुरोधेन । तथाहि प्रकृत्याश्रितेन गुणत्रयेणाभिभूयमान  
आत्मा स्वकीयां पारमार्थिकीमवस्थां विस्मृत्य देहाभिमानी सन्  
जनिमापद्यते इत्युक्तम् । तृतीयः प्रश्नः तादृशात् क्लेशात् कथ-  
मात्मनो मुक्तिरित्येवंरूपः । अयं च प्रश्नो न वेदान्तमतरीत्या  
नापि साङ्ख्यमतरीत्या किन्तु कयाप्यदृष्टपूर्वया रीत्या  
समाहितः । तथा हि ये तावत् ब्राह्मणोचितान् पुराकल्पीयान्  
वर्णाश्रमधर्माननुवर्तन्ते त एव ब्रह्मविषयकेण ज्ञानेन तपसा  
ध्यानेन च मुक्तिं लभन्त इत्युदीरितम् । ब्राह्मणग्रन्थेषु त्रितयत्वेन

वर्ण्यमाना अग्निवाय्वादित्याख्यास्त्रयो देवाः कालप्राणान्नाख्यास्त्रयः  
पदार्थाः सर्वलोकाभिवन्दिता ब्रह्मरुद्रविष्णवाख्यास्तिस्रो मूर्तयश्चात्र  
ब्रह्मसम्भूतत्वेनोक्ताः ॥

अस्या अवशिष्टो भागः परिशिष्टात्मकः । अथाप्यत्राप्य-  
त्यन्तं श्रद्धेया बहवो विषयाः सन्ति । अत्र हि ब्राह्मणग्रन्थोक्त-  
तुल्यरूपे विश्वोत्पत्त्युपाख्याने प्रकृतिनिष्ठास्तमोरजस्सत्त्वाख्या-  
न्त्रयो गुणाः रुद्रब्रह्मविष्णुगतत्वेनोपवर्णिताः । तदिदमुपाख्यानं  
ऋग्वेदोक्ततत्त्वविद्यायाः साङ्ख्यविद्यायाश्च मिथः सामरस्यं सम्पा-  
दयतीत्यवधेयम् । किञ्च परिशिष्टभागेऽस्मिन् आदित्यमात्मनो  
बहिर्लिङ्गत्वेन प्राणमन्तर्लिङ्गत्वेन चोक्त्वा ओमित्येकाक्षरेण भूर्भुवः  
स्वरिति व्याहृत्या सावित्रीमन्त्रेण च तयोरुपासनापि कर्तव्यत्वे-  
नोपदिष्टा । अपि चात्र ब्रह्माधिगमोपायतया मनोनिग्रहफलकः  
समाध्यन्तो योगमार्गोऽप्युपवर्णितः । परन्त्वत्रत्यो मार्गः पश्चा-  
त्कालिकयोगमार्गोपेक्षया संक्षिप्तस्वरूपः । अपरं चात्र ब्रह्मणो  
जाग्रत्स्वप्नसुषुप्तिसमाख्यादवस्थात्रयादन्या तुरीयाख्या काचिदव-  
स्थाऽधिकतयोपस्थापिता । सैवेयमन्तिमावस्था नाम । उपसंहारे  
च ऋतं मायां च स्वदितुकाम आत्मा द्वैतात्मकमिदं जगदनुप्रवि-  
शतीत्याख्यातम् ॥

काठकश्चेताश्चतरोपनिषदावपि कृष्णयजुस्सम्बन्धिन्त्यौ ।  
एतद्व्यगतानां वाक्यानां मैत्रायणोपनिषदि अनुसन्धानादेतयोः

तदपेक्षया प्राचीनतरत्वमवधार्यते । तत्र काठके १२०, श्वेताश्व-  
तरे ११० च मन्त्राः सन्ति ॥

काठकोपनिषदि नचिकेतस उपाख्यानमुपवर्ण्यते ।  
तच्चास्माभिः तैत्तिरीयब्राह्मणान्तर्गतकाठकांशविचारावसरे प्रसङ्ग-  
वशान्निरूपितमेव । तदिदं काठकोपाख्यानमात्मनः तैत्तिरीय-  
ब्राह्मणोपवर्णितस्योपाख्यानस्य परिचयमाविष्करोति । यतो हि  
तदारम्भकैरेव शब्दैरेषोपनिषदारभ्यते । सेयमद्यत्वे यद्यप्य-  
ध्यायद्वयोपेता दृश्यते तथाप्येषा पूर्वं कदाचित् प्रथमाध्याय-  
मात्रघटिता बभूवेति शक्यमेवाभ्यूहितुम् । यतो हि द्विती-  
यस्मिन्नध्याये परिपुष्टरूपस्य योगमार्गस्य परिपूर्णरूपस्य जग-  
न्मिथ्यावादस्य चोपवर्णनात् तस्यार्वाचीनत्वं सुज्ञानमेव । प्रथमे  
ऽध्याये— प्रथमतः प्रस्तावनात्मकमुपाख्यानं पश्चादात्मतत्त्वं,  
आत्मनः शरीरानुप्रवेशः, योगेन तन्निवृत्तिरित्येने विषयाः प्रस्तू-  
यन्ते । द्वितीयोऽध्यायः व्यवस्थाविकलोऽपि विषयगौरवेण प्रथमा-  
ध्यायान्न परिहीयते । तस्य चतुर्थवल्यां—आत्मतत्त्वविचार-  
प्रसङ्गात् प्रकृतिपुरुषयोरभेदः सिद्धान्तितः । पञ्चमवल्यां—  
सर्वेषु भूतेषु तत्रापि विशिष्य मनुष्येष्व्वात्मनोऽनुप्रवेशः समा-  
म्नातः । तत्रैव सर्वभूतान्तर्वर्तिनोरपि प्रत्येकं वस्तूनि बहिरप्या-  
लिङ्ग्य वर्तमानयोः अग्निवाय्वोः दृष्टान्तेन तस्य लौकिकैः क्लेशै-  
रलिप्यमानत्वं च निदर्शितम् । अन्तिमायां वल्यां— योगः

परमपुरुषार्थसाधनोपायत्वेन सिद्धान्तितः । अत्र प्रसङ्गवशादनु-  
षज्यमान इन्द्रियाद्युत्कर्षापकर्षविचारः साङ्ख्ययोगयोश्चरित्रार्थ-  
चर्चायामुपकरोति । अत्र ह्यबोधपूर्वकः कश्चिन् वेदान्तमतविरोधः  
समापतितः । तथा ह्यात्मा यद्यप्यत्र सर्वभूतान्तर्यामित्वेनोक्तः  
तथापि प्रसक्तानुप्रसक्त्या प्रकृतिपुरुषयोः भेदोऽप्युपवर्णितः ।  
अत एव पश्चात्काले साङ्ख्ययोगौ वेदान्तमतापेक्षया भिन्नप्रस्थान-  
त्वेनाश्रितौ ॥

श्वेताश्वतरोपनिषदः तन्नामधेयं श्वेताश्वतरनामककृष्णयजुः-  
शाखासंबन्धादिति यदुच्यते साम्प्रदायिकैः तन्निर्मूलं तदुक्त्यैव  
तस्याः श्वेताश्वतरनाम्ना ऋषिणा प्रणीतत्वावधारणान् । अद्योप-  
लभ्यमानरूपेयमुपनिषन् नैककर्तृका भवितुमर्हति । अयं चार्थः  
तत्र प्रतिपाद्यानां विषयाणामन्योन्यघटनाभावान् च्छन्दोलक्षण-  
नियमानां कचिदनादरणान् कचिदन्यथाकरणात् प्रक्षिप्रांशानां  
बाहुल्येनोपलम्भाच्चावगम्यते । अपि चाद्योपलभ्यमानरूपैषा  
काठकादर्वाचीनतरा निश्चीयते । यतो ह्यत्र काठकीयाः परश्शता  
मन्त्राः कचिदेकदेशविकृताः कचिदविकृताश्च संयोजिताः  
समुपलभ्यन्ते । अपि च परिपुष्टिं गतो योगमार्गोऽहं  
प्रस्तूयते । किञ्च प्राचीनोपनिषत्स्वनुपलभ्यमानाः प्रत्यप्रोदिता  
बहवो विषया अत्र समुपस्थाप्यन्ते । तथा हि कल्पान्ते ब्रह्मणा  
जगतः संहतिः कल्पादौ तेनैव तस्य पुनः सृष्टिः जगतोऽस्य

ब्रह्मोत्पादितमायामयत्वमित्यादयो विषया अदृष्टाश्रुतपूर्वा एव । तस्मादस्या अत्यन्तमर्वाचीनतायामसन्देहः । अपि चात्र तत्रभवान् ऋषिः ब्रह्मणि सावित्रीत्वमीशानत्वं रुद्रत्वं चारोपयन् तस्य पुरुष-विधत्वकल्पनायां यत्नवान् दृश्यते । यद्यप्यत्र शिवशब्दो न सर्वात्मना रुद्रपर्यायत्वेन परिणतः तथापि तस्यात्र रुद्रविशेषणत्वेन प्रयोगदर्शनान् तदात्वे तत्पर्यायत्वेन परिणामोन्मुखः समभूदित्यवधार्यते । अपि चात्र बहवः साङ्ख्यसम्बन्धिनः परिभाषिकाः शब्दाः प्रयुक्ताः । तथा विविधाः साङ्ख्यसिद्धान्ताश्चाप्युपस्थापिताः । त इमे सिद्धान्ता वेदान्तिभिः प्रकृत्यादेर्मायात्वादिकल्पनया वेदान्तसिद्धान्ताभिन्नत्वेन व्याख्यायन्त इत्यन्यदेतत् । तस्मादद्यो-पलभ्यमानरूपाया अस्या अत्यन्तमर्वाचीनत्वमवश्यमेवानुमन्तव्यम् ।

शुक्लयजुस्सम्बन्धिनी बृहदारण्यकोपनिषदतिदीर्घा च्छान्दोग्यादितरासामुपनिषदा मध्ये प्रधानतमा च । सा च तत्र तत्र विप्रकीर्णतयाऽवस्थितैः नानाभागैः सङ्घटितेति तद्रतैरेव लिङ्गै-रवधार्यते । तत्र षडध्यायास्त्रिभिः काण्डैः संविभक्ताः । तेषा-मन्तिमः काण्डः खिलकाण्ड इति साम्प्रदायिका व्याख्यातार एव सम्मन्यन्ते । अनुमन्यन्ते चैतदर्वाचीना विमर्शकाः । एवं प्राथ-मिकौ काण्डावपि पूर्वं कदाचित् पृथगेव स्थिताविति शक्यमनु-मातुम् । यतो हि काण्डद्वयेऽप्यभिन्नानुपूर्वीकैरेव वाक्यैः याज्ञ-वल्क्यस्य तद्वार्ययोश्चोपाख्यानमुपवर्ण्यते । तयोरेककृतित्वे ह्येकस्यैव

विषयस्योभयत्र प्रतिपादने नावकाशः । अपि चात्र काण्डद्वयेऽपि शतपथब्राह्मणीयदशमकाण्ड इव पृथक् ऋषिवंशानुक्रमणिका-प्रकटिता दृश्यते । एतदनुक्रमणिकाद्वयस्य विचारणायां तत्र मधुकाण्डाख्यः प्रथमो भागः याज्ञवल्क्यकाण्डाख्यो द्वितीयो भागश्च शुक्लयजुर्वेदीये शाखाद्वये नवपूरुषपर्यन्तमनुक्रमेण पृथ-गेवावतीर्णौ ततः पश्चादग्निवेश्यनाम्ना ऋषिणा तावेकीकृतौ चेत्य-वधार्यते । तृतीयः काण्डोऽभिनवविषयघटितत्वादत्यन्तमर्वाचीनः अपि च भूयः परीक्ष्यमाणे तस्मिन्ननुक्रमणिकाद्वये ब्राह्मणग्रन्थ-कर्तार उपनिषद्ग्रन्थकर्तृभ्योऽन्य एवाभूवन्नित्यध्यवसीयते ॥

तत्र प्रथमोऽध्यायः—आरोपविधयाऽश्वमेधस्य विश्वात्म-कत्वं व्याख्याय पश्चान् प्राणस्यात्मलिङ्गत्वमात्मनो जगद्योनित्वं चोपपाद्य अन्ते सर्वेषु भूतेष्वन्तर्यामितयाऽनुप्रविष्टे तत्तदात्मत्वेन प्रतिभासमाने ब्रह्मणि तेषां पराधीनत्वं वर्णयति । तत्र योऽयं देवतोपासनाविषयको विवादांशः स प्राचीनस्तर्क्यते । यस्मिन् काले जनैः देवतापेक्षया आत्मनः प्राधान्यमभ्युपगतं तस्मिन् काले प्रादुर्भावयोग्यत्वात् सोऽशः प्रागेवोत्पन्नो भवितुमर्हति । द्वितीयोऽध्यायः—आत्मनस्तदुत्पन्नयोः प्राणपुरुषयोश्च स्वरूपं निरूपयति ॥

द्वितीयस्मिन् काण्डे—आत्मविषयकाश्चत्वारो वादप्रति-वादाः समुपस्थापिताः । तत्र याज्ञवल्क्योऽनूचानतमः श्रूयते ।

तेषां प्रथमे वीरवादे (३-१-९) — याज्ञवल्क्यस्तत्सदस्यानां नवानां प्रवक्तृणां मध्ये स्वस्य श्रेष्ठतां प्रतिज्ञाय समर्थयति । तत्र सिद्धान्तितानां विषयाणां मध्ये ब्रह्मणः प्रमाणागम्यत्वं ज्ञानगम्यत्वं च सिद्धान्त्यमानमत्यन्तमवधेयम् । द्वितीयो वादः जनकयाज्ञवल्क्यसंवादरूपः । तत्र — अन्यैः षड्भिः सदस्यैरुच्यमानानां षण्णां ब्रह्मलक्षणवाक्यानां ब्रह्मणो मनःप्राणाद्यभिन्नत्वादप्रयोजकत्वं निदर्शयन् याज्ञवल्क्यः अगृह्यत्वात् अशीर्यत्वान् असङ्गत्वात् अचलत्वाच्च ब्रह्माभिन्नस्यात्मनो नास्तित्वेनैव स्वीकर्तव्यतामाह ।

तृतीयोऽपि वादः (४-२-४) जनकयाज्ञवल्क्यसंवादरूपः । तत्र जाग्रत्स्वप्रसुप्त्याख्यावस्थात्रयगतस्यात्मनः, मृत्योः, पुनर्जन्मनः, मुक्तेश्च स्वरूपविशेषाः सोपपत्तिकं विचारिता । दृष्टान्तसौन्दर्येण दोषोद्भावनचातुर्येण कल्पनागाम्भीर्येण चायमंशो न केवलमुपनिषद्ग्रन्थानामेव किन्तु वैदिकलौकिकानां सर्वेषामपि संस्कृतग्रन्थानां धुरि कीर्तनमर्हति । तत्रापि तन्मध्यपतितानां पद्यभागानां रामणीयकमनिर्वचनीयमनुभवैकवेद्यं च । किन्तु त एते पद्यभागाः पश्चात्कालिकाः प्रतीयन्ते । स्वप्नावस्थागत आत्मा तत्रेत्थमुपवर्ण्यते—

प्राणेन रक्षन्नवरं कुलायं

बहिष्कुलायादमृतश्चरित्वा ।

न ईयतेऽमृतो यत्र कामं

हिरण्यः पुरुष एकहंसः ॥ (४-३-१३)

स्वप्नान्त उच्चावचमीयमानो

रूपाणि देवः कुरुते वट्टनि । (१४ पूर्वार्धम्)

ततः पश्चान् स्वप्नविवर्जित आत्मा वर्ण्यते—तद्यथाऽस्मिन्नाकाशे ज्येतो वा सुपर्णो वा विपरिणय भ्रान्तः संहृत्य पक्षौ संलापायैव ध्रियत एवमेवायं पुरुष एतस्मा अन्नाय धावति यत्र सुप्तो न कश्चन कामं कामयते न कश्चन स्वप्नं पश्यति (१९) । तद्वा अस्यैतदनिच्छन्दा अपहनपात्माऽभयं रूपं तद्यथा प्रियया स्त्रिया सम्परिष्वक्तो न बाह्यं किञ्चन वेद नान्तरमेवमेवायं पुरुषः प्रजानेनान्मना सम्परिष्वक्तो न बाह्यं किञ्चन वेद नान्तरं तद्वा अस्यैतदाप्रकाममकामं रूपं शोकान्तरम् (२१) ॥

ये तावन्मुक्त्यनर्हा, तेषामात्मानमधिकृत्य ऋषिरेवमाह, यथा—मरणानुपदमेव तेषामात्मा लोकान्तरीययातनानुभवमन्तरैव तदीयज्ञानकर्मानुरोधेन नवीनं देहान्तरं प्रविशतीति ॥

तथा चोक्तं—तद्यथा तृणजलायुका तृणस्यान्तं गत्वाऽन्यमाक्रममाक्रम्यात्मानमुपसंहरत्येवमेवायमात्मेदं शरीरं निहत्याऽविद्यां गमयित्वाऽन्यमाक्रममाक्रम्यात्मानमुपसंहरति (४-४-३) । तद्यथा पेशस्करी पेशमो मात्रामुपादायाऽन्यन्नवतरं कल्याणतरं रूपं तनुत एवमेवायमात्मेदं शरीरं निहत्याऽविद्यां गमयित्वा-



ऽन्यन्नवतरं कल्याणतरं रूपं कुरुते प्रियं वा गान्धर्वं वा दैवं वा प्राजापत्यं वा ब्राह्मं वाऽन्येषां वा भूतानाम् (४-४-४) ॥

ये तावदात्मानं ब्रह्माभिन्नं विदुः ते मुक्ता भवन्ति । तेषां जीवो ब्रह्मणि लीनो न पुनरावर्तते ब्रह्मैव भवतीत्याह— तद्यथाऽहिनिर्ल्वयनी वल्मीके मृता प्रत्यस्ता जयीतैवमेवेदं शरीरं शेतेऽथायमशरीरोऽमृतः प्राणो ब्रह्मैव तेज एव (४-४-७) ॥

चतुर्थो वादः सर्वमिदं सन्यस्य वनं प्रतिष्ठासमानस्य याज्ञवल्क्यस्य तत्पत्न्या मैत्रेय्याश्च मिथः संवादः । अयमंशः पूर्वाध्यायगतस्य (२-४) मैत्रेयी-याज्ञवल्क्यसंवादस्य केवलमर्वाचीनं पाठान्तरमिति शक्यमवगन्तुं विविधैर्लिङ्गैः ॥

खिलात्मकस्य तृतीयकाण्डस्य प्रथमेऽध्यायेऽत्यन्ताः परस्पर-सम्बन्धरहिता भिन्नकालोत्पन्नाश्च पञ्चदश खण्डा सङ्घटिताः । तृतीयोऽध्यायो दीर्घतरः पुनर्जन्मविषयप्रतिपादकत्वान् प्रधानभूतश्च । अयमंशश्छान्दोग्येऽप्युपलभ्यते । अत्रोपवर्णितानामाशयानां याज्ञवल्क्याशयापेक्षया विलक्षणत्वादयमंशोऽन्यस्यामेव वैदिकशाखायामाविर्भूतः सम्भाव्यते । स च पश्चात्काले तत्प्रतिपाद्यविषयगौरवानुरोधादत्र संयोजितः स्यान् । अत्रत्यं प्राथमिकं खण्डद्वयं छान्दोग्येऽप्युपलभ्यमानमुभयत्राप्येकदैव संयोजितं भवितुमर्हति ।

नैषा बृहत्यैकैवोपनिषच्छुक्ल्यजुर्वेदीया किन्त्वन्यापि काचिदत्यल्पास्ति तदीया ईशोपनिषत्समाख्या । सा च केवलमष्टादश-

मन्त्रात्मिका । तस्यास्तन्नामधेयं तदारम्भकशब्दनिमित्तकम् । वाजसनेयसंहितायामप्येषा अन्तिमाध्यायत्वेन सन्निवेशिता दृश्यते । अथाप्येषा अत्यन्तमर्वाचीनेत्यवगन्तव्यम् । अत्रत्यविषयस्वभाव-विचारेऽस्या. काठकापेक्षयाऽर्वाचीनतरत्वं श्वेताश्वतरापेक्षया प्राचीनतरत्वं च प्रतिभासते । तस्मादेषा बृहदारण्यकीयपरिशिष्ट-भागसमकालिकीत्यभ्यूहः सुकरः । आत्माद्वैतज्ञानिनः तदज्ञानि-नश्च तारतम्यप्रदर्शनमेव तत्र प्राधान्येनाधिकृतो विषयः । तन्-प्रसङ्गाच्च सर्वे वेदान्तसिद्धान्ताः समुपस्थापिताः ॥

बहुसङ्ख्या उपनिषदोऽथर्ववेदीयत्वेन स्वीकृताः समुप-लभ्यन्ते । आहत्य सप्रविशतिरुपनिषदस्तत्सम्बन्धिन्य इति केचिदाहुः । भूयस्योऽथर्वोपनिषदः वैदिककालानन्तरं पुराणकाले प्रादुर्भूताः । तत्रैका अल्लोपनिषत्समाख्या महम्मदीयमतप्रति-पादको ग्रन्थः । त्रयीसम्बन्धिन्यः सर्वा अप्युपनिषदस्तत्तच्छाखा-सम्बन्धभाजो भवन्ति । अत एव श्वेताश्वतरादिद्वित्रोपनिषद्वर्ज-मन्याः सर्वा अपि तत्तच्छाखानामधेयैरेवाहूयन्ते तत्तच्छाखीय-ब्राह्मणग्रन्थेष्वेव परिशिष्टरूपेण संयोज्यन्ते च । अथर्वोपनिषदस्तु माण्डूक्यजात्रालादिद्वित्रोपनिषद्वर्जमन्याः सर्वा अपि न शाखा-सम्बन्धं भजन्ति । नापि तासां नामधेयानि तत्तच्छाखानामधेय-सम्बन्धनिबन्धनानि किन्तु तत्तत्प्रतिपाद्यविषयानुरोधेन कृतानि । तासु प्राधान्येन प्रतिपाद्या विषयाः ईश्वरसद्भावः प्रच्छन्नवादः

यतिधर्मं शैववैष्णवादिमतधर्मश्च । मन्यामहे तत्तन्मवीनधर्मा-  
वलम्बिभिः स्वकीयधर्माणामुपनिषन्मूलकत्वं सम्पादयद्भिरेता उप-  
निषदः प्रणीताः । नैताः प्रतिपाद्यविषयौचित्यादथर्ववेदीयत्वेना-  
स्थिताः । किन्त्वथर्वानुयायिनी जनताऽथर्ववेदमुपनिषत्सनाथं कर्तु-  
मिच्छन्ती त्रयीसम्बन्धरहितान् सर्वानप्युपनिषद्ग्रन्थानथर्ववेदसम्ब-  
न्धिनश्चकार । नैव तदात्वे त्रयीवाथर्ववेदो बाह्यवस्तुसम्पर्कान्  
परिरक्षितोऽभून् । अतस्तासां तत्सम्बन्धकल्पना सुकरैवासीन् ॥

अथर्वोपनिषत्प्रतिपाद्या विषयाः सर्वथैव परितोषं गताः ।  
अत्र सर्वत्रापि प्राचीनानामर्वाचीनानां च भागानां सर्वानुगतत्वे-  
नोपलम्भादेता उपनिषदः कालतः समाना अपि प्रतिपाद्यविषय-  
भेदान् चतुर्धा वर्गीकर्तुं शक्याः । तत्र प्रथमवर्गीया साक्षादात्म-  
तत्त्वं प्रतिपादयन्त्यो वेदान्तरीयोपनिषत्साम्यमर्हन्ति । प्रायेण  
तासां भाषाशैल्यपि तादृश्येव । द्वितीयवर्गीया उपनिषदः प्रधान-  
भूतान् वेदान्तसिद्धान्तान् सिद्धवत्कृत्य भाषमाणाः ओमित्येका-  
क्षरमूलकं योगमार्गं ब्रह्माधिगमोपायभूतमाचक्षते । एताः सर्वा  
अपि नियमेन पद्यबद्धा केवलमुपनिषदशैर्मन्त्रैर्घटिता अल्पीयस्यः  
कृतयः । तृतीयवर्गीया सन्यासिनं सर्वोपनिषदभिमतप्रत्यक्षफल-  
त्वेन वर्णयन्त्यः सन्यासाश्रयणं कर्तव्यत्वेनोपदिशन्ति । एता  
अप्यल्पीयस्य एव किन्तु तत्र तत्र विरलतया पद्यसम्मिश्रिता  
अपि भूयसा गद्यबद्धाः । चतुर्थवर्गीयास्तु शैववैष्णवादिमतधर्मा-

नुपदिशन्त्य. ईशानमहेश्वरमहादेवादिशब्दैर्निर्दिश्यमानं विष्णु च आत्मसम्भूतमाहुः । तथा विविधान विष्णोरवतारानयात्मन एव सकाशान् पुरुषरूपेणोत्पन्नान् कथयन्ति ॥

अथर्वोपनिषदां मध्ये सर्वविधान वेदान्तसिद्धान्तानुपस्थापयन्त्यौ मुण्डकप्रश्नोपनिषदौ ततः किञ्चिद्वरा माण्डूक्योपनिषच्च । प्रधानभूताः । तत्र प्राथमिक्यौ द्वे उपनिषदौ सर्वप्रकारैः वेदान्तरीयोपनिषत्साजात्यं भजतः । तदीयानि वाक्यानि च पश्चात्कालिकवेदान्ताचार्याभ्यां भगवद्वादरायणशङ्करभगवत्पादाभ्यां बहुत्र प्रमाणतयोदाहृतानि । उभे एवैते प्राथमिक्यौ पारमार्थिक्यौ चोपनिषदौ । तत्र मुण्डकोपनिषत् मुण्डितमुण्डानां सन्यासिनां धर्मानुपदिशन्ती तन्नाम्नाऽऽहूयते । सैषा मुण्डकोपनिषत् सर्वैरपि सातिशयमाहता दृश्यते । नन्वस्या कुत ईदृशं प्राधान्यं, किं प्रतिपाद्यविषयाभिनवत्वकृतम् ? नेत्याह । अत्र हि भूयसा प्राचीनोपनिषद्गता एव विषया. प्रतिपाद्यन्ते । कुतस्तर्हि ? प्राचीनोपनिषद्ग्रन्थोपवर्णितानामेव विषयाणां विशदगत्या यथायथं व्यवस्थापनान् तदीयभाषारीतेः परमरमणीयत्वाच्च तस्याः तादृशं प्राधान्यमित्यवधेहि । सैषा च्छान्दोग्योपनिषदं स्वपूर्वोत्पन्नमनुस्मरति । तथा बृहदारण्यक-काठकोपनिषदोऽप्येतत्पूर्वभाविन्य. सम्भाव्यन्ते । श्वेताश्वतरे बृहन्नारायणे चैतदीयानि वाक्यान्यनुसन्धीयन्ते । एवं चैषा च्छान्दोग्यादीनामुत्पत्तेः परं

श्वेताश्वतरादीनामुत्पत्तेः पूर्वं च कचिन्मध्यकाले प्रादुर्भूता भवितु-  
मर्हति । अस्यां मुण्डकाख्यास्त्रयो भागाः सङ्घटिताः । तत्र प्रथमे  
मुण्डके ब्रह्मज्ञानसम्पादनोपायः, द्वितीये ब्रह्मतत्त्वं, तृतीये ब्रह्मा-  
धिगमप्रकारश्च प्रतिपाद्यते ॥

प्रश्नोपनिषन् गद्यबद्धा अथर्ववेदीयपिप्पलादशाखासम्ब-  
न्धिनी च । तस्यास्तन्नामधेयं तत्प्रतिपाद्यानां विषयाणां प्रश्न-  
प्रधानत्वादित्यवधेयम् । तत्र हि ब्रह्मनिष्ठाः षट् शिष्याः वेदान्त-  
विषयकान् षट् प्रश्नानवतारयन्ति । ते च प्रश्नाः क्रमेण प्रजा-  
पतेः सकाशान् प्रकृतिप्राणयोः सृष्टिं, इतरेन्द्रियापेक्षया प्राणस्य  
प्राधान्यं, प्राणादीनां स्वरूपविभागौ, स्वप्नसुषुप्ती, ओङ्कारस्य ध्यानं,  
मनुष्यस्य षोडश कलाश्च प्रकृत्य प्रवृत्ताः ॥

माण्डूक्योपनिषदत्यल्पा गद्यमयी च । श्रूयतेऽनभिज्ञाय-  
मानविशेषवृत्तान्ता माण्डूक्याभिधाना ऋकशाखा । तन्नाम्ना चेय-  
माहूयते । मन्यामहेऽस्यास्तच्छाखासम्बन्धस्य अस्फुटत्वादियमथ-  
र्वोपनिषदां मध्ये परिगणिता । प्रायेण वेदान्तरीयगद्योपनिषद्भिः  
प्रतिपाद्यमाना एव विषया अत्राप्युपवर्ण्यन्ते । परन्तु तत्राव्यवस्थं  
सङ्कुलीकृत्य वर्ण्यमाना विषयाः अत्र विशदविशदं व्यवस्थापिताः ।  
एवं च तदपेक्षयाऽस्या अर्वाचीनत्वं सिद्धमेव । अपि चात्र  
मैत्रायणोपनिषदुपवर्णितानां विषयाणामनुसन्धानादस्यास्तदपेक्षया-

ऽर्वाचीनत्वं ध्वन्यते । अथापि चतुर्थवर्गीयाणामथर्वोपनिषदामुत्पत्तेः पूर्वमेषा प्रादुर्भूतेत्यवश्यमेवाभ्युपगन्तव्यम् । यतो ह्यत्र ओङ्कारा-  
क्षरेऽवयवत्रयमात्रं निर्दिश्यते न तु सार्धत्रितयम् । सैषा चरा-  
चरात्मकं सर्वमिदं जगत् ओङ्कारप्रभवमाचष्टे । इदं तावदव-  
लोक्यमानमतीव विचित्रं यन्नैतदीयमेकमपि वाक्यं शङ्कराचार्यैः  
ग्रन्थेषु प्रमाणत्वेनोदाह्रियत इति । अथर्ववेदीया इतराः सर्वा  
अप्युपनिषदः सुदूरमिमामनुधावन्ति । अथापीयं न सर्वान्मना  
वेदान्तग्रन्थैर्वहिष्कृता । यतो हि वेदान्तसाराख्येऽर्वाचीने वेदान्त-  
ग्रन्थे सातिशयमेषा प्रमाणत्वेनोदाह्रियमाणा दृश्यते ॥

आस्तामेतन् । वेदान्ताचार्यैरुदाहृता अनुदाहृता वा भवतु ।  
तावता न कापि हानिः । सर्वथापीयं प्रामाणिकैराचार्यैः परम-  
प्रमाणत्वेनाङ्गीकृतेत्यगच्छामः । यतो ह्येषा भारतवर्षीयवेदान्त-  
ग्रन्थशेखरायमाणस्य गौडपादकारिग्रन्थस्य मूलभूता दृश्यते ।  
यो हि ग्रन्थः कारिकाशतद्वयघटितः चतुर्भिः प्रकरणैर्विभक्तः । तत्र  
प्रथमे प्रकरणे माण्डूक्योपनिषत् गर्भीकृता । कारिकाग्रन्थगतानि  
चत्वारि प्रकरणानि उपनिषच्चतुष्टयत्वेनाभिमतानि वेदान्तकारैः ।  
तेन हि कारिकाग्रन्थस्य सुमहत् प्राधान्यमनुमतमिति व्यक्तमेव ।  
तस्य च कारिकाग्रन्थस्य प्रणेता तत्रभवान् गौडपादः आचार्यः, यस्य  
हि शिष्यः श्रीमान् गोविन्दाचार्यः प्रशिष्यश्च किस्तो. परमष्टम-  
शताब्द्यामवतीर्णः परमहंसः श्रीशङ्कराचार्यः । अत एव शङ्करा-

चार्यग्रन्थेषु विशेषतः कारिकाग्रन्थः परमप्रमाणत्वेनानुधाव्यमानो दृश्यते । वस्तुतः कारिकोक्तानां विषयाणां प्रतिष्ठापन एव गङ्कराचार्यस्योद्यमः । भारतवर्षीयग्रन्थसमुदायप्रसिद्धौ अद्वैताजातिसिद्धान्तौ गर्भण्यदेशीयडायिमनाचार्योपपादितदिशा ग्रीकवेदान्तेऽप्युपलभ्येते ॥

गौडपादकारिकाग्रन्थस्य प्रथमप्रकरणं पद्यात्मतां प्रापिता केवला माण्डूक्योपनिषदेव । अवश्यानुस्मरणीयः कश्चिदर्थः प्रथमप्रकरणेऽत्र प्रतिपाद्यते । यथा—नैतज्जगन्मायामयं, नाप्येकस्माद्वस्तुनो विवृत्तं, किन्तु यथा पतङ्गस्य मयूखाः स्वयमभिन्नरूपाः पतङ्गान्न भिद्यन्ते तथैव विश्वमिदं ब्रह्मणः स्वभाव एवेत्युक्तं श्रूयते । इतराणि च प्रकरणानि माण्डूक्योपनिषद्बहिर्भूतानेव विषयान् प्रतिपादयन्ति, क्वचित् तदीयमिद्धान्तानतिवर्तन्ते च । तथा ह्यत्र जगत्सत्यत्ववाद निराकृत्य तस्य वैतथ्यं सिद्धान्त्यते । अत एवेदं वैतथ्यप्रकरणमिति समाख्यायते । यथा हि मन्दान्धकारे रज्जौ सर्पभ्रान्तिरुदेति तथाऽविद्यान्धकारबलादात्मा प्रपञ्चत्वेन गृह्यत इत्युक्तम् । अपि चात्मनस्तत्तल्लौकिकाकारेण ग्रहणमप्यपारमार्थिकं तादृशज्ञानानां तत्तल्लौकिकज्ञानमूलकत्वात् आत्मनश्चालौकिकत्वेन तज्ज्ञानस्य लौकिकज्ञानविलक्षणत्वादित्यपि द्वितीयेऽस्मिन् प्रकरणे प्रतिपाद्यते ॥

तृतीयमद्वैतप्रकरणमित्युच्यते । अत्र चाकाशघटावच्छिन्ना-  
काशयोर्दृष्टान्तेन परमात्मजीवात्मनोरद्वैतं माध्यते । अपि चाय-  
माचार्यः द्वैतवादं जगज्जन्मवादं च खण्डयन् प्रकरणेऽस्मिन्  
नानेकमेकस्माद्वस्तुनः तत्त्वभावविरुद्धं वस्तुजातमुत्पत्तुमर्हतीति  
मन्वानः जगज्जन्मवादिनमनुयुङ्क्ते—किं सतो जन्म आहोस्वि-  
दमतः ? इति । ननु तावता को विशेषः ? अम्लेवायं विशेषः  
श्रूयतां—सतो जन्मेति नोपपद्यते, यदि हि सतो जायते तर्हि  
सदेव जायेत, स्थितस्यैव जन्मेत्यनवस्था प्रसज्येत । यद्यसत-  
उत्पत्तिरिष्यते तर्ह्यसदेवोत्पद्येत । अमदुत्पत्तिवचनं च बन्ध्यापुत्र-  
वचनतुल्यं ख्यान् । तस्मादुभयथापि जगज्जन्मवादो नोपपद्यत-  
इति प्रतिपादयति । चतुर्थमलातशान्तिप्रकरणम् । तन्नामधेयं च  
तस्य द्वैतादिभ्रमोत्पावलातस्य दृष्टान्तकरणात् सिद्धम् । तच्छा-  
न्तिरलातशान्तिभ्रमनिवृत्तिश्चेत्यर्थः । यथा ह्येकस्मिन्नग्रे दीप्यमानः  
कश्चिदलातः स्पन्दमानः ऋजुत्ववक्रत्वाद्यवस्थापन्न इव दृश्यते  
तथा द्वैतादिप्रतिभासोऽपि । तत्र यथाऽलाताग्नितरङ्गो विज्ञान एव  
न तु वस्तुनि तथा द्वैतादिभ्रान्तिरपि केवलं विज्ञान एव न तु  
वस्तुनि, वस्तु पुनरेकमेवाद्वितीयमिति चतुर्थप्रकरणोद्देशः ॥





न व मो ऽ ध्या यः ॥

सूत्रग्रन्थाः ॥

(क्रिस्तोः पूर्वं ५००—२००)

यथा ब्राह्मणग्रन्थसमुदायोपक्षिप्तं ज्ञानकाण्डं प्रपञ्चयन्त उपनिषद्ग्रन्थाः श्रुतित्वेन प्रतिपन्नाः, तथा तदुपदिष्टं कर्मकाण्डं प्रतिपादयन्तः श्रौतसूत्रग्रन्थाः यद्यपि न श्रुतित्वेन तथापि श्रुत्यङ्ग-त्वेनाङ्गीकृताः । ननु कस्मादेषां न श्रुतित्वमङ्गीकृतमिति चेत्— ब्राह्मणग्रन्थोपवार्णितानामेव विषयाणां शिष्टाचारक्रमावलम्बेन व्यवस्थामात्रस्य करणादेते ग्रन्थाः पौरुषेयत्वेनाधिगताः । तस्मादपौरुषेयग्रन्थसाधारणं श्रुतित्वमेषां नाभ्युपगतमित्यवधेयम् । तत्र प्राचीनतमा सूत्रग्रन्थाः बुद्धमताविर्भावकालिकाः प्रतिभासन्ते । सम्भाव्यते चैतद्यत्—आस्तिकधर्मप्रतिद्वन्द्विभावमवलम्बमानस्य तन्मतस्य प्रादुर्भावेनोद्बोधितैः आस्तिकाग्रेसरैः परम्पराधिगतस्य परमधर्मस्य परिपालनार्थं विषयाणां व्यवस्थापनेन विशदीकरणायैते सूत्रग्रन्थाः प्राणायिषतेति । गुणैकपक्षपातिनो बौद्धास्तु मत-तत्त्वाविष्करणाय सूत्रशैली साधीयसी मन्यमानास्तामाद्रियन्तेत्यव-गच्छामः । यतो ह्यादिमा. पालीग्रन्थाः सर्वे सूत्ररूपाः समुप-

लभ्यन्ते । ननु कल्पसूत्रमिति कोऽर्थः ? उच्यते । कल्पसूत्र-  
मिति तत्तच्छास्त्रीयानां श्रौतगृह्यधर्मसूत्राणां सामान्यसंज्ञा । तेन  
कल्पसूत्रस्य श्रौतसूत्रं गृह्यसूत्रं धर्मसूत्रमिति त्रीण्यङ्गानि भवन्ति ।  
सम्प्रत्युपलभ्यमानानां कल्पसूत्राणां श्रौतसूत्राण्येव परिपुष्टान्य-  
ङ्गानि ॥

शाङ्खायनाश्वलायनाख्यचरणद्वयभाजौ श्रौतसूत्रग्रन्थौ ऋग्वे-  
दीयौ । तत्र शाङ्खायनाः पश्चात्काले गुर्जरदेशोत्तरभागं, आश्व-  
लायनाः कृष्णागोदावर्योरन्तरालवर्तिनं दक्षिणदेशं चाध्यवात्सुः ।  
अनयो श्रौतसूत्रयोः क्रियाविधयः सर्वे प्रायेण समानयैव रीत्या  
प्रतिपादिताः । किन्तु शाङ्खायनश्रौतसूत्रे राजानुष्ठेया केचिन्महा-  
यागाः कियदिव विस्तरेणोपपाद्यन्ते । अपि चेदं शाङ्खायनश्रौत-  
सूत्रं शब्दतोऽर्थतश्च शाङ्खायनब्राह्मणानुविधायित्वादाश्वलायनश्रौत-  
सूत्रापेक्षया प्राचीनतरमनुमीयते । तच्चाष्टादशभिः काण्डैर्घटितम् ।  
तत्रान्तिमं काण्डद्वयं पश्चात्काले संयोजितं कौषीतकारण्यकस्य  
प्राथमिकेन काण्डद्वयेन सह संवादमर्हति । द्वादशभिः काण्डै-  
र्घटितमाश्वलायनश्रौतसूत्रमैतरेयब्राह्मणसापेक्षम् । अपि चाश्वला-  
नोऽयमैतरेयारण्यकचतुर्थकाण्डस्य कर्तृत्वेन शौनकाचार्यस्य शिष्य-  
त्वेन च श्रूयते ॥

सामवेदीयास्त्रयः श्रौतसूत्रग्रन्थाः साम्प्रतमुपलभ्यन्ते । तेषु  
प्राचीनतमं आर्षेयकल्पापरनामकं मशकश्रौतसूत्रं पञ्चविशब्राह्मण-

ग्रन्थाश्रितक्रमानुरोधेन सोमयागीयानि कर्माणि व्यस्थापयति । अपरं लाट्यायनश्रौतसूत्रं कौथुमैः प्रमाणत्वेन स्वीकृतम् । इदमपि मशकसूत्रवत् पञ्चविशब्राह्मणस्य शेषः । तृतीयं द्राह्यायणश्रौतसूत्रं लाट्यायनश्रौतसूत्रवद्देश्यं सामवेदीयराणायनिशाखासम्बद्धम् ॥

कात्यायनश्रौतसूत्रं शुक्लयजुर्वेदीयम् । षड्विंशत्याऽध्यायैर्घटितोऽयं ग्रन्थः शतपथब्राह्मणोपवर्णितां क्रियामनुवर्णयति । तत्र तु द्वाविंशादारभ्य चतुर्विंशपर्यन्तास्त्रयोऽध्यायाः सामवेदसम्बद्धान् कर्मविशेषान् प्रतिपादयन्तीत्यवधेयम् । एतदीयभाषाशैल्याः छिष्टत्वादयं ग्रन्थः सूत्ररङ्गखावसाने निष्पन्नस्तर्क्यते ॥

कृष्णयजुर्वेदीयाः षट् श्रौतसूत्रग्रन्थाः सम्प्रत्यधिगम्यन्ते । तेषु चत्वारः पश्चात्काले सूत्रभेदात् चरणचतुष्टयत्वेन भिन्नायाः समानाध्ययनायाः तैत्तिरीयशाखायाः सम्बन्धिनो ये चत्वारः कल्पसूत्रग्रन्थास्तेषामङ्गभूताः समानरूपाः समुपलभ्यन्ते । तथा हि—तेषामापस्तम्बश्रौतसूत्रं त्रिशत्प्रश्नात्मके तदीये कल्पसूत्रे प्राथमिकचतुर्विंशतिप्रश्नात्मकत्वेन, आपस्तम्बावान्तरशाखावलम्बि हिरण्यकेशिश्रौतसूत्रमेकोनत्रिंशदध्यात्मके तदीये कल्पसूत्रे प्राथमिकाष्टादशध्यायात्मकत्वेन च निबद्धम् । तैत्तिरीयशाखासम्बद्धमपरं श्रौतसूत्रद्वयं बौधायनं भारद्वाजीयं च ॥

अन्ययोर्द्वयोर्मध्ये मानवीयं श्रौतसूत्रं मैत्रायणसंहिताङ्गभूतम् । ये खलु मानवाः मैत्रायणानामङ्गभूताः मनुधर्मशास्त्र-

सिद्धान्तानामङ्कुरभूतमय सम्भाव्यन्ते । श्रौतसूत्रमिदं प्राचीन-  
तमेष्वन्यतमम् । यजुर्वेदीयब्राह्मणभाग इवात्रापि प्ररोचनार्थाः  
स्तुतयः सम्भवन्ति । परन्त्वत्र यज्ञक्रियाः परं स्तूयन्ते, न तु  
यजुर्वेदीयब्राह्मणभागवदुपाख्यानानि विषयान्तराणि वा प्रस्तू-  
यन्ते । अपरं वैखानसश्रौतसूत्रम् । तदपि कृष्णयजुर्वेदीयं वेदि-  
तव्यम् ॥

वैतानसूत्रमथर्ववेदीयं श्रौतसूत्रम् । नैतन् प्राचीनं नाप्य-  
पूर्वविषयम् । किन्त्वथर्ववेदमपि श्रौतसूत्रात्मकेनाङ्गेन योजयितु-  
मेतत् पश्चात्काले प्रणीतम् । तस्य च तदारम्भकशब्दं निमिक्ती-  
कृत्य वैतानसूत्रमिति नामधेयं प्रवृत्तं, न तु वितानसम्बन्धं  
निमिक्तीकृत्य, तथा हि सति वितानसम्बन्धस्य श्रौतसूत्रत्वावच्छे-  
देनानुगतत्वादेतद्व्यावृत्त्ययोगादित्यवधेयम् । तदिदं वैतानसूत्रमंशतः  
शुक्लयजुर्वेदीयं कात्यायनसूत्रमनुकुर्वदपि गोपथब्राह्मणेन सह  
बंह्यैः साजात्यमर्हति । यदुक्तमस्माभिः सूत्रग्रन्थोऽयमत्यन्तमर्वा-  
चीन इति तदत्यन्तमेव साधीयः । सर्वाणि हि श्रौतसूत्राणि  
गृह्यसूत्रैरनुमन्धीयन्ते । इह तु प्रातिलोम्येन गृह्यसूत्रं श्रौत-  
सूत्रेणानुबध्यते । एतेन हि तस्य तदीयगृह्यसूत्रादप्यर्वाचीनत्वं  
ज्ञायते ॥

यद्यप्यमी श्रौतसूत्रग्रन्थाः कर्मठानां सरसाः सप्रयोजनाश्च  
भवन्ति तथापि साहितीरसिकानामेते निर्गन्धकुसुमकल्पाः

कल्पन्ते । अतः साहित्यविचारप्रसङ्गेऽत्र तत्प्रतिपाद्यानां विषयाणां विस्तरेण वर्णनमस्माकमनौचितीं ब्रूयात् । तदिह तान् सङ्गहेण निरूपयामः । तत्र तावदिदमवधेयं यन्नैतानि कर्माणि सन्ध्योपासनादिवत् सर्वैरनुष्ठेयानि किन्तु तत्तत्फलविशेषकामैरेवेति । नाप्येतानि यजमानैः स्वयं कर्तव्यानि किन्तु ऋत्विग्भिः कारयितव्यानि । तत्तत्क्रियामहत्वानुरोधेन यथायथमेकादिकाः षोडशपरा ब्रह्मादयः ऋत्विजः त्रियन्ते । यज्ञार्थं परिष्कृतामास्तीर्णदर्भा वेदी परितः क्लृप्तधिष्ण्यास्त्रयोऽग्नयः प्रधानाङ्गानि भवन्ति । अतो यज्ञेषु प्राथमिकं कर्म अग्न्याधेयम् । अग्न्याधेयं नाम यजमान-तत्पत्नीभ्यामविलोपेन रक्षणीयानामग्नीनां मथनम् ॥

श्रौतसूत्रप्रतिपाद्याश्चतुर्दशविधाः क्रियाः सप्त \*हविस्सस्था सप्त सोमसंस्थाश्चेति द्वेधा विभक्तुं शक्याः । अत्र संस्थाद्वयेऽप्यङ्गभूता विविधाः पशुयागा अनुशिष्टाः । हविर्यज्ञेषु प्रधान्येन पयो-दध्याज्यत्रीह्यपूपादीनि हविर्द्रव्याणि । तत्र प्रधानभूतो हविर्यज्ञः अग्निहोत्राख्यः प्रत्यहं सायम्प्रातरनुष्ठेयः । तत्र त्रेतायां पयो हूयते । अन्ये प्रधानभूता हविर्यज्ञाः दर्शपूर्णमासौ चातुर्मास्यानि

---

\* अग्न्याधान, अग्निहोत्र, दर्शपूर्णमासौ, चातुर्मास्यानि, आग्नयणेष्टिः, निरुद्धपशुबन्धः, सौत्रमणीत्येताः सप्तहविस्सस्थाः, अग्निष्टोमः, उक्थ्य, षोडशी, वाजपेय, अतिरात्रः, असौर्याम इत्येताः सप्त सोमसंस्थाश्च विज्ञेयाः ॥

च । अन्येऽपि विविधा अङ्गयागा विकृतियागाश्च तत्तत्कालविशेषे तत्तत्फलोद्देशेनानुष्ठीयमानाः सन्ति ॥

सोमयागाः सुतरामेव सङ्कुलीभूताः । तेष्वत्यल्पः प्रकृति-  
भूतः अग्निष्टोमयागोऽपि षोडशसङ्ख्यानामृत्विजामवधानमपेक्षते ।  
स चैकाहसाध्यः । तस्मिन् दिने प्राधान्येन कर्तव्यं कर्म प्रात-  
र्मध्याह्ने सायमिति त्रिः सोमस्य सवनम् । किन्तु दीक्षणीयेष्ट्या-  
दयोऽङ्गक्रियाः तत्पूर्वदिवसेऽनुष्ठीयन्ते । अन्ये सर्वे सोमयागाः  
द्वादशाहादिपर्यन्तव्यापित्वान् कृच्छ्रसाध्याः । तत्रापि सत्राभि-  
धाना यागा एकानेकवार्धिकाः श्रूयन्ते ॥

अन्यः कश्चिदग्निचयनाख्य एकाहसाध्यः कर्मविशेषः  
सोमयागाङ्गभूतः । स च पञ्चपशुयज्ञपूर्वकमारभ्यते । तदनन्तर-  
मेकवत्तरपर्यन्तमग्निसंरक्षणोपयुक्ताया उखाया सम्भरणम् ।  
तदर्थमतिदीर्घः काल उपयुज्यते । तत्रोखोपादानभूतासु मृत्सु  
कृष्णाजिनलोमादिसम्मिश्रणं, तदीयप्रमाणाकृतिविशेषौ च प्रकृत्य  
सविस्तरा विधयः श्रूयन्ते । अन्ततः तस्या बह्वौ त्यागोऽपि  
विहितः । उखानिर्माणानन्तरं विभिन्नाकृतीनां तत्तदिष्टकानां चय-  
नेन पञ्चचितीका वेदिः क्रियते । तत्र पञ्चानां मध्येऽधस्तन्यां  
चितौ १९५० इष्टकाः सङ्घटनीयाः । आहत्य तदपेक्षितानामिष्ट-  
कानां सङ्ख्या १०८०० । तत्र बहूनामिष्टकानां पृथङ्नामानि  
फलानि च श्रूयन्ते । इष्टकाश्च सङ्कुलीभूतैः ऋग्विगणैः यथा-

विधि मन्त्रोच्चारणपूर्वकं तत्तदङ्गक्रियानुष्ठानपूर्वकं च सङ्घटनीयाः ।  
इत्थमस्माभिः श्रौतकर्मणां प्रधानभूताः केचिद्विषयाः परमुदाहृताः ।  
त एते, मन्यामहे, यज्ञकर्मणां सङ्कुलीभूतत्वं अल्पीयसामभि  
क्रियांशानां प्रयोजनवत्त्वं च बोधयितुं पर्याप्त्यन्ति । कनु खलूप-  
लभ्यते भारतवर्षादन्यत्रेदृशी क्रियासरणिः ॥

ब्राह्मणग्रन्थेषु गृह्यकर्मणामप्रतिपादनात् गृह्यसूत्रकारैः  
सम्प्रदायागताः शिष्टाचारा एव प्रमाणीकर्तव्या अभूवन् । त एते  
गृह्यसूत्रग्रन्थाः श्रौतसूत्रग्रन्थप्रतिपादितान् विषयान् शश्वदनुसन्ध-  
धानास्तदपेक्षयाऽर्वाचीनतरा भवन्ति ॥

तत्र ऋग्वेदीयं शाङ्खायनगृह्यसूत्रम् । तच्चेदानीं षट्काण्डा-  
त्मकं दृश्यते । परन्त्विदं प्रथमतः चतुष्काण्डमात्रात्मकं बभूवे-  
त्यवगम्यते । तस्यां चतुष्काण्ड्यामपि बहवो भागाः पश्चात्काले  
प्रक्षिप्ताः संलक्ष्यन्ते । एतत्सजातीयमन्यत् गृह्यसूत्रं कौषीतकि-  
शाखीयं शाम्बव्यविरचितम् । न चात्र प्राचुर्येण शाङ्खायनगृह्य-  
सूत्रीयवाक्यानामुपलम्भादस्य तदभिन्नत्वं शङ्कनीयमुभयोर्वैलक्षण्य-  
दर्शनात् । तथा हि शाङ्खायनगृह्यसूत्रीयमन्तिमं काण्डद्वयमितो  
विभिन्नेमेव । अपि च तत्र तृतीयतुरीयकाण्डयोः प्रतिपाद्यमाना  
बहवः क्रियाविशेषाः न शाम्बव्यसूत्रे प्रतिपाद्यन्ते । किञ्चात्र  
विशेषतः प्रतिपाद्यमानः पितृयज्ञविषयकः क्रियाविशेषः नोप-  
लभ्यते शाङ्खायनसूत्रे । इत्थमन्वयव्यतिरेकाभ्यां वैलक्षण्यदर्शनात्

तयोरेकत्वशङ्का परास्ता । आश्वलायनगृह्यसूत्रमैतरेयब्राह्मणाङ्ग-  
भूतम् । तच्च तदीयश्रौतसूत्रस्य अनुबन्धात्मकमिति तदुपक्रमसूत्रा-  
देवावधार्यते । काण्डचतुष्टयात्मकोऽयं सूत्रग्रन्थः तदीयः श्रौत-  
सूत्रग्रन्थ इव 'नमः शौनकाय' इति शौनकनमस्कारपूर्वकमुप-  
संह्रियते ॥

गोभिलगृह्यसूत्रं सामवेदीयम् । तच्च परिपुष्टं प्राचीन-  
तमेष्वन्यतमं गृह्यमूखग्रन्थेष्वभ्यर्हिततमं च भवति । तदेतन्-  
गृह्यसूत्रं सामवेदीयेन शाखाद्वयेनापि प्रमाणीकृतमवगम्यते । सूत्र-  
ग्रन्थोऽयं न केवलं सामवेदमेव किन्तु मन्त्रब्राह्मणग्रन्थमपि  
स्वस्मान् प्राचीनतरमवधारयति । मन्त्रब्राह्मणग्रन्थः क्रियाक्रमानु-  
रोधेन मन्त्रान् व्यवस्थापयति । तद्गताश्च साममन्त्रवर्जमन्ये  
बहवो मन्त्राः गृह्यसूत्रेऽस्मिन् बहुत्रोदाह्रियन्ते । खादिरगृह्यसूत्रं  
द्राह्यायणशाखीयं सामवेदीयराणायनिशाखीयैः प्रमाणत्वेनादृतं च ।  
तच्च गोभिलसूत्रादपि संक्षिप्ततरम् ॥

पारस्करगृह्यसूत्रं शुक्लयजुर्वेदीयम् । एतदेव कात्यायनगृह्य-  
सूत्रम् वाजसनेयगृह्यसूत्रमिति चोच्यते । सूत्रग्रन्थस्यास्य कात्या-  
यनश्रौतसूत्रेण सह सम्बन्धो बलवत्तरः । अत एवासौ श्रौतग्रन्थः  
कर्तृनामनिर्देशपूर्वकं गृह्यसूत्रेऽस्मिन्ननुसन्धीयते । पारस्करीयं गृह्य-  
सूत्रमेवावष्टभ्य अवाचीना याज्ञवल्क्यसृतिः प्रवृत्ता ॥



सप्तसङ्ख्यानि गृह्यसूत्राणि कृष्णयजुर्वेदीयान्युपलभ्यन्ते । तत्रादिमसापस्तम्बसूत्रम् । तच्च तदीये श्रौतसूत्रग्रन्थे षड्विंशसप्त-  
विंशाध्याययोर्निबद्धम् । तयोर्मध्ये प्रथमोऽध्यायः क्रियोपयोगा-  
हान् मन्त्रान् व्यवस्थापयति । द्वितीयोऽध्यायः परं क्रियाप्रति-  
पादकत्वान् गृह्यसूत्रव्यपदेशयोग्यः । तत्र मन्त्रपाठाध्यायो द्विती-  
यस्मिन्नध्यायेऽनुमन्धीयमानत्वान् प्राचीनतरः । हिरण्यकेशि-  
कल्पसूत्रस्थावेकोनविंशो विश्वेति द्वावध्यायौ हिरण्यकेशिगृह्य-  
सूत्रम् । अन्यन् बौधायनगृह्यसूत्रम् । न तदधिकृत्य कश्चिद्विशेषो  
ज्ञायते । अपरं भारद्वाजगृह्यसूत्रम् । तदधिकृत्य न किमपि  
जानीमः । अन्यन् मानवगृह्यसूत्रम् । तच्च तदीयं श्रौतसूत्रमनु-  
याति । अत एव बाहुल्येन तदीयानि वाक्यान्वयत्र प्रमाणत्वेनो-  
दाहृतानि । गृह्यसूत्रान्तरेष्वनुपदिष्टा विनायकानामुपासना गृह्य-  
सूत्रेऽस्मिन् विशेषतः प्रतिपाद्यते । तदिदं वाक्यं याज्ञवल्क्यस्मृतौ  
श्लोकरूपेणोपलभ्यमानं चतुर्णां विनायकानामेकत्वमङ्गीकृत्य तं  
गणेशशब्देन निर्दिशति । अन्यन् काठकगृह्यसूत्रम् । तच्च शब्दतो-  
ऽर्थतश्च मानवगृह्यसूत्रमनुधावति । विष्णुस्मृत्या च सम्बन्धं  
भजति । अपरं वैखानसगृह्यसूत्रमतिविशालमत्यर्वाचीनं केवलं  
गृह्यसूत्रपरिशिष्टात्मकं च भवति ॥

कौशिकगृह्यसूत्रमथर्ववेदीयं प्रधानभूतम् । सूत्रग्रन्थेऽस्मिन्  
न केवलं प्रधानभूतानि गृह्याण्येव किन्तु तद्वेदप्रतिपाद्यानि बहू-

न्याभिचारिकाण्यपि कर्माणि वर्ण्यन्ते । अभिचारकर्माण्यतिशयेन परामृशन्नयं ग्रन्थः वेदान्तर्रीयगृह्यसूत्रग्रन्थेष्वदृष्टान बहूनभिनवान् विषयानुपस्थापयतीत्यवधेयम् । ग्रन्थोऽयं चतु पञ्चानां कृतीनां सङ्घटनेन सम्पादितः । सोऽयं सूत्रग्रन्थोऽथर्ववेदसहित वैदिक-भारतीयानां लोकयात्राप्रकारविशेषं साकल्येन बोधयितुं प्रभ-विष्यति ॥

सर्वेऽप्यमी गृह्यसूत्रग्रन्था जातकर्मादिश्मशानान्नानि गृह्याणि कर्माणि प्रतिपादयन्ति । यानि खलु आवसथ्याग्निना वैवाहिकाग्निना वा साध्यानि न तु श्रौतक्रियापेक्षितेन वैतानाग्निना । आहत्य गृह्यसूत्रेषु चत्वारिंशत् संस्काराः प्रतिपाद्यन्ते । तत्र गर्भाधानमारभ्य विवाहपर्यन्ता अष्टादश संस्काराः शरीर-संस्कारत्वेनाभिमताः । अवशिष्टा द्वाविंशतिः संस्काराः यज्ञरूपाः । तत्र प्रत्यहमनुष्ठेयाः पञ्च महायज्ञाः त्रयः पाकयज्ञाश्च गृह्याण्येव कर्माणि । इतरे चतुर्दश यज्ञाः केवलं श्रौतकर्माण्येव ॥

तत्रादिमः पुत्रप्रज्ञासिद्धयर्थं क्रियमाणः पुंसवनाख्यः संस्कारः । तस्मिंश्च संस्कारे प्राधान्येनानुष्ठीयमानं कर्म भार्यायाः दक्षिणे नासिकारन्ध्रे न्यग्रोधशुङ्गारससेचनम् । जातकर्मानन्तर-मनुष्ठेयः संस्कारो नामकरणम् । तच्च दशमेहऽग्नि कर्तव्यत्वेन विहितम् । तत्र नामद्वयं कर्तव्यं विधीयते । एकं गुप्तराम ।

तच्च पित्रोरेव ज्ञातव्यम् । अन्येषां तन्नामापरिज्ञानात् अभिचाराद्य-  
सिद्धिस्तत्फलम् । अन्यन्नामव्यावहारिकं सर्ववेद्यम् । तानि च  
नामानि युग्माक्षराणि मृद्वक्षरादीनि यण्मध्यानि च कर्तव्यानी-  
त्यादयो नियमा बहवः सन्ति । तानि च शर्मान्तानि ब्राह्मणस्य  
वर्मान्तानि क्षत्रियस्य गुप्तान्तानि वैश्यस्य च क्रियन्ते । तदनु  
तृतीये वर्षे चूडाकरणाख्य. संस्कारः । तत्र यथागोत्रस्थिति  
बालकस्य मूर्धन्येकामनेकां वा चूडां विधायावशिष्टस्य केशस्य  
खण्डनं क्रियते । षोडशे वर्षे गोदानाख्य. संस्कार. । अत्र  
कर्मणि गोमिथुनस्य दक्षिणात्वेन दानात् तस्य तथाभिधानमित्य-  
वधेयम् ॥

बाल्यसंस्काराणामुपनयनाख्य. संस्कार एव सर्वप्रधान. ।  
उपनयनं नाम आचार्यस्य समीपे प्रापणमित्यर्थः । आगर्भाष्टमा-  
ब्दमा च षोडशाद्वर्षात् ब्राह्मणस्योपनयनकालः । क्षत्रियवैश्ययो-  
रेकादशे द्वादशे च वर्षे कर्तव्यः । तदत्यये च यथाक्रमं द्वावि-  
शान् चतुर्विंशच्च वर्षात् पूर्व कर्तुं शक्यः । उपनयनक्रियायां  
प्राधान्येनानुष्ठीयमानं कर्म वदुना दण्डग्रहणं मेखलाजिनबन्धनं  
ब्रह्मसूत्रधारणं च । तत्र ब्रह्मसूत्रं वामबाहोरधस्ताल्लम्बयित्वा शिरः  
प्रवेश्य वामस्कन्धे ध्रियते । ब्राह्मणादिजातिभेदं निमित्तीकृत्य  
दण्डो विभिन्नवृक्षसम्बन्धी विहितः । मेखलापि विभिन्नवस्तुका  
श्रूयते । ब्रह्मसूत्रं त्रैवर्णिकानामार्याणां बाह्यं चिह्नम् । यद्धारणेन

वदुः द्वितीयं जन्म प्रपन्नत्वेनास्थीयते । द्विज इति च व्यप-  
दिश्यते । उपनयनस्य पार्यन्तिकं प्रयोजनं वेदाध्ययनाधिकारसिद्धिः  
सावित्रीमन्त्रोच्चारणयोग्यतासिद्धिश्च । तत्र यः कुमारं ब्राह्मणमुप-  
नीय वेदमध्यापयति स आचार्यस्तस्य विद्याप्रदातृत्वान् पितृत्वेन  
भगवती सावित्री मातृत्वेन च निर्दिश्यते ॥

अद्यापि भारतभूमावुपनयनसंस्कारः सातिशयं प्रचरति ।  
सोऽयं संस्कारोऽत्यन्तं प्राक्कालिकः प्रतीयते । तथा हि पञ्चदशे  
वर्षे बालकानां सोरोस्त्रियजातिप्रवेशयोग्यतासिद्ध्यर्थमनुष्ठीयमान  
एवंविधः ब्रह्मसूत्रधारणपूर्वकः संस्कारविशेषोऽवस्तीयक्रियामरणौ  
दृश्यते । एवं च तस्य इण्डो-ऐरेणिकालिकत्वमसन्दिग्धम् । अपि च  
सर्वत्र जगति प्राक्तनजनतासु बाल्यावस्थानन्तरभाविनि अभिनववय-  
स्समारम्भे द्वितीयजन्मापादकत्वेन सङ्कल्पितस्य संस्कारविशेषस्य  
प्रचलितत्वावगमात् भारतीयैर्द्विजैः वेदाध्ययनाङ्गत्वेन कल्पितोऽय-  
मुपनयनसंस्कारः इण्डो-ऐरेणियकालादपि प्रागारब्धोऽध्यवसीयते ॥

अध्ययनेन गुरुकुले निवसतां वदूनामिन्धनानयनं साय-  
म्प्रातः सन्ध्योपासनं भिक्षाटनं स्थण्डिलशयनं गुरुशुश्रूषणं इत्या-  
दयो बहवः कर्मनियमाः सन्ति ॥

द्वादश वर्षान् वेदग्रहणान्तं वा गुरुकुले ब्रह्मचर्यं चरित्वा  
ततः प्रतिनिवृत्तेन समावर्तनाख्यः संस्कारोऽनुष्ठेयः । तत्र प्रधान-

भूतं कर्म स्नानम् । तच्च तस्य ब्रह्मचर्यप्रक्षालनोद्देशेन क्रियते । तेन स स्नातकाख्यो भवति । तदनु गृहस्थाश्रमं प्रविविक्षता विवाहमंस्कारोऽनुष्ठीयते । संस्कारस्यास्य प्रधानभूताः क्रिया-विशेषाः इण्डो-यौरोपकालादारब्धाः । त एते वैवाहिकाः क्रिया-विशेषा अभिचारक्रियास्वन्तर्भावमर्हन्ति न तु यज्ञक्रियासु । तत्र वरेण वध्वा. पाणौ ग्रहणेन तस्यास्तदायत्तीभावो व्यज्यते । अश्मनि तस्या. पादारोपणेन अश्मन इव तस्याः स्थैर्यापादन-मुद्दिष्टम् । श्रूयते ह्यश्मेव त्वं स्थिरा भवेति । अपि च भर्त्रा सह तस्या. मत्प्रदायीक्रमणेन होमावशिष्टस्य हविषः सहभोजनेन च तयो. दृढतरमख्यानुरागानुद्दिष्टौ । किञ्च पतिगृहं प्रेक्ष्यमाणा सा लोहिते बलीवर्दचर्मण्युपवेश्यते, तस्या उत्सङ्गे जीवत्पुमपत्यायाः कस्याश्चिन् पुत्रश्च निवेश्यते । तेन तस्याः सर्वसम्पत्समृद्धिः पुम्प्रजासिद्धिश्चाशास्यमानाऽभिव्यज्यते । वैवाहिक्यां क्रियायां प्रधानदेवताऽग्निः । वरस्तत्र वधूं पाणौ गृहीत्वा त्रिरग्निं परितो नयति । अत एव विवाहः परिणयशब्देनोच्यते । वैवाहिकोऽय-मग्निः दम्पतिभ्यां यावज्जीवं रक्षणीयः । तस्मिन्नग्नौ मन्त्रोच्चारण-पूर्वकं हवींषि प्रक्षिप्यन्ते । अथास्तमित आदित्ये वरो वध्वै ध्रुव-मरुन्धर्ती च दर्शयति । तेन वधूवरयोः अविद्युक्तं सहावस्थान-मभिसंहितम् । तानीमानि सूत्रग्रन्थोपदिष्टानि वैवाहिकानि कर्मा-प्यद्यत्वेऽपि भारतीयैरनुष्ठीयन्ते ॥

उपर्युक्ताः सर्व एव संस्काराः पुंसामेव न तु स्त्रीणाम् ।  
विवाहः परं स्त्रीणामपि विहितः । तेषु प्रधानभूता उपद्वादशा-  
संस्काराः सम्प्रत्यपि भारतवर्षेऽनुष्ठीयन्ते । तत्रोपनयनविवाहौ  
प्रधानभूतौ । गुरुकुलवासादयः केचिन्नियमास्तु ग्रन्थमात्रा-  
वशिष्टा दृश्यन्ते ॥

गृहस्थेन कर्तव्यानां कर्मणां मध्ये प्रधानभूताः ब्रह्मयज्ञ-  
देवयज्ञ-पितृयज्ञ-भूतयज्ञ-मनुष्ययज्ञसमाख्या पञ्च महायज्ञाः ।  
तत्र यत्स्वाध्यायमधीते स ब्रह्मयज्ञः, यदेवानुद्दिश्य आर्ज्येन  
जुहोति स देवयज्ञः, यत् तर्पणादिरूपेण पितृभ्यो ददाति स  
पितृयज्ञ, यत् रक्षांसि सर्वाणि भूतानि चोद्दिश्य भूमौ बलि-  
मुपहरति स भूतयज्ञः, यन्मनुष्यान् विशेषतो ब्राह्मणभिक्षून्  
सत्करोति स मनुष्ययज्ञश्च ज्ञेयः । तत्र ब्रह्मयज्ञः स्वाध्याया-  
ध्ययनरूपत्वात् प्रधानभूतः । तत्रापि प्रत्यहं मायम्प्रातः सन्ध्यो-  
पास्तौ सावित्रीमन्त्रजपः समग्रवेदाध्ययनतुल्यबलत्वेनाभिमतः ।  
एते पञ्च महायज्ञाः सम्प्रत्यपि भारतवर्षेऽस्ति कैत्रार्द्राण्यैरनु-  
ष्ठीयन्ते ॥

अन्येऽपि सन्ति गृहस्थेन तत्तत्कालविशेषेऽनुष्ठेयाः दर्श-  
पूर्णमासादयः कर्मविशेषाः । तत्र श्रौतग्रन्थानुरोधेन दर्शपूर्ण-  
मासादौ पुरोडाशः गृह्यग्रन्थानुरोधेन पाकयज्ञश्चेति हविर्भेदो

गृह्य. । अथ यस्मिन् काले सर्पादिभयेन मन्त्रकाद्युन्नतस्थानेषु शय्या कल्पयते तस्य वर्षकालस्यारम्भे सर्पभयनिवृत्त्यर्थं सर्प-  
 र्मापि कर्तव्यत्वेन विहितम् । गृहनिर्माणं गृहप्रवेश च प्रकृत्य  
 विविधा विधयः श्रूयन्ते । तत्र हि गृहनिर्माणे पश्चिमतो द्वारं न  
 कल्पनीयमित्यादयो नियमाः समुपदिष्टाः । दारुवंशमयस्य गृहस्य  
 र्माणेऽवसिते तद्रक्षार्थमेकः पशुः बलीकर्तव्यत्वेनोक्तः । कानि-  
 चित् कर्माणि गोसम्बद्धानि श्रूयन्ते । तथा हि जनताक्षेमाय  
 वृषोत्सर्गाख्यं कर्म कर्तव्यत्वेनानुशिष्टम् । कृषिसम्बद्धान्यपि  
 कानिचित् कर्माण्युपलभ्यन्ते । तत्र हि हलस्य प्रथमप्रयोगे बलि-  
 दानादिकं कर्तव्यमुपदिश्यते । पूर्वाचार्याणामनुस्मरणाय चैत्य-  
 कर्माण्यनुष्ठेयत्वेन श्रूयते । दुःस्वप्नदर्शनेऽरिष्टदर्शने व्याधौ च  
 तत्तत्प्रतीकारार्थमनुष्ठेयानि कानिचित् कर्माण्यवलोक्यन्ते ॥

इतश्च गृह्यसूत्रप्रतिपाद्यानां कर्मणां मध्येऽन्त्येष्टिः श्राद्धादि-  
 कर्म च प्रधानभूते । गृह्यसूत्रग्रन्थसमुदायानुरोधेन—ऊनवर्ष-  
 द्वयान् बालकानपहायान्ये सर्वेऽपि दहनेनैव संस्कार्याः । प्रेतस्तत्र  
 केशश्मश्रुलोमनखानि वापयित्वा संस्नाप्य गन्धपुष्पाद्यैरलङ्कृत्य  
 दग्धव्यः । दहनात् पूर्वं प्रेतः कृष्णमृगचर्मणि संवेशनीयः । मृतः  
 क्षत्रियश्चेत् तस्य हस्तात् धनुरादाय च्छित्वा चितायां प्रक्षिप्यते ।  
 एवं ब्राह्मणवैश्ययोः हस्तात् दण्डाङ्कुशावादाय तथैव दह्यते ।  
 अपि च शवेन सह तस्यामेव चितायामेक. पशुरप्याहुतीकर्तव्यः ।

दाहान् परमासप्रमादादशमाह्वा सपिण्डादयः सर्वे शुद्ध्यर्थं यथोक्त-  
विधिना स्नानं कृत्वा पश्चादानक्षत्रदर्शनं कचिन् तृणमये प्रदेशे  
पर्यासीनाः शरीरानित्यत्वबोधकान् पूर्वैतिहासान् शृण्वन्तो दिवस-  
शेषं नयेयुः । तदनु सायं दृष्टे नक्षत्रे ते सर्वेऽधोमुखाः पाश्वेयो-  
रनवलोकमाना गृहं गत्वा तत्र यथोक्तानि कर्माण्याचरेयुः ।  
मृतिदिनादारभ्य प्रायेण त्रिरात्रमाशौचं भवति ज्ञानीनाम् ।  
तस्मिन् काले ते भूतलशायिनः स्युः, मांसभक्षणादिकं च वर्ज-  
येयुः । एवमन्येऽपि बहवः मन्त्याशौचकालेऽनुसरणीया नियमाः ।  
मृत्यनन्तरायां रात्रौ प्रेतमुद्दिश्य पिण्डदानमुदकदानं च कुर्वन्ति ।  
अपि च प्रेतात्र स्नाहीति ब्रुवन्तः पात्रद्वये नीरं क्षीरं च दशाह-  
माकाशे स्थापयन्ति । दशाहादूर्ध्वमस्थीनि सञ्चिद्य तान्यामकुम्भे  
निधाय उपसर्प मातरं भूमिमेतां (१०-१८ १०) इत्यनेन मन्त्रेण  
निखातव्यानि ॥

इतो गतश्चात्मा पितृभ्यः पृथग्भूतः कञ्चित्कालं प्रेत-  
रूपेणावतिष्ठत इति प्रतिपन्नं गृह्यसूत्रकारैः । स च प्रेतः प्रत्यागत्य  
बन्धून् पीडयेदित्याकलय्य तस्य प्रेतत्वनिवृत्त्यर्थमेकोद्देश्यकमेको-  
दिष्टाख्यं श्राद्धं श्रद्धया क्रियते । अथ चैकवत्सरातिक्रमात् पूर्वं स  
आत्मा प्रेतत्वं विहाय पितृन् प्रपद्य तैः सह सपिण्डो भवति ।  
एकस्मिन् वत्सरेऽतीते ततः परं वा पितृमेधाख्यं कर्म यथाविधि  
कर्तव्यं श्रूयते । एतस्मिन् कर्मणि निखातपूर्वमस्थिकुम्भमादाय



कचिदुचिते स्थाने निस्त्राय तदुपरि मृतस्यानुस्मारकः चैत्याख्यचिह्न-  
विशेष निर्मायते । अन्यान्यपि विविधानि श्राद्धानि सर्वान् पितृ-  
नुद्दिश्य कर्तव्यान्युपलभ्यन्ते । तत्र पार्वणश्राद्धादीनि कानिचित्  
कर्माणि नियतकालविशेषानुष्ठेयत्वान्नित्यानि, अन्यानि नैमित्तिकानि  
काम्यानि च । एतानि श्राद्धकर्माण्यद्यापि भारतवर्षे तत्रापि  
विशेषतो वङ्गदेशे सोऽजृम्भणमनुष्ठीयन्ते । वङ्गदेशे हि प्राथमिक-  
श्राद्धानुष्ठानाय पञ्चपसहस्राधिकानि रूप्याणि व्ययीक्रियन्ते ॥

श्रौतग्रन्थोक्तं पिण्डपितृयज्ञादिकं यज्ञाङ्गभूतं कर्मद्वयं गृह्यो-  
क्तेभ्य एतेभ्यः कर्मभ्यः पृथग्भूतमवधेयम् । श्रौतग्रन्थोक्तो हि  
पिण्डपितृयज्ञः दर्शयागस्य पूर्वाङ्गभूतः, अन्यच्च कर्म या चातु-  
र्मास्येष्टीनां तृतीया पौर्णमासेष्टिः, तस्या अङ्गभूतम् ॥

एतानि पैतृकानि कर्माणि वेदकालादारभ्य मध्यकालि-  
कानां धर्मशास्त्रग्रन्थानामुत्पत्तिं यावत् सर्वतः समवर्धन्त । तद्वि-  
षयप्रतिपादको ग्रन्थसमुदायश्च पृथगेव सम्पादितः । तन्मध्ये  
हेमाद्रीयः श्राद्धकल्पाभिधानो ग्रन्थः सुविशालः, सर्वान् विषयान्  
सविस्तारं वर्णयति ॥

अयमस्माभिः यावच्छक्यं संक्षेपतः कुतोऽपि गृह्यसूत्र-  
ग्रन्थविषयविचारः प्राचां भारतीयानां लोकयात्रायाः समग्रं  
स्वरूपं बोधयितुं प्रभविष्यति । त एते धर्मसूत्रग्रन्थाः चर्चकानां

परमाभिरुचिं जनयन्तः नागरिकपरिष्कारचरित्रविचारे परमादर-  
मर्हन्ति ॥

अपरः सूत्रग्रन्थसमुदायः स्मृतिमूलकः धर्मसूत्रग्रन्था-  
भिधानः । स च सामयाचारिकान् धर्मान् प्रतिपादयति । धर्म-  
सूत्रग्रन्थसमुदायोऽयं भारतवर्षीयाणां लौकिकव्यवहारधर्माणां मूल-  
भूतः । परन्तु ग्रन्थसमुदायेऽस्मिन् वर्णाश्रमधर्म एव प्राधान्येन  
प्रतिपाद्यते, अप्राधान्येन च लौकिकव्यवहारधर्मः । अथापि धर्म-  
सूत्रशब्देन तत्तच्छाखादृतो लौकिकव्यवहारधर्म एव विवक्षितः ।  
त एते धर्मसूत्रग्रन्थाः सम्प्रति त्रय एवोपलभ्यन्ते । ते त्रयोऽपि  
कृष्णयजुर्वेदीयतैत्तिरीयशाखासम्बन्धिनः । परन्तु वेदान्तरीय-  
तत्तच्छाखासम्बन्धिनोऽप्येतज्जातीयका धर्मसूत्रग्रन्थाः पूर्वमभूव-  
न्निति बहुत्र ग्रन्थेषु तेषामनुस्मरणादनुमीयते । सोऽयं धर्मसूत्र-  
ग्रन्थसमुदायः सूत्रकालारम्भ एवारब्धः । यतो हि सूत्रारम्भ-  
कालोत्पन्नेन यास्काचार्येण लौकिकव्यवहारधर्माः सूत्रशैल्या  
निबध्यन्ते । अतः सम्प्रत्युपलभ्यमानानामेकद्वय अपि वा धर्म-  
सूत्रग्रन्थास्तस्मिन् काले समुत्पन्ना भवितुमर्हन्ति ॥

तत्र महतावधानेन परिरक्षितः तत्तन्मतीयानामर्वाचां  
प्रसाधकानां वा दोषैरनालीढः धर्मसूत्रग्रन्थः आपस्तम्बीयः । स  
च यज्ञक्रियात्रैवर्णिकधर्मप्रतिपादनपरे त्रिंशत्खण्डात्मके आपस्तम्ब-  
कल्पसूत्रे २८-२९ तमखण्डद्वयात्मकत्वेन निबद्धः । सोऽयं धर्म-

सूत्रग्रन्थः प्राधान्येन ब्रह्मचारिगृहस्थयोः धर्मान् अभोज्यपदार्थान् पदार्थशुद्धिप्रकारान् तपोमार्गाश्च निरूपयन् अन्ते विवाहधर्मः, दायाधिकारः, दण्डनियमः इत्यादीन् लौकिकान् विषयान् क्रोडीकरोति । तत्त्वोत्तरदेशीयानां केषाञ्चिदाचाराणां विनिन्दनादेतद्ग्रन्थकर्ता दाक्षिणात्यः सम्भाव्यते । आपस्तम्बशाखापि पश्चात्काले दक्षिणदेश एव स्थिता ज्ञायते । सोऽयं सूत्रग्रन्थः पाणिनेराचार्यात् प्राक्तन्या आर्षभापाशैल्या निबद्धत्वात् प्रायेण क्रिस्तोः पूर्वं चतुर्थे शतके समुत्पन्नः स्यादित्यभिप्रैति बुद्धराचार्यः ॥

तदनन्तरस्तत्सजातीयो धर्मसूत्रग्रन्थः हिरण्यकेशीयः । आपस्तम्बीयधर्मसूत्रग्रन्थस्य अस्य च पाठमात्रे मिथो भेदः । साम्प्रदायिकाश्च हिरण्यकेशिशाखामिमां आपस्तम्बशाखोद्भिन्नामुपशाखामाहुः । अतश्च हिरण्यकेशिशाखेयं गोवापरिसरे दक्षिण-पश्चिमतः स्थिते कोङ्कणदेशे प्ररूढा आपस्तम्बशाखायाः काचिदुपशाखैव न तु स्वतन्त्रं शाखान्तरमित्यध्यवसीयते । सेयमुपशाखा क्रिस्तोः परं पञ्चमशतकाब्दात् पूर्वमुत्पन्ना भवितुमर्हति । यतो हि तच्छतकाब्दोत्कीर्णे कस्मिंश्चित् शिलालेखे हिरण्यकेशी नाम कश्चित् ब्राह्मणो निर्दिष्टनामा दृश्यते । ग्रन्थोऽयमापस्तम्बीयधर्मसूत्रग्रन्थस्य वस्तुतत्त्वविचारे परमोपकारमाचरति । सोऽयं धर्मसूत्रग्रन्थः एकोनत्रिंशदध्यायात्मके हिरण्यकेशिकल्पसूत्रे षड्विंशः सप्तविंशश्चेत्यध्यायद्वयात्मकत्वेन निबद्धः ॥

तृतीयो धर्मसूत्रग्रन्थः बौधायनशाखीयः । स च भूयसा धर्मशास्त्रच्छायां समुविधत्ते । अपि च पूर्वोक्तधर्मसूत्रग्रन्थद्वयस्ये-  
वास्य स्थाननियमोऽपि न परिकल्पितः, बौधायनीये कल्पसूत्रग्रन्थे  
यथा हि भाषाशैल्या आर्षप्रयोगैश्च बौधायनीयगृह्यसूत्रग्रन्थ आप-  
स्तम्बीयगृह्यसूत्रापेक्षया तथैव विषयस्वभावेन बौधायनीयधर्म-  
सूत्रग्रन्थ आपस्तम्बीयधर्मसूत्रापेक्षया प्राचीनतरः प्रत्यवसीयते ।  
सैषा बौधायनशाखा नेदानीमुपलभ्यते । अथापि पूर्वमेषा दक्षिण-  
भारतवर्षे लब्धप्रचारा बभूवेति शक्याभ्यूहम् । यतो हि क्रिस्ताः  
परं चतुर्दशे शतके दक्षिणभारतभूमौ कृतावतारस्तत्रभवान् वेद-  
भाष्यकर्ता सायणाचार्यो बौधायनशाखीयः श्रूयते । सूत्रग्रन्थे-  
ऽस्मिन् प्राधान्येन वर्णाश्रमधर्माः सङ्कीर्णजातयः यज्ञविशेषाः  
शुद्धिप्रकाराः तपोमार्गाः शुभक्रियाः राजधर्माः दण्डनयाः साक्ष्य-  
धर्माः दायविभागप्रकाराः विवाहविधाः स्त्रीणामधिकाराश्च  
निरूप्यन्ते । तद्वतो यश्चतुर्थः पद्यमयो भागः स पञ्चात्काले  
संयोजितः । तथा तृतीयभागस्याप्युत्पत्तिकालः सन्देहप्रस्तः ॥

गौतमीयः सूत्रग्रन्थः धर्मसूत्रग्रन्थकोटौ प्रवेशमर्हति । यद्यपि  
धर्मसूत्रग्रन्थोऽयं न कल्पसूत्रग्रन्थे क्रोडीकृतः तथाप्ययमेकदा  
यत्किञ्चिद्वैदिकशाखावलम्बी बभूवेत्यसन्देहः । यतो हि गौतम-  
शाखा सामवेदीयराणायनिशाखायाः काचिदुपशाखेत्यवगम्यते ।  
आह च कुमारिलाचार्यः—गौतमधर्मसूत्रग्रन्थोऽयं सामवेदीय इति ।

साधीयश्चैतन् । यतो हि सूत्रग्रन्थस्याख्य षड्विंशः खण्डः सामग्री-  
 येण सामविधानब्राह्मणादुद्धृतः । तस्मान् व्यक्त एवास्य साम-  
 वेदसम्बन्धः । यद्येवायं धर्मशान्त्रशब्देन व्यपदिश्यते तथापि  
 स्वरूपतः स्वभावतश्चास्य धर्मसूत्रग्रन्थत्वमव्याहृतम् । ग्रन्थोऽयं  
 केवलगद्यमयः, न तु पद्यसम्मिश्रितः । एतत्प्रतिपाद्या विषयाश्च  
 भूयसा बौधायनधर्मसूत्रगतैः विषयैः सह संवादं भजन्ति ।  
 तत्र तावत् बौधायनधर्मग्रन्थे गौतमधर्मग्रन्थादुद्धृतत्वेनावधार्य-  
 माणाः समुपलभ्यन्ते बहवो भागाः । एवं च बौधायनधर्म-  
 ग्रन्थस्य गौतमधर्मग्रन्थानुयायित्वं तदपेक्षया पश्चात्कालिकत्वं च  
 स्पष्टमेव । अतश्च गौतमधर्मसूत्रग्रन्थोऽयमद्योपलभ्यमानेभ्यः  
 सर्वेभ्योऽपि धर्मसूत्रग्रन्थेभ्यः प्राचीनतम इति पर्यवस्यति । एवं  
 चायं क्रिस्तो. पूर्वस्मात् पञ्चमशतकादुर्वाचीनो न भवती-  
 त्यध्यवसीयते ॥

सूत्रकाल एवोत्पन्नः कश्चिदन्यः सूत्रग्रन्थो वसिष्ठधर्म-  
 शास्त्रम् । नास्य ग्रन्थस्य कापि व्याख्या समुपलभ्यते । ग्रन्थे-  
 ऽस्मिन् त्रिंशदध्यायाः सन्ति । तत्रान्तिमायां पञ्चाध्याय्यां  
 भूयांसो भागाः पश्चात्काले संयोजिताः । अत्र न केवल-  
 सन्तिमायां पञ्चाध्याय्यामेव किन्तु पूर्वाध्यायेष्वपि बहूनि सूत्रा-  
 ण्यपभ्रंशबहुलानि । ग्रन्थोऽयं गद्यपद्योभयमयः । तत्र बहूनि  
 पद्यानि त्रिष्टुभाख्येन वैदिकच्छन्दसा सङ्घटितानि न तु मनु-

स्मृत्यादिदृष्टेन श्लोकवृत्तेन । अस्मिन् प्रतिपाद्यमाना विषयाश्चापि धर्मसूत्रग्रन्थोपवर्णितैर्विषयैस्तुन्यरूपाः । तथा ह्यापस्तम्बीयधर्मसूत्रग्रन्थ इवात्र पट्टिधो विवाहः प्रतिपाद्यते न त्वष्टविधः । एवमन्येऽपि विषयसवादा द्रष्टव्याः । एवं चास्य प्राचीनतायामविवादः । तत्र तावदयं ग्रन्थः कुमारिलाचार्यस्य काले ऋक्शाखीयैः परमादरेणाध्यगार्यीति तद्वचनादवगम्यते । नन्वयमेव ग्रन्थः कुमारिलाचार्येण विवक्षित इति कथमुच्यते, वसिष्ठधर्मशास्त्राभिधानः कश्चिदन्य एव ग्रन्थस्तेन तथा निर्दिष्ट इति कस्मान्नानुमीयत इति चेन्मैवं, कुमारिलाचार्येण हि बहूनि वाक्यानि तद्रन्थादुद्धृतानि, तानि सर्वाण्यप्यस्मिन् ग्रन्थे दृश्यन्ते । अतश्चायमेव ग्रन्थस्तेन तथा निर्दिष्ट इत्यसन्देहम् । वसिष्ठधर्मशास्त्रेऽस्मिन्नौत्तराहाणां वेदसूत्राध्ययनरीतिरभिप्रेयते । तेनैतद्रन्थकर्तुर्वसिष्ठाचार्यस्य तच्छास्त्रीयानां चोत्तरदेशीयत्वं व्यज्यते । अपि च वसिष्ठाचार्योऽयं गौतमधर्मसूत्रादेकं वाक्यमुद्धरति । तथा कानिचिन्मनुवचनान्यप्युदाहरति । तत्र नैतानि मनुवचनान्यद्यत्वे प्रसिद्धाया मनुस्मृतेरुद्धृतानि किन्तु नामावशिष्टान्मनुसम्बन्धिनः कस्माच्च न धर्मसूत्रग्रन्थादित्यवधेयम् । प्रत्युताद्यत्वे प्रसिद्ध्यन्त्यां मनुस्मृतौ वसिष्ठशास्त्रादेकं वाक्यमुद्धृत्योदाह्रियते । एवं च वसिष्ठधर्मसूत्रग्रन्थोऽयं गौतमधर्मसूत्रादप्राचीनः मनुधर्मशास्त्रात् प्राचीनश्च विभाव्यते । अतश्चोत्तरदेशे कचिदाविर्भूतस्तदीयः प्राथमिक-

पञ्चविंशत्यध्यायात्मको मूलभाग किन्तो. पूर्वं कतिपयशतकाब्दे-  
भ्यः प्रागेवोत्पन्नो भवितुमर्हति ॥

केचिद्धर्मसूत्रग्रन्था ग्रन्थान्तरेष्वनुसन्धीयमानाः पुरा  
स्थितत्वेनानुमीयन्ते । तेषु केचिदद्योपलभ्यमानेषु धर्मसूत्रग्रन्थेषु  
निर्दिश्यमानत्वान् तेभ्यः प्राचीनतरा द्रष्टव्याः । तेषामन्यतमः  
मनुधर्मशास्त्रस्य मूलभूतः मानवधर्मसूत्रग्रन्थः । ग्रन्थादस्मादनु-  
सन्धीयन्ते बहूनि वाक्यानि वसिष्ठधर्मशास्त्रे । तत्र षड्वाक्यानि  
नात्यन्तविकृतानि मनुधर्मशास्त्रेऽप्युपलभ्यन्ते । अपि च वसिष्ठ-  
धर्मशास्त्रे मानवधर्मसूत्रादनुसन्धीयमानमन्यद्वाक्यमंशतः पद्यमय-  
मंशतो गद्यमयं च दृश्यते । तत्र पद्यांगो मनुधर्मशास्त्रेऽयुद्धृतः ।  
मानवधर्मसूत्रादनुसन्धीयमाना इमे पद्यांगा त्रिष्टुभः श्लोक-  
वृत्तस्य च मिश्रणेन सङ्घटिताः । इत्थं ग्रन्थान्तरेष्वनुसन्धीयमाना-  
नीमानि वाक्यानि व्यक्तमेव मनुधर्मशास्त्रस्यावलम्बभूतं मानव-  
धर्मसूत्रं पुरावस्थितमनुमापयन्ति ॥

अन्यः कश्चिदनुमीयमानसद्भावः गद्यपद्यमयो धर्मसूत्रग्रन्थः  
शङ्खलिखिताभ्यां प्रणीतः । शङ्खलिखितौ च सौदारौ धर्मविषये  
पराशरेण महत्यां प्रामाण्यपदव्यामभिषिक्तौ धर्माचार्यौ । तद्ग्रन्थ-  
गतानि वाक्यानि लौकिकव्यवहारविषये शश्वदनुसन्धीयन्ते बहुत्र  
ग्रन्थेषु । कुमारिलाचार्यो यत्तस्य शुक्लयजुर्वेदीयवाजसनेयशाखा-

सम्बद्धत्वमाह तदप्यद्योपलभ्यमानैः तद्वन्थेऽद्वैतैर्वाक्यैः सार्धाय-  
स्त्वेनावधार्यते ॥

धर्मशास्त्रकालादारभ्य केवलव्यात्मिकायाः भाषागीते-  
रारम्भान् सूत्रग्रन्था सर्वे न त प्रागेवोत्पन्ना भवितुमर्हन्तीति चेन्  
नैतदञ्जसं सूत्रभाषागैल्याः धर्मशास्त्रभाषागैल्याश्च मिथः स्थान्या-  
देशभावविरहान् धर्मशास्त्रानन्तरकालोत्पन्नानां केषाञ्चित् सूत्र-  
ग्रन्थानामुपलम्भान् । तथा हि प्रश्नचतुष्टयघटितः वैखानसधर्म-  
सूत्राख्यो ग्रन्थः क्रिस्त्वृदीयतृतीयशतकान् प्राक्तनो न भवितु-  
मर्हतीति तद्वतैरेव लिङ्गविशेषैर्वधार्यते । तत्र हि नारायणपूजा-  
विधिरुपवर्णितः । नारायण इति च विष्णोर्गार्वाचीनं नामधेयम् ।  
एवमर्वाचीनतामात्रमुलभ. 'बुधवार' शब्दोऽपि ग्रन्थेऽस्मिन्  
प्रयुक्त उपलभ्यते । अपि च गृह्यधर्मविषयकोऽयं ग्रन्थः परमार्थतो  
न धर्मसूत्रव्यपदेशमर्हति । अत्र हि चतुर्णामाश्रमाणां विशेषतो  
वानप्रस्थाश्रमस्य च धर्माः प्रतिपाद्यन्ते । वैखानसाश्च वानप्रस्था-  
श्रमिणामन्यतमाः । ते तैत्तिरीयशाखाया उपाङ्गभूताः श्रूयन्ते ॥

अथ श्रौतान् सामयाचारिकांश्च धर्मान् सिंहावलोकितक्रेन  
सकृदपि निरूपयामः । तत्र तावदेते सूत्रग्रन्थाः तन्द्रालुभिः  
पुरोहितवर्गीयैः सर्वानितरान् भारतीयान् प्रलोभ्य स्ववचने स्थाप-  
यितुं स्वोत्प्रेक्षितैः विषयैरुपनिबद्धा इत्युपसंहाराय प्रचोद्यामहे ।



परन्तुवीदृश्युपसंहारे क्रियमाणेऽस्माकमदूरदर्शिता समापद्येत । यतो ह्येषां ब्राह्मण्यानां धर्माणां मूलभूताः प्रथमकल्पीया धर्माः पारमार्थिका. सार्वलौकिकाश्च अभूवन्निति कुशाग्रीयधिषणैर्निश्च-  
प्रचम् । अपि च खलु धर्माणामेषां कृत्रिमकल्पितत्वे भारतीयानां मध्ये ब्राह्मणजातेरुत्पत्ति. तत्प्रतिष्ठा च निरुपपत्तिकैव स्यात् । न खलु प्रलोभनशीलो जनः कापि स्थिरां प्रतिष्ठामासादयन् दृश्यते । एवं स्थिते वस्तुनि भारतीया ब्राह्मणाः स्वकपोलकल्पितै-  
र्धर्मैः परान् प्रलोभ्य तादृशीं प्रतिष्ठामविन्दन्तेति कथङ्कारं श्रद्धीयताम् ? तस्मात् पारमार्थिकानेव धर्मान् लोकातिशायिना चमत्कारेण यथोचितमुपबृंहयन्तः यथायथं व्यवस्थापयन्तश्च ते लोकोत्तरं पदमारोहन्ति युक्तमास्थातुम् ॥

सादृश्य विचारदृशा हि विमृश्यमाने वस्तुनि सूत्रग्रन्थोप-  
दिष्टाः केचित् धर्माः इण्डो-एरोणियकालिका. प्रत्यभिज्ञायन्ते । तथा हि तस्मिन् काले यज्ञकर्माणि प्रधानत्वेनादृतानीत्यवगच्छामः । तत्रापि विशेषतः सोम- देवानुद्दिश्य समर्पित । सोमस्याभिषवः तस्य तितडना शोधनं ततस्तस्मिन् क्षीरमिश्रणमित्यादयो विशेषा अपि तस्मिन् काले स्थिताः । एवं यज्ञोपवीतधारणरूपत्वेन परिणत. उपनयनाख्यः संस्कारोऽपि रूपान्तरेण ततः प्रागेवावर्तिष्टेति पूर्वमेवावोचाम । देवतोद्देशेन वह्नौ हविस्त्यागः ग्रीकरोमभारती-  
यानां मध्ये साधारण्येनोपलभ्यमानत्वात् इण्डो-यौरोपकालिको

द्रष्टव्यः । तथा रोमकाणां विवाहक्रियायां लाजप्रक्षेपणान् पूर्व  
वधूवराभ्यां वेदीप्रदक्षिणगमनसम्प्रदायस्य दर्शनान् सूत्रग्रन्थो-  
पदिश्यमानाः वधूवराभ्यां वैवाहिकाम्रेः प्रदक्षणीकरणं वरेणाम्नौ  
लाजार्पणं वध्वा धान्यादिप्रक्षेपणमित्यादयः क्रियाविशेषा अपि  
तस्मिन् कालेऽवर्तिषत । अपि च सूत्रग्रन्थोक्तः वधूवरयोः शिरसि  
तण्डुलादिप्रक्षेपरूपः सम्प्रदायोऽपि सार्वत्रिकत्वादिण्डो-यौरोप-  
कालिकः । न चायमाचारोऽन्यदीयानुकरणेनान्यैरादृतो भवितु-  
मर्हति । अरणिभ्यामग्रेरुत्पादनं ततोऽपि प्रागारब्धः सम्प्रदायः ।  
अपि च यज्ञवेद्यामधस्तन्यामिष्टकायां मनुष्यादीनां पञ्चानां  
पशूनां शिरश्चित्रलेखनं कर्तव्यत्वेनोपदिश्यते सूत्रग्रन्थेषु । अय-  
मीदृशः सम्प्रदायः गृहनिर्माणान् पूर्व तदधस्तात् भूमौ शिलया  
सह मनुष्यस्यान्यस्य वा कस्यचित् पशोः स्थापने तदृहं स्थिरतरं  
भविष्यतीत्येवंरूपं प्राक्कालिकं विश्वासविशेषमवलम्ब्य प्रवृत्तः  
स्यादिति तर्कयामः ॥

अन्ततः सूत्रग्रन्थसमुदायान्तर्भावयोग्यः कश्चित् सूत्रग्रन्थः  
क्रियाप्रतिपादकः सुल्वसूत्राभिधानः । आपस्तम्बकल्पसूत्रस्यौ  
त्रयोदशोऽन्तिमश्चेति द्वौ प्रश्नावप्येतज्जातीयकवेव । तत्रोभयत्रापि  
यज्ञवेद्याः परिमाणविशेषादयः सविस्तरं प्रतिपाद्यन्ते । तन्न क्षेत्र-  
गणितविषये महत् प्रावीण्यमाविष्कृतम् । अतश्चैवं जातीयकाः  
सूत्रग्रन्था भारतवर्षीयगणितशास्त्रस्य मूलभूता द्रष्टव्याः ॥

वेदाङ्गभूतः सूत्रग्रन्थसमुदायः शिक्षा च्छन्दो व्याकरणं निरुक्तं कल्पो ज्योतिषमिति षोढा विभक्तः । तत्र प्राथमिकमङ्ग-चतुष्टयं वर्णोच्चारणादिप्रकारबोधकं शब्दविषयम् । अन्यदङ्गद्वयं धर्मप्रतिपादकं तत्तद्धर्मानुष्ठानोचितकालविशेषबोधकं च । अतस्तदर्थविषयम् । इमानि सर्वाण्यप्यङ्गानि वैदिकधर्मानुष्ठानोप-योगितया प्रणीतानि । तत्रान्तिमानि चत्वार्यङ्गानि लौकिकसंस्कृत-काले प्रादुर्भूतानां पञ्चानां शास्त्राणां प्रभवस्थानानि भवन्ति । निरुक्तमिति ज्योतिषमिति च योगरूढ्या द्वौ ग्रन्थविशेषावभि-धित्सितौ, न तु योगजवृत्त्या निरुक्तविषयका ज्योतिषविषयकाश्च सर्वे ग्रन्था विवक्षिताः ॥

कल्पसूत्रविषयको विचारः सविस्तरमस्माभि कृत एत-दध्यायोपक्रमे । ज्योतिषग्रन्थश्च वैदिककालादागतो नेदानीमुप-लभ्यते । यः पुनरिदानीं वेदाङ्गज्योतिषत्वेनाङ्गीकृत कश्चित् ग्रन्थः पाठद्वयेनासाद्यते स केवलं लौकिकसंस्कृतकाले समुत्पन्नः । तदीयौ पाठभेदौ च ऋग्यजुषसम्बन्धिनौ ॥

शिक्षा तावत् तैत्तिरीयारण्यके (७-१) निर्दिश्यमानत्वात् प्रागेव स्थिता सम्भाव्यते । सा च वर्णस्वरमात्रोच्चारणसन्धि-विषयिणी । एवंविधविषयका बहवः सन्ति शिक्षाग्रन्थाः । परन्तु ते सर्वेऽप्यर्वाचीना अत्यल्पाश्च कृतयः । शिक्षाशास्त्रप्रवृत्तेः प्रथमं

फलं वेदानां संहिता रूपेण पाठः । यतो ह्यत्र शिक्षाशास्त्रोपदिष्ट-  
वर्त्मना सन्धिनियमा. सञ्चारिताः । तदनु पदपाठोऽपि शिक्षा-  
शास्त्रस्यैव फलत्वेनाविर्भूतः । संहितापाठे हि सन्धाय पठितानां  
पदानां सन्धिनियमानुरोधेन विश्लेषः क्रियते । यास्कपाणिनि-  
प्रभृतयो वैयाकरणास्तु कचिन् कचिदन्यथैव पदानि च्छिन्दन्तः  
पदपाठगतं पदच्छेदप्रकारं न सर्वात्मनाऽनुमन्यन्ते । भगवान्  
पतञ्जलिश्च कण्ठरवेणैव पदपाठानामप्रामाणिकत्वमाह । शिक्षा-  
विषयकाः प्राचीना ग्रन्थास्तु प्रातिशाख्यानि । तानि च साक्षादेव  
संहितापाठैः पदपाठैश्च सम्बद्धानि । संहितापाठपदपाठयोः  
सम्बन्धोपपादनमेव तेषां प्रधानभूतो विषयः । तत्प्रसङ्गाच्च सर्व-  
विधान् सन्धिनियमान् मन्त्रोच्चारणप्रकारांश्चोपदिशन्ति । त एते  
प्रातिशाख्यग्रन्थाः पाणिनेराचार्यात् प्राचीनतराः । यतो ह्यय-  
मात्मनस्तत्परिचयं शश्वदभिच्यञ्जयति । परन्तु पाणिनिना-  
चार्येण कीदृशाः प्रातिशाख्यग्रन्थाः परिचिताः ? अवधेहि ।  
सम्प्रत्युपलभ्यमानानां प्रातिशाख्यानां ये संक्षिप्तरूपास्तदानीं  
स्थितत्वेनानुमीयमाना मूलभागाः त एव तेन परिशीलिताः,  
नत्विदानीं दृश्यमानाः परिपुष्टरूपाः प्रातिशाख्यग्रन्थाः ।  
अत एवेदानीन्तनेषु प्रातिशाख्येषु समुपलभ्यमाना. सर्वविधा  
वैदिकाः सन्धिविशेषा न प्रतिपाद्यन्ते पाणिनाचार्येण । यदि  
ह्येते परिपुष्टरूपाः प्रातिशाख्यग्रन्थास्तेनाद्रक्ष्यन्त तर्ह्येतद्ग्रन्थाः

सर्वेऽपि सन्धिनियमास्तेनान्ववक्ष्यन्त । अतश्च प्रातिशाख्यानां पुरा संक्षेपरूपेणावस्थानमध्यवसीयते । अत एवाद्योपलभ्यमानानि प्रातिशाख्यानि तत्रापि विशेषतोऽथर्वप्रातिशाख्यं वैयाकरणपरिभाषापरवशानि दृश्यन्ते । एवंविधानि चत्वारि प्रातिशाख्याति सम्प्रत्युपलभ्यन्ते । तत्रैकमृगवेदीयम्, अपरमथर्ववेदीयम् । अन्याद्वयं यजुर्वेदीयम्, तयोरेकं वाजसनेयिशाखया, अपरं तैत्तिरीयशाखया च सम्बद्धम् । प्रातिशाखाध्ययनसम्बन्धात् तेषां प्रातिशाख्यव्यपदेशः ॥

ऋग्वेदीयं प्रातिशाख्यसूत्रं खण्डत्रयात्मिका नात्यल्पा पद्यमयी कृतिः । सा चाश्वलायनाचार्यस्य गुरुणा शौनकाचार्येण प्रणीतेत्यामनन्ति साम्प्रदायिकाः । अर्वाचीना विमर्शकास्तु सम्प्रत्युपलभ्यमानोऽयं ग्रन्थः शौनकशास्त्रीयैः परिपोषं प्रापितो भवितुमर्हतीत्युत्प्रेक्षन्ते । तदिदं प्रातिशाख्यं पश्चात्काले ‘उपलेख’ समाख्येन परिशिष्टभागेन सनाथीकृतम् । तैत्तिरीयप्रातिशाख्ये विंशतिसङ्ख्यानामाचार्याणां नामानि निर्दिश्यन्ते । तत्र बहूनि नामानि सहृदयानामत्यन्तं विनोदमावहन्ति । वाजसनेयिप्रातिशाख्यमष्टभिरध्यायैः सङ्घटितम् । तच्च कात्यायनाचार्येण प्रणीतमिति तत् एवावगम्यते । शौनकाद्यश्च तत्र पूर्वाचार्यत्वेन निर्दिश्यन्ते । अथर्वप्रातिशाख्यं शौनकशास्त्रीयानां कृतिः । तच्च प्रातिशाख्यान्तरापेक्षयाऽधिकतरं शब्दसंस्कारं भजते ॥

छन्दसां लक्षणं ब्राह्मणग्रन्थेषु तत्र प्रतिपाद्यमानमपि विशेषतः शाङ्खायनश्रौतसूत्रे (६-२६) ऋग्वेदप्रातिशाख्यस्यान्तिमे पटलत्रये सामवेदीयनिदानसूत्रे च विस्तरणोपवर्ण्यमानमनुसन्धेयम् । पिङ्गलच्छन्दस्सूत्रेऽप्यंशतो वैदिकानि छन्दांसि लक्ष्यन्ते । तेन तस्य वेदाङ्गत्वं शक्यवचनम् । अथापि वैदिककालानन्तरमुत्पन्नोऽयं ग्रन्थः भूयस्तया लौकिकवृत्तानि प्रतिपादयन् तत्रैव विषये प्राधान्यमर्हतीत्यवधेयम् ॥

अनुपदमेवाधस्तान् निरूपयिष्यमाणे कात्यायनीयेऽनुक्रमणीद्वयेऽप्येकैका भागच्छन्दोलक्षणप्रतिपादनपरः समुपलभ्यते । तावुभावपि भागौ मिथो नात्यन्तविलक्षणौ विषयतः ऋग्वेदप्रातिशाख्यस्य षोडशेन पटलेन सह संवादं भजतः । अत्रेदमवधेयम्—‘यद्यप्ययं प्रातिशाख्यग्रन्थः कात्यायनीयानुक्रमणीद्वयापेक्षया प्राचीनतर एव तथापि तदीयः षोडश पटल अनुक्रमणीस्थच्छन्दोविषयकभागद्वयापेक्षयाऽर्वाचीनतरो भवितुमर्हति’ इति ॥

पदपाठकाराः न केवलं मन्त्रोच्चारणविधीनेव नापि केवलं सन्धिनियमानेव किन्तु शब्दशास्त्रसमयानुरोधिनः प्रकृतिप्रत्ययविभागप्रकारानप्यज्ञासिषु । दृश्यते हि पदपाठेषु समस्तशब्दानां धातूपसर्गाणां केषाञ्चित् प्रकृतिप्रत्ययानां क व्याकरणानुरोधी

विभागः । अपि चैत पदपाठकाराश्चत्वारि पदजातान्यवेदिषु । यानि खलु नामाख्यातमुपसर्गो निपातश्चेति यास्काचार्येण नामतो निर्दिष्टानि । ईदृशं पदविभागमेव निमित्तीकृत्य प्रथमं व्याकरणस्य व्याकरणसङ्गा प्रवृत्ता भवितुमर्हति न तु प्रकृतिप्रत्ययविभागं निमित्तीकृत्य तदभिज्ञानान् पूर्वमेव तत्संज्ञायाः प्रवृत्तत्वादि-त्यवधेयम् । ब्राह्मणग्रन्थेष्वपि शब्दशास्त्रपरिज्ञानमाविष्क्रियते । तत्र हि वर्णं वृषा (पुल्लिङ्गम्) वचनं विभक्तिरित्यादयः शब्द-शास्त्रीयाः संज्ञाविशेषा निर्दिष्टाः । इतोऽप्यारण्यकेषूपनिषत्सु सूत्र-ग्रन्थेषु चैतद्विषयकं प्रस्तावः परिपोषं प्राप्त उपलभ्यते । परन्तु पाणिनेराचार्यात् प्राक् प्रवृत्तं प्रधानभूतो व्याकरणशास्त्रविषयको व्यवहारः सम्प्रति यास्कनिरुक्ते परं श्रूयते ॥

व्याकरणशास्त्रव्यासङ्गो भारतभूमौ यास्काचार्यात् प्रागे-वारब्धो भवितुमर्हति । यतो हि यास्काचार्यः प्राचामुदीचां च वैयाकरणानां मतभेदान् निर्दिशति । शाकटायनगार्ग्याचार्य-प्रमुखान् पूर्वान् वैयाकरणांश्च स्मरति । अपि च यास्काचार्यस्य काले वैयाकरणाः कालपुरुषादिवोधकान् आख्यातप्रत्ययान् कृत्त-द्वितादीन् नामप्रत्ययांश्च पृथगभिजानन्तः प्रकृतिप्रत्ययविभागे प्रभवो बभूवुः । तत्र नाम्नां धातुजत्वविषये सरसः कश्चन वादः श्रूयते निरुक्ते । सर्वाणि नामानि धातुजान्याह शाकटायनः । तैरुक्त-समयश्चाप्ययमेव । गार्ग्यादयः केचन वैयाकरणा अत्र प्रत्यव-

तिष्ठन्ते । केषाञ्चिदेव नाम्नां धातुजत्वमभ्युपयन्ति ते न तु सर्वेषाम् । तेषामेष प्रतिपक्षः साधिक्षेपं प्रतिक्षिप्यते यास्काचार्येण । नाम्नां धातुजत्वनियममुपष्टभ्यैव समग्रं पाणिनीयं तन्वं प्रतिष्ठितम् । पाणिनीयेऽस्मिन् व्याकरणे प्राधान्येन लौकिका एव शब्दाः व्याचिकीर्षिताः, वैदिकास्तु शब्दा अपवादविधया व्याक्रियन्ते । अतश्चैतल्लौकिकमस्कृतग्रन्थसमुदायमध्ये प्राधान्यमर्हति । तदिदं पाणिनीयं ग्रन्थानं सूत्रकालस्य मध्यभागे प्रादुर्भूतं लौकिकसंस्कृतभाषाया आरम्भमीमानमापादयतीत्यवधेयम् । स्वव्याकरणस्य स्थेयमी प्रतिष्ठामीहमान आचार्यः पाणिनिः पूर्वान् वैयाकरणानुल्लङ्घ्य नवीनं पन्थानमशिश्रयत् । पूर्वेषां कृतयः क्रमेणास्तमुपगताः । पाणिनेराचार्यान् प्राक्तनः शब्दशास्त्रविषयको ग्रन्थः सम्प्रति यास्कनिरुक्तमेकमेवोपलभ्यते । कस्मान्न तस्यापि नाशः समजनीति चेत् तस्य केवलव्याकरणविषयकत्वाभावादित्याकलयाम ॥

यास्कीयं हि निरुक्तं वस्तुतो वैदिकी व्याख्यैव । तच्च संस्कृतभाषागतयावद्याख्याग्रन्थसमुदायापेक्षया बहुभ्यः शतकाब्देभ्यः प्रागाविर्भूतम् । तदिदं यास्कीयं निरुक्तं निघण्ट्वपरनामकस्य पञ्चाध्यायात्मकस्य समाम्नायस्य व्याख्यानरूपेणोत्पन्नम् । योऽयं मूलभूतः समाम्नाय आचार्याणां सौकर्याय दुर्बोधार्थानां वैदिकशब्दानां सङ्कलनेन सम्पादितः कश्चित् वैदिकशब्दकोशः ।



तस्य प्राथमिकेऽध्यायत्रये गवादीनां पर्यायशब्दाः पठिताः । चतुर्थे दुर्ज्ञेयार्था. शब्दाः सङ्गृहीताः । पञ्चमेऽग्न्यादयो देवा निर्दिष्टाः । तानिमान् पञ्चाध्यायीनिबद्धान् विषयान् यास्काचार्यो द्वादशभिरध्यायै शब्दनिर्वचनद्वारा प्रतिपादयन् निरुक्तशास्त्रं निबबन्ध । तद्वतौ त्रयोदशश्चतुर्दशश्चाध्यायौ परिशिष्टात्मकौ पश्चात्काले संयोजितौ । तत्तच्छब्दनिर्वाचनप्रसङ्गाद्यास्कनिरुक्तेऽस्मिन् बहवो वेदमन्त्राश्चापि शब्दनिर्वचनविधया व्याख्याताः ॥

यास्कीयस्यास्य निरुक्तस्य प्रथमेऽध्याये निरुक्तव्याकरणो-  
भयसम्बन्धिनः सामान्यविषया उपोद्धातरूपेण निबद्धाः । द्वितीय-  
तृतीययो. गवादीनां पर्यायशब्दा निरुच्यन्ते । चतुर्थपञ्चमषष्ठेषु  
समाम्नायचतुर्थाध्यायपठिताः शब्दा व्याख्याताः । तदनन्तरेषु  
षट्स्वध्यायेषु समाम्नायस्य पञ्चमेऽध्याये निर्दिष्टा अग्न्यादि-  
देवपत्न्यन्ता देवताः प्रतिपाद्यन्ते । तदिदं निरुक्तं न केवलं  
वेदव्याख्यानरूपत्वात् नापि केवलं व्याकरणविषयकत्वान् किन्तु  
पाणिनेराचार्यात् प्राक्तन्या लौकिकसंस्कृतगद्यसरणोरादर्शभूतत्वा-  
दपि विमर्शकानामवधानमर्हति । ननु यास्काचार्यः प्राचीन  
उताहो आचार्यः पाणिनिः ? तत्र तावत्—धातुकृत्तद्धितादयः  
पाणिनीयतन्त्रप्रसिद्धाः काश्चित् संज्ञा यास्काचार्येण प्रयुक्ताः ।  
अथापि यास्काचार्यः पाणिनेराचार्यादयन्तं प्राचीन । यतो हि  
तयोरन्तराले सम्भूता बहवो वैयाकरणाः नामग्राहं निर्दिष्टाः

समुपलभ्यन्ते । धात्वादयः मञ्जाविशेषास्तु न पाणिन्याचार्येण सङ्केतिताः किन्तु पूर्वेभ्यो वैयाकरणेभ्यः परम्परागतास्तेन लक्षिता इत्येव । तस्मादयं यास्काचार्यः क्रिस्तोः पूर्वं पञ्चमे शतकान्दे तथा च सूत्रकालस्यारम्भे सम्भूतः सम्भाव्यते ॥

निरुक्तादस्मादिभ्येकमसन्देहमवधार्यते यत्—ऋग्वेदो यास्काचार्यस्य काले परिनिष्ठापन्नः प्रायेण सम्प्रत्युपलभ्यमानरूप-  
एवावर्तिष्टेति । दृश्यन्ते तु निरुक्ते कचिन् कचिदल्पीयांसो विसंवादाः । तथा हि दशममण्डलखैकोनविंशे सूत्रे प्रथमे मन्त्रे विद्यमानः ‘वायो’ इत्ययमंशः शाकल्याचार्येण पदपाठे ‘वा+यो’ इति द्विपदत्वेन विभक्तो निरुक्तेऽस्मिन्नेकपदत्वेनास्थितः । एवं संहितापाठोऽपि यास्काचार्येण बह्वोल्लङ्घितः । यद्यपि हि निरुक्ते निदर्शिता मन्त्राः संहितापाठसंवादसम्पादनाय परिशोध्य संयोजितत्वात् सर्वात्मनैव तत्पाठमनुवर्तन्ते तथापि यास्काचार्य-  
संहितापाठयोर्विरोधो बहुत्र निर्वचनसन्दर्भादवधार्यते । परन्त्वेवं-  
विधा विसंवादाः यास्काचार्यस्य प्रमादादापतिताः । दृश्यन्ते ह्येवंविधा विसंवादाः सायणाचार्यभाष्येऽपि । यत्र हि भाष्या-  
चार्यस्थानवधानतामात्रं हेतुः ॥

सर्वशाखाविर्भूतः परिपुष्टरूपः परिशिष्टग्रन्थसमुदायोऽपि सूत्रग्रन्थसमुदायविचारप्रकरणेऽत्र प्रस्तावमर्हति । सूत्रग्रन्थोप-

वर्णिता एव विषयाः प्राधान्येनात्र प्रतिपाद्यन्ते । तदनुक्ताश्चापि केचित् विषयाः कश्चित् कचिदुपनिबद्धाः । तेषामन्यतम आश्वलायनगृह्य-परिशिष्टाख्यो ग्रन्थः ऋक्शाखीयः । स चतुर्भिर्ध्यायैर्घटितः । अन्यः कश्चिन् गोभिलपरिशिष्टाभिधानो ग्रन्थः सामवेदीयः । यः खलु प्राधान्येन गृह्यकर्माणि प्रतिपादयन् प्रसङ्गवशादभिचारक्रियाः प्रस्तौति । तत्सजातीयस्तदपेक्षयाऽर्वाचीनश्च कश्चिदन्यः परिशिष्ट-ग्रन्थः कर्मप्रदीपाह्वयः । यः खलु सामगृह्यं च्छान्दोग्यगृह्यपरि-शिष्टं च्छान्दोगपरिशिष्टं गोभिलस्मृतिरित्येवं बहुधाभिधीयते । ग्रन्थोऽयं शुक्लयजुःशाखीयेन कात्यायनाचार्येण प्रणीत इति केचित् । गोभिलाचार्येणेत्यन्ये । गृह्यसङ्ग्रहग्रन्थप्रतिपादिता एव विषयाः स्वतन्त्रया गत्याऽत्र प्रतिपाद्यन्ते । तदीयाः श्लोकाश्चापि केचिदत्रोपात्ताः समुपलभ्यन्ते ॥

परिशिष्टग्रन्थसजातीयाः प्रयोगग्रन्थाः पद्धतिग्रन्थाश्च यज्ञ-क्रियाबुभुत्सूनामत्यन्तमुपकारकाः । तज्जातीयका ग्रन्था बहुसङ्ख्याः समासाद्यन्ते । तत्तच्छाखीयानि श्रौतानि गृह्याणि च कर्माणि तेषु प्रतिपाद्यन्ते । तत्र विशेषतः । प्रयोगग्रन्था उच्चावचानि यज्ञकर्माण्युपवर्णयन्तः । प्रयोगमुखेन ऋत्विजां कर्माणि प्रति-पादयन्ति । पद्धतिग्रन्थास्तु सूत्रग्रन्थोपपादितानेव विषयान् संक्षे-पेणानुवदन्ति । सूत्रग्रन्थानां पद्धतिग्रन्थानां च सम्बन्धमर्हन्तः कारिकाख्याः पद्यमया अपि ग्रन्थाः कर्मप्रतिपादकाः समुप-

अभ्यन्ते । तेषु प्राचीनतमः कारिकाग्रन्थः कुमारिलाचार्यकृतः ।  
५: खलु क्रिस्तोः परं सप्रमे शतकाब्दे समुत्पन्नः ॥

अनुक्रमणी समाख्या ग्रन्था अपि परिशिष्टजातीया एव ।  
ते च तत्तद्वेदगतानि सूक्तानि च्छन्दांसि ऋषीन् देवताश्चानुक्रमेण  
निर्दिशन्ति । एतज्जातीयकाः सप्त ग्रन्था ऋग्वेदीयाः शौनककर्तृ-  
काश्च श्रूयन्ते । सप्तापि ते शौनकीये ऋक्प्रातिगाख्ये दृश्यमानैः  
श्लोकाभिधानैः त्रिष्टुभाख्यैश्च वृत्तैः सङ्घटिताः । सर्ववेदसम्बद्धः  
सर्वानुक्रमणीग्रन्थोऽप्यस्ति कश्चिदुपलभ्यते । स च कान्यायना-  
चार्येण विरचितः । ग्रन्थोऽयं वृत्तबद्धेष्वनुक्रमणीग्रन्थेषु प्रति-  
पाद्यमानान् विषयान् संगृह्णाति । वृत्तबद्धाश्चानुक्रमणीग्रन्थाः  
संप्रति पञ्चसङ्ख्या समुपलभ्यन्ते । तत्र आर्षानुक्रमणीग्रन्थः  
किञ्चिदूनैः त्रिणतैः श्लोकैः ऋग्वेदद्रष्टृणामृषीणां नामानि निर्दिशति ।  
ग्रन्थोऽयं द्वादशे शतकाब्दे षड्गुरुशिष्येण यादवग्रूप उपलब्ध-  
स्तदपेक्षयेदानीं किञ्चिदुपचिताङ्गः समुपलभ्यते । तादृक्परिमाण  
एव कश्चिदन्यश्छन्दोऽनुक्रमणीसमाख्यो ग्रन्थः । ग्रन्थेऽस्मिन्  
ऋग्वेदीयानि च्छन्दांसि परिगण्यन्ते तत्तन्मण्डलान्तर्गतास्तत्त-  
च्छन्दो जातीयका मन्त्राः सङ्ख्याया निर्दिश्यन्ते च । अन्यः  
कश्चिदनुवाकानुक्रमणीसमाख्यो ग्रन्थ आसन्नचत्वारिंशश्लोकमात्र-  
घटितः ऋग्वेदान्तर्गतानां पञ्चविंशतेरनुवाकानामादिमान् शब्दान्  
तत्तदनुवाकान्तर्गतानां सूक्तानां सङ्ख्याविशेषांश्च निर्दिशति ।

अपि च ग्रन्थोऽयमृगवेदे १०१७ सूक्तानि (वाष्कलपाठानुरोधेन १०२५), १०५८०रे मन्त्राः, १५३८२६ पदानि, ४३२००० अक्षराणि च सन्तीत्याह । एवमन्यांश्च ऋग्वेदसम्बन्धिनो विषयान् प्रतिपादयति । अत्र तावत्—एतद्ग्रन्थनिर्दिष्टो मन्त्रसङ्ख्याविशेषः ऋग्वेदे सम्प्रत्युपलभ्यमानं मन्त्रसङ्ख्याविशेषं किञ्चिद्विसंवदति । परन्तु प्रत्यावृत्तानामपि मन्त्राणामनुक्रमणीग्रन्थे परिगणनादयमीदृशो विसंवाद इत्यवधेयम् ॥

अन्यः कश्चिदल्पीयाननुक्रमणीग्रन्थः पादानुक्रमणीनामकः । ग्रन्थोऽयमनुक्रमणीग्रन्थान्तरवन्नानाविधैर्वृत्तैर्घटितः । अपरः कश्चित् सूक्तानुक्रमणीसमाख्यो ग्रन्थः सम्प्रत्यनुपलभ्यमानोऽपि बहुत्र तन्नामनिर्देशोपालम्भात् पुरा स्थितत्वेनानुमीयते । स च तन्नामानुगुण्येन ऋक्सूक्तप्रतीकैः सङ्घटितो बभूवेत्यपि सम्भावयामः । सोऽयं ग्रन्थस्तद्गतान् विषयान् संगृह्यता सर्वानुक्रमणीग्रन्थेनास्तं गमितः स्यात् । अपरो देवतानुक्रमणीग्रन्थः । नायमप्यद्यत्वे समासाद्यते । परन्तु तदीयानि दश वाक्यानि षड्गुरुशिष्यव्याख्यानेषु उद्धृतान्युपलभ्यन्ते । अयं ग्रन्थो, मन्यामहे, देवतासम्बन्धिनो विषयान् विस्तरेणोपवर्णयता बृहद्देवताभिधानेन अनुक्रमणीग्रन्थेन प्रत्यादिष्टः । यो हि बृहद्देवताग्रन्थः १२०० श्लोकैस्त्रिष्टुभाकीर्णैः सङ्घटितः । तद्गतैरष्टभिरध्यायैः क्रमेण ऋग्वेदस्याष्टस्वष्टकेषु प्रतिमन्त्रं प्रतिपाद्या देवताः निर्दिश्यन्ते । ग्रन्थेऽस्मिन्

देवताविचारप्रसङ्गात् सरसानि बहून्याख्यानान्युपवर्णितानि ।  
अतोऽयं प्राक्तनाख्यानग्रन्थत्वेनापि चर्चकैरवधेयः । ग्रन्थोऽयं  
भूयसा यास्कीयं निरुक्तमनुधावति । अत्र न केवलं यास्काचार्य-  
स्तदनुस्मृताः पूर्वाचार्याश्च परं निर्दिश्यन्ते किन्तु विशेषतया  
भागुरिः आश्वलायनः निदानसूत्रग्रन्थश्च प्रस्तूयन्ते । अपि च  
साम्प्रतिके ऋग्वेदेऽनुपलभ्यमानानि खिलात्मकानि बहूनि सूक्ता-  
न्यत्र विशेषतः परामृश्यन्ते ॥

कात्यायनाचार्यविरचितः सर्वानुक्रमणीग्रन्थः यद्येव न  
गद्यमयेभ्यस्तथाप्यमन्देहं पद्यमयेभ्यः सर्वेभ्योऽप्यनुक्रमणीग्रन्थेभ्यः  
पश्चात्कालिकः । यतो ह्यत्र पद्यमयेष्वनुक्रमणीग्रन्थेषु प्रतिपादिता  
एव विषयाः सूत्रशैल्या निबद्धाः । तथा हि ग्रन्थेऽस्मिन् ऋग्वेद-  
गतानां प्रत्येकं सूक्तानां प्रतीकशब्दाः तत्तत्सूक्तगतानां मन्त्राणां  
सङ्ख्याविशेषाः प्रत्येकं मन्त्राणां देवतर्षिच्छन्दासि च निर्दिश्यन्ते ।  
अपि चात्र द्वादशभिः खण्डैर्घटितः प्रस्तावनारूपः कश्चिद्भागः  
समुपलभ्यते । तत्र नवसु खण्डेषु ऋक्प्रातिशाख्यस्यान्तिमे  
पटलत्रय इव वैदिकानि च्छन्दांसि प्रतिपाद्यन्ते । ग्रन्थारम्भ  
एवाचार्यः श्रौतस्मार्तकर्मानुष्ठानौपयिकतया ऋग्वेदीयानां सूक्तानां  
प्रतीकानि यथोपदेशं निर्दिशामीति प्रतिज्ञाय ग्रन्थमारभते । तत्र  
यथोपदेशमित्यनेन पद्यमयानुक्रमणीग्रन्थोपदेशमनतिक्रम्येत्यर्थो  
विवक्षितः सम्भाव्यते । यतो हि संक्षिप्तया सूत्रशैल्या निबद्धो-

ऽप्ययं ग्रन्थ आर्षानुक्रमणीवृहद्देवताग्रन्थौ सुदूरमनुधावति । तथा ह्यत्र न केवलं तदुभयगताः केचित् पादा एव किन्तु समग्राः श्लोकाश्चापि समुद्धृत्य संयोजिताः । अन्यः कश्चित् शौनकाचार्य-कर्तृकत्वेन श्रूयमाणः ऋग्विधानारुहोऽनुक्रमणीग्रन्थः । यो हि ऋग्वेदगतानां तत्तत्सूक्तानां मन्त्राणां च पारायणेनोत्पद्यमानान् विचित्रतरान् फलविशेषान् वर्णयति ॥

आर्षदैवताभिधानावनुक्रमणीग्रन्थौ सामवेदीयौ । तौ च सामवेदीयनैगेयशाखानुरोधेन यथाक्रममृषीणां देवतानां च नामानि कीर्तयतः । यास्कशौनकाश्चलायनादीन् पूर्वाचार्याश्च स्मरतः । कृष्णयजुश्शाखीयौ द्वावनुक्रमणीग्रन्धावासाद्येते । तयोरात्रेयानुक्रमणीग्रन्थः खण्डद्वयवदितः । तत्र प्रथमः खण्डो गद्यमयः, द्वितीयः पद्यमयश्च । नास्मिन् ग्रन्थे नामानि परं निर्दिश्यन्ते किन्तु तत्संहितासम्बन्धभाजोऽन्येऽपि बहवो विषयाः प्रतिपाद्यन्ते । काठकशाखावलम्बितारायणीयानुक्रमणीग्रन्थः ऋषीणां नामानि निर्दिशति । तत्र ऋग्वेदोद्धृतानां मन्त्राणां विषये ग्रन्थोऽयं सर्वानुक्रमणी विसंवदति । तथा हि तेषामृद्धमन्त्राणां ऋषयः सर्वानुक्रमणीनिर्दिष्टेभ्योऽन्य एवात्र प्रदर्शिताः । ग्रन्थोऽयमत्रिणां लौगाक्ष्ये प्रोक्तः । माध्यन्दिनशाखीयः शुक्लयजुर्वेदानुक्रमणीग्रन्थः कात्यायनाचार्यविरचितः पञ्चखण्डात्मकः । तत्रादिमाश्रित्वारः

खण्डाः ऋषिदेवता च्छन्दांसि प्रकटयन्ति । तत्र ऋग्वेदोद्धृतानां  
मन्त्राणां द्रष्टारः प्रायेण सर्वानुक्रमणीनिर्दिष्टेभ्योऽभिन्ना एव ।  
अथाप्यस्ति कश्चिद्विशेषः । अत्र बहून्यभिनवान्यर्वाचीनानि नाम-  
धेयानि निर्दिश्यन्ते । तेषु कानिचिच्छतपथब्राह्मणादप्यर्वाचीन-  
तराणि । अयमंशः सर्वानुक्रमणीगतस्योपोद्धातभागस्य मूलांशत्वेन  
प्रतीयमानं छन्दः प्रतिपादकमंशं संवदति । अन्येऽपि नानाविधाः  
परिशिष्टग्रन्थाः शुक्लयजुर्वेदीयाः समुपलभ्यन्ते । ते सर्वेऽपि  
कात्यायनकृतत्वेनैव श्रूयन्ते । तेषां मध्ये त्रयोऽत्र निरूपणमर्हन्ति ।  
तेष्वेकः निगमपरिशिष्टाख्यः । ग्रन्थेऽस्मिन् शुक्लयजुर्वेदीयाः  
पर्यायशब्दाः पठ्यन्ते । अतोऽयं कश्चिद्वैदिकशब्दकोशो भवति  
न तु केवलः परिशिष्टग्रन्थः । तत्र प्रवराध्याये ब्राह्मणकुलानि  
परिगण्यन्ते । ग्रन्थोऽयं वस्तुतः वैवाहिके सम्बन्धे निषिद्धानां  
कुलानां निर्णयाय यज्ञकर्मानुष्ठानेऽभ्यर्हितानां पुरोहितकुलानां  
निर्देशाय च प्रवृत्तः । तृतीयश्चरणव्यूहसमाख्यो ग्रन्थः । स च  
वैदिकीः शाखाः कीर्तयति । किन्तु ग्रन्थोऽयमप्रधानोऽत्यन्तमर्वा-  
चीनश्च । किञ्चात्र काश्चिदेव शाखाः परिगण्यन्ते न तु सर्वाः ।  
यावत्यो हि शाखा विष्णुवायुपुराणयोः प्रस्तूयन्ते न तावत्यो-  
प्यत्र निर्दिश्यन्ते । अथर्ववेदीयत्वेनोपलभ्यमानानां सप्रत्यधिकानां  
परिशिष्टग्रन्थानां मध्येऽप्यस्ति कश्चिच्चरणव्यूहग्रन्थः । स चार्थव-  
वेदे २००० सूक्तानि, १२३८० मन्त्राश्च सन्तीत्याह ॥



इह तावत्—यदुद्यमसिद्धैः विविधैर्वैदिकव्याख्यारत्नैरनु-  
 गृहीता वयं कृतिनो वर्तमहे तस्य वैदिकमण्डलाधिराज्यसिंहासना-  
 रूढस्य वेदार्थव्याख्यातुः परमोपकारिणस्तत्रभवतः सायणाचार्यस्य  
 वृत्तान्तमप्रस्तुत्य प्रकृतग्रन्थोपसंहरणमन्याय्यमेव स्यात् । यः  
 खल्वाचार्यः ऋग्वेदसंहितैतरेयब्राह्मणारण्यकानां तैत्तिरीयसंहिता  
 ब्राह्मणारण्यकानां च व्याख्यानानि विविधान्यन्यानि ग्रन्थरत्नानि  
 च प्राणैषीत् । तत्र संहिताद्वयस्य व्याख्यानं सायणाचार्येणांशतः  
 कृतं तदुपदर्शितदिशा तच्छिष्यैः सम्पूरितं चावगम्यते । सोऽय-  
 माचार्यः प्रथमस्य बुक्कभूपतेः (१३५० - ७९) अधीने स्थितः  
 विविधविषयिणीः कृतीर्निर्माय १३८७-तमे क्रिस्त्वब्दे दिवं गतः ।  
 स स्वयमेवात्मानं बुक्कभूपतेः विद्यागुरुं सचिवं चोदिरयति स्वस्था-  
 पन्नं हरिहरं च (१३८९ - ९९) निर्दिशति । बुक्कवंशीयाश्च  
 राजानश्चतुर्दशशतकाब्द्याः पूर्वार्धे अहमहमिकया समापतितान्  
 महाम्मदीयान् विद्राव्य सम्प्रति हम्पीत्याख्यया प्रथमानं तुङ्गभद्रा-  
 तीरावतंसभूतं वल्लारिदेशखण्डान्तर्गतं विजयनगरं राजधानी  
 चक्रुः । सायणाचार्यस्याग्रजो भ्राता माधवाचार्यः प्रथमं बुक्कभूपतेः  
 साचिव्ये स्थितः पश्चात् सन्यासमास्थाय शृङ्गेरीमठे श्रीमच्छङ्कर-  
 भगवत्पादपीठमधिष्ठाय विद्यारण्यस्वामीत्याख्यया प्रथां प्राप्य  
 कालधर्मं गतः । अयमाचार्योऽपि बहून् ग्रन्थान् व्यररचत् ।  
 सायणाचार्यस्य कृतयोऽपि काश्चित् तस्मै समर्पिताः माधवीयत्वेन

प्रथन्ते । मोक्षमूलराचार्येण द्वितीयतः संस्कृतः सायणाचार्य-  
भाष्यसंवलितः ऋग्वेदः सायणाचार्यबहुमत्या साम्प्रतिकविजय-  
नगरमहाराजतः मुद्राप्य प्रकाशितः । परन्वाधुनिकं विजयनगरं  
वृक्षभूपतेः विजयलाभस्य निमित्तभूतान्नगरादन्यदेवेत्यलमति-  
विम्वरेण ॥





## GLOSSARY.



वेदिकसाहित्य	Vedic Literature.
नवीकरण	Renaissance.
अलक्मान्ड	Alexander.
ग्रीका	Greeks.
आरभा	Arabs.
एब्राहिम रोजर	Abraham Roger.
डचभाषा	Dutch Language.
वाल्टयर	Voltaire.
डगल्ड स्टुवार्ट	Dagald Stewart.
डब्लिन्	Dublin.
वारण् हेस्तिङ्ग	Warren Hastings.
पार्सीभाषा	Persian Language.
आङ्गल	An English man.
आङ्गली	English Language.
चारल्स विल्किन्स	Charles Wilkins.
सर विलियं जोन्स	Sir William Jones. 1744-94
बङ्गधरा	Bengal.
हर्डर	Herder.
गोथे	Goethe.
हेन्त्रि तोमस कोल्ब्रुक	Henry Thomas Colebrooke, 1765—1837.
अलक्मान्डहामिल्टन	Alexander Hamilton, 1765- 1824.

*Page*

4	ग्रान्सदेश	France
	पारीसनगर	The City of Paris.
	फ्रिड्रिक् प्लेगल्	Fredrick Schlegel.
	शर्मण्य	German.
	सादृश्यविधि	Comparative Method.
	चारित्र्यविधि	Historical Method.
	भाषाशास्त्र	Comparative Philology.
	ग्रान्स बाप्प	Franz Bopp.
	लेतिन	Latin
5	लौकिकसंस्कृत	Classical Sanskrit.
	रोसन	F Rosen.
	पौरस्सेन्द्यावणिगगार	East India House
	रूडालफरोठ	} Rudolf Roth, 1821—95.
	रोठ	
	रोठाचार्य	
6	रोमक	Rome.
	विमर्शोपकरणानि	Results of Researches.
	इण्डो-आर्य	Indo-Aryan.
	सर्वार्थकोश	Encyclopædia.
	स्टारसबर्गनगर	The City of Starsburg.
	प्रसाधक	Editor.
	वियन्ना	Vienna.
	बुह्लराचार्य	Professor Buhler.
	गट्टिङ्गन	Gottingen.
	कीलहरण	Professor Kielhorn
7	नागरिकपरिष्कार	Civilisation.

## Page

7	मानुष्यकरिणाम् अडाल्बर्ट कुह्न मोक्षमूलर देवताशास्त्र	Human Evolution Adalbert Kuhn Max Muller. Mythology.
8	इण्डो-यूरोप सिथिय महाम्मद	Indo-European. Scythians Mahammadans
9	चीनदेश नदीमुख	China. River-Mouth.
12	पुनिकसम्पराय	Punic wars.
14	होमरिक अत्तिक अवस्तभाषा पेरोणिय बोन्नपुर जाकोबि	Homeric. Attic. Avestan language. Iranian The city of Bonn. Professor Jacobi.
15	बाह्यानि आन्तराणि च विमर्शोपकरणानि मेगस्तिनस फ. हियान् हियान् त्साङ् ऐ त्सिङ्	External and internal evi- dences. Magasthenes. Fa. Hian, 399 A. D. Hiouen Thang, 630—645. I T'hsing, 671—695.
16	शिलाशास्त्र अल्बेरुणि नाणक	Archæology. Alberuni. Coins.
17	कोर्पस् इन्स्क्रिप्शियोनं इण्डिकेरम्	Corpus Inscriptionum Indi- carum.

Page

17	यफिग्राफिक इण्डिक	Ephigraphia Indica.
18	लिपिचिद्याविमर्शोप- करणानि	Palaeographical researches.
	मेसितिक	} Semitic
	मिस्रितिक	
	आरमैक्	Aramaic.
	उक्कल	Orissa
19	आस्मिरिय	Assyrian.
	तेल	Weights.
	मोयबैट शिला	Moabite stone
	मस्यपटोमिय	Mesopotamia
22	क्विण्टस् कर्टियस्	Quintus Curtius
	जापानिक	Japanese.
	बोडलियन्	Bodleian.
	काकल	Paper.
	प्रतिरूप	Copy.
23	नीयार्कस्	Nearchos.
24	सालिकश्लोक	Sahic hymns.
	वारोभाषा	Varro Language.
27	देशखण्ड	A district.
28	ज्यूवर्ग	Jews.
	हीब्रूभाषा	Hebrew language.
	पोर्तुगीस्	Portuguese.
	मुम्बामण्डल	Bombay Presidency.
29	पेतालिकी	Italian.
30	नासिका	Nasik.

Page

31	स्वरभार	Stress accent.
	ग्रान्थिकभाषा	Literary Language.
32	संश्लिष्टभाषा	Inflectional language.
	{ विश्लिष्टभाषा	Isolating language.
	{ उपश्लिष्टभाषा	Agglutinating language.
39	विश्वैकदेवतावाद	Pantheistic theory.
40	तन्त्रावार्तावाक्यानि	Telegraphic sentences.
	बीजगणित	Algebra.
43	स्वरविद्या	{ Phonology.
	स्वरशास्त्र	
46	होमग्रन्थ	Homeric literature.
49	इण्डो-पेरैणिय	Indo-Iranian.
60	अक्यूत	Acute.
61	मूल्यभाषा	The Proto-Aryan language.
63	सप्तर्णिय	Saturnian.
	द्वस्वदीर्घयुगल	Two iambs
64	डिमीटर्	Dimeter.
67	उक्षतरण	Oxford.
	होरस् हेमन् विलसन	H. H. Wilson.
70	तन्मन्त	Testament.
	तल्मुद-रबीसौ	Talmud and Rubbis.
71	भूतलिङ्गाचार्य	Bohthnk
74	एकार्थवर्णनारोह	Monotony.
75	अन्तोलजि	Anthology.
77	ज्यूपिटर	Jupiter.
	ज्यूसपेटर्	Zues pater
79	बहुदेवतावादः	Polytheism



*Page*

79	एकदेवतावाद. तत्तद्देवतोत्कर्षवाद	Monotheism. Henotheism or Katheno- theism.
84	औरणम्	Ouranos.
87	हेलियस्	Helios.
92	औरोर	Aurora
	ए ओस्	Eos.
97	हलनसोदरौ	Brothers of Helen.
	डियस्कौराय्	Dioskouroi.
102	त्रितोस्	Trito's
103	प्रोमेथियस् प्रोमीथियस्	} Prometheus.
116	अम्ब्रोसिय	
120	मगधनालाचार्य	Professor Macdonell.
129	नोवाख्य	Called Noah.
154	प्राकालिकमृतशरीर- तत्त्वविचारशास्त्र	Anthropology.
172	हिन्दुकुप्	Hindu Kush.
173	वितस्ता	Jhelum.
	असिक्की	Chenab.
	परुष्णी, इरावती	Ravi.
	विपाद्	Beas.
	शुतुद्री	Sutlej.
	कुभा	Kabul
175	यमुना	Jumna.
	घग्घती	Ghogra or Ghugger.
178	हाफिनाचार्य	Professor Hopkins.

*Page*

182	रेखांश	Longitude
183	रड्यर्ड किल्पिङ्ग	Rudyard Kipling
185	स्ट्राबो	Strabo
196	आन्ध्रना	Afghans.
197	अमेरिका	America.
	सङ्घीभूतजनस्थान	United States.
211	वीबराचार्य	Professor Weber.
	स्टीवन्सन	Stevenson
	बेनिफे	Benfer.
212	सीरहिन्द	Sirhind
214	श्रोडराचार्य	Schroeder.
225	लत्तिक	Lette.
	रष्या	Russian.
226	ब्लूफील्डाचाये	Professor Bloomfield.
	विट्णि	Whitney.
235	बर्नेल	Burnell.
248	ओल्डन् बर्गाचार्य	Professor Oldenberg.
259	यग्गलिङ्गाचार्य	Professor Eggeling.
269	प्लेटोसिद्धान्त	The teaching of Plato.
	कान्तसिद्धान्त	The teaching of Kant.
296	डायिसनाचार्य	Professor Deussen.



## ERRATA.



संशोधकस्य प्रमादान् बहवो भ्रंशाः सम्भूताः । ते च प्रायेणात्र संशोदिताः । इतोऽपि सन्ति चेत् ते वाचकैः सदयं गोधनीया इति प्रार्थयामहे—

दृष्टम्	पङ्क्ति	अशुद्धिः	शुद्धि
5	14	निधानात्	निधनात्
6	10	काश्चित्	कश्चित्
7	15	वान्यवस्था	वान्यावस्था
7	21	लोको-	लोकोत्तर
12	19	श्वरित्र	श्वरित्र
17	5	इन्स्क्रिण्टियोन	इन्स्क्रिपियोन
17	18	सज्य	राज्य
13	18	अपरा	अपरा
19	8	व्यञ्जकानि	व्यञ्जकानि
19	14	पुनर्गन्थात्	पुनर्ग्रन्थात्
19	15	साहित्य	साहित्य
20	12	पाणिनीय	पाणिनीय
22	8	बाहुल्यन	बाहुल्येन
22	16	आनीतानि	आनीतानि
27	9	जनान्	जनान्
31	6	भाषासमुच्चन्तो	भाषासमुच्चन्तो
31	12	गुरुलघुवर्णात्मना	स्वरभाररूपेण
31	17	पश्चिमस्या	पश्चिमाया
33	16	चत्वारो	चत्वारो
37	10	वाक्यानामार्थाः	वाक्यानामार्थाः
37	21	सङ्गृथात्	सङ्गृथनात्

पृष्ठम्	पङ्क्तिः	अशुद्धिः	शुद्धिः
48	6	एवभूतेऽति	एवभूतेऽपि
55	4	केषुचित्	केषुचित्
55	16	उरलभ्यमान	उपलभ्यमान
56	16	दृढसहित	दृढसहित
59	12	मण्डकाख्य	माण्डकाख्य
60	18	ब्राह्मणः	ब्राह्मणः
63	5	चरित्रवस्तु	चरित्रवस्तु
64	10	उत्तरण	उत्तरेण
64	12	प्रचारपदापगतं	प्रचारपथादपगत
64	16	तदन्तर	तदन्तर
65	11	प्रयुज्यते	प्रयुज्यन्ते
67	21	व्याख्यातरो	व्याख्यातारो
71	16	प्याद्रियते	प्याद्रियते
74	13	देवता	देवता
76	11	समान्तात्	समन्तात्
76	20	यावः	यव
78	7	रैकरूपता	रैकरूपता
78	20	सूर्यो	सूर्ये
79	13	अतिशाप्येक	अतिशाप्येक
79	20	सर्वदेवतोन्कर्षवादः	तत्तद्देवतोन्कर्षवादः
80	12	कर्मणा	कर्मणा
81	21	मौदार्य	मौदार्य
83	3	त्रिरेकादश	त्रिरेकादश
83	18	दृश्यते	दृश्यते
85	17	इत्थ	इत्थ
85	18	क्वचित्क	क्वाचित्क

पृष्ठम्	पङ्क्ति	अशुद्धिः	शुद्धिः
86	8	कृतभ्यो	कृतेभ्यो
88	12	उत्प्रेक्ष्यतै	उत्प्रेक्ष्यते
86	15	प्राणितस्तेन	प्राणिनस्तेन
91	5	प्रधानभूतो	प्रधानभूतो
93	18	द्योतिध्यमाणा	द्योतिध्यमाणा
101	17	जनित	जनित
102	18	ऐरेणि	ऐरेण्य
110	16	धमारोप	धर्मारोप
112	5	देवन्	देवान्
112	17	निवर्तित	निर्वर्तितः
113	10	कप्पित	कप्पित
115	8	प्रावाभ्या	प्रावभ्या
137	19	अप्रोधावस्था	अप्रबोधावस्था
139	2	पितृदितामह	पितृपितामह
140	3	उदराणा	उदाराणा
148	17	ब्राह्मणैरेव	ब्राह्मणैरेव
149	18	तदन्तरेषु	तदनन्तरेषु
153	5	लौकान्तर	लोकान्तर
154	1	योधाप्रणीनां	योधाप्रण्या
159	2	पृणन्	पृणन्
160	8	पत्राणि	पात्राणि
160	11	विदध्वे	विधध्वे
164	6	त्रिपापस्य	त्रिपादस्य
165	15	द्यावाभूमी	द्यावाभूमी
174	3	सूमेः	भूमे
175	4	शुत्रयोः	शुत्रयो

पृष्ठम्	पङ्क्तिः	अशुद्धिः.	शुद्धिः
178	1	त्रिकुत्	त्रिककुत्
183	1	किप्लिङ्ग	किन्पिङ्ग
187	6	पराजित्य	परित्यज्य
204	11	वणिज्य	वाणिज्य
205	9	सञ्चक्रुः	सञ्चस्करु
206	4	बभूवेत्ययमर्थः	बभूवेत्ययमर्थः
206	9	सम्मेलन	सम्मेलने
206	11	वणितौ	वणितो
207	1	वञ्चाक	वञ्चक
207	3	प्रभुज्यते	प्रयुज्यते
209	5	सोमवेदो	सामवेदो
213	15	समूल	समूल
214	20	सन्दिद्वामहे	सन्दिद्वद्महे
214	21	प्रपाठकयती	प्रपाठकवती
216	14	पदार्थ	पदार्थ
218	13	शनात्मिका	शनात्मिका
218	17	दशाध्याया	दशाध्याय्या
219	13	सप्तमे	सप्तके
221	3	वर्ण्वन्ते	वर्ण्यन्ते
221	15	काश्चिदत्र	काश्चिदत्र
222	10	आज्ञापयन्ति	आज्ञापयन्ति
225	16	अडाल्बर्टकुह	अडाल्बर्टकुह
231	12	पातयानः	पातयाम.
244	16	ह्येतस्मिन्	ह्येतस्मिन्
249	6	विषय	विषयः
249	13	प्रधानतमं	प्रधानतर

पृष्ठम्	पङ्क्ति.	अशुद्धि	शुद्धि.
251	12	समावृता	समावृत्ता
252	1	आत्माना	आत्मान
252	15	पद्यानुदा	पद्यान्युदा
256	6	मूलकाला	मूलकाना
256	12	जनविवाह	जननविवाह
257	8	वेदायिषु	वेदीयेषु
257	11	सहिता	सहिता
265	2	अर्वाचीन	अर्वाचीन
265	12	सुपपद्यते	सुपपद्यते
268	1	वत्वविद्या	तत्वविद्या
268	3	काढको	काठको
269	13	सूपनिषत्सु	सूपनिषत्सु
271	1	भूयो भूयोऽप्याह	भूयोऽप्याह
271	16	संज्ञाप	संज्ञाप
276	9	अर्वाञ्चो	अर्वाचीना
279	8	अथ्याये	अव्याये
284	19	दृष्टान्तेन	दृष्टान्तेन आत्मनोऽन्तर्यामित्व
		वहिव्यापित्व चाख्याय बाह्यैश्चाक्षुषैर्दोषैरलिप्यमानस्य	
		जगच्चक्षुष. सूर्यस्य दृष्टान्तेन	
292	8	परितोषं	परिपोषं
293	11	तन्नाम्ना	तन्नाम्ना
293	18	बृहदारण्यक	बृहदारण्यक-तैत्तिरीय
302	2	सङ्ग्रहेण	सङ्ग्रहेण
302	18	अग्निष्टोम-	अग्निष्टोम अत्यग्निष्टोम
303	20	ऋग्विगगणै.	ऋत्विगगणैः
309	14	सकार	सस्कार
314	12	पैतृकानि	पैतृकाणि
314	17	कृतोऽपि	कृतोऽपि
318	1	सामग्नियेण	सामध्येण
319	16	उद्धतानि	उद्धृतानि

319	17	कस्माच्च न	कस्माच्चन
322	19	ग्रीकरोम	ग्रीकरोमक
325	19	पाणिना	पाणिनिना
325	20	एतद्ग्रन्थाः	एतद्ग्रन्थगता
326	4	प्रातिशाख्याति	प्रातिशाख्यानि
326	5	अन्या	अन्य
326	7	प्रातिशाखा	प्रतिशाखा
327	19	प्रत्ययाना क	प्रत्ययाना च
331	8	सूत्रे	सूक्ते
331	12	बहवोल्लङ्घित	बहुत्रोल्लङ्घित
334	2	१०५८० रे	१०५८० ½
338	11	स्वस्थापन	स्वस्थानापन्नम्

